
ଯେଉଁମାନଙ୍କ ଲେଖନୀ 


ଏ ସଙ୍କଳନକୁ ଅଳଙ୍କତ କରଛ 


ପୃଥ୍ବୀର ଜନ୍ମ ରହସ୍ଯ ବିଷୟରେ ଆଲୋକପାତ କରିଛନ୍ତି ପ୍ରଫେସର 
ଗୋପୀନାଥ ସାହୁ । ପୃଥ୍ବୀକୁ କେନ୍ଦ୍ରକରି ବିଶ୍ବର ଚିତ୍ର ଆଙ୍କିଥ୍ବା ମଣିଷର ଧାରଣା 
ଯେ ଭୂଲ ଏବଂ ଏହା ଗତିଶୀଳ ତାହା ଦର୍ଶାଇଛନ୍ତି ପ୍ରଫେସର ଡକୃର ରମେନ୍ଦ୍ର କୃଷ୍ଣ 
ବୋସ । ପୃଥ୍ବୀରେ ଜୀବନର ଉପପତି ଏକ ରହସ୍ୟ ମୟ ବିଷୟ । ସେ ବିଷୟରେ 
ଓ ଜୀବନର କ୍ରମ ବିକାଶ ସମ୍ପର୍କରେ ସୂଚନା ଦେଇଛନ୍ତି ପ୍ରଫେସର ଡକୁର 
ସତ୍ୟନାରାୟଣ ପଟ୍ଟନାୟକ । ପୃଥ୍ବୀରେ ବଞ୍ ରହିବାକୁ ହେଲେ ଅନେକ ପ୍ରାକୃତିକ 
ବିପର୍ଯ୍ୟୟର ସମ୍ମୁଖୀନ ହେବାକୁ ପଡ଼େ । ତାର ଏକ ବିଶଦ ବିବରଣୀ ଦେଇଛନ୍ତି 
ପ୍ରଫେସର ଡକୃର ରସାନନ୍ଦ ପ୍ରଧାନ । ପ୍ରଫେସର ଉମାକାନ୍ତ ଦାସ ଚର୍ଚା କରିଛନ୍ତି 
ପୃଥ୍ବୀର ରସାୟନ ବିଷୟରେ । ଆମ ବାସସ୍ଥଳୀ ପୃଥ୍ବୀ ଏକ କୁବେର ପୂରୀ । 
ସେ ସମ୍ପର୍କରେ ଆଲୋକ ପାତ କରିଛନ୍ତି ଭୂତର୍ତ୍ଵବିତ୍‌ ଶ୍ରୀ ଅଭୟ ଚରଣ ରଥ । ପୃଥ୍ବୀ 
ଓ ଆକାଶ ମିଳିତ ହୁଅନ୍ତି ଦୂର ଦିଗ୍ବଳୟରେ | ମୁଣ୍ଡ ଉପରେ ଥବା ସୁନୀଳ ନିର୍ମଳ 
ଆକାଶର ତାର୍ଵିକ ଆଲୋଚନା କରିଛନ୍ତି ପ୍ରଫେସର ଡକ୍ସର ବ୍ରଜ ସୁନ୍ଦର ମହାନ୍ତି । 
ପୃଥ୍ବୀ ଆମର ଏତେ ପ୍ରିୟ ହେଲେ ବି ହୁଏତ ଦିନେ ଆମକୁ ଏହି ପୃଥ୍ବୀକୁ ଛାଡ଼ିଳି 
ଅନ୍ୟତ୍ର ଚାଲିଯିବାକୁ ପଡ଼ିବ ଜୀବନ ଅନ୍ବେଷଣରେ । ସେ ବିଷୟରେ ସୂଚେଇଛନ୍ତି 
ପ୍ରଫେସର ଡକୃର ଅମୂଳ୍ୟ କୃଷ୍ଣ ମିଶ୍ର । ପୃଥ୍ବୀର ପରିବେଶ ବିଷୟରେ ଏବଂ ତାର 
ତାପମାତ୍ରା ବୃଦ୍ଧିର ଭୟାବହତା ବିଷୟରେ ଆଲୋକପାତ କରିଛନ୍ତି ପରିଶିଷ୍ଟରେ 
ନିଜେ ସମ୍ପାଦକ । 


ଫ୍ରକାଶଳ 

ଉସ୍ପର୍ଟ 


ସମ୍ବଲପୁର ବିଜ୍ଞାନ ପ୍ରଚାର ସଂସଦର 
ଜଣେ ପ୍ରତିଷ୍ଠିତା ସଦସ୍ୟ ଏବଂ 
ନିରଳସ ଉଦ୍ୟୋକ୍ତା 
ପ୍ରଫେସର ଡକୃୂର ବ୍ରଜ ସୁନ୍ଦର ମହାନ୍ତି 
ଆଜି ଆମମାନଙ୍କ ଗହଣରୁ ଚାଲିଯାଇଛନ୍ତି ସ୍ଵର୍ଗରାଜ୍ୟକୁ 
ଏ ସଙ୍କଳନ ତାଙ୍କ ସତି ପୀଠରେ ଉତ୍ସର୍ଗ କରି ତାଙ୍କର ଅମର 
ଆମ୍ମାକୁ ଶ୍ରଦ୍ଧାଞ୍ଜଳି ଜ୍ଞାପନ କରୁଛୁ । 
ସମ୍ପାଦକ 

ସଙ୍କନନ ସମ୍ପର୍କରେ ଫେ: 


ଦେଖୁ ଦେଖୁ ଏକବିଂଶ ଶତାଦ୍ଦୀ ପହଞ୍ଚ୍‌ ଗଲାଣି । ୧୯ ୬୧ରେ ଗଙ୍ଗାଧର ମେହେର 
କଲେଜର କେତେଜଣ ଉତ୍ସାହୀ ବିଜ୍ଞାନୀବନ୍ଧୁ ଆରମ୍ଭ କରିଥଲେ ସମ୍ବଲପୂର ବିଜ୍ଞାନ ପ୍ରଚାର 
ସଂସଦ। ଅପ୍ରେଲ ୧୯, ୧୯୬୪ ରବିବାର ଦିନ ଗଙ୍ଗାଧର ମେହେର କଲେଜ ପ୍ରାଙ୍ଗଣରେ 
ପଦ୍ଧଶ୍ରୀ ଡକୁର ପରଶୁରାମ ମିଶ୍ରଙ୍କ ସଭାପତିତୃରେ ଅନୁଷ୍ଠିତ ହୋରଥ୍‌ଲା ସଂସଦର ଦ୍ଵିତୀୟ 
ବାର୍ଷିକ ଅଧ୍ବେଶନ ଅଧ୍ବେଶନରେ ଆଲୋଚନା ଚକ୍ରର ବିଷୟ ବସ୍ତୁ ଥ୍ଲା ‘ଆମ 
ବାସସ୍ଥଳୀ ପୃଥ୍ବୀ” । ସେ ଦିନର ଆଲୋଚିତ ପ୍ରବନ୍ଧ ସବ୍ର ଏକତ୍ର କରି ତୃତୀୟ ବାର୍ଷି କୋସ୍ସବ 
ଦିନ ( ୨୮. ୨.୧୯୬୫ ) ବାହାରିଥ୍ଲା ସଂସଦର ତୃତୀୟ ପୁସ୍ତକ ଆମ ବାସସ୍ଥଳୀ ପୃଥ୍ବୀ 
ଆଜି ପଇଁତିରିଶ ବର୍ଷରୁ ବେଶି ବିତି ଗଲାଣି । ତିରିଶ ବର୍ଷରୁ ବେଶି ଦିନ ହେଲା ସମ୍ବଲପୁର 
ବିଜ୍ଞାନ ପ୍ରଚାର ସଂସଦ ଜନସାଧାରଣଙ୍କ ମାନସ ପଟରୁ ପ୍ରାୟ ଅପସରି ଗଲାଣି । କିନ୍ତୁ 
ସେ ସମୟର ଉପାଦେୟ ପ୍ରବନ୍ଧ ଗୁଡ଼ିକ ଏବେ ମଧ୍ଯ ମୂଲ୍ୟବାନ ଏବଂ ପ୍ରାସଙ୍ଗିକ । ସେ 
କାଳରେ ପରିବେଶ ବିଷୟରେ ପ୍ରାୟ ଚ୍୍ଟ। ହେଉନଥ୍‌ବାରୁ ସେଦିନ ହୁଏତ ପୃଥ୍ବୀର 
ପରିବେଶ ବିଷୟରେ ଚର୍ଚ୍ଚା ହୋଇନଥ୍‌ଲା ଏବଂ ପୃଥ୍ବୀର ତାପମାତ୍ରା ବୃଦଵି ବିଷୟରେ 
ଆଲୋଚନା କରାଯାଇନଥ୍‌ଲା । ଆଦି ଦୁଇ ହଜାର ମସିହାର ଆମ ପରିବେଶ ଆମ 
ପାଇଁ ଅତ୍ୟନ୍ତ ଗୁରୂତୃ ପୂର୍ଣ ଏବଂ ପ୍ରାସଙ୍ଗିକ ହୋଇଥ୍‌ବାରୁ ସେ ବିଷୟରେ ଆଲୋଚନା 
କରାଯାଇଛି ପରିଶିଷ୍ଟରେ । 

ପ୍ରବନ୍ଧଗୁଡ଼ିକୁ ଯତ୍ଵରେ ସାଇତି ରଖ୍ଥ୍ଲେ ମୋର ସହଧର୍ମିଣୀ ଶ୍ରୀମତୀ ଶୈଳବାଳା 
ମିଶ୍ର । ସେ ଦିନର ସେହି ଚଳଚଞ୍ଚଳ ସଂସଦର ସ୍ଲତି ଚାରଣ କରିବା ପାଇଁ ତାଙ୍କର 
ଯତ୍ନରେ ସାଇତି ରଖ୍‌ଥୁବା ପ୍ରବନ୍ଧଗୁଡ଼ିକ ନବକଳେବର ଧାରଣ କରି ଆଜି ପ୍ରକାଶ ପାଉଛି 
ଆଉଥରେ | ତେଣୁ ସେ ଧନ୍ୟବାଦାହଁ । ଏ ସାଧୁ ଉଦ୍ୟମକୁ ଫଳବତୀ କରି ଏହି 
ସଂକଳନର ନବ କନଳେବରକୁ ପ୍ରକାଶ କରିବା ପାଇଁ ଆଗ୍ରହ ପ୍ରକାଶ କରିଥ୍‌ବାରୁ ବିଶିଷ୍ଟ 
ପ୍ରକାଶକ ସଂସ୍ଥା ପ୍ରାଚୀ ସାହିତ୍ୟ ପ୍ରତିଷ୍ଠାନ ସ୍ଵଭାଧ୍କାରୀ ଶ୍ରୀ ଗଙ୍ଗାଧର ତ୍ରିପାଠୀ ଧନ୍ୟବାଦର 
ପାତ୍ର । ଗତ ଦିନର ପ୍ରବନ୍ଧଗୁଡ଼ିକ ସହିତ ଏବକାର ପରିଶିଷ୍ଟ ପାଠ କରି ପାଠକ ପାଠିକା 
ଉପକୃତ ହେବେ ବୋଲି ଆଶା । 

ଡକୁର ଅମୂଲ୍ୟ କୃଷ୍ଣମିଶ୍ର 
ଧରାସ୍ଵର୍ଗ, ୧୯୦ ଖାରବେନ ନଗର 
ଭୂବନେଶ୍ବର 
ରଜ ସଂକ୍ରାନ୍ତି 
୧୪. ଜନ. ୨୦୦୦ 

ସୂଚୀପତ୍ର 


ସନ୍ଦର୍ଭ ପୃଶ୍ଠାଙ୍କ 

୧ । ପୃଥ୍ବୀର ଜନ୍ମ ୧ 
୨ । ଗତିଶୀଳ ପୃଥ୍ବୀ ୮ 
୩ । ପୃଥ୍ବୀରେ ଉପପତି ଓ ତାର କ୍ରମବିକାଶ ୧୩ 
୪ । ପୃଥୁବୀରେ ପ୍ରାକୃତିକ ବିପର୍ଯ୍ୟୟ ୨୮ 
୫ । ଭୂରସାୟନ ୩୨ 
୬ | କୁବେର ପୂରୀ ପୃଥ୍ବୀ ୪୫ 
୭ | ପୃଥ୍ବୀ ଓ ଆକାଶ ୪୯ 
୮ । ପରିତ୍ଯକ୍ତା ପୃଥ୍ବୀ ୫୭ 
୯ । ପରିଶିଷ୍ଟ 

(କ) ଆମର ପରିବେଶ ୬୫ 


(ଖ) ପ୍ଥ୍ବୀରେ ତାପମାତ୍ରାର ଭୟାବହତା 
କିଛି ସତ, କିଛି ଅତିରଞ୍ଜିତ ୭୯ 


lo 
o~ 

ପୃଥ୍ବୀର ଜନ୍ମ 


[ପୃଥବାର ଜନୁ-ବୃଭାଳ ଅତ୍ୟଛ ମନୋରମ / କୋଟି କୋଟି ଜୀବର ଜନନ! 
ଏହି ପୃଥିବୀର ସୃଶ୍ଖି ଏବଂ ଚ/ନ୍ଦାର ଜନସ୍ଥନ ବାୟୁମଶ୍ଡଳର ଅଭିନବ ସମାବେଶ 
ବନ୍ଦୁଦିନରୁ ମଣିଷ ମନରେ ଏକ ପ୍ରଶ୍ମବାଚ? ହୋଇ ରହି ଆସିଥୁଲା / ପୁଷରିଣୀ ଓ 
ନଦାର ସଛ ଓ ସ୍ଥ/ଦିଷ୍ ଜନ ଏବଂ ସମୁଦ୍ର ଲବଣାକ୍ତ ଜଳ ମଣିଷ ମନରେ କୌଚୁନଳ 
ସୃଶ୍ମି କରି ଆସିଥୂଲା / ସମୁଦୂର ଏହି ଲବଣ ଅଂଣ ଯେ ପୃଥିବୀର ବୟସ ନିର୍ବାରଣ 
କରିବ ସେ ବିଷୟରେ ଆଦିମାନବ ବୋଧନ୍ଦୁଏ ଭାବି ପାରି ନଥଲା / ମଣିଷର #//ନର 
ସୀମା ଆଚି ଦତ ଗତିରେ ଆଗେଇ ଚାଲିଛି / ଲବଣାଭ ସାଗାତ ଆଜି ଖୋଲି ଦେଇଛି 
ପୃଥିବୀର ଜ/ଚକ / ପୃଥ୍ବ/-ସୃଶ୍ିର ଏକ ବୈଜ୍ଞାନିକ ଚିଦ୍ ଦିଆଁ ଯାଇଛି ଏହି 
ପ୍ରବନ୍ଧରେ /] 

ସୁଶ୍ୟାମଳ ପର୍ବତ ଶ୍ରେଣୀ ମଧ୍ଯରେ ପ୍ରବାହିତ ତଟିନୀ, ଚିତ୍ତାକର୍ଷକ ଓ 
ମନୋରମ । କବିକୁ ଦେଲା କବିତା, ଭାବରକକୁ ଦେଲା ଭାବନା, କ୍ଳାନ୍ତ ମାନବକୁ 
ଶାନ୍ତି, ଇଢ଼ିନିୟରକୁ ଜଳ ବିଦ୍ୟୁତ୍‌ । କିନ୍ତୁ ବୈଜ୍ଞାନିକ କଣ କିଛି ଜନ ନେଇ ଫେରିଗଲା 
? ଯୁଗଯୁଗ ଧରି ମାନବର ମନ ରାଜ୍ୟରେ ବିଚରଣ କରୁଥ୍‌୍ବା ଏକ ପ୍ରଶ୍ନର 
ସମାଧାନର ପଥ ଦେଖ୍‌ ପାରିଲା ବୈଜ୍ଞାନିକ । ସେହି ପ୍ରଶ୍ବଟି ହେଲା, ˆ 'ପୃଥ୍ବୀର 
ଜନ୍ମ କେବେ  ? 

ତଟିନୀର ଦିଗ ସମୁଦ୍ବାଭିମୁଖୀ । ସମୁଦ୍ଧର ଜଳ ଲବଣାକ୍ତ ଏ କଥା କାହାକୁ 
ଅବିଦିତ ନୁହେଁ । କିନ୍ଧ ଲବଣ କେଉଁଠାରୁ ଆନୀତ, ଏକଥା ଖୁବ୍‌ କମ୍‌ ଜାଣନ୍ତି | 
ଆଶ୍ଚର୍ଯ୍ୟର କଥା, ତଟିନୀର ସୁମଧୁର ଜଳଧାର ଏହି ଲବଣର ବାହକ । ତଟିନୀର 
ଜଳଧାରା ପୂୃଥ୍ବୀର ପୃଷ୍ଠଦେଶକୁ କ୍ରମାଗତ ଧୌତ କରିବା ଫଳରେ ପୃଥ୍ବୀର 
ଲବଣାଂଶ ଜଳରେ ଦ୍ରବୀଭୂତ ହୋଇଯାଏ । କିନ୍ଧ ଜଳରେ ଲବଣର ପରିମାଣ କମ୍‌ 
ଥ୍ବା ଯୋଗୁଁ ଏହାର ଉପସ୍ଥିତି ସାଧାରଣରେ ଅଜଣା । ସମୁଦ୍ରର ଜଳ ସୂର୍ଯ୍ୟ ତାପରେ 
ବାଶ୍୍ୀଭୂତ ହୋଇ ଚାଲିଯାଇ ପୁଣି ବର୍ଷା ରୂପରେ ପୃଥ୍ବୀ ପୃଷ୍ଠକୁ ଫେରି ଆସେ, 
ଏବଂ ନଦୀ ମାଧ୍ଯମରେ ପୃଥ୍ବୀ ପୃଷ୍ଠରୁ ଆଉ କିଛି ଲବଣ ସମପଦ୍ର ଗର୍ଭକୁ ବୋହିନିଏ ! 
ଏହି ଲବଣ ବହନ କାର୍ଯ୍ୟ ପୃଥ୍ବୀର ସୃଷ୍ଟି ଆରମ୍ଭରୁ ଚାଲି ଆସୁଛି । ସମୂଦ୍ରରେ ଲବଣର 

ପରିମାଣ ଓ ପ୍ରତିବର୍ଷ ନଦୀମାନଙ୍କ ଦ୍ଵାରା ଆନୀତ ଲବଣର ପରିମାଣର ଏକ 
ତୁଳନାତ୍ମକ ଅନୁଧ୍ୟାନରୁ ସମୁଦ୍ରର ବୟସ ନିରୂପଣ କରି ହେବ । 

ସମୁଦ୍ର ଜଳର ଘନଫଳ ଓ ତାର ଲବଣ ଘନୀକରଣରୁ ହିସାବ କରା ଯାଇଛି 
ଯେ ସମୁଦ୍ରର ସମସ୍ତ ଲବଣର ଓଜନ ୪× ୧୦୯୬ ଟନ୍‌ | ଅନ୍ୟ ପାଖରେ 
ଭୂତର୍ଵଵବିତ୍‌ମାନେ ହିସାବ କରି ଛନ୍ତି ଯେ ନଦୀମାନଙ୍କ ଦ୍ଵାରା ପ୍ରତିବର୍ଷ ସମୁଦ୍ରକୁ 
୪× ୧ ୦' ଜିମ୍ବାଚାଳିଶି କୋଟି ଟନ ଲବଣ ଆନୀତ ହେଉଛି | ସମୁଦ୍ରର ସୃଷ୍ଟି ଆରମ୍ଭରୁ 
ଯଦି ପ୍ରତିବର୍ଷ ଏହି ହାରରେ ଲବଣ ଆନୀତ ହୋଇଥାଏ, ତେବେ ସମୁଦ୍ରର ସୃଷ୍ଟି 
ଦଶକୋଟି ବର୍ଷ ପୂର୍ବେ ହୋଇଥୂଲା ବୋଲି କୁହାଯିବ | 

କିନ୍ତୁ ସୃଷ୍ଟିର ଆରମ୍ଭରେ ପୃଥ୍ବୀର ପୃଷ୍ଠଦେଶ ଏତେ ପର୍ବତ ମାଳା ଓ ମାଳଭୁମି 
ଦ୍ଵାରା ଆଛୁାଦିତ ନଥୁଲା କି ସ୍ଥଳଭାଗ ଆଜିପରି ଏତେ ବିଶାଳ ନଥୁଲା | ତେଣୁ ସେ 
ଯୁଗରେ ଲବଣ ବହନର ହାର ଅଜି ଅପେକ୍ଷା ଯଥେଷ୍ଟ କମ୍‌ ଥୁଲା । ପୁଣି କାଳକ୍ରମେ 
ସମୁଦ୍ର ଗର୍ଭରୁ ଜଳ ଭାଗର ଉତ୍ତୋଳନ ଫଳରେ ସମୁଦ୍ରର ଲବଣର ପରିମାଣ ହ୍ରାସ 
ପାଇଛି ଏବଂ ଏହି ଲବଣ ଜଳଧାରା ଦ୍ଵାରା ପୁଣି ସମୁଦ୍ରକୁ ଆନୀତ ହେଉଛି । ଏ 
ସବ୍ର ବିଷୟ ବିଚାରକୁ ନିଆଗଲେ ସମୁଦ୍ରର ସୃଷ୍ଟି ୧୫୦ କୋଟି ବର୍ଷ ପୂର୍ବେ ହୋଇଥଲା 
ବେଲି କୁହାଯିବ । ଯଦି ଏହା ପୂର୍ବରୁ ସମୁଦ୍ରର ସୃଷ୍ଟି ହୋଇଥାନ୍ତା ତେବେ ଏହାର 
ଜଳ Dead sea ଏବଂ Great Salt Lake ର ଜଳ ପରି କଟୁ ଲବଣାକ୍ତ 
ହୋଇଥାନ୍ତା । ଏଠାରେ ପ୍ରଶ୍ନ କରା ଯାଇ ପାରେ ଯେ ସମୁଦ୍ରର ସୃଷ୍ଟି ପୂର୍ବରୁ ଏ - 
ସୁବିସ୍ତୃତ ଜଳରାଶି କେଉଁଠି ଥୁଲା ? ସମୁଦ୍ରର ସୃଷ୍ଟି ପୂର୍ବରୁ ସମସ୍ତ ଜଳି ବାଷ୍ଠାକାରରେ 
ବାୟୁମଣ୍ଡଳରେ ରହିଥୂଲା, କାରଣ ସେତେବେଳେ ପୃଥ୍ବୀର ତାପ ମାତ୍ରା ଜଳର 
ସୁଟନାଙ୍କଠାରୁ ଅଧୁକ ଥ୍ଲା । ଯେତେବେଳେ ପୃଥ୍ବୀର ତାପ କମିଗଲା, 
ଜଳୀୟବାଷ୍ପ ସବ୍ର ବର୍ଷା ଆକାରରେ ପୃଥ୍ବୀକୁ ଆସି ବିଶାଳ ସମୁଦ୍ରର ସୃଷ୍ଟି କଲା | 


ପର୍ବତ ଶ୍ରେଣୀ ପ୍ରତି ବର୍ର ମାନ ଦୃଷ୍ଟି ଦିଆଯାଉ ! ସେମାନଙ୍କର ବୟସ କେତେ 
? ପର୍ବ ତମାନଙ୍କଠାରେ ସେମାନଙ୍କର ବୟସ ଅନୁସାରେ କୌଣସି ପ୍ରକାର ପରିବର୍ଭନ 
ସାଧାରଣରେ ଦେଖାଯାଏ ନାହିଁ । କିନ୍ତୁ ପ୍ରକୃତି ତାର ନିର୍ଭ୍ୂଲ ଘଣ୍ଟା ପର୍ବତ ଦେହରେ 
ଲୁକ୍କାୟିତ କରି ରଖ୍ଛି ଯେକି ପର୍ବତର ତରଳାବସ୍ଥାରୁ ଆଜି ପର୍ଯ୍ୟନ୍ତ ସମୟର 
ପରିମାଣ ସଠିକ୍‌ ଭାବରେ ଦେଇ ପାରିବ । ପ୍ରକୃତିର ଏହି ନିର୍ଭ୍ୂଲ ଘଣ୍ଟା ହେଲା 

ବିକିରଣଶୀଳ ଇୟୂୁରାନିୟମ ବା ଥୋରିୟମ୍‌ । ଏହି ଇୟୁରାନିୟମ ବା ଥୋରିୟମ 
` ନିଜ ଦେହରୁ ସର୍ବଦା ଆଲ୍‌ଫା କରିକା ବିକିରଣ କରି ଶେଷରେ ସୀସାରେ ପରିଣତ 
ହୁଏ । ଯଦିଓ ଏହି ତେଜୋଦ୍‌ଗର ପରିବର୍ଭନ ଖୁବ୍‌ ମନକ୍ର ତଥାପି ଆଲ୍‌ଫା କଣିକା 
ଗେୋ।ଟି ଗୋଟି କରି Geiger Counter ସାହାଯ୍ୟରେ ଗଣାଯାଇ 
ପାରିବା । ସମୟ,ତାପ, ଚାପ, ଓ ନିକଟବର୍ଭୀ ରାସାୟନିକ ପଦାର୍ଥ ଏହି ତେଜସ୍ଟକିୟ 
ବିକିରଣରେ କୌଣସି ପ୍ରଭାବ ପକାଇ ପାରେ ନାହିଁ । ତେଣୁ ପ୍ରକୃତିର ଏହା ସବ୍ରଠାରୁ 
ବିଶ୍ଵାସ ଯୋଗ୍ୟ ଘଡ଼ି ବୋଲି କୁହାଯିବ । କୌଣସି ଶିଳାର ବୟସ ନିରୂପଣ କରିବାକୁ 
ଗଲେ ସେଥୁରେ ଥ୍ବା ତେଜୋଦ୍‌ ଗର ପରିବରରି ତ ସୀସାର ପରିମାଣ ନିରୂପଣ 
କରାଯାଏ । ପରୀକକ୍ଷାଦ୍ଵାରା ସ୍ଥିର କରାଯାଇଛି ଯେ ପ୍ରତିବର୍ଷ ଏକ ଗ୍ରାମ ଇୟୁରାନିୟମ 
ଓ ଥୋରିୟମରୁ ଯଥା କ୍ରମେ ୧/୭ ୬୦୦,୦୦୦,୦୦୦ ଗ୍ରାମ ଓ ୧/ 
୨9 ୮୦୦୦,୦୦୦,୦୦୦ ଗ୍ରାମ ସୀସା ମିଳିଥାଏ | ପୃଥ୍ବୀର ବିଭିନ୍ନ ସ୍ଥାନରୁ ଓ 
ବିଭିନ୍ନ ଗଭୀରତାରୁ ଶିଳାମାନ ସଂଗ୍ରହ କରାଯାଇ ଏହି ଉପାୟରେ ସେମାନଙ୍କର 
ବୟସ ନିରୂପଣ କରାଯାଇଛି । ଏହି ସମସ୍ତ ପରୀକ୍ଷାରୁ ଜଣା ଯାଇଛି ଯେ କୌଣସି 
ଶିଳା ଦୁଇ ଶହକୋଟି ବର୍ଷରୁ ଅଧ୍କ କାଳପୂର୍ବେ ସୃଷ୍ଟି ହୋଇ ନାହିଁ । ଆଜି ପର୍ଯ୍ୟନ୍ତ 
ପରୀକ୍ଷାଗାରକୁ ଆସିଥୂ୍‌ବା ଶିଳାମଧ୍ୟରେ ଏକ ପୁରାତନ ଶିଳା ଫିନ୍‌ଲାଣ୍ଡରୁ ମିଳିଥ୍‌ଲା 
ଓ ତାର ବୟସ ୧୮୫ କୋଟି ବର୍ଷ ବୋଲି ପରୀକ୍ଷାରୁ ଜଣା ପଡ଼ିଥୂଲା । ଏଥ୍‌ରୁ 
ଜଣା ପଡ଼ୁଛି କୌଣସି ଶିଳା ଦୁଇ ଶହ କୋଟି ବର୍ଷରୁ ଅଧଵକ ପୂର୍ବେ କଠିନାବସ୍ଥାରେ 
ନଥୁଲା ¦ ଅନ୍ୟ ଭାଷାରେ କହିଲେ, ଦୁଇଶହ କୋଟି ବର୍ଷ ପୂର୍ବେ ପୃଥ୍ବୀ ତରଳ 
ଅବସ୍ଥାରେ ଥୁଲା । ଏହି ଅବସ୍ଥାରେ ପୃଥ୍ବୀର ବାୟୁମଣ୍ଡଳ ପବନ, ଜଳୀୟବାଷ୍ପ ଓ 
ଉଭଦ୍ବାୟୀ (Volatile) ପଦାର୍ଥରେ ପୂର୍ଣ୍ଣ ଥୁଲା । କିନ୍ଧ ଏହି ତରଳାବସ୍ଥା ବେଶିଦିନ 
ରହିନଥ୍ଲା । ବିଶାଳ ଆକାଶ ମଧ୍ଯରେ ତାପ ବିକିରଣ କରିବା ଫଳରେ ପୃଥ୍ବୀ 
ଶୀଘ୍ର ଥଣ୍ଡା ହୋଇ ଆସିଲା ଏବଂ ଦଶ କୋଡ଼ିଏ ହଜାର ବର୍ଷ ମଧ୍ୟରେ କଠିନ 
ହୋଇଗଲା । 

ପୃଥ୍ବୀ ପ୍ରଥମେ ଖୁବ୍‌ ଉତ୍ତପ୍ତ ଅବସ୍ଥାରେ ଥ୍ବାରୁ ଏହା ବିଛୁନ୍ନ ହେବା ପୂର୍ବରୁ 
କୌଣସି ଚିରସ୍ଥାୟୀ ଉତ୍ତପ୍ତ ପଦାର୍ଥର ନିଶ୍ଚୟ ଏକ ଅଂଶ ଥୁଲା । ପୃଥ୍ବୀ ସହିତ 
ଅନ୍ୟ ସମସ୍ତ ଗ୍ରହ ସେମାନଙ୍କ ଜନ୍ମ କାଳରୁ ଅନୁରକ୍ତ ସନ୍ତାନ ପରି ସୂର୍ଯ୍ୟ ଚାରିପାଖରେ 

ବୃଲୁଥ୍‌ବାରୁ ଏହା ନିଃସନ୍ଦେହରେ କୁହାଯାଇ ପାରେ ଯେ ସେହି ଚିରସ୍ଥାୟୀ ଉତ୍ତପ୍ତ 
ବସ୍ତୁଟି ହେଲା ସୂର୍ଯ୍ୟ । ତେଣୁ ସୂର୍ଯ୍ୟ ପୃଥ୍ବୀର ଜନନୀ । 


ତେବେ ପୃଥ୍ବୀର ଜନକ କିଏ ? ପ୍ରଥମେ ଏ ପ୍ରଶ୍ନର ଉତ୍ତର ଦେବାକୁ ଚେଷ୍ଟା 
କରିଥୁଲେ ଫରାସୀ ବୈଜ୍ଞାନିକ ବୃଫୋନ (Bn) | ତାଙ୍କ ମତରେ ସୂର୍ଯ୍ୟ ସହିତ 
କୌଣସି ବିଶାଳ ବିଦେଶୀ ତାରାର ସଂଘର୍ଷ ଫଳରେ ବିଭିନ୍ନ ଆକାରର କେତେକ 
କ୍ଷୁଦ୍ର ଅଂଶ ସେମାନଙ୍କ ଦେହରୁ ଫିଙ୍ଗି ହୋଇ ପଡ଼ିଲ। ଓ ଏହି ଅଂଶ ସମୂହ 
(System) ଖୁବ୍‌ ଜୋରରେ ଘୂରି ବୁଲିଲା | ହୁଏତ କେତେକ ଅଂଶ ମହାକାଶରେ 
କେଉଁ ଆଡ଼େ ଚାଲି ଯାଇଥ୍‌ବେ, କିଜୁ ଯେଉଁ କେତେକ ସୂର୍ଯ୍ୟର ମହାକର୍ଷଣ ଶକ୍ତିଦ୍ଵାରା 
ଅଟକିଗଲେ, ସେମାନେ ସୂର୍ଯ୍ୟ ଚାରିପଟେ ଘୂରିବାକୁ ଲାଗିଲେ ଯାହାଙ୍କୁ ଆମେ 
ଆଜି ଗ୍ରହ ବୋଲି କହୁ ଛୁ । ଗ୍ରହ ସମସ୍ତ କାହିଁକି ଏକ ସମତଳରେ ଘୁରୁଛନ୍ତି ? କାହିଁକି 
ସେମାନଙ୍କ ଗତି ଏକ ଦିଗରେ ? କାହିଁକି ସେହି ଦିଗ ସୂର୍ଯ୍ୟ ନିଜ ଅକ୍ଷରେ ଘୂର୍ଣ୍ତନର 
ଦିଗ ସହିତ ସମାନ ? ଏ ସବୁ ପ୍ରଶ୍ନର ଉତ୍ତର ବୁଫୋନ୍‌ ଙ୍କ ମତବାଦ ଦ୍ଵାରା ସହଜରେ 
ଦେଇ ହେବ । 


ବୁଫୋନଙ୍କ ମୃତ୍ୟୁର ଆଠ ବର୍ଷ ପରେ ଫରାସୀ ଗାଣିତିକ ଲାପଲାସ ପ୍ରଶ୍ନ 
କଲେ ଯେ ଯଦି ସଂଘର୍ଷ ଫଳରେ ଗ୍ରହମାନଙ୍କର ସୃଷ୍ଟି ହୋଇଥାନ୍ତା, ତେବେ 
ସେମାନଙ୍କର କକ୍ଷ ଦୀର୍ଘବୃତ୍ତାକାର(€ାଠ୯aା) ହୋଇଥାନ୍ତା, କିନୁ ସେମାନଙ୍କର 
କକ୍ଷ ପ୍ରକୃତରେ ବୃତ୍ତାକାର । ତେଣୁ ଲାପଲାସ୍‌ ଏ ସମ୍ବନ୍ଧରେ ନୂଆ ମତ ଦେଲେ | 
ତାଙ୍କ ମତବାଦ ଅନୁସାରେ ସୂର୍ଯ୍ୟ ଦେଦରେ କୌଣସି କାରଣରୁ ବିଶାଳ ବିସ୍ଫୋରଣ 
ହେବା ଫଳରେ ଏକ ସୂର୍ଯ୍ୟ ମଣ୍ଡଳ (ଉଲmଠ୦phere of Sun)ବହୁ ଦୂରକୁ ଚାଲିଗଲା ! 
ସଂଘର୍ଷ ମତବାଦକୁ କାଟି ଦେବାରୁ ଲପଲାସ୍‌ଙ୍କୁ ବାଧ୍ୟ ହୋଇ ମାନିନେବାକୁ ପଡ଼ିଲା 
ଯେ ସୂର୍ଯ୍ୟର ସୃଷ୍ଟି କାଳରୁ ସୂର୍ଯ୍ୟ ନିଜ ଅକ୍ଷରେ ବ୍ରଲୁଛି । ସୂର୍ଯ୍ୟ ଗୋଟିଏ ବାଷ୍ଠୀୟ 
ପିପ୍ତ ହୋଇଥ୍‌ବାରୁ ଏବଂ ନିଜ ଅକ୍ଷ ଚାରି ପଟେ ଘୂରୁଥ୍ବାରୁ କେନ୍ଦ୍ରାପସାରୀ 
ବଳଯୋଗୁଁ ଏହି ସୂର୍ଯ୍ୟମଣ୍ଡଳ ବିଭିନ୍ନ ସ୍ତରରେ ବୃତ୍ତାକାର ଚକ୍ରରେ ପରିଣତ ହେଲା ! 
କାଳକ୍ରମେ ଏହି ଅଂଶ ଏକତ୍ରିତ ହୋଇ ଗୋଟିଏ ଗୋଟିଏ ବାଷ୍୍ରୀୟ ଗୋଲକରେ 
ପରିଣତ ହେଲେ ଏବଂ ବୃଭତାକାର କକ୍ଷରେ ଘୂରି ବୁଲିଲେ । ଲାପଲାସ ଜଣେ ବଡ଼ 
ଗଣିତଜ୍ଞ ହୋଇଥ୍‌ବାରୁ ତାଙ୍କର ଏହି ମତବାଦକୁ ଶତାଧୂକ ବର୍ଷଙ୍କାଳ ଲୋକଙ୍କୁ ମାନି 
ନେବାକୁ ପଡ଼ିଲା, ଯଦିଓ ଏହି ମତବାଦ ଗଣିତ ଉପରେ ଆଦୌ ପ୍ରତିଷ୍ଠିତ ନୁହେଁ । 

ଉନବିଂଶ ଶତାବ୍ଦୀରେ ଜ୍ୟୋତିର୍ବିଦ୍‌ ଓ ପଦାର୍ଥବିଦ୍‌ମାନେ ପ୍ରଶ୍ନ କଲେ ଯେ 
ବିସ୍ଫୋରଣ ପରେ ସୂର୍ଯ୍ୟ ସଂକୁଚିତ ହେବା ସମୟରେ କାହିଁକି ଏଡେକମ୍‌ ( ୯ଟି ) 
ବାଷ୍ଠୀୟ ଚକ୍ରର ସୃଷ୍ଟି ହେଲା । ଏହି ମତବାଦ ଅନୁସାରେ ଅସଂଖ୍ୟ ବାଷ୍ଠୀୟ ଚକ୍ରର 
ସୃଷ୍ଟି ହେବା କଥା । ଦ୍ଵିତୀୟ ପ୍ରଶ୍ନ ହେଲା କିପରି ଗୋଟିଏ ଗୋଟିଏ ବାଷ୍ଟ୍ୀୟ ଚକ୍ର 
ଏକତ୍ରିତ ହୋଇ ବାଷ୍୍ରୀୟ ଗୋଲକରେ ପରିଣତ ହେଲେ ? ତୃତୀୟରେ ସମସ୍ତ 
ଗ୍ରହମାନଙ୍କର ଆୟତନ (mas5) ସୂର୍ଯ୍ୟର ଆୟତନର ଏକଂ-ସପ୍ତ-ଶତାଂଶ ( ୧ / 
୭,୦୦) ଏବଂ ସେମାନଙ୍କର ଘୂର୍ଣ୍ନୀୟ ଭରବେଗ (rotational momentum) 
ର ସମଷ୍ତି ସୂର୍ଯ୍ୟର ଘୂର୍ଶନୀୟ ଭରବେଗର ୪୯ ଗୁଣ । ତେଣୁ କେନ୍ଦ୍ରପସାରୀ ବଳଦ୍ଧାରା 
ବିଛୁନ୍ନ ବାଷ୍ଠୀୟ ଚକ୍ର ଏତେ ଘୂର୍ଶନୀୟ ଭରବେଗ ଗ୍ରହଣ କଲା କେଉଁଠୁ ? 


ଲ।ପଲ।ସଙ୍କ ମତବାଦରେ ଏପରି ବିଭିନ୍ନ ଅସୁବିଧା ହେବାରୁ 
ବୈଜ୍ଞାନିକମାନଙ୍କୁ ପୁଣି ବୁଫୋନଙ୍କ ମତବାଦକୁ ଫେରିଯିବାକୁ ପଡ଼ିଲା । ବିଂଶ 
ଶତାବ୍ଦୀର ପ୍ରାରମ୍ଭରେ ଇଂଲଣ୍ଡର ବୈଜ୍ଞାନିକ ସାର୍‌ ଜେମସ୍‌ ଜିନସ୍‌, ଟିକାଗୋର 
ବୈଜ୍ଞାନିକ ଥୋମାସ୍‌ ଚାତ୍ବରଲିନ୍‌ ଓ ଫରେଷ୍ଟ ମୋଲଟନ୍‌, ବୁଫୋନଙ୍କ ମତବାଦରେ 
ସାମାନ୍ୟ ପରିବର୍ଭନ ଆଣି ଜୁଆର ମତବାଦ (Tଏaା theory) ପ୍ରକାଶ କଲେ । 
ଜୁଆର ମତବାଦ ଅନୁସାରେ ସୂର୍ଯ୍ୟ ସହିତ କୌଣସି ବିଦେଶୀ ତାରକାର ପ୍ରତ୍ୟକ୍ଷ 
ସଂଘର୍ଷ ନ ହୋଇ ସେହି ତାରକା ସୂର୍ଯ୍ୟର ନିକଟ ଦେଇ ଗତି କରିବା ଯୋଗୁଁ ସୂର୍ଯ୍ୟ 
ଦେହରେ ମହାକର୍ଶଷଣ ଶକ୍ତି ଦ୍ଵରା ଜୁଆର ଉଠିଲା । ଏହି ମତବାଦ ଗ୍ରହଣ କରିବାର 
ଉଦ୍ଦେଶ୍ୟ ହେଲା, ମହାକାଶରେ ପ୍ରକୃତ ସଂଘର୍ଷ ଅପେକ୍ଷା ପରସ୍ପର ନିକଟବର୍ର 
ହେବା ଅଧ୍କ ସମ୍ଭବ । ଏହି ଜୁଆର ଫଳରେ ସୂର୍ଯ୍ୟର ସମ୍ମୁଖ ଭାଗରୁ ଏକ ଅଂଶ 
ସେହି ବିଦେଶୀ ତାରା ଆଡ଼କୁ ଲମ୍ବିଗଲା ଏବଂ ପରେ ସେହି ବାଷ୍ଠୀୟ ଲାଞ୍ଜ ଖଣ୍ଡ 
ଖଣ୍ଡ ହୋଇ ଅନେକ ବିନ୍ଦୁରେ ପରିଣତ ହେଲା । ଏହି ବାଷ୍ଠୀୟ ବିନ୍ଦୁ ଗୁଡିକ ଆଜି 
ଗ୍ରହ ନାମରେ ପରିଚିତ । ତେଣୁ ଏଠାରେ କୁହାଯାଇ ପାରେ ଯେ ସେହି ଅଜଣା 
ବିଦେଶୀ ତାରାଟି ଗ୍ରହମାନଙ୍କର ଜନକ । ଜନକ ଜନନୀଙ୍କର ଆପେ କ୍ଷିତ ଗତି ଫଳରେ 
ସମସ୍ତ ପରିବାର ଘୂରି ବାକୁ ବାଧ୍ୟ ହେଲେ । ମହାକର୍ଷଣ ଶକ୍ତି ଫଳରେ ଜନକ 
ତାରକାରେ ମଧ୍ଯ କୂଆର ସୃଷ୍ଟି ହୋଇଥ୍‌ବ, କିନଧ ଜନକର ବିଶାଳତା ଓ ଘନତା 
ଯୋଗୁଁ କିଛି ପରିବର୍ଭନର ଆଶା କମ୍‌ । ଆଉ ମଧ୍ଯ ଜନକ ଜନନୀଙ୍କର ଆପେକ୍ଷିକ 

ଗତି ଏତେ କ୍ଷିପ୍ର ଯେ ଜନନୀ ପାଖରୁ ତାର କୌଣସି ସନ୍ତାନମାନଙ୍କୁ ଟାଣି ନେଇଯିବା 
ଜନକ ପକ୍ଷରେ ଅସମ୍ଭବ । 

ବୃଫୋନଙ୍କ ମତବାଦ ପରି ଜୁଆର ମତବାଦରେ ମଧ୍ଯ ସେହି ପ୍ରଶ୍ନ ପଚରାଯାଇ 
ପାରେ ଯେ ଗ୍ରହମାନଙ୍କର କକ୍ଷ ଦୀର୍ଘ ବୃତତାକାର ନ ହୋଇ ବୃତ୍ତାକାର ହେଲା କିପରି ? 
ସୃଷ୍ଟି ସମୟରେ ଗ୍ରହମାନଙ୍କର କକ୍ଷ ଦୀର୍ଘ ବୃତ୍ତାକାର ଥୂଲା । ସେହି ସମୟରେ ସୂର୍ଯ୍ୟ 
ଦେହରୁ ବହିର୍ଗତ ବାଷ୍ପୀୟ ଲାଞ୍ଜର କେତେକ ଅଂଶ ଘନୀଭୂତ ନ ହୋଇ ସୂର୍ଯ୍ୟର 
ଚତ୍ୁଦିଗରେ ସମଘନରେ ବିସ୍ତାରିତ ହେଲା ! ଏହି ବାଷ୍ଠମଶ୍ଡଳ ସୂର୍ଯ୍ୟର ଚତୁଦଦିଗରେ 
ଘୂରି ବୁଲିଲା ଏବଂ ଘୂର୍ଣ୍ଣନର ଦିଗ ଗ୍ରହମାନଙ୍କର ଘୂର୍ଣ୍ନର ଦିଗ ସହିତ ସମାନ ରହିଲା । 
ଗ୍ରହମାନେ ଯଦି ପ୍ରଥମରୁ ବୃତ୍ତୀକାରରେ ଘୂରୁଥାନ୍ତେ ତେବେ ଏହି ବାଷ୍ମଣ୍ଡଳ 
ସେମାନଙ୍କ ଗତିର କୌଣସି ପରି ବର୍ଉନ ଆଣି ପାରି ନଥାନ୍ତା । କିନ୍ତ ପ୍ରଥମରୁ 
ଗ୍ରହମାନେ ଦୀର୍ଘ ବୃତ୍ତରେ ଘୂରୁ ଥ୍ବାରୁ ଅସଂଖ୍ୟ ବାଷ୍ପକଣା ସହିତ ଗ୍ରହମାନଙ୍କର 
ଅନବରତ ସଂଘର୍ଷ ଲାଗି ରହିଲା । ଫଳରେ ଗ୍ରହମାନେ ବାଧା ବନ୍ଧନ ଅନୁସରଣ 
କରିବାକୁ ବାଧ୍ଯ ହେଲେ । ଅର୍ଥାତ୍‌ ଗ୍ରହମାନଙ୍କର କକ୍ଷ କ୍ରମେ କ୍ରମେ ବୃତ୍ତାକାର ହୋଇ 
ଆସିଲା । କାଳକ୍ରମେ ସେହି ବାଷ୍ଠମଣ୍ଡଳର କେତେ ଭାଗ ପୂଣି ସୂର୍ଯ୍ୟକୁ ଫେରିଗଲା 
ଓ ଆଉ କିଛି ଅଂଶ ମହାକାଶର କେଉଁ ଆଡ଼େ ଚାଲିଗଲା | ଫଳରେ ସେହି ବାଷ୍ଠମଣ୍ଡଳ 
ଦିନକୁ ଦିନ ଅନ୍ତରହଁ ତ ହେବାକୁ ଲାଗିଲା । ଆଜିର ରାଶିଚକ୍ରାଲୋକରେ (Z0dacal 
ight) ସେହି ବାଷ୍ଠମଣ୍ଡଳର ସନ୍ଧାନ ମିଳୁଛି । 


ଗ୍ରହମାନଙ୍କର ସୃଷ୍ଚି ବେଳଠାରୁ ସେମାନେ ବାଷ୍ଠୀୟ ଅବସ୍ଥାରେ ଥୂଲେ | ସୂର୍ଯ୍ୟର 
ଚତୁଦିଗରେ ଘୂରିଲା ବେଳେ ଠିକ୍‌ ସେହିପରି ଗ୍ରହମାନଙ୍କ ଦେହରେ ଜୁଆର ଉଠି 
ଉପଗ୍ରହମାନ ସୃଷ୍ଟି କଲା । ବଡ଼ ରହସ୍ୟ କଥା ଯେ ଯେଉଁ ସୂର୍ଯ୍ୟ ଜନନୀ ରୂପରେ 
ନବଗ୍ରହ ସୃଷ୍ଟିକଲା, ତାକୁ ପୁଣି ଉପଗ୍ରହ ସୃଷ୍ଟି ବେଳେ ଜନକ' ହେବାକୁ ପଡ଼ିଲା । 
କିଂତୃ ଏହି ଉପାୟରେ ପୂଥ୍‌ବୀର ଉପଗ୍ରହ ଚନ୍ଦ୍ରର ସୃଷ୍ଟି ହୋଇ ନ ପାରେ, କାରଣ 
ଅନ୍ୟ ଉପଗ୍ରହ ଗୁଡ଼ିକର ଆକାର ଓ ବସ୍ତୁତ୍ଧ (୩a) ସେମାନଙ୍କର ଗ୍ରହର ଆକାର 
ଓ ବସ୍ତୁତ୍ଵ ନିକିତିରେ ଚନ୍ଦ୍ରର ଓ ପୃଥ୍ବୀର ଆୟତନ ତୁଳନାରେ ଖୁବ୍‌ ବେଶି । ତେଣୁ 
ଇଂରେଜ ଜ୍ୟୋତିର୍ବିଦ୍‌ (ଉଠ୮ge H. Darwin) ଚନ୍ଦ୍ରର ସୃଷ୍ଟିରେ ନୂତନ ମତ ପ୍ରକାଶ 
କଲେ ତାଙ୍କ ମତରେ ପୃଥ୍ବୀ ବହୁଦିନ ପର୍ଯ୍ୟନ୍ତ ସନ୍ତାନହୀନା ହୋଇ ରହିଲା । 

‹ ଆମ ବାସସ୍ଥଳୀ ପୃଥ୍ବୀ 1 


ପୃଥ୍ବୀ ଉତ୍ତାପ ବିକିରଣ କରି କରି ଧୀରେ ଧୀରେ ସଂକୁଚିତ ହେଲା, ବାଷ୍ଠୀୟ 
ଅବସ୍ଥାରୁ ତରଳ ଅବସ୍ଥାରେ ପହଞ୍ଚୁଲା ଓ ପୃଥ୍ବୀର ଉପରିଭାଗରେ ସାମାନ୍ୟ କଠିନ 
ଅଂଶ ସୃଷ୍ଟି ହେଲା ! ଏହି ସଂକୂଚନ ବେଳେ ପୃଥ୍ବୀ ଏପରି ଏକ ଅବସ୍ଥାରେ ପହଞ୍ଚୁଲା 
ଯାହାର କି ମୁକ୍ତ ଦୋଳନର ପର୍ଯ୍ୟାୟକାଳ {time period of free-oscillation) 
ସୂର୍ଯ୍ୟଯୋଗୁଁ ପୃଥ୍ବୀର ପୃଷ୍ଠରେ ସୃଷ୍ଟି ହେଉଥ୍‌ବା ଜୁଆରର ପର୍ଯ୍ୟାୟକାଳ ସହିତ 
ସମାନ ହେଲା | ତେଣୁ ଅନୁନାଦ ସୃଷ୍ଟି ହେଲା । ଫଳରେ ଜୁଆରର ଆକାର କ୍ରମେ 
କ୍ରମେ ବୃଵି ପାଇଲା ଏବଂ ପାଞ୍ଚ ଶହ ବର୍ଷ ବେଳକୁ ଜୁଆରର ଆକାର ଏତେ ବେଶି 
ହେଲା ଯେ ଖଶ୍ରିଏ ବିଶାଳ ତରଳ ଅଂଶ ପୃଥ୍ବୀରୁ ଛିନ୍ନ ହୋଇଗଲା । ସେହି ଛିନ୍ନ 
ଅଂଶଟି ଆଜିର ଚନ୍ଦ୍ର । 

ପୂଥ୍ବୀର ପୃଷ୍ଠ ଦେଶ କଠିନ ହେବା ପରେ ଯଦି ଚନ୍ଦ୍ରର ସୃଷ୍ଟି ହୋଇଥାଏ 
ତେବେ ପୃଥ୍ବୀର କେଉଁ ଅଂଶରୁ ଚନ୍ଦ୍ର ଛିନ୍ନ ହୋଇଛି ସେହି ଅଂଶଟିର ଚିହ୍ନ ନିଶ୍ଚୟ 
ମିଳିବ । ପୃଥ୍ବୀର ଉପରିଭାଗ ( ୫୦ ରୁ ୧୦୦ କିଲୋମିଟର ଗଭୀରତା ପର୍ଯ୍ୟନ୍ତ ) 
କଣାଶ୍ଵ (ଉranite) ବହୁଳ | ତା ତଳକୁ କେତେ ହଜାର କିଲୋମିଟର ଗଭୀରତା 
ପର୍ଯ୍ୟନ୍ତ ଅସିତାଶ୍ଵ ବା ମୁଗୁନି (ଓaaା) ବହୁଳ । ପୃଥ୍ବୀର ବିଭିନ ଭାଗରେ ଏପରିକି 
ଭାରତ ମହାସାଗର, ଆଟଲାଣ୍ଡିକ୍‌ ମହାସାଗର ଶଯ୍ୟାରେ ଦେଖା ଯାଇଛି ଯେ 
ଏହାର ପୃଷ୍ଠ କଣାଶ୍ଵ ପୂର୍ଣ୍ଣ । କିନ୍ତ ଆଶ୍ଚର୍ଯ୍ୟ କଥା, ପ୍ରଶାନ୍ତ ମହାସାଗର ଶଯ୍ୟାରେ 
.ଗୋଟି ଏ ସୂଦଧା କଣାଶ୍ଡର ସନ୍ଧାନ ଆଜି ଯାଏ ମିଳି ନାହିଁ । ଏଥ୍‌ରୁ ନିଶ୍ଚିତ 
କୁହାଯାଇପାରେ ଯେ ପ୍ରଶାନ୍ତ ମହାସାଗରରୁ ଚନ୍ଦ୍ରର ସୃଷ୍ଟି । 


to ste sto 
25 2° of 

ଗତିଶୀଳ ପୃଥ୍ବୀ 


[ କେଜଁ ଏକ ଆଦିମ ଯୁଗରୁ ମଣିଷ ପୃଥିବୀକୁ କେନ୍ଦୁ କରି ବିଶ଼୍ର ଚିତ ଅଙ୍କନ 
କରି ସାରିଥିଲା / ସେତେବେଳେ ଧାରଣା ଥୂଲ/ ସୂର୍ଯ୍ୟ ଚନ୍ଦୁ ଗ୍ରହ ନକ୍ଷତ଼ୁ ସମସ୍ତ 
ପୃଥବୀର ଚାରି ପଟେ ପୂରି ବୁଲୁଛନି / ସୂର୍ଯ୍ୟର ପ୍ରାଚୀ ଗଗନରେ ଆବିର୍ଭାବ ଏବଂ 
ପଚ/ଚ? ଗଗଳରେ ତିରେୋ/ଉାବ ଚାର ଧାରଣାକୁ ବଦ୍ଦମୂଳ କରି ପକେଇଥିଲା / 
କୁପରନିକସ ପୃଥ୍ବୀକୁ ସୂର୍ଯ୍ୟର ଚାରି ପଟରେ ଘୂରୁଥିବାର ଡି ତିପା/ଦନ କରି ଆରମ୍ଭ 
କରିଥଲେ ଏକ ଯୁଗାଛକାର! ବିପଦ / ସୁର୍ଯ୍ୟ ଚାରି ଫଟଟରେ ପୃଥିବୀର ଚତିକୁ 
ଜନସମାଳରେ ପଚାର କରି ଶହ/ଦ ବୁନୋ ୟୁରୋପୀୟ ଧର୍ମ-କୁସଂସ୍୍/ରର ଦମନ 
ଲୀଳାର ଶୀକାର ହୋଇ ଜୀବନ ଦର୍ଧ ହୋଇଥିଲେ- ଏଥିପାଇଁ ଅମର ବୈଜ୍ଞାନିକ 
ଗେଲିଲିଓ ଧର୍ମବୋହ? ବୋଲି ବିବେଚିତ ହୋଇ ଅକଥନୀୟ ଅତ୍ୟାଚାର ସହିଥଲେ | 
ଆଜି ଯୁଗ ବଦନି ଯାଇଛି / ପୃଥିବାର ଗତି ସନ୍ଷନ୍ଧୀାୟ ଗବେଷଣା ଆଚି ଏକ ଆଦରର 
ବସ୍ତୁ ହୋଇ ପଡ଼ିଛି / ସେ ସ୍ଷନ୍ଧରେ ଯେଜ ତଥୟ ସବୁ ସଂଗୃହୀତ ଚାନ୍ଦା ଏହି ଦ଼ୁବନ୍ଧରେ 
ଆଲୋଚିତ / ] 

ପୃଥ୍ବୀ ସୂର୍ଯ୍ୟଂତାରକାର ଏକ ଗ୍ରହ ମାତ୍ର । ଏହାର ଦୂଇ ପ୍ରକାର ଗତି ବିଷୟରେ 
ସମସ୍ତେ ଅବଗତ | ଯଥା ଏହା ନିଜ ଅକ୍ଷ ବା ମେରୁଦଣ୍ଡ ଚାରିପଟେ ପଶ୍ଚିମରୁ ପୂର୍ବକୁ 
ଅବିରାମ ବୃଲୁଅଛି ଏବଂ ତତ୍‌ ସଙ୍ଗେ ସଙ୍ଗେ ସୂର୍ଯ୍ୟ ଚାରି ପଟେ ମଧ୍ଯ ପରିକ୍ରମଣ 
କରୁଅଛି । ମାତ୍ର କାହିଁକି ଆମ୍ଭେମାନେ ଏହି ସିଦ୍ଧାନ୍ତରେ ଉପନୀତ ହୋଇଛୁ, ତାହା 
ସଂକ୍ଷେପରେ ଆଲୋଚନା କରିବା । ଏହାଛଡ଼ା ପୃଥ୍ବୀର ଆଉ ତିନୋଟି ପୂଥକ୍‌ 
ଗତି ବିଷୟରେ ମଧ୍ଯ କିଞ୍ଚତ୍‌ ଆଲୋକପାତ କରିବା । 


ନଭୋମଣ୍ଡଳର ନକ୍ଷତ୍ର ରାଜି ପୃଥ୍ବୀକୁ ୨୪ ଘଣ୍ଟାରେ ପୂର୍ବରୁ ପଶ୍ଚିମକୁ ଅରେ 
ପ୍ରଦକ୍ଷିଣ କରିବାର ପ୍ରତୀୟମାନ ହୁଏ | ଏହାର କାରଣ ପୃଥ୍ବୀ ନିଜର ମେରୁଦଣ୍ଡର 
ଚାରିପଟେ ୨୪ ଘଣ୍ଟାରେ ଥରେ ବୁଲିଆସେ | ଫରାସୀ ବୈଜ୍ଞାନିକ ଫୁକୋ ଦୋଳନ 
ଯନ୍ତ୍ରଦ୍ଧାରୀ ପୃଥ୍ବୀର ଏହି ନିଜ ମେରୁଦଣ୍ଡର ଚାରିପଟେ ଆବର୍ଭନ କରିବା ପ୍ରମାଣ 
କରିଥ୍‌ଲେ ଏବଂ ତାରାମାନେ ଯେ ପୃଥୁବୀକୁ ପ୍ରଦକ୍ଷିଣ କରନ୍ତି ନାହିଁ ତାହା ଘୂର୍ଣ୍ଣିକ 
ଯନ୍ତ୍ରଦ୍ଧାରା ଦର୍ଶାଇଥୂଲେ । 

ପୃଥ୍ବୀ ୩୬୫ ଦିନରେ ସୂର୍ଯ୍ୟ ଚାରିପଟେ ଥରେ ପରିକ୍ରମଣ କରେ । ଏଥ୍‌ 
ଯୋଗୁଁ ପୃଥ୍ବୀପ୍ଷ୍ଠରେ ରତୁ ପରିବରଁନ ପରିଲକ୍ଷିତ ହୁଏ ଏବଂ ବିଭିନ୍ନ ମାସରେ 
ଆମ୍ଭେମାନେ ଆକାଶରେ ଭିନ୍ନ ଭିନ୍ନ ତାରକ- ମଣ୍ଡଳୀ ଦେଖୁଁ । ଏହାର ଏକ ସୁନିରିଷ୍ଠ 
ପ୍ରମାଣ ସ୍ଥିର ତାରାମାନଙ୍କର ଅପେରଣ । ଅପେରଣ ବିଷୟରେ ଏଠାରେ କିଛି 
ଶୁଣନ୍ତୁ । କୌଣସି ତାରାଠାରୁ ପର୍ଯ୍ୟବେକ୍ଷକ ନିକଟକୁ ଆସୁଥ୍ବା ଆଲୋକ ରଶ୍ଡିର 
ଦିଗକୁ ତାରାର ଦିଗ ଧରାଯାଏ । ପୃଥ୍ବୀକୁ ସ୍ଥିର ଧରି ନେଇ ଏବଂ ପ୍ରତିସରଣ ନ 
ଥୁବା ଧରି ନେଇ ପର୍ଯ୍ୟବେକ୍ଷକ ପାଖକୁ ତାରାଠାରୁ ଯେଉଁ ଆଲୋକ ରଶ୍ଚି ଆସେ 
ତାହା ତାରାର ଦିଗ ହୁଅନ୍ତା, ମାତ୍ର ତାହା ବାସ୍ତବ କ୍ଷେତ୍ରରେ ସତ୍ୟ ନୃହେଁ । ଏହା 
କେବଳ ପୃଥ୍ବୀର ସୂର୍ଯ୍ୟ ଚାରିପଟେ ପ୍ରଦକ୍ଷିଣ କରୁଥ୍ବା ଅନୁମାନ କରି ବୁଝେଇ 
ହେବ, କାରଣ ପ୍ରତ୍ୟାଲୋକର ଗତି ଅଛି । ତେଣୁ ତାରାଠାରୁ ଯେଉଁ ରଶ୍ଡି ନିର୍ଗତ 
ହୁଏ, ତାହାର ଦୃଶ୍ୟ ଦିଗ ଆଲୋକ ରଶ୍ଡିର ପୃଥ୍ବୀ ସହିତ ଆପେକ୍ଷିକ ଦିଗ ଅଟେ । 
ଏହା ସତ୍ୟ ଦିଗରୁ ପୃଥକ୍‌ ଅଟେ ଏବଂ ଏହି ଦିଗର ବିପଥନ ପୃଥ୍ବୀର ଗତିଦ୍ାରା. 
ବୁଝାଇ ହେବ । ପୃଥ୍ବୀ ସ୍ଥାନ ପରିବର୍ଭନ କରୁଥ୍ଲେ ହେଁ ତାହାର ମେରୁ ରେଖା 
ବିଭିନ୍ନ ଅବସ୍ଥିତିରେ ସର୍ବଦା ସମାନ୍ତରାଳ ରହେ । ଏହା ସାଧାରଣ ଧାରଣା, ମାତ୍ର 
ଏହା ପ୍ରକୃତରେ ସତ୍ୟ ନୃହେଁ । ପୃଥ୍ବୀର ଅନ୍ୟ ଦୁଇ ରକମ ଗତି ଯୋଗୁଁ ତାର 
ମେରୁଦଶ୍ଡର ମଧ୍ଯ ଦୁଇ ରକମ ଗତି ଅଛି । ତାର ମେରୁଦଶ୍ଡର ଗତି ଅନୁଧ୍ୟାନ କଲେ, 
ପୃଥ୍ବୀର ଏହି ଦୁଇ ରକମ ଗତିର ପ୍ରକୃତି ସହଜରେ ଅନୁମେୟ । ଏହି ଦୁଇଟି ଗତିକୁ 
ଆମ୍ଭେମାନେ ଆୟନ ଚଳନ ଓ ଅକ୍ଷ ବିଚଳନ କହିଥାଉ । ଏହି ଦୁଇଟି ବିଷୟରେ 
ଆଲୋଚନା କରିବା ପୂର୍ବେ ଆମ୍ଭେମାନେ ଖ-ଗୋଲକ ବିଷୟରେ ଜାଣିବା ଉଚିତ । 

ନଭୋମଶ୍ଡଳର ସୁପର୍ଯ୍ୟବେକ୍ଷଣ ନିମିତ୍ତ ନକ୍ଷତ୍ରାଦି ଏକ ଅତି ବୃହତ୍‌ ଗୋଲକର 
ପୃଷ୍ଠରେ ଅବସ୍ଥିତ ବୋଲି ଅନୁମାନ କରାଯାଏ । ଏହି ଗୋଲକର କେନ୍ଦ୍ରରେ 
ପର୍ଯ୍ୟବେକ୍ଷକ ସ୍ଥିତ । ମାତ୍ର ପୃଥ୍ବୀ ତୁଳନାରେ ଏହି ଗୋଲକ ଏତେ ବୃହତ୍‌ ଯେ 
ପୃଥ୍ବୀ ଏହି ଗୋଲକର କେନ୍ଦ୍ରରେ ଅବସ୍ଥିତ ବୋଲି ଧରାଯାଏ । ପ୍ରକୃତରେ 
ପର୍ଯ୍ୟବେକ୍ଷକ ନୈସର୍ଗିକ ବସ୍ତୁମାନଙ୍କର ଦିଗମାନ ନିର୍ଣ୍ଣୟ କରେ । ଏହି ଗୋଲକର 
ନାମ ଖ-ଗୋଲକ । ପୃଥ୍ବୀର ମେରୁରେଖା ଏହି ଗୋଲକକୁ ଯେଉଁ ଦୁଇଟି ବିନ୍ଦୁରେ 
ଛେଦ କରେ ତାକୁ ଖ-ସୁମେରୁ ଓ ଖ-କୁମେରୁ ବୋଲି କୁହାଯାଏ । ପୃଥ୍ବୀର ବିଷୁବ 
ବୃରଭର ସମତଳ ଏହି ଗୋଲକକ୍ର ଯେଉଁ ଗୁରୁ ବୃତଭ୍‌ରେ ଛେଦନ କରେ ତାହାକୁ ଖ- 
ବିଷୁବବୃର କୁହାଯାଏ । ଏହି ଖ-ଗୋଲକର ପୃଷ୍ଠରେ ସୂର୍ଯ୍ୟ ଯେଉଁ କକ୍ଷରେ 

( ତାରାମାନଙ୍କର ପଟ୍ଟଭୂମିରେ ) ଗତି କରୁଥ୍ବାର ପ୍ରତୀୟମାନ ହୁଏ, ତାହାକୁ 
କ୍ରାନ୍ତିବ୍ଵର୍ତ କୁହାଯାଏ । ଏହି କ୍ରାନ୍ତି-ବୃତ୍ତ ଖ ବିଷୁବ ବୃତ୍ତକୁ ଖ-ଗୋଲକ ପୃଷ୍ଠରେ ଦୁଇଟି 
ବିନ୍ଦୁରେ ଛେଦ କରେ । ଏହି ଦୂଇଟି ମଧ୍ଯରୁ ଗୋଟିଏକୁ ନିଦ୍ଦେଶାଙ୍କର ମୂଳ ଧରାଯାଏ | 
ଏହି ବିନ୍ଦୁଠାରୁ ତାରାମାନଙ୍କର ନତାଂଶ, କ୍ରାନ୍ତିବିମ୍ବ ଓ କ୍ରାନ୍ତ୍ୟଂଶ ଇତ୍ୟାଦି ମପାଯାଏ । 
ଏହି ଦୂଇଟି ଏକ ସ୍ଥିରବିନ୍ଦୁ ବୋଲି ଧରା ଯାଇଥଲା ! ମାତ୍ର ଏହା ସତ୍ୟ ନୁହେଁ । 

ପ୍ରତିବର୍ଷ ତାରାମୀନଙ୍କର ବିଷୁବାଂଶ ମାପିଲେ ସେଗୁଡ଼ିକ ପରିବର୍ଭ ନଶୀଳ 
ବୋଲି ଜଣାପଡ଼େ । ଏହା ତାରାମାନଙ୍କର ନିଜସ୍ବ ଚଳାଚଳ କିମ୍ବା ନିଦ୍ଦିଷ୍ଟ ବିନ୍ଦୁର 
ଚଳନ ଯୋଗୁଁ ସମ୍ଭବପର ! ମାତ୍ର ଏହା ତାରାମାନଙ୍କର ଗତି ଯୋଗୁଁ ହୋଇ ନ 
ପାରେ । କାରଣ ଏହି ଗତି ଭିନ୍ନ ଭିନ୍ନ ତାରାମାନଙ୍କ ପାଇଁ ଭିନ୍‌ ଭିନ୍ନ ହୁଏ । ମାତ୍ର 
ଏହା ପ୍ରକୃତରେ ଦେଖାଯାଏ ନା । ତେଣୁ ଏହା ନିଦୈଶାଙ୍କ ବିନ୍ଦୁର ଗତି ଯୋଗୁଁ 
ସମ୍ଭବପର । ମାତ୍ର ଏହି ବିନ୍ଦୁ ଦୁଇଟି ଗୁରୂବଵତ୍ତର ମିଳନ ବିନ୍ଦୁ ମଧ୍ୟରୁ ଗୋଟିଏ । ତେଣୁ 
ଏହାର ଗତି ଏହି ଦୁଇଟି ଗୁରୂୁବୃତ୍ତର ଗତି ଉପରେ ନିର୍ଭରଶୀଳ ଅଟେ । ମାତ୍ର ଏହା 
ପର୍ଯ୍ୟବେକ୍ଷଣରୁ ଜଣାଯାଏ ଯେ ପ୍ରତି ତାରାର କ୍ରାନ୍ତ୍ୟଂଶ ପ୍ରତିବର୍ଷ ୫ ୨°- ୨୪°ବଢ଼େ, 
ମାତ୍ର କ୍ରାନ୍ତିବିମ୍ପ ଅପରିବର୍ଭନୀୟ ରୁହେ, ତେଣୁ କ୍ରାନ୍ତି ବୃତ୍ତଟି ସ୍ଥିର ଥାଏ ଏବଂ ଖ- 
ବିଷୁବବୃତ୍ତଟି ଯେଉଁ ଦିଗରେ କ୍ରାନ୍ତ୍ୟଂଶ ମପାଯାଏ ତାହାର ଅପର ଦିଗ ଆଡ଼କୁ ଏହି 
ଅନୁସାରେ ଘୁଞ୍ଯାଏ ବୋଲି ଜଣାଯାଏ ! 

ତାରାମାନଙ୍କର ବିଶୁବାଂଶମାନ ପରୀକ୍ଷା କରି ଜଣାଯାଏ ଯେ ଖ-ବିଷୁବ ବୃତ୍ତର 
ସମତଳ ସ୍ଥାନ ଆସ୍ତେ ଆସ୍ତେ ପଛ ଆଡ଼କୁ ପରିବର୍ଭନ କରେ, ମାତ୍ର ଏହା କ୍ରାନ୍ତି ବୃତ୍ତ 
ସମତଳ ସହିତ କରୁଥ୍ବା କୋଣ ସର୍ବଦା ଅପରିବ୍ଁନୀୟ ରଖେ । ଏହି ଗତିର 
ପର୍ଯ୍ୟାୟ କାଳ ୨୬୦୦ ବର୍ଷ ଅଟେ | କ୍ରାନ୍ତି ବିନ୍ଦୁର ଏହି ପଛଘୁଞ୍ଚା ଗତି ଯୋଗୁଁ ଏହା 
ସୂର୍ଯ୍ୟକୁ ଏକ ନକ୍ଷତ୍ର - ବର୍ଷ ପୂର୍ବରୁ ପୁଣି ଅରେ ଭେଟେ ଏବଂ କ୍ରାନ୍ତିପାତ ବା ବିଷ୍ୁବଧଧାର୍ଯ୍ୟ 
ସମୟ ଆଗରୁ ହୋଇଥାଏ । ତେଣୁ ଏହାକ୍ର କ୍ରାନ୍ତିପୀାତର ଅୟନଚଳନ ବୋଲି 
କୁହାଯାଏ । ଜ୍ୟୋତିରବିଦ ହପାରକଷ ତାରାମାନଙ୍କର କ୍ରାନ୍ତିବୃଵତ୍ତର ମେରୁଠାରୁ ଦୂରତା 
ସହିତ ତାଙ୍କର ପୂର୍ବପୂରୂଷମାନଙ୍କର ପର୍ଯ୍ୟବେକ୍ଷଣ ଲବ୍ଧ ତଥ୍ୟକୁ ତୁଳନା କରି 
କାନ୍ତ ବିନ୍ଦୁର ଗତି ବିଷୟ ପ୍ରଥମେ ଜାଣି ପାରିଥୂଲେ ! 

ଖ-ବିଷୁବବ୍‌ତ୍ତ ସ୍ଥାନ ପରିବର୍ଭନ କରୁଥ୍ବା ଯୋଗୁଁ ଖ-ବିଷୁବ ମେରୂମାନ ମଧ୍ଯ 
ସ୍ଥାନ ପରିବର୍ଗ ନ କରେ । ମାତ୍ର ଖ-ବିଷୁବବୃତ୍ ସମତଳ କ୍ରାନ୍ତି ବବର୍‌ ସମତଳ ସହିତ 
ସର୍ବଦା ଅପରିବର୍ଚନୀୟ କୋଣ ( ୨୩° ୨୮) ଅଙ୍କନ କରୁଥ୍ବା ହେଡ଼ୁ ଖ-ମେରୁ 


Digitized by srujanika@ gmail.com 


ଆମ ବାସସ୍ତଳୀ ପୃଥ୍ବୀ n 


କ୍ରାନ୍ତି ବୂତ୍ଠାରୁ ସର୍ବଦା ଅପରିବର୍ଁନୀୟ ଦୂରଦ୍ଧରେ ରହିଥାଏ । ଏହି ଅସାମାନ୍ୟ 
ବ୍ୟାପାର ପୃଥ୍ବୀର ମେରୁରେଖା କ୍ରାନ୍ତିବ୍ଵରର ମେରୁ ଚାରିପଟେ ଶଙ୍କୁପରି ଗତି 
କରୁ ଥବା ଯୋଗୁଁ ସମ୍ଭବପର ହେଉଛି । ତେଣୁ ଖ-ମେରୁ କ୍ରାନ୍ତିବଵତ୍ତର ମେରୁ 
ଚାରିପଟେ ୨୩° ୨୮୬ କୋଣ ବ୍ୟାସାର୍ଵର ଏକ ବୃତ୍ତ ଅଙ୍କନ କରୁଥ୍‌ବା ଯୋଗୁଁ 
କ୍ରାନ୍ତିବିନ୍ଦୁର ପଛଘୁଞ୍ଚା ଗତିର ସୃଷ୍ଟି ହୁଏ ଏବଂ ଏହି ବୃତ୍ତ ୨୬୦୦ ବର୍ଷରେ ଥରେ 
ପୂର୍ଣ ହୁଏ । 

ଏହା ଯୋଗୁଁ ଧୁବତାରା ଖ-ସୁମେରୁଠାରୁ କ୍ରମେ କ୍ରମେ ଘୁଞ୍ଚ୍‌ ଯାଉଛି ଏବଂ 
୧୩୦୦ ବର୍ଷ ପରେ ଏହା ଖ-ସୁମେରୁଠାରୁ ୪୬° କୋଣ ଦୂରତୃରେ ଅବସ୍ଥିତ ହେବ । 
ଖ-ସୁମେରୂଠାରେ ସେହି ସମୟରେ ଅନ୍ୟ ଏକ ଉଚ୍ଜ୍ଳ ତାରକା ଅଭିଜିତ ସ୍ଥାନ 
ପାଇବ | ମାଡ଼ ଏହି ଗତି ଏତେ ଧୀର ଯେ ଜଣକର ଜୀବଦ୍ଦଶାରେ କୌଣସି ଅନୁମେୟ 
ପରିବର୍ଭନ ଲକ୍ଷ୍ୟ କରିବା ସମ୍ଭବପର ନୁହେଁ । ଏହି ଗତିଯୋଗୁଁ କ୍ରାନ୍ତିବିନ୍ଦୁ ବର୍ଉ ମାନ 
Aires ତାରାମଭଶ୍ଡଳରେ ନ ରହି ନ;es ତାରାମଣ୍ଡଳକୁ ଘୁଞ୍ଯାଇଛି । ତାରକା 
ବର୍ଷ ଓ ବିଷ୍ଣବ ବର୍ଷ ମଧ୍ୟରେ ତଫାତ୍‌ ଦେଖାଯାଏ ଏବଂ ରତୁଗୁଡିକ କ୍ରାନ୍ତିବିନ୍ଦୁ ସହିତ 
ସୂର୍ଯ୍ୟର ଅବସ୍ଥାନ ଉପରେ ନିର୍ଭରଶୀଳ । ତେଣୁ ପରବର୍ଷ ଠିକ୍‌ ସେଇ ସମୟରେ 
ରତୁମାନ ଆରମ୍ଭ ହୁଏ ନାହିଁ । ମେଘନାଦ ସାହା କେଲେଶ୍ଡର କମିଟି ଏହା ଅନୁସରଣ 
କରି ଭାରତୀୟ ବର୍ଷକୁ ୧୮ ଦିନ ଘୁଞ୍ଚାଇ ଦେବା ପାଇଁ ପରାମର୍ଶ ଦେଇଛନ୍ତି 


ଆପଣମାନେ ଘୂର୍ଣ୍ଠାୟମାନ ନଟୁ ଦେଖିଥ୍‌ବେ । ଏହା ନିଜ ଅକ୍ଷ ଚାରିପଟେ 
ବୃଲୁଥ୍ବା ସଂଗେ ସଂଗେ ଭୂମିକୁ ଛୁଉଁଥ୍ବା ବିନ୍ଦୁ ଦେଇ ଲମ୍ବର ଚାରିପଟେ ଏକ ଶଙ୍କୁ 
ଅଙ୍କନ କରେ । ସୂର୍ଯ୍ୟ ଓ ଚନ୍ଦ୍ରର ମିଳିତ ମହାକର୍ଷ ବଳ ପୃଥ୍ବୀ ଏକ ଚେପ୍ଟା ଗୋଲକ 
ହୋଇଥ୍‌ବା ଯୋଗୁଁ ତାହାର କେନ୍ଦ୍ର ଦେଇ ଯାଏ ନାହିଁ । ତେଣୁ ଏହି ରକମ ଗତିର 
ସୃଷ୍ଟି ହୁଏ । 

ଜ୍ୟୋତିର୍ବିଦ ବ୍ରାଡଲେ ଅୟନ ଚଳନ, ଅପେରଣ ଇତ୍ୟାଦି ଧରି ନେଇ ମଧ୍ଯ 
ତାରାମାନଙ୍କର ବିଷୁବ ଲମ୍ବମାନଙ୍କର ଆବି କ ପରିବର୍ଭନ ଲକ୍ଷ୍ୟ କଲେ ଏବଂ ଖ- 
ମେରୁ ଓ କ୍ରାନ୍ତିବୃତ୍ତ ମେରୁ ମଧ୍ୟରେ ଦୂରତ୍ସରେ ସାମାନ୍ୟ ଆବର୍ରିକ ହ୍ଵାସବୃଦ୍ଧି ଏହାର 
କାରଣ ବୋଲି ଦର୍ଶାଇଥୂଲେ । , 


ଆମ୍ଭେମାନେ ସୂର୍ଯ୍ୟ ଓ ଚନ୍ଦ୍ର କ୍ରାନ୍ତିବଵତ୍‌ ସମତଳରେ ଅବସ୍ଥିତ ଥ୍ବା ଧରି ନେଇ 
ଖ-ମେରୁ କ୍ରାନ୍ତିବଵତଭର ମେରୁ ଚାରିପଟେ ଏକ ବୃତ୍ତ ଅଙ୍କନ କରୁଥୁବା ଉଲ୍ଲେଖ 
କରିଅଛୁ । ମାତ୍ର ଚନ୍ଦ୍ରର କକ୍ଷ ସମତଳ କ୍ରାନ୍ତି ବଵଭୁ ସମତଳ ସହିତ ୫୬୮” କୋଣ 
ଅଙ୍କନ କରେ | ଚନ୍ଦ୍ରର କକ୍ଷ ସମତଳ ଖ -ଗୋଲକ ଉପରେ ଯେଉଁ ଗୁରୁବୃତ୍ତ ଅଙ୍କନ 

2 ଆମ ବାସସ୍ଥଳୀ ପୃଥ୍ବୀ 


କରେ ତାହାର ଏବଂ କ୍ରାନ୍ତିବଵତ୍ତର ମିଳନ ବିନ୍ଦୁ ଦୁଇଟିକୁ ପାତ କୁହାଯାଏ । ହିନ୍ଦୁ 
ଜ୍ୟୋତିର୍ବିଦ୍ୟାରେ ଏହାକୁ ରାହୁ ଓ କେତୁ କୁହାଯାଏ | ଖ-ବିଷୁବ ବୃରଭ ସମତଳ ଚନ୍ଦ୍ରର 
କକ୍ଷ ସମତଳ ସହିତ ସର୍ବଦା ସମାନ କୋଣ ଅଙ୍କନ କରେ ନାହିଁ । ଏହା ଚନ୍ଦ୍ରର ପାତ 
ପରିବଇ୍ଁନ ସହିତ ପରିବର୍ରିତ ହୁଏ । ତେଣୁ ଖ-ବିଷୁବବ୍‌୍ରଭ ସମତଳ କ୍ରାନ୍ତିବଵତର୍‌ ସମତଳ 
ସହିତ କରୁଥ୍ବା କୋଣର ହାସ ଓ ବୃଦ୍ଧି ହୁଏ । ତେଣୁ କ୍ରାନ୍ତିବିନ୍ଦୁ କ୍ରାନ୍ତ ରେଖାରେ 
ଅୟନ ଚଳନଦ୍ଵାରା ନିଦ୍ଦିଷ୍ଟ ମୋଟାମୋଟି ସ୍ଥାନର ଉଭୟ ପାର୍ଶ୍ବରେ ଦୋଳନଶୀଳ 
ଗତି କରେ । ଏଥ୍ଯୋଗୁଁ ଖ-ମେରୁ ଓ କ୍ରାନ୍ତିବ୍ଵର ମେରୁ ମଧ୍ୟରେ ଦୂରତ୍ଵର ମଧ୍ଯ 
ଆବି କ ପରିବର୍ଭନ ହୁଏ । ଏହି ଅସାମାନ୍ୟ ବ୍ୟାପାର ଯେଉଁଥ୍‌ରେ ଖ-ମେରୁ 
କ୍ରାନ୍ତିବ୍ଵର ମେରୂଠାରୁ ଆଗକୁ ପଛକୁ ହୁଏ ତାହାକୁ ଅକ୍ଷ ବିଚଳନ କୁହାଯାଏ । 


କ୍ରାନ୍ତିମେରୂର ଏହି ତରଙ୍ଗାୟିତ ଗତି ଦୂଇଟି ଗତିର ସମ୍ମିଶ୍ରଣର ଫଳ । ଚନ୍ଦ୍ର ଓ 
ସୂର୍ଯ୍ୟ ଘଟିତ ଅୟନଚଳନ ଗତି ଯୋଗୁଁ ଖ-ବିଶୁବ ମେରୂ କ୍ରାନ୍ତିବଵତ ମେରୂର ଚାରିପଟେ 
ଏକ ବୃତ୍ତ ଅଙ୍କନ କରେ ଏବଂ ଅକ୍ଷ ବିଚଳନ ଯୋଗୁଁ ଖ-ବିଶୁବମେରୁ ତାହାର 
ମୋଟାମୋଟି ସ୍ଥାନର ଚାରିପଟେ ଏକ ଉପବୃତ୍ତ ଅଙ୍କନ କରେ । ଖ-ବିଷ୍ଣବ ବୃତ୍ତ 
ମେରୁ ଓ କ୍ରାନ୍ତିବଵତତ ମେରୁ ମଧ୍ଯରେ ଏହି ଦୂରତ୍ସର କ୍ରମ ପରିବର୍ଭନ ୧୮ ବର୍ଷ ୨୭୦ 
ଦିନ ଲାଗେ ଏବଂ ଚନ୍ଦ୍ରପାତର ପରିକ୍ରମଣ ମଧ୍ଯ ଏହି ସମୟ ନିଏ । ତେଣୁ ଅକ୍ଷ ବିଚଳନ 
ସହିତ ଚନ୍ଦ୍ରପାତର ସ୍ଥାନର ଅଚ୍ଛେଦ୍ୟ ସମ୍ନ୍ଧ ରହୁଥ୍ବାର ଅନୁମାନ ଯୁକ୍ତି ସଂଗତ । 
ଅକ୍ଷ ବିଚଳନ ଯୋଗୁଁ କ୍ରାନ୍ତି କୋଣ ୨୩° ୨୭” ୧୨””ରୁ ୨୩° ୨୭” ୩୦୬କୁ 
ଆବର୍ିକ ପରିବର୍ଭନ ହୁଏ । କ୍ରାନ୍ତିବିନ୍ଦୁ ଏହାର ମୋଟାମୋଟି ସ୍ଥାନ ଚାରିପଟେ 
୧ ୮ ବର୍ଷରେ ୩୪” ୨” ଚାପରେ ଦୋଳେ ଏବଂ ଏହି ସମୟ ମଧ୍ଯରେ ଅୟନ 
ଚଳନି ଯୋଗୁଁ ଏହାର ମୋଟାମୋଟି ସ୍ଥାନ ୧୫.୭ ୭” କୋଣ ମଧ୍ଯ ଦେଇ ସ୍ଥାନାନ୍ତରିତ 
ହୁଏ | ଅକ୍ଷ ବିଚଳନ ଯୋଗୁଁ ତାହାର କ୍ରାନ୍ତ୍ୟଂଶ କ୍ରାନ୍ତିବିନ୍ଦୁର ହାରାହାରି ଅବସ୍ଥିତି ଓ 
ସତ୍ୟ ଅବସ୍ଥିତି ମଧ୍ୟରେ ଦୂରତ୍ବ ଦେଇ ପରିବରିତ ହୁଏ । 


ପୃଥ୍ବୀ ସୂର୍ଯ୍ୟର ଚାରିପଟେ ବର୍ଷକୁ ଥରେ ପରିକ୍ରମଣ କରିବା ସଙ୍ଗେ ସଙ୍ଗେ 
ସୂର୍ଯ୍ୟ ନିକଟସ୍ଥ ତାରାମାନଙ୍କର ପଟ୍ଟଭୂମିରେ ପ୍ରତି ସେକେଶ୍ଡରେ ୭.୫ ମାଇଲ 
ବେଗରେ ଗତି କରେ । ତେଣୁ ପୃଥ୍ବୀ ନିକଟତମ ତାରାମାନଙ୍କ ପଟ୍ଭୂମିରେ ପ୍ରତି 
ଘଣ୍ଟାରେ ୪୦,୦୦୦ ମାଇଲ ବେଗରେ କୁଣ୍ଡଳୀ ସିଡ଼ି ଦେଇ ଗତି କରେ । ପୂର୍ଣ୍ଣ 
ବର୍ଷକ ପରେ ପୃଥ୍ବୀ ସୂର୍ଯ୍ୟ ସହିତ ସେହି ସ୍ଥାନରୁ ଗତି ଆରମ୍ଭ କଲେ ମଧ୍ଯ ସେହି 
ସମୟ ମଧ୍ଯରେ ହାରାହାରି ୪୦୦,୦୦, ୦୦୦ ମାଇଲ ଏକ ଘୂର୍ଣ୍ଠାୟମାନ ପାହାଚ 
ବାଟେ ଗତି କରିଥାଏ । 

ପୃଥ୍ବୀରେ ଜୀବନର ଉପପତି 


ଓ ତାର କ୍ରମବିକାଶ 


[ପୃଥବ/ରେ କ/ବନର ଳନୁ ଏକ ରହସ୍ୟମୟ ବିଷୟ / ଚିତ୍‌ ସେ ସେ 
ଜୀବଳଗତର କମବିକାଣ ଏକ ରୋମାଞ୍ଚକର ଅଧାୟ / କେଜ ଏକ ସୁଦୂର ଅଚୀତରେ 
ତା/ଫଟାପର ଅନୁକୂଳ ବ/ଚ/ବରଣଣରେ ସୃଶି 6ହ/ଇଥ୍ଲ/ ଜ/ବନର ମୂନଫିଶ / 
ତାପରେ କୋଟି କୋଟି ବର୍ଷ ବିତି ଯାଇଛି / ଗୋଟିଏ ଅମେରୁଦଶ୍ଡୀୟ ଏକକୋଷୀ 
ଜୀବର କ୍ରମବିକାଣ ହୋଇ ମଣିଷ ପରି ଜଟିଳ କବର ସୃଶ୍ଚି ହୋଇଛି / ଏହି 
କମବିକାଶର ବିଭିନ ପ/ନ୍ଦାଚ ଏବଂ ତଦ୍‌ ଜନିତ ଟୈଜ୍ଞାନିକ ପ୍ରମାଣ ଏହି ପ୍ରବନ୍ଧରେ 
ବ୍ପ୍ଦିତ /] 

ଆମର ଏହି ବାସସ୍ଥଳୀ ପୃଥ୍ବୀର ଅଗଣିତ ଜୀବରାଶିଙ୍କୁ ଲକ୍ଷ୍ୟ କଲେ ମନରେ 
ସ୍ଵତଃ ପ୍ରଶ୍ନ ଆସେ ପୃଥ୍‌ବୀପୃଷ୍ଠରେ କେବେ ପ୍ରଥମ କରି ଜୀବନର ସୂତ୍ରପାତ ହେଲା 
ଓ ଜୀବନର ଏହି ଆଦିକାଳରୂ ଆଜିପର୍ଯ୍ୟନ୍ତ ଜୀବନ କିପରି ବିକଶିତ ହେଉଛି ? 
ମନୁଷ୍ୟ ମନର ଭାବାବେଶର ଅସୀମତା ଯାହାକି ବିଶ୍ଵବବ୍ରହ୍ମାଣ୍ଡ ସମ୍ବନ୍ଧରେ ଧାରଣା 
କରିବାକୁ ବଞ୍ଚୁତ ହୋଇନାହିଁ, ତାହା ଏହି ପ୍ରଶ୍ନର ଉତ୍ତର ଦେବାପାଇଁ ଅସମର୍ଥ ନୁହେଁ । 
ତେଣୁ ପ୍ରାଚୀନକାଳରୁ ବିଭିନ୍ନ ଜାତୀୟ ସମସ୍ତ ସଭ୍ୟତା ବା ସଂସ୍କୃତିରେ ଏହି ପ୍ରଶ୍ନର 
ବିଭିନ୍ନ ଉତ୍ତର ବିଭିନ୍ନ ଧର୍ମ ଗ୍ରକ୍ଭମାନଙ୍କରେ ଦେଖିବାକୁ ମିଳେ । ବହୁଦିନ ଧରି ଏହି 
ପ୍ରଶ୍ନର ଉତ୍ତର ଏକ ଧର୍ମ ସମ୍ବନ୍ଧୀୟ ପ୍ରଜ୍ଞାବାଦ ଉପରେ ପ୍ରତିଷ୍ଠିତ ହୋଇଥଲା ଓ 
ଚାଇନା, ମିଶର, ବାବିଲୋନିଆଁ ଓ ଭାରତୀୟ ସଭ୍ୟତାର ଧର୍ମ ଗ୍ରନ୍ଥମାନଙ୍କରେ 
ଏହା ଭଗବାନଙ୍କର ଏକ ବିଚିତ୍ର ସୃଷ୍ଟି ବୋଲି ଆଖ୍ୟା ଦିଆ ଯାଇଥଲା । ଏପରିକି 
ଅଷ୍ଟାଦଶ ଶତାବ୍ଦୀରେ ମଧ୍ଯ ୟୁରୋପୀୟ ଧର୍ମାବତାରମାନେ ଜୀବଜଗତକୁ ଏକ 
“ ବୃଶିଷ୍ଠ ସୃଷ୍ଟି ? ଆଖ୍ୟା ଦେଇ, ପୃଥ୍ବୀ ଓ ତହିଁର ସମସ୍ତ ଜୀବଜଗତ ମାତ୍ର ୬ ଦିନରେ 
ସ୍ଷ୍ଟି ହୋଇ ସେହି ଆଦିମ କାଳର ଅପରିବରିତ ଅବସ୍ଥାରେ ରହିଥ୍ବାର ଏକ ବନ୍ଧରମୂଳ 
ଧାରଣା ସୃଷ୍ଠି କରିଥ୍‌ଲେ ଓ ଏହା ବ୍ୟତୀତ ଅନ୍ୟ କୌଣସି ଧାରଣା ପୋଷଣ କରିବା 
ବିଧର୍ମୀ ମନୋଭାବ ବୋଲି ବିଶ୍ଵାସ କରା ଯାଉଥଲା । କିନ୍ତ ସୂର୍ଯ୍ୟ ପୃଥ୍ବୀ ଚତୁଦିଗରେ 
ଘୂର୍ଣ୍ନ କରୁଥ୍ବାର ଧାରଣା ପରି ଏହା ଏକ ଭ୍ରାନ୍ତ ଧାରଣାରେ ପରିଣତ ହୋଇଥ୍‌ଲା । 

ବହୁ ଶତାବ୍ଦୀ ଧରି ସ୍ଵବତୋଜନନ (Spontaneous generation) ନାମକ 
ଆଉ ଏକ ଭ୍ରାନ୍ତ ଧାରଣା ମନୁଷ୍ୟ ମନକୁ ଅଧ୍କାର କଲା । ଏହି ମତ ଅନୁଯାୟୀ ଯେ 
କୌଣସି ସମୟରେ ନାନା ପ୍ରକାର ଅଜୈବ ପଦାର୍ଥରୁ ହଠାତ୍‌ ଜୀବଙ୍ଗ ପଦାର୍ଥର 
ସୃଷ୍ଟି ହେଉଛି । କୁହୁକ ପରି ବର୍ଷାଜଳରୁ ବା ପଚାମାଂସରୁ କୃମିଜାତୀୟ ଜୀବ ବା 
କୌଣସି ଛିଶ୍ଡାଅଖା ଭିତରୁ ମୂଷା ଆଦିଙ୍କର ସୃଷ୍ଟି ହୋଇପାରୁଛି । ଏହିପରି ଅସଂଖ୍ୟ 
ପ୍ରମାଣ ସାଧାରଣ ଦୈନନ୍ଦିନ ଜୀବନରେ ଏପରି ପ୍ରମାଣିତ ହେଉଥୂଲା ଯେ ଶହ 
ଶହ ବର୍ଷଧରି ଏହି ପ୍ରଶ୍ନର ଆଉ କୌରସି ସମାଧାନ ଖୋଜିବାର ଆବଶ୍ୟକତା 
ଉପଲବ୍ଧ୍‌ କରାଯାଉ ନ ଥୁଲା । ଗ୍ରୀକ୍ମାନଙ୍କ ମଧ୍ୟରେ ଥେଲ୍‌ସ, ଆନାକ୍ସିମାନ୍ଡ଼ର, 
ଜେନୋଫେନ୍‌ ଓ ଆରିଷ୍ଟଟଲ୍‌ ପ୍ରଭୃତି ସମସ୍ତେ ଏହି ସ୍ଵତୋଜନନରେ ବିଶ୍ଵାସ 
କରୁଥୁଲେ ଓ ପ୍ରତ୍ୟେକେ ନିଜ ନିଜ ଉପାୟରେ ଏହି ମତବାଦକୁ ବଳିଷ୍ଠ କରିଥୁଲେ । 
ଏପରିକି ସପ୍ତଦଶ ଓ ଅଷ୍ଟାଦଶ ଶତାବ୍ଦୀରେ ହାର୍ଭେ, ନିଉଟନ୍‌ , ଡେକାର୍ଟେ ଓ 
ପାରସେଲ୍‌ସସ୍‌ ପ୍ରଭୃତି ଏହି ମତବାଦରେ ବିଶ୍ଵାସ କରୁଥ୍ଲେ ଓ ଉଭିଦମାନଙ୍କ ପୁଷ୍ି 
ସମ୍ବନ୍ଧରେ ବହୁ ଉପାଦେୟ ତଥ୍ୟମାନ ଆବିଷ୍କାର କରିଥ୍‌ବା ଭନ୍‌ ହେଲମଣ୍ଟ ଏହି 
ସ୍ଵ ତୋଜନନ ମତବାଦର ସପକ୍ଷରେ ବହୁ ପରୀକ୍ଷାମୂଳକ ପ୍ରମାଣମାନ ଦର୍ଶାଇଥୂଲେ । 
ତହିଁରୁ ଗୋଟିଏ ହେଉଛି ଯଦି କୌଣସି ପାତ୍ରରେ ଗୋଟିଏ ସ୍ବେଦଯୁକ୍ତ ଜାମା ଓ କିଛି 
ଗଜା ଗହମ ଏକାଠି ବନ୍ଦକରି ରଖାଯାଏ ତେବେ ପ୍ରାୟ ୨୧ ଦିନ ପରେ ଫଞମ୍ପନ 
(Fermentation) ପ୍ରକରିୟାଦ୍ଧାରା ଝାଳ ଓ ଗଜାରୁ ଯେଉଁ ଦୂଇ ପ୍ରକାର ବାଷ୍ପ ବାହାରିବ 
ତାହାର ସମନୃୟରେ ମୂଷାଛୁଆ ସୃଷ୍ପି ହେବେ । ହେଲ୍‌ମଣ୍ଟ ଆହୁରି ମଧ୍ଯ ଲକ୍ଷ୍ୟ କରିଥ୍‌ଲେ 
ଯେ ଏହି ମୃଷାଛୁଆ ଗୁଡ଼ିକ ପିତାମାତାଙ୍କଠାରୁ ଜନ୍ମଲାଭ କରିଥ୍ବା ସାଧାରଣ 
ମୂଷାନଛୁଆଙ୍କ ସଙ୍ଙ୍ଗ ଅବିକଳ ସମାନ |! ସେହିପରି ହଂସଗଛ ଗଳ୍ପ ଆଉ ଗୋଟିଏ 
ଉଦାହରଣ । ଅନେକ ସମୟରେ ଗଛରୁ ଭାଙ୍ଗିପଡ଼ିଥ୍ବା ଡ଼ାଳ ପାଣିରେ ଭାସୁଥ୍ବା 
ବେଳେ ବାର୍‌ନାକଲ୍‌ ନାମକ ଶକ୍ତକୋଷୀ ମସ୍ୟଜାତୀୟ ଜୀବ ଏଥୁରେ ଲାଗିରହନ୍ତି । 
ବିଟିଶ ଉପକୂଳରେ ବର୍ଷର କୌଣସି ସମୟରେ ଉତ୍ତରମେରୁ ଆଡ଼ୁ ଭାସି ଆସୁଥ୍ବା 
ଦଳ ଦଳ ହଂସ ଓ ଏହି ଡାଳ ପ୍ରଭୃତିରେ ଲାଗି ରହିଥ୍‌ବା ଶକ୍ତକୋଷୀ ଗୋଲାକାର 
ଜୀବ ସମ୍ବନ୍ଧରେ କେତେକ ଭ୍ରାନ୍ତଧାରଣା ପ୍ରକାଶ ପାଇଥ୍‌ଲା ଓ ଏହା ଉପରେ 
କେତେକ କାନ୍ପନିକ ଚିତ୍ରମାନ ଅଙ୍କନ କରା ଯାଇଥଲା | ଏହି ବାରନାକଲ ଉଦ୍ଭିଦର 
ଅଂଶବିଶେଷ ଓ ତହିଁରୁ ହଂସମାନଙ୍କର ଉତ୍ପତ୍ତି ବୋଲି କଳ୍ପନା କରି ହଂସଗୁଡିକ 

ଉତ୍ତିଦଜାତ ବୋଲି ବିଶ୍ଵାସ କରାଯାଉଥୁଲା । ଏହି ଧାରଣାର ବଶବର୍ରୀ ହୋଇ 
ନିରାମିଷାଶୀମାନେ ମଧ୍ଯ ହଂସଭକ୍ଷଣ କରୁଥ୍‌ଲେ । 

ସପ୍ରଦଶ ଶତାଦ୍ଦୀରେ ପ୍ରାରମ୍ଭରେ ଇଟାଲୀୟ ଫ୍ରାନ୍‌ସିସ୍‌କୋ ରେଡ଼ି ପ୍ରଥମ 
କରି ଏହି ମତବାଦର ବିରୋଧ କରିଥୁଲେ । ସେ ମାଂସକୁ ଗୋଟିଏ କନାରେ 
ଘୋଡ଼ାଇ ରଖି ଦେଖାଇଥ୍‌ଲେ ଯେ ସେଥୁରେ ମାଛି ନ ବସିଲେ କୃମିଜାତୀୟ ପୋକ 
ସୃଷ୍ଟି ହେଉ ନାହାନ୍ତି । କିନ୍ତୁ ପ୍ରାୟ ଅଷ୍ଟାଦଶ ଶତାବ୍ଦୀ ପର୍ଯ୍ୟନ୍ତ ଜୀବାଣୁମାନଙ୍କ ସୃଷ୍ଟି 
ସମ୍ବନ୍ଧରେ ଏହ ମତବାଦ ପ୍ରଯୂଜ୍ୟ ହେଉଥଲା | ସ୍ଥାଲାନ୍‌ଜାନି ପ୍ରଥମ କରି ଦେଖାଇ 
ଦେଲେଯେ ଗୋଟିଏ କାଚ ବୋତଲରେ କିଛି ଝୋଳ ରଖି ତାକୁ ଗରମ କରି ବନ୍ଦକରି 
ରଖିନେଲେ ତାହା ସେହି ଅବସ୍ଥାରେ ବହୁଦିନ ରହି ପାରୁଛି ଓ ତହିଁରେ ଜୀବାଣୁ 
ଉତ୍ପନ୍ନ ହେଉନାହାନ୍ତି, କିନୁ ବୋତଲକୁ ଖୋଲି ଦେଲେ ତହିଁରେ ସଙ୍ଗେ ସଙ୍ଗେ 
ଜୀବାଣୁମାନଙ୍କର ସୃଷ୍ଟି ହୋଇଯାଉଛି । ନିଧମ୍‌ କିନ୍ଧ ସ୍ଥାଲାନ୍‌ଜାନିଙ୍କର ପ୍ରମାଣକୁ 
ସମାଲୋଚନା କରି କହିଥ୍‌ଲେ ଯେ ବୋତଲକୁ ଗରମକରି ବନ୍ଦକରି ରଖିଦେବା 
ଫଳରେ ବୋତଲ ଭିତରେ ଥବା ବାୟୁ ନଷ୍ଟ ହୋଇଯାଉଛି ଓ ଏହା ଠିକ୍‌ ପ୍ରମାଣ 
ନୁହେଁ । ଶେଷରେ ପାଶ୍ଚର୍‌ ସ୍ତାଲାନ୍‌ ଜାନି ଙ୍କର ପରୀକ୍ଷା ପ୍ରଣାଳୀରେ କେତେକ 
ପରିବର୍ଭନ ଆଣି ସଠିକ୍‌ ଭାବରେ ପ୍ରମାଣ କଲେ ଯେ ଜୀବନ୍ତ ବସ୍ତୁ କେବଳ ଜୀବନ୍ତ 
ପଦାର୍ଥରୁ ହିଁ ଉତ୍ପନ୍ନ (୩ vାvଧM € Vivo) ! ସେ ନିଧମ୍‌ଙ୍କ ସମାଲୋଚନା 
ଅନୁଯାୟୀ ଏପରି ଏକ କାଚପାତ୍ର ନେଲେ ଯେ ଯାହାର ମୁହଁ କ୍ରମେ ସରୁ ହୋଇ 
ପୁଣି ବହୁବାର ବଙ୍କା ବଙ୍କା ହୋଇ ରହିଥାଏ । ଏହି ପାତ୍ରରେ ଥ୍ବା ଝୋଳକୁ ଥରେ 
ଗରମ କରି ରଖି ନେଲେ ଦେଖାଗଲା ଯେ ଏହା ନଷ୍ଟ ନ ହୋଇ ସେହିପରି ଅବସ୍ଥାରେ 
ରହିଲା, ଏହା ଭିତରକୁ ବାହାରର ବାୟୁ ପ୍ରବେଶ କରୂଥ୍‌ଲେ ମଧ୍ଯ ବାୟୁରେ ଥବା 
ଜୀବାଣୁଗୁଡ଼ିକ ସରୁ କାଚନଳୀର ବଙ୍କା ବଙ୍କା ପଥରେ ଛାଣି ହୋଇ ଅଟକି ରହି 
ଯାଉଥୁଲେ । ପାର୍ଚର ଆଉ କେତେକ କଷ୍ଟସାଦ୍ଯ ପରୀକ୍ଷାମାନ କରିଥୂଲେ ଓ ତାଙ୍କର 
ପ୍ରମାଣଗୁଡ଼ିକ ଫଳରେ ସ୍ଵତୋଜନନ ମତବାଦ ସବୃଦିନ ପାଇଁ ଲୋପ ପାଇଲା, 
କିନ୍ତୁ ଏହି ପ୍ରମାଣଗୁଡ଼ିକ ପୃଥ୍ବୀ ପୃଷ୍ଠରେ ଜୀବନର ପ୍ରଥମ ଆବିର୍ଭାବ ସମ୍ବକ୍ଷରେ 
କୌଣସି ସନ୍ଧାନ ଦେଲା ନାହିଁ । 

ଏହାପରେ ମହାଜାଗତିକ -ଜୀବନ (ଠ୦s୩୦2୦a) ମତବାଦର ସ୍ଷ୍ଠି ହେଲା 
ଓ ରିକୁର୍‌ , ହେଲ୍‌ମୋଲ୍ଜ ଓ ଆର୍‌ ହେନିଆସ୍‌ ପ୍ରଭୃତିଙ୍କର ମତ ଅନୁସାରେ ପୃଥ୍ବୀ 

ବାହାରୁ ଅନନ୍ତ ମହାଶୂନ୍ଯରୁ ଭାସମାନ କଣା ଆକାରରେ, ଉଲ୍କ! ଏବଂ 
ଆଲୋକରଶ୍ଲିର ଚାପଦ୍ଵାରା ଜୀବନଅଣୁ ଏହି ଗ୍ରହକୁ ବୋହି ଆସୁଛି । କିନ୍ଧ ଏହି 
ମହାଜାଗତିକ ଜୀବନର କୌଣସି ପ୍ରମାଣ ମିଳିଲା ନାହିଁ ଓ ମହାଶୂନ୍ୟଣର ବିଶେଷତଃ 
ଉତ୍ତାପ ଓ ଅତି -ନୀଳଲୋହିତୋତ୍ତର ରଶ୍ଣିର ପ୍ରଭାବରେ ସେଠି କୌଣସି ଜୀବନ୍ତ 
ଅଣୁର ସନ୍ଧାନ ଅସମ୍ଭବ ପରି ପ୍ରତୀୟମାନ ହେଲା | ଏହା ସତ୍ୟ ହେଲେ ମଧ୍ଯ ଏହି 
ମତବାଦ ଜୀବନର ଉତ୍ପତ୍ତି ସମ୍ବନ୍ଧରେ କୌଣସି ଧାରଣା ଦେଇ ପାରିଲା ନାହିଁ ଏବଂ 
ଏହାଦ୍ଵାରା ମୂଳ ସମସ୍ୟାକୁ ଚିନ୍ତାର ଆହୁରି ଦୂରନ୍ତ ଦିଗ୍ବଳୟକୁ ଠେଲି ଦିଆଗଲା । 
ଜୀବନର ଉତ୍ପତ୍ତି ସମ୍ବନ୍ଧରେ ଜୀବରସାୟନ ଉପରେ ପ୍ରତିଷ୍ଠିତ ଆଧୁନିକ 
ମତବାଦ ପ୍ରକୃତରେ ସ୍ଵତୋଜନନ ମତବାଦକୁ ଏକ ନୂଆ ରୂପ ଦେଲା | ଏହି ମତ 
ଅନୁଯାୟୀ ବହୁବର୍ଷ ତଳେ ଯେତେବେଳେ ଏହି ପୃଥ୍ବୀ ପୃଷ୍ଠରେ ଅବସ୍ଥା ବର୍ଉ ମାନ 
ଅବସ୍ଥାଠାରୁ ଅତି ପୃଥକ୍‌ ଥୁଲା, ସେତେବେଳେ ଆଦି ଜୀବନର ଉପରି ହେଲା ଓ 
ତାର ରାସାୟନିକା କ୍ରମ ବିବର୍ଭନ ଫଳରେ ଗୋଟିଏ ଅଣୁ ଠିକ୍‌ ନିଜ ପରି ଅନ୍ୟ ଏକ 
ଅଣୁ ଗଠନ କରିବାକୁ ସମର୍ଥ ହେଲା | ଏହି ସୃପ୍ରତିଲିକ୍ଷମତା (Self Duplicating 
ଠapacity) ଜୀବନ୍ତ ଅଣୁର ବିଶେଷତ୍ସ ଓ ଜୀବନ୍ତ ସୃଷ୍ଟିରେ ପ୍ରଥମ ପଦକ୍ଷେପ । 
କେଉଁ ଅବସ୍ଥାରେ ଆଦିମ କାଳରେ ଜୀବନର ସୃଷ୍ଟି ହୋଇଥ୍‌ବ ତାହାର ଅନୁଧ୍ୟାନ 
କରିବାକୁ ହେଲେ ଜୀବର ଗଠନ ପ୍ରତି ଲକ୍ଷ୍ୟ କରିବାକୁ ହେବ । ଜୀବର ଶରୀର 
ଜଳ, ବିଭିନ ପ୍ରକାର ଅଜୈବିକ ଲବଣ, ଶର୍କରା, ଶ୍ଳେତସାର, ସ୍ନେହ, ସ୍ନେହସାର 
ଓ ନ୍ୟଷ୍ଟାମ୍ମ (Nucleic Acid) ପରି କେତେକ ଜୈବିକ ପଦାର୍ଥରେ ଗଠିତ । 
ସ୍ନେହସାର ଜୀବର ଜୀବକୋଷ ନିର୍ମାତା; ଶର୍କରା, ଶ୍ବେତସାର ପ୍ରଭୃତି ଜୀବକୋଷର 
ବିଭିନ୍ନ କାର୍ଯ୍ୟ ପାଇଁ ଶକ୍ତି ଯୋଗାଇବାରେ ଓ ନ୍ୟଷ୍ଟାମ୍ନ ଓ ସ୍ବେହସାର ମିଳିତ ଭାବରେ 
କୋଷ ମଧ୍ଯରେ କୌଳିକ ଗୁଣ ସମୂହକୁ ନିୟନ୍ତ୍ରଣ ପଦାର୍ଥ ତିଆରି କରିବାରେ 
ନିୟୋଜିତ ହୋଇ ଥାଆନ୍ତି, କିନଧ ଏହି ଜଟିଳ ପଦାର୍ଥଗୁଡିକ ଜୀବର ଶରୀର ଭିତରେ 
ଏପରି ସଂଗଠିତ ଭାବରେ କାର୍ଯ୍ୟ କରିଥାଆନ୍ତି ଯେ ତାପଗତି ନିୟମ କୋଣରୁ 
ଲକ୍ଷ୍ୟ କଲେ ଜୀବନ୍ତ ବସ୍ତୁ ଅତି ଅସମ୍ଭବ ମନେ ହୁଏ | ଜୀବର ଶରୀର ଗଠନରେ 
ନିୟୋଜିତ ଏହି ଜଟିଳ ଅଣୁଗୁଡ଼ିକର ଗଠନରେ ପୃଥ୍ବୀର ୯ ୨ଟି ମୌଳିକ ପଦାର୍ଥ 
ମଧ୍ଯରୁ ମାତ୍ର ୨୦ଟି ଭାଗ ନେଇଥାଆନ୍ତି । ଅଙ୍ଗାର, ଅମ୍ବଜାନ ଓ ଉଦ୍‌ଜାନ ଏହି 
ତିନୋଟି ସଙ୍ଗେ ଯବକ୍ଷାରଜାନ ମିଶି ସ୍ନେହସାର ପଦାର୍ଥ ପ୍ରସ୍ତୁତ କରିଥାଆନ୍ତି । ତେଣୁ 

ଏହି ଚାରୋଟି ମୌଳିକ ଜୀବ ଶରୀରର ୯୯ ଭାଗ ଅଂଶ ତିଆରି କରିଥାଆନ୍ତି । 
ସଲ୍ଫର୍‌ ଓ ଫସ୍ଫରସ୍‌ ସ୍ବେହସାର ଗଠନରେ ଭାଗ ନେଇଥାଆନ୍ତି । ଅଜୈବିକ 
ଲବଣଗୁଡ଼ିକ ସାଧାରଣତଃ ସୋଡ଼ିୟମ୍‌, ପଟାସିଅମ୍‌, କାଲ୍‌ସିଅମ୍‌ , ମାଗ୍ନେସିଅମ୍‌, 
କ୍ଲୋରିନ୍‌ ଏବଂ ଖୁବ୍‌ କମ୍‌ ପରିମାଣରେ ଲୌହ, ତାମର, ମାଙ୍ଗାନିଜ୍‌, କୋବାଲ୍‌ଟ, 
ନିକେଲ୍‌, ଆୟୋଡ଼ିନ୍‌ , ଭାନାଡ଼ିଅମ୍‌, ଫ୍ଲୋରିନ୍‌, ବୋରନ୍‌, ଆଲୁମିନିୟମ୍‌ ଏବଂ 
ବ୍ରୋମିନ୍‌ ପ୍ରଭୃତି ବିଭିନ୍ନ ପ୍ରାଣୀ ଓ ଉତ୍ତିଦମାନଙ୍କର ଦେହକୋଷ ଗଠନରେ ଭାଗ 
ନେଇଥାଆନ୍ତି । ବିଭିନ୍ନ ରାସାୟନିକ ଦୃଷ୍ଟିକୋଣରୁ ବିଚାର କଲେ ଜୀବର ଶରୀର 
ଗଠନରେ ଭାଗ ନେଉଥ୍‌ବା ଉଦ୍‌ଜାନ, ଅମ୍ଳଜାନ, ଯବକ୍ଷାରଜାନ ଓ ଅଙ୍ଗାରର 
କେତେକ ବିଶିଷ୍ଟତା ପରିଲକ୍ଷିତ ହୁଏ । ସେହି ଦୃଷ୍ଟିରୁ ସିଲିକନ୍‌, ଅଙ୍ଗାର ସହିତ 
ସମତୂଲ୍ୟ ହେଲେ ମଧ୍ଯ କେତେକ ବିଶେଷଗୁଣର ଅଭାବରୁ ପୃଥ୍ବୀ ପୃଷ୍ଠରେ ଏହାର 
ବହୁଳତା ସନ୍ଧେ ଏହା ଜୀବ ଶରୀର ଗଠନରେ ଭାଗ ନେଇପାରେ ନାହିଁ ; ରକ୍ତର 
ହମୋଗ୍ଲୋବିନ୍‌ରେ ଥ୍ବା ଲୌହ ଓ ପତ୍ରର ହରିତ୍‌ କଣାରେ ଥୁବା ମ୍ୟାଗ୍ନେସିଅମ୍‌ 
ଅତି ଅଳ୍ପ ପରିମାଣରେ ଦରକାର ହେଉଥ୍‌ଲେ ହେଁ, ଜଟିଳ ଅଣୁ ଗଠନକାରୀ 
(୯୦mplex× former) ଭାବରେ ବଡ଼ ବଡ଼ ଅଣୁମାନଙ୍ୁ ବାନ୍ଧି ରଖିବାରେ ସକ୍ଷମ 
ହେଉଥ୍୍‌ବାରୁ, ଶରୀର ଗଠନ ପାଇଁ ଏମାନଙ୍କର ବହୁଳ ଆବଶ୍ୟକତା ଥାଏ । ଜଳ 
ଏକ ଉକଜ୍ଜୃଷ୍ଟ ଦ୍ରବଣ ହୋଇଥ୍‌ବାରୁ ଅଧ୍କାଂଶ ରାସାୟନିକ ସଂଶ୍ଲେଷଣ ପାଇଁ ଏହା 
ଅତି ଅପରିହାର୍ଯ୍ୟ, ତେଣୁ ଏହା ଜଟିଳ ଅଣୁଗୁଡ଼ିକ ଗଠନରେ ବିଶେଷ ସହାୟକ ଓ 
ଜୀବଶରୀରରେ ଏକ ଅତି ଅପରିହାର୍ଯ୍ୟ ବସ୍ତୁ । 

ବର୍ଭମାନ ଉଦ୍ଭିଦ ଶରୀର କୋଷ ଭିତରେ ଯେଉଁ ଅଙ୍ଗାର ଆମ୍ମକରଣ ପ୍ରକ୍ରିୟା 
ଫଳରେ ଶର୍କରା ଓ ତହିଁରୁ ଅନ୍ୟାନ୍ୟ ଜଟିଳ ଅଣୁ ଗଠନର ସମ୍ଭବ ହେଉଛି, ତାହା 
ସୂର୍ଯ୍ୟାଲୋକର ଶ୍ତି ସାହାଯ୍ୟରେ ହୋଇଥାଏ । ସୂର୍ଯ୍ୟାଲୋକରୁ ଏହି ଶକ୍ତି ଆହରଣ 
କରିବାରେ କ୍ଷମତା ହରିତ୍‌ କଣାର ପୋର୍‌ଫାଇରିନ୍‌ (Porphyrin) ଅଣୁରେ ଥାଏ, 
କିନ୍ତୁ କେତେକ ପ୍ରମାଣରୁ ଅନୁମାନ କରାଯାଏ ଯେ ଆଦିମ କାଳରେ ଯେତେବେଳେ 
ହରିତ୍‌ କଣାର ସୃଷ୍ଟି ହୋଇ ନ ଥୁଲା, ସେତେବେଳେ ସୂର୍ଯ୍ୟାଲୋକରୁ ଶକ୍ତି ସଂଗ୍ରହ 
କଲାଭଳି ପଦାର୍ଥ ନ ଥୁଲା । ତେଣୁ ଅନୁମାନ କରାଯାଏ ଯେ ନୀଳଲୋହିତୋତଉ୍ତର 
ରଶ୍ମି ଓ ବାୟୁମଣ୍ଡଳର ବିଦ୍ଧ୍ୁତ୍‌ ପ୍ରବାହ ପ୍ରଭୃତି, ସରଳ ମୌଳିକ ପଦାର୍ଥରୁ ଜଟିଳ 

ଅଣୁ ସଂଶ୍ରେଷଣ କରିବାରେ ସାହାଯ୍ୟ କରିଥ୍ବ | ଏହାର ପ୍ରମାଣ ସ୍ଵରୂପ ଜଳୀୟବାଷ୍ଠ 
ଆମୋଳିଆ, ମିଥେନ୍‌ ଓ ଉଦ୍ଜାନ ପ୍ରଭୃତିକୁ ନେଇ ତା ଉପରେ ବିଦ୍ଧ୍ୟତ୍‌। ପ୍ରବାହ 
କରିବା ଫଳରେ ଏକ ସପ୍ତାହ ମଧ୍ଯରେ ବିଭିନ୍ନ ପ୍ରକାର ଆମିନୋଏସିଡ଼୍‌ର ସଂଶ୍ଳେଷଣ 
କରାଯାଇ ପାରିଛି । ରୁଷୀୟ ବୈଜ୍ଞାନୀକ ଓପାରିନ୍‌ ମେଟାଲିକ୍‌ କାରବାଇଡ଼୍‌ ଓ 
ଜଳର ମିଶ୍ରଣରେ ଆସିଟିଲିନ୍‌ ଓ ସେଥୁରୁ ତୃରକ (Catalyst) ମାନଙ୍କ ସାହାଯ୍ୟରେ 
ଆମିନୋଏସିଡ଼୍‌ ଓ ୟୁରିଆ ପ୍ରଭୃତିର ସଂଶ୍ଳେଷଣ ସମ୍ଭବ ବୋଲି ମତ ଦେଇଛନ୍ତି । 
ବହୁସଂଖ୍ୟକ ଆମିନୋଏସିଡ଼୍‌ ଅଣୁର ସଂଶ୍ଳେଷଣରେ ସ୍ନେହସାର ଅଣୁର ସୃଷ୍ଟି ହୁଏ । 
ଦୁଇଟି ଆମିନୋଏସିଡ଼୍‌ ଅଣୁ ଯେତେବେଳେ ସଂଯୁକ୍ତ ହୁଅନ୍ତି, ଗୋଟିକର କାର୍ବକ୍ସିଲ୍‌ 
ଗୁପ୍‌ ସହିତ ଅନ୍ୟର ଆମିନ୍‌ ଗୁପ୍‌ ସଂଶ୍ଳିଷ୍ଟ ହେବା ଫଳରେ ଜଳର ହ୍ଵାସ ହୋଇ ଗୋଟିଏ 
ପେପ୍ଟାଇଡ଼୍‌ ଚେନ୍‌ ସୃଷ୍ଟି ହୁଏ । ଜଳର ଆଧ୍କ୍ୟ ହେଲେ ଏହି ରାସାୟନିକ ପ୍ରକ୍ରିୟା 
ବିପରୀତ ଦିଗରେ ପରିଚାଳିତ ହୁଏ ଓ ପେପ୍ଟାଇଡ଼୍‌ ଚେନ୍‌ଗୁଡ଼ିକ ଭାର୍ଗଯାଇ 
ପ୍ରୋଟିନ୍‌ ବା ସ୍ନେହସାର ଅଣୁଗୁଡ଼ିକ ଆମିନୋ ଏସିଡ୍‌ ଅଣ୍ଡରେ ପରିଣତ ହୁଅନ୍ତି । 
ତେଣୁ ମହାସମୁଦ୍ର ଅପେକ୍ଷା ଶୁଷ୍ଠା ହୋଇ ଆସୁଥ୍‌ବା ପୁଷ୍କରିଣୀରେ ଜୀବନର ସଞ୍ଚାର 
ଅଧୁକ ସମ୍ଭବ ହୋଇଥ୍‌୍ବ ବୋଲି ମତ ଦିଆଯାଏ । 

ସୃଷ୍ଟିର ଏହି ପ୍ରାଥମିକ ଅବସ୍ଥାରେ ବାୟୁମଣ୍ଡଳରେ ଅମ୍ଳଜାନ ଓ ଅଙ୍ଗାରକାମ୍ପ 
ବାଷ୍ପ ନ ଥ୍୍‌ବାର ଅନୁମାନ କରାଯାଏ । ତେଣୁ ଜୀବକୋଷ ମଧ୍ଯରେ ଶ୍ଵାସକ୍ରିୟା 
ଫଳରେ ଜୈବିକ ଅଣୁ ଓ ଅମ୍ଳଳାନର ସଂଯୋଗରେ ଯେପରି ଶକ୍ତି ନିର୍ଗତ ହୁଏ, 
ତାହା ସେତେବେଳେ ସମ୍ଭବ ହୋଇ ପାରି ନ ଥ୍‌ବ | ତେଣୁ ଅମ୍ଳଜାନର ବିନା 
ସାହାଯ୍ୟରେ ଏହି ପ୍ରକ୍ରିୟା ସାଧ୍ତ ହୋଇଥ୍‌ବ । ଏହି ପ୍ରକ୍ରିୟା ଆଜିକାଲି ମଧ୍ୟ କେତେକ 
ଉଭିଦ ଓ ପ୍ରାଣୀମାନଙ୍କରେ ସଂଘଟିତ ହୋଇଥାଏ । ଏହି ପ୍ରକ୍ରିୟା ଫଳରେ ଅବଶ୍ୟ 
ଅପେକ୍ଷାକୃତ କମ୍‌ ପରିମାଣ ଶକ୍ତି ନିର୍ଗତ ହୁଏ , ତଥାପି ଏହା ଫଳରେ ବାୟୁ ମଣ୍ଡଳରେ 
ଅଙ୍ଗାରକାମ୍ବ ବାଷ୍ପର ସୃଷ୍ଟି ହୋଇଥୂବ ଓ ଏଥୂରୁ ନିର୍ଗତ ଯତ୍‌ କିଞ୍ତ ଶର୍ତି ପୁଣି ଅଧୁକରୁ 
ଅଧୂକ ଜଟିଳ ଅଣୁ ଗଠନ କରିବାରେ ସାହାଯ୍ୟ କରିଥୂବ ଓ କ୍ରମେ ହରିତ୍‌କଣା ପରି 
ପଦାର୍ଥର ସୃଷ୍ଟି ହୋଇଥ୍‌ବ । ହରିତ୍‌କଣା ସୃଷ୍ଟି ହେଲା ପରେ ସୂର୍ଯ୍ୟାଲୋକରୁ ଶକ୍ତି 
ସଂଗ୍ରହା କରି ବାୟୁମଣ୍ଡଳରେ ଅଙ୍ଗାରକାମ୍ବ ବାଷ୍ପ ଓ ଜଳର ମିଶ୍ରଣରେ ବିଭିନ୍ନ ଶର୍କରା 
ଓ ଶ୍ରେତସାରର ସଂଶ୍ବେଷଣ ଓ ତହିଁରୁ ଅଧ୍କ ଜଟିଳ ଜୈବିକ ଅଣୁ ଗଠନ ସମ୍ଭବପର 

ହୋଇଥ୍‌ବ । ଏହି ଅଙ୍ଗାରଆମ୍ମକରଣ ପ୍ରକ୍ରିୟା ଫଳରେ ଅମ୍ଳଜାନ ବାଷ୍ଠ ନିର୍ଗତ 
ହୋଇଥ୍‌ବ ଓ ଏହାପରେ ବାୟୁମଣ୍ଡଳରେ ମୁକ୍ତ ଅମ୍ଳଜାନର ସୃଷ୍ଟି ହୋଇଥ୍‌ବ । ଏହିପରି 
ଭାବରେ ପୂୃଥ୍ବୀର ବାୟୁମଶ୍ଡଳରେ ଅମ୍ଳଜାନ ଓ ଅଙ୍ଗାରକାମ୍ଳ ବାଷ୍ଠର ପରିମାଣ 
ବଢ଼ିବା ସଙ୍ଗେ ସଙ୍ଗେ ଅଙ୍ଗାରଆମ୍ମକରଣ ଓ ଶ୍ଵାସକ୍ରିୟା ପରି ଦୁଇଟି ବିପରୀତ ପ୍ରକ୍ରିୟା 
ସଂଘଟିତ ହେବା ଫଳରେ ଜୀବକୋଷ ଅଧ୍କ ସମୃଦ୍ଧ ହୋଇଥ୍‌ବ | 

ଜୀବନର ସବୁଠାରୁ ବଡ଼ ବିଶେଷତ୍ଵ ହେଉଛି ବଂଶବୃଦ୍ଧି ଅର୍ଥାତ୍‌ ଜୀବ ନିଜପରି 
ଅନ୍ୟଜୀବ ସୃଷ୍ଟି କରିପାରେ । ତେଣୁ ଏହି ଆଦିମ ଅବସ୍ଥାରେ ରାସାୟନିକ ସଂଶ୍ଳେଷଣ 
ଚାଲିଥ୍ଲା ବେଳେ ରାସାୟନିକ ବିବର୍ଭନ ଘଟି କେତେକ ତୃ ରକର ସୃଷ୍ଟି ହୋଇଥ୍‌ବ ! 
ଏହି ସ୍ଵୟଂ ତ୍ଵରକଗୁଡ଼ିକ ସାଧାଗ୍ଣ ସ୍ନେହସାରଠାରୁ ଅଧ୍କ ବଳଶାଳୀ, କାରଣ 
ସେମାନେ ଅନ୍ୟ ସ୍ନେହସାରକୁ ନିଜ ପରି ସ୍ବେହସାରରେ ପରିଣତ କରିବାରେ 
ସମର୍ଥ । ବର୍ର ମାନ ଜୀବକୋଷରେ ଥୁବା ଗୁଣସୂତ୍ରର ଡ଼ିଏନ୍‌ଏ ଅଣୁ ଗୁଡ଼ିକରେ ଦେଖା 
ଯାଉଥବା ସ୍ବୟଂ ତ୍ଵରକର ଅଙ୍କୁରୋଦ୍‌ ଗମ ଏହି ଆଦିମ ଅବସ୍ଥାରେ ହୋଇଥ୍‌ବ । 

ଏହିପରି ସରଳ ରାସାୟନିକ ପଦାର୍ଥରୁ ଜୀବକୋଷରେ କ୍ରମବିକାଶର କଳ୍ପନା 
କଲେ ଠିକ୍‌ କେଉଁଠାରେ ନିର୍ଜୀବ ରାସାୟନିକ ଅଣୁର ଶେଷ ଓ ଜୀବନ୍ତ ଅଣୁର ଆରମ୍ଭ 
କହିବା ସମ୍ଭବ ନୁହେଁ, ତଥାପି ଜୈବିକ ଅଣୁ ଯେଉଁ ମୁହୂର୍ଭରୁ ସ୍ବଦ୍ଧିକରଣ ଓ 
ପରିବର୍ର ନକ୍ଷମ ହୋଇଥ୍‌ବ ସେହିଠାରୁ ତାକୁ ଜଡ଼ରେ ଜୀବନର ସଞ୍ଚାର କହିଲେ 
ଅତ୍ୟୁକ୍ତି ହେବନାହିଁ । 

ତେଣୁ ଜୀବନର ପ୍ରଥମ ଉତ୍ପରି ସମ୍ବନ୍ଧରେ ଧାରଣା କରିବା ଯେ ଅତି ଅସମ୍ଭବ 
ତାହା ନୁହେଁ । ଯେଉଁଠାରେ ଜୀବନସ୍ଟଷ୍ଟିର ଅନୁକୂଳ ବାତାବରଣ ସୃଷ୍ଟି ହୋଇଥ୍‌ବ 
ସେଠାରେ ଜୀବର ସନ୍ଧାନ ମିଳିଥ୍‌ବ । ଏହି ବିଶ୍ଵ ବ୍ରହ୍ମାଣ୍ଡରେ ଯେଉଁ ଅଗଣିତ ଗ୍ରହରାଜି 
ଅଛନ୍ତି, ଅନେକରେ ହୁଏତ ଜୀବନର ପରି ସତୁଟ ହୋଇଥ୍‌୍ବ ଓ ଅଧ୍କ ବିକଶିତ 
ହୋଇଥ୍‌ବ । ବିଶିଷ୍ଟ ଜ୍ୟୋତିର୍ବିଦ୍‌ ହାଲୋ ସାପ୍ତେ ବିଶ୍ବରେ ପୃଥ୍ବୀପରି ପ୍ରାୟ ଦଶ 
କୋଟି ( ୧୦୦, ୦୦୦, ୦୦୦) ଗହ ଜୀବନ ଧାରଣ ପାଇଁ ସକ୍ଷମ ବୋଲି ମତ 
ଦେଇଛନ୍ତି । 

ଏହି ଗ୍ରହରେ ଜୀବନର ସୃଷ୍ଟି ହେଲା ପରେ ତାହା ଯେ ସ୍ଥିର ନୁହେଁ ଏବଂ 
ଜୀବନର ପ୍ରଥମ ପ୍ରଭାତରୁ ଏହା କୋଟି କୋଟି ବର୍ଷଧରି କ୍ରମବିକଶିତ ହେଉଛି, 
ତାହାର ବହୁବିଧ ପ୍ରମାଣ ମିଳିଛି । ବିଶେଷତଃ ଯେତେବେଳେ ଭୂଗର୍ଭରୁ ବର୍ଉମାନ 
ଦେଖାଯାଉ ନ ଥୁବା ପ୍ରାଣୀ ଓ ଉତ୍ତିଦମାନଙ୍କର ଜୀବାଶ୍ଡ ଆବିଷ୍କୃତ ହେଲା, ତାହା 
ଚିରନ୍ତନ ମତବାଦକୁ କୁଠାରାଘାତ କରିଥଲା । ଭୂପୃଷ୍ଠର ଶିଳାସ୍ତର ବିଷୟରେ ବିଶେଷ 
ଜ୍ଞାନ ଫଳରେ ଓ ସେଗୁଡ଼ିକର ବୟସ ନିରୂପଣ କରିବାରେ ସକ୍ଷମ ହେବା ଫଳରେ 


ଜୀବଜଗତର ଇତିହାସ ସମ୍ବନ୍ଧରେ ସମ୍ୟକ୍‌ ଜ୍ଞାନଲାଭ ହୋଇ ପାରିଲା । 


ପୃଥ୍ବୀପୃଷ୍ଠରେ ଏହି ଅସଂଖ୍ୟ ଜୀବରାଶିଙ୍କର ଅନୁଧ୍ୟାନ କଲେ, ଜଣେ ହୁଏତ 
ଏହି ଅତିଶୟ ବିଭିନ୍ନତା ମଧ୍ଯରେ ନିଜକୁ ହରାଇ ବସେ । କିନ୍ତୁ ଯଦି ଧାରାବାହିକ 
ଭାବରେ ବିଭିନ୍ନ ପ୍ରାଣୀ ଓ ଉଦ୍ଭିଦମାନଙ୍କର ଶରୀର ଗଠନ ଓ ଅଭିବୃଵିରେ 
ଦେଖାଯାଉଥ୍‌ବା ସାମଞ୍ଜସ୍ୟ ପ୍ରତି ଲକ୍ଷ୍ୟ ରଖି ସେମାନଙ୍କର ଶ୍ରେଣୀବିଭାଗ 
କରାଯାଏ, ଦେଖାଯିବ ଯେ ଏହା ଏକ ବିରାଟ ବୃକ୍ଷ ସଦୃଶ ମୂଳରୁ କ୍ରମେ କ୍ରମେ 
ବିସ୍ତୀର୍ଣ୍ଣ ହୋଇ ଅସଂଖ୍ୟ ଶାଖା ପ୍ରଶାଖାରେ ପରିଣତ ହୋଇଛି ଏହି ବୃକ୍ଷର ମୂଳଭାଗ 
କାଳବକ୍ଷରେ ଲୀନ ହୋଇ ଯାଇ ଥ୍‌ବାରୁ ଏହାର ଶାଖା ପ୍ରଶାଖା ପରସ୍ପରଠାରୁ 
ବିଚୁନ୍ନ ହୋଇ ପଡ଼ିଛନ୍ତି । ତେଣୁ ଆମେ ଆଜି ଏହାର ଅଗ୍ରଭାଗକୁ ଲକ୍ଷ୍ୟ କରି ଅସୀମ 
ବିଚ୍ିନନତା ମଧ୍ୟରେ ନିଜର ସତ୍ତା ହରାଇବସ୍ | 


ବର୍ଁମାନ ବିଚାର କରିବାର କଥା ଯୁଗଯୁଗ ଧରି ଏହି ଯେଉଁ କ୍ରମବିକାଶ ଚାଲିଛି 
ତାର ମୂଳମନ୍ତ୍ର କଣ ? ଯଦିଓ ବିବର୍ଭନବାଦ ୧୯ଶ ଶତାବ୍ଦୀରେ ଏକ ବିଶିଷ୍ଟ ରୂପ 
ନେଲା, ଏହି ମୂଳମନ୍ତ୍ର ଖୋଜିବା ପାଇଁ ବହୁ ପୂର୍ବରୁ ମନୁଷ୍ୟ ମନରେ ଭାବନା ଜାଗ୍ରତ 
ହୋଇଛି । ଖ୍ରୀଷ୍ଟପୂର୍ବ ୩ ଶହବର୍ଷ ପୂର୍ବେ ଆରିଷ୍ଟୋଟଲ୍‌ ମଧ୍ଯ ଚିରନ୍ତନ ମତବାଦକୁ 
ବିଶ୍ଵାସ କରୁ ନ ଥୁଲେ ଏବଂ ସେ ମତ ଦେଇଥୂଲେ ଯେ ପ୍ରକୃତିରେ ସର୍ବଦା ଏକ 
ଆଭ୍ୟନ୍ତରୀଣ ଅସମ୍ପୂର୍ଣ୍ଣ ଭାବ ରହିଛି, ଯାହାକି ଜୀବମାନଙ୍କୁ ଅଧ୍କରୁ ଅଧକ ପୂର୍ଣ୍ଣତା 
ଆଡ଼କୁ ଟାଣୁଛି; ଏହା ଫଳରେ ଜୀବଜଗତରେ ସର୍ବଦା ପରିବର୍ଭନ ଲାଗି ରହିଛି । 

କିନ୍ତୁ ଅଷ୍ଟାଦଶ ଶତାଦୀର ଶେଷଭାଗ ଆଡ଼କୁ ହଲାରେ, ଗଥେ, ଏରାସ୍ମସ 
ଡ଼ାରଉଇନ୍‌ ଆଦି ଏହି ବିବର୍ରନ ସପକ୍ଷରେ ଅଧକ ସଠିକ୍‌ ଧାରଣା କରିପାରିଥ୍‌ଲେ 
ଏବଂ ଚାିସ୍‌ ଡ଼ାରଉଇନ୍‌ ତାଙ୍କ ପିତାମହ ଏରାସ୍‌ମସ୍‌ ଡାରଉଇନଙ୍କ ଭାବଧାରାରେ 


Digitized by srujanika@gmail.com 


ଆମ ବାସସ୍ଥଳୀ ପୃଥ୍ବୀ at 


ବିଶେଷ ଭାବରେ ପ୍ରଭାବିତ ହୋଇଥ୍‌ଲେ, କିନ୍ତୁ ଏହି ବୈଜ୍ଞାନିକମାନେ ବିବର୍ଶନ 
ମତବାଦର ସପକ୍ଷରେ ଯଥେଷ୍ଟ ପ୍ରମାଣ ଦର୍ଶାଇବାକୁ ଚେଷ୍ଟା କରି ନ ଥୁଲେ । 


ଲାମାର୍କ ( ୧୮୦୧ ) ପ୍ରଥମ କରି ଏହି ବିବର୍ଭନକୁ ରୂପ ଦେବା ପାଇଁ ଚେଷ୍ଟା 
କଲେ । ସେ କହିଥ୍ଲେ, ଯଦିଓ ଜୀବର ପାରିପାର୍ଣ୍ିକ ଅବସ୍ଥା ପ୍ରତ୍ୟକ୍ଷ ଭାବରେ 
ତାର ପରିବର୍ଭନ ଆଣିବାରେ ଭାଗ ନିଏ ନାହିଁ, ଏହା ହିଁ ପରୋକ୍ଷ ଭାବରେ ଜୀବର 
ଏହି କ୍ରମ ପରିବର୍ଭନ ବା ବିବର୍ଭନ ପାଇଁ ଦାୟୀ; ଯଥା:- ଯଦି କୌଣସି ଜୀବ ଗୋଟିଏ 
ସ୍ଥାନରୁ ସ୍ଥାନାନ୍ତରିତ ହୋଇ ଅନ୍ୟ ସ୍ଥାନକୁ ଆସେ, ଏହି ନୂତନ ପରିବେଶରେ ତାକୁ 
ନୂତନ ଆବଶ୍ୟକତାର ସମ୍ମୁଖୀନ ହେବାକୁ ପଡ଼ିଥାଏ । ଏହି ନୂତନ ଆବଶ୍ୟକତାକୁ 
ଦୂର କରବା ପାଇଁ ତା ଭିତରେ ଏକ ନୂଆ ଆକାଂକ୍ଷା ଜାତ ହୁଏ ଓ ଏହି ଆବଶ୍ୟକତା 
ପୂରଣ କରିବା ପାଇଁ ସେ ପ୍ରବଳ ଉଦ୍ୟମ କରେ । ଏହି ଉଦ୍ୟମ ଫଳରେ ତାର 
ଶରୀରର କେତେକ ଅଂଗପ୍ରତ୍ୟଙ୍ଗ ପୂର୍ବାପେକ୍ଷା ଅଧୁକ ସଞ୍ଚାଳିତ ହୁଏ ଓ କ୍ରମଶଃ 
ଏଗୁଡ଼ିକ ଅଧ୍କ ଉନ୍ନତ ହୁଅନ୍ତି । ସେ ମଧ୍ଯ କଳ୍ପନା କରିଥ୍‌ଲେ ଯେ ଏହି ଜୀବର 
ଶାବକଗୁଡ଼ିକ ପୈତୃକ ଉନ୍ନତ ଶରୀରଧର୍ମ ଘେନି ଜନ୍ମ ହେବେ । ସେହିପରି 
ଆବଶ୍ୟକତାର ବଶବର୍ଗୀ ହୋଇ ଆବଶ୍ୟକତା ପୂରଣ ପାଇଁ ପୁଣି ଉଦ୍ୟମ କରି ଏହି 
ଶାବକଗୁଡ଼ିକ ମଧ୍ଯ ସେମାନଙ୍କ ଅଙ୍ଗପ୍ରତ୍ୟଙ୍ଗରେ କିଛି ଉନ୍ନତି ସାଧନ କରିବେ । ନୂତନ 
ବାୟୁମଶ୍ଡଳରେ କେତେକ ଅଙ୍ଗପ୍ରତ୍ୟଙ୍ଗ ପୂର୍ବାପେକ୍ଷା ଖୁବ୍‌ କମ୍‌ ବ୍ୟବହୃତ ହୋଇ 
' କିତ୍ମା ଆଦୌ ବ୍ୟବହୃତ ନ ହୋଇ ହୁଏତ କ୍ରମଶଃ ଲୋପ ପାଇଯାଇ ପାରେ । 
ଏହିପରି ଯଦି ବହୁ ପୁରୁଷ ଅତିକ୍ରମ କରିଯାଏ ଦେଖାଯିବ ଯେ ଏହି ଜୀବଗୁଡ଼ିକ 
ପୁରାତନ ବାୟୁମଣ୍ଡଳରେ ଥୁବା ତାଙ୍କର ପୂର୍ବ ସମ୍ପର୍କୀୟମାନଙ୍କ ଠାରୁ ଅତି ପୃଥକ୍‌ 
ହୋଇ ପଡ଼ି ଛନ୍ତି । ଏହା ଫଳରେ ବିଭିନ୍ନ ପ୍ରକାରର ପ୍ରାଣୀମାନଙ୍କର ଉତ୍ତବ 
ହୋଇପାରିଛି ଓ ସେ ମତ ଦେଇଥ୍‌ଲେ ଯେ ଏହିପରି ପରିବର୍ଭନ ଘଟି ବହୁ ଜାତୀୟ 
ପ୍ରାଣୀଙ୍କର ସୃଷ୍ଟି ହୋଇପାରିଛି । ଉଦାହରଣ ସ୍ଵରୂପ ସେ ଦେଖାଇଥ୍‌ଲେ ଯେ 
ଜିରାଫଜାତୀୟ ପ୍ରାଣୀ ଏହିପରି ଭାବରେ ଘୋଡ଼ାଜାତୀୟ ଏକ ପୂର୍ବପୁରୁଷଙ୍କଠାରୁ 
ଉଉ୍ଉଭବ ହୋଇଛନ୍ତି । ସେ କଳ୍ପନା କରିଥ୍୍‌ଲେ ଯେ କେତେକ ଘୋଡ଼ାଜାତୀୟ ପ୍ରାଣୀ 
କୌଣସି କାରଣରୁ ସ୍ଥାନାନ୍ତରିତ ହୋଇ ନୂତନ ବାତାବରଣରେ ପହଞ୍ଚୁଲେ 
ଯେଉଁଠାରେ ଆଦୌ ତୃଣଭୂମି ନଥ୍ଲା ଏବଂ ଖାଦ୍ୟ ପାଇଁ ସେମାନଙ୍କୁ ସର୍ବଦ: 

ସେମାନଙ୍କର ବେକ ଉପରକୁ ଟେକିବାକୁ ପଡ଼ିଥ୍ବ ଓ ପତ୍ରକୁ ପାଇବା ପାଇଁ 
ସବୁବେଳେ ବେଶି ବେଶି ବଢ଼ାଇବାକୁ ପଡ଼ିଥ୍ବ । ଏହି ନୂତନ ଉଦ୍ୟମ ଯୋଗୁଁ 
ସେମାନଙ୍କର ବେକ ବାରମ୍ବାର ବ୍ୟବହୃତ ହେବା ଫଳରେ ପ୍ରତ୍ୟେକର ଜୀବଦ୍ଦଶାରେ 
ପ୍ରତ୍ୟେକ ପ୍ରାଣୀର ବେକ ପୂର୍ବାପେକ୍ଷା ଟିକିଏ ବେଶି ଲମ୍ବା ହୋଇଥ୍‌ବ । ପୁଣି ସେ 
କଳ୍ପନା କରିଥୁଲେ ଯେ ଏହି ପ୍ରାଣୀମାନଙ୍କର ଶାବକଗୂଡ଼ିକ ପିତାମାତାଙ୍କର ବଡ଼ 
ବେକ ନେଇ ଜନ୍ମଲାଭ କରିଥୂବେ ଓ ସେମାନେ ମଧ୍ଯ ସେହିପରି ଉଦ୍ୟମରେ ପୁଣି 
ସେମାନଙ୍କର ଜୀବଦ୍ଦଶାରେ ନିଜ ନିଜର ବେକ ଆଉ କିଛି ବଢ଼ାଇବାରେ ସକ୍ଷମ 
ହୋଇଥ୍‌ବେ । ଏହପରି ଭାବରେ ବହୁ ବର୍ଷ ପରେ ଜିରାଫଜାତୀୟ ପ୍ରାଣୀଙ୍କର ଉତ୍ପରି 
ହୋଇଥ୍‌ୁ୍‌ବ । 


ଲାମାର୍କଙ୍କର ଏହି ମତବାଦ ବିଶେଷ ଭାବରେ ସମାଲୋଚିତ ହୋଇଥଲା ଓ 
ଅନେକ କ୍ଷେତ୍ରରେ ପ୍ରମାଣିତ ହୋଇପାରିଲା ନାହିଁ । ପ୍ରାଣୀମାନଙ୍କର ଜୀବଦ୍ଶାରେ 
ସେମାନଙ୍କର ଶରୀରରେ ଘଟୁଥ୍ବ! ଅଭିବୃବି ବା କ୍ଷୟ ସେମାନଙ୍କର 
ଶାବକମାନଙ୍କଠାରେ ପ୍ରତିଫଳିତ ହେବା ସମ୍ପର୍ଣ୍ଣ ଭଵାନ୍ତିମୂଳକ ବୋଲି ପ୍ରମାଣିତ ହେଲା । 
ତେଣୁ ତାଙ୍କର ମତବାଦ ପରେ ପରେ ବିଶେଷ ଆଦ୍‌ତ ହୋଇ ନଥୁଲା । ଏହି ଲାମାକି 
ମତବାଦର ବହୁ ଦୂର୍ବଳତା ସତ୍ତ୍ଵେ ଏହା ସୋଭିଏଟ୍‌ ୟୁନିୟନ୍‌ରେ ମିବୂରିନିଜିମ୍ବ ନାମରେ 
ବିଶେଷ ଭାବରେ ଆଦୃତ ହୋଇଅଛି । ଏହି ମତବାଦର ପୃଷ୍ଠପୋଷକ 
ଲାଇସେଙ୍କୋଙ୍କର ପ୍ରଭାବ ବଳରେ ୧୯୪୮ ମସିହା ପରଠାରୁ ସୋଭିଏଟ 
ୟୁନିୟନ୍‌ରେ ମେଭ୍ଡେଲିଜିମ୍‌ର ଅବସାନ ଘଟିଲା ଓ ଏହା ଏଠାରେ ଶିକ୍ଷା ଦିଆଯାଇ 
ପାରିବ ନାହିଁ ବୋଲି ବାରଣ କରି ନିଆ ଯାଇଥଲା । ମେଭଶ୍ଡେଲିଜିମ୍‌ ମତବାଦୀମାନଙ୍କ 
କାରାବାରଣ କରି ବହୁ ଦଶ୍ଡରେ ଦଶ୍ତିତ ହେବାକୁ ପଡ଼ିଥଲା, କିନ୍ଧ ଏ ସବ ସଦତ୍ତ୍ବେ 
ଲାଇସେଙ୍କୋଙ୍କର ଅନେକ ପରୀକ୍ଷାମୂଳକ ପ୍ରମାଣ ଅତି ଭ୍ରାନ୍ତିମୂଳକ ବୋଲି ପ୍ରମାଣିତ 
ହେଲା । 

୧୮୫୯ ମସିହାରେ ପ୍ରସିଦ୍ଧ ବୈଜ୍ଞାନିକ ଚାର୍ଲସ୍‌ ଡାରଉଇନ୍‌ ତାଙ୍କର ଦୀର୍ଘ 
୫ ବର୍ଷର ବିଗଲ୍‌ ଭ୍ରମଣ ( ୧୮୩୧-୧୮୩୬) କାଳରେ ସଂଗ୍ରହ କରିଥୁବା ବିଭିନ 
ଜୀବାଶୁ, ପ୍ରାଣୀ ଓ ଉଦ୍ଭିଦମାନଙ୍କ ସମ୍ବନ୍ଧରେ ଅନ୍ୟାନ୍ୟ ପ୍ରମାଣ ନେଇ ଜୀବନର 
କ୍ରମବିକାଶ ବା ବିବର୍ଉନବାଦକୁ ଏକ ନିଦିଷ୍ଟ ରୂପ ଦେଲା । ସେ ମତ ଦେଲେ ଯେ, 

ଜୀବନର ବିକାଶ ଗୋଟିଏ ସ୍ରୋତ ପରି । ଅଜୈବ ପଦାର୍ଥରୁ ଜୀବନର ବିକାଶ 
ହେବା ଦିନଠାରୁ ଏକରୁ ଅନ୍ୟ ଏକ ଓ ତହିଁରୁ ଅନେକ, ଏହି କ୍ରମରେ ଯୂଗ ଯୁଗ ଧରି 
ଜୀବନର ବିକାଶ ଓ ବିବର୍ର ନ ଫଳରେ ଆଜି ଜୀବନର ବୈଚିତ୍ର୍ୟ ଓ ଅସୀମ ପ୍ରକାର 
ଭେଦ ପରିଲକ୍ଷିତ ହୁଏ । ଡାରଉଇନ୍‌ଙ୍କର ବିଶେଷତ୍ଵ ଥୁଲା ଯେ ସେ ଯାହା ବ୍ୟକ୍ତ 
କରିଥ୍ଲେ ତାର ସପକ୍ଷରେ ଅସଂଖ୍ୟ ପ୍ରମାଣ ଦର୍ଶାଇଥ୍‌ଲେ । ଡାରଉଇନ୍‌ ଙ୍କ 
ସମସାମୟିକ ଆଲ୍‌ଫପ୍ରେଡ଼୍‌ ରସେଲ୍‌ ଓ୍ଯାଲେସ୍‌ ମଧ୍ଯ ଜୀବର କ୍ରମବିକାଶ ସମ୍ବନ୍ଧରେ 
ଏକ ଅନୁରୂପ ମତବାଦ ବ୍ୟକ୍ତ କରିଥୁଲେ | 


ଡାରଉଇନ୍‌ ତାଙ୍କର ସମସାମୟିକ ମାଲ୍‌ଥସ୍ଙ୍କ ମତକୁ ଉଦ୍ଧାର କରି କହିଥୂଲେ 
ଯେ, ଏହି ପୂଥ୍ବୀରେ କି ପ୍ରାଣୀ, କି ଉଭିଦ ସମସ୍ତ ଜୀବମାନଙ୍କର ଅସୀମ ପ୍ରଜନନ 
ଶକ୍ତି ରହିଛି ଓ କୌଣସି ଏକ ଅଞ୍ଚଳରେ ଜୀବନଧାଗଣର ଉପସର୍ଗ ଗାଣିତିକ 
ଅନୁପାତରେ ବଢ଼ୁଥ୍ବାବେଳେ ଜୀବସଂଖ୍ୟା ଏକ ଜ୍ୟାମିତିକ ଅନୁପାତରେ ବଢ଼େ । 
ଯଦି ଜୀବନଧାରଣର ପରିସର ଅପେକ୍ଷା ଜୀବସଂଖ୍ୟା ଏହିପରି ଅଧ୍କ ବେଗରେ 
ବୃଦ୍ଧି ପାଏ ଜୀବମାନଙ୍କ ଭିତରେ ନିଶ୍ଚୟ ଏକପ୍ରକାର ପ୍ରତିଦ୍ଧନ୍ଦିତା ହେବ, ଯାହାକୁ 
କି ସେ ସ୍ଥିତିସଂଘର୍ଷ (Struggle for Existence ) ଆଖ୍ୟା ଦେଇଥୁଲେ । ସେ 
ମତ ଦେଇଥୂଲେ ଯେ ଏହି ପ୍ରତିଦ୍ଧନ୍ଦିତା ପୃଥ୍ବୀର ଯେ କୌଣସି କ୍ଷେତ୍ରରେ ଅହରହ 
ଲାଗିରହିଛି । ଜୀବମାନଙ୍କଠାରେ ଆଉ ଗୋଟିଏ ବିଶେଷତ୍ବ ଲକ୍ଷ୍ୟ କରିଥୁଲେ, ତାହା 
ହେଉଛି ଜୀବମାନଙ୍କ ମଧ୍ୟରେ ଦେଖାଯାଉଥ୍‌ବ। ଅସୀମ ବିବିଧତା । ଏକ 
ପିତାମାତାଙ୍କଠାରୁ ଜନ୍ମ ନେଇଥ୍‌ବା ସନ୍ତାନମାନେ ବିଭିନ୍ନ ଓ କୌଣସି ଏକ 
ବାତାବରଣ ସଙ୍ଗେ ପାଦମିଳାଇ ଚାଲିବାରେ କେତେକ ଖୁବ୍‌ ବଳୀୟାନ୍‌ ଓ ଆଉ 
କେତେକ ଦୁର୍ବଳ । ତେଣୁ ପୃଥ୍ବୀପୃଷ୍ଠରେ ବଞ୍ଚି ରହିବା ପାଇଁ ଅହରହ ଯେଉଁ 
ପ୍ରତିଦ୍ଧନ୍ଦିତା ଲାଗିରହିଛି, ସେଥ୍‌ରେ ଯେଉଁମାନେ ଯୋଗ୍ୟତମ ବୋଲି ପ୍ରମାଣିତ 
ହେବେ ସେହିମାନେ ହିଁ ଏହି ପ୍ରତିଦ୍ଧନ୍ଦିତାରେ ଜୟଲାଭ କରିବେ ଓ ବଞ୍ଚି ରହିବେ । 
ଯେଉଁମାନେ ଏହି ଜୀବନସଂଗ୍ରାମରେ ପରାଜିତ ହେବେ, ସେମାନେ ମୃତ୍ୟୁମୁଖରେ 
ପଡ଼ିବେ । ଏହାକୁ ସେ ଯୋଗ୍ୟତମର ଉଦ୍‌ବର୍ଭନ ( Survival of the Fittest ) 
ବୋଲି ପ୍ରଚାର କଲେ । ଏହି ପ୍ରତିଦ୍ଧନ୍ଦିତାରେ ଜୟଲାଭ କରିଥବା ସନ୍ତାନମାନେ 
ପ୍ରକୃତିର ଶ୍ରେଷ୍ଠ ସନ୍ତାନ ରୂପେ ବିବେଟିତ ହେବେ ଓ ସତେ ଯେପରି ପ୍ରକୃତ ଏଗୁଡ଼ିକୁ 

ପରୀକ୍ଷା କରି ଜୀବନ ସଂଗ୍ରାମରେ ବଞ୍ଚି ରହିବାର ସମସ୍ତ ଉପସର୍ଗ ଥ୍ବାର ଲକ୍ଷ୍ୟ 
କରି ମନୋନୀତ କରିଛି । ସେ ତାଙ୍କର ଏହି ମତବାଦକୁ ସଂକ୍ଷେପରେ . ପ୍ରାକୃତିକ 
ପ୍ରବରଣ'  ( Natural Selection ) ଆଖ୍ୟା ଦେଇଥୂଲେ | 


ଡାରଉଇନ୍‌ ଯେତେବେଳେ ତାଙ୍କର ଏହି ମତବାଦ ଓରିଜିନ୍‌ ଅଫ୍‌ ସିସିଜ୍‌ 
(Origin of Species ) ନାମକ ବହିରେ ପ୍ରକାଶ କଲେ ତାହା ବିଶେଷ ଭାବରେ 
ପଠିତ ଓ ସମାଲେ।ଚିତ ହେଲ। । ଏହ। ବିପକ୍ଷରେ ବିଶେଷତଃ ଚର୍୍ଚଟର 
ଧର୍ମାବତାରମାନେ ବିଷୋଦ୍‌ଗାର କଲେ | ରିଚାର୍ଡ଼ ଓୟେନ୍‌ ଓ ଲୁଇ ଆଗାସିସ୍‌ଙ୍କ 
ପରି ପ୍ରସିଦ୍ଧ ବୈଜ୍ଞାନିକାମାନେ ମଧ୍ଯ ଏହାର ତୀବ୍ର ପ୍ରତିରୋଧ କରିଥଲେ । କିନ୍ଧ ଟି. 
ଏଚ୍‌. ହକ୍ସଲି ଡାରଉଇନ୍‌ଙ୍କ ମତକୁ ପୂର୍ଣ୍ଣ ପ୍ରାଣରେ ସମର୍ଥନ କଲେ | ପରେ ପରେ 
ଯେତେବେଳେ ଡାରଉଇନ୍‌ଙ୍କ ଶରୀର ଅସୁସ୍ଥ ହୋଇ ପଡ଼ିଲା ଓ ସେ ସାଧାରଣ 
ସଭାମାନଙ୍କରେ ଆଲୋଚନାରେ ଅଂଶଗ୍ରହଣ କରିପାରିଲେ ନାହିଁ, ହକ୍ସଲି ତାଙ୍କର 
ସମର୍ଥକ ହିସାବରେ ବଳିଷ୍ଠ ଭାବେ ତାଙ୍କର ଯୁକ୍ତିକୁ ଉପସ୍ଥାପିତ କଲେ ଓ ନିଜର 
ପ୍ରତିଭା ବଳରେ ସେ ଡାରଉଇନ୍‌ବାଦ ସମ୍ପର୍କରେ ବୈଜ୍ଞାନିକ ଓ ସାଧାରଣ ଲୋକଙ୍କ 
ମଧ୍ଯରେ ବିଶ୍ଵାସ ଜନ୍ମାଇ ପାରିଥ୍‌ଲେ ! ଶେଷକୁ ଏପରି ହେଲା ଯେ ଡାରଉଇନ୍‌ - 
ମତ-ବିରୋଧୀମାନେ ନିଜକୁ ଚିହ୍ୁ। ଦେବାକୁ ସାହସ କଲେ ନାହିଁ ଓ ଓୟେନ୍‌ଙ୍କ 
ପରି ପ୍ରସିଦ୍ଧ ବୈଜ୍ଞାନିକ ନିଜ ମତକୁ ସମର୍ଥନ କରି ଡାରଉଇନ୍‌ ମତ ବିରୋଧରେ 
ବେନାମୀ ଲେଖାମାନ ଲେଖ୍ଲେ | ଚର୍ଚ୍ଚର ଜଣେ ବଳିଷ୍ଠ ବ୍ୟକ୍ତିତ୍ଵ ପ୍ରସିଦ୍ଧ 
ଉଇଲ୍‌ବର୍‌ଫୋର୍ସ ଓ ହକ୍ସଲିଙ୍କ ମଧ୍ୟରେ ଏକ ସଭାରେ ବହୁ ତର୍କ ବିତର୍କ ପରେ 
ହକ୍ସଲି ଯେତେବେଳେ ବିଜୟ ହାସଲ କଲେ, ସେତେବେଳେ ୟୁରୋପର ପୁରାତନ 
ମତବାଦର ପରାଜୟ ଘଟିଲା ଓ ବିବର୍ରନବାଦ ବହୁ ଜନସମାଦୃତ ହେଲା | ହକ୍‌ସଲି 
ଓ ଉଇଲ୍‌୍ବର୍‌ ଫୋର୍ସଙ୍କ ଏହି ବାକ୍ଯୁଦ୍ଧ ସମୟରେ ଯେତେବେଳେ ଉଇଲ୍‌ବର୍‌ଫୋର୍ସ 
ପରାସ୍ତ ହୋଇଥ୍‌ଲେ, ସେ ଉତ୍ତ୍ୟକ୍ତ ହୋଇ ହକ୍‌ ସଲିଙ୍କୁ ପ୍ରଶ୍ନ କରିଥ୍‌ଲେ ଯେ 
ଡାରଉଇନ୍‌ ତାଙ୍କର ପିତାମହ ବା ପିତାମହୀ କାହା ଆଡ଼ୁ ମାଙ୍କଡ଼ର ସନ୍ତାନ ବୋଲି 
ଦାବୀ କରନ୍ତି ? ଏହାର ଉତ୍ତରରେ ହକ୍‌ସଲି କହଥ୍ଲେ, ଡାରଉଇନ୍‌ ଗୋଟିଏ 
ମାଙ୍କଡ଼କୁ ନିଜର ପୂର୍ବପୁରୁଷ ବୋଲି ଗ୍ରହଣ କରିବା ଅପେକ୍ଷା ଜଣେ ସତ୍ୟର ଅପଳାପ 
କରୁଥ୍‌୍ବା ମନୁଷ୍ୟର ସମ୍ପକୀୟ ହେବା ପାଇଁ ନିଶ୍ଚୟ ଲଜା ଅନୁଭବ କରିବେ | 


Digitized by srujanika@ gmail.com 


ଆମ ବାସସ୍ତଳୀ ପୃଥ୍ବୀ 25 


ଆମେରିକାରେ ଡାରଉଇନ ମତବାଦର ପୃଷ୍ଠପୋଷକ ଆଶା ଗ୍ରେ ଓ ଏହାର ବିରୋଧୀ 
ଲୁଇ ଆଗାସିଜ୍‌ଙ୍କ ମଧ୍ୟରେ ଏକ ସଭାରେ ଆଶା ଗ୍ରେ ବିଜୟ ହାସଲ କରିଥୁଲେ । 
ଏଥୁରୁ ସ୍ପଷ୍ଟ ପ୍ରତୀୟମାନ ହୁଏ ଯେ ଉନବିଂଶ ଶତାବ୍ଦୀର ମଧ୍ଯଭାଗ ବେଳକୁ 
ବିବର୍ଭନବାଦକୁ ଗ୍ରହଣ କରିବା ପାଇଁ ସମୟ ପରିପକୃ ହୋଇ ଆସିଥୁଲା । ଓ୍ୟାଲେସ୍‌ଙ୍କ 
ମାଲୟ ଦ୍ଵୀପପୁଞ୍ଜରୁ ସଂଗୃହୀତ ପ୍ରମାଣ ଉପରେ ପ୍ରତିଷ୍ଠିତ ଡାରଉଲନ୍‌ବାଦ ଅନୁରୂପ 
ମତବାଦ ମଧ୍ଯ ଏହାର ସୂଚନା ଦିଏ । = 

କିନ୍ତୁ ଡାରଉଇନ୍‌ ମତବାଦର ଏକ ଦୁର୍ବଳତା ରହିଗଲା । ତାହା ହେଉଛି, 
ଡାରଉଇନ୍‌ ଜୀବମାନଙ୍କର ଯେଉଁ ଅସୀମ ବିବିଧତା ଲକ୍ଷ୍ୟ କରିଥ୍‌ଲେ ଓ ଯାହା 
ସାହାଯ୍ୟରେ ଏହି ପ୍ରାକୃତିକ ପ୍ରବରଣ କାର୍ଯ୍ୟ କରେ ବୋଲି ପ୍ରତିପାଦନ କରିଥୁଲେ 
ତାର କାରଣ ଦର୍ଶାଇବାକୁ ଅକ୍ଷମ ହୋଇଥ୍‌ଲେ । ଏହି ବିଷୟରେ ଯେତେବେଳେ 
ବହୁ ପ୍ରଶ୍ନ ହୋଇଥୂଲା, ସେ ପାନ୍‌୍ଜିନ୍‌ ମତବାଦ ନାମକ ଏକ ମତବାଦ ପୋଷଣ 
କରିଥୁଲେ, କିନଧ ପରେ ତାହା ଭ୍ରାନ୍ତିମୂଳକ ବୋଲି ପ୍ରମାଣିତ ହେଲା । 

ଡାରଭଇନ୍‌ଙ୍କ ସମସାମୟିକ ମେଣ୍ଡେଲ ଯଦିଓ ଏହି ପ୍ରଶ୍ନର ଉତ୍ତର ୧୮୬୬ 
ମସିହାରେ ଲଣ୍ଡନର ରୟାଲ୍‌ ସୋସାଇଟି ସମ୍ମୁଖରେ ଉପସ୍ଥାପିତ କରିଥୁଲେ ତାହା, 
କୌଣସି ପ୍ରସିଦ୍ଧ ପତ୍ରିକାରେ ପ୍ରକାଶିତ୍ର ହୋଇ ନଥ୍‌ବାରୁ ଲୋକଲୋଚନକୁ ଆସିପାରି 
ନଥ୍ଲା | ଜୀବମାନଙ୍କ ମଧ୍ୟରେ ଦେଖା ଯାଇଥ୍‌ବା ସାମଞ୍ଜସ୍ୟ ବା ବିଭିନ୍ନତା କେତେକ 
ସରଳ ଗାଣିତିକ ନିୟମଦ୍ଧାରା ପରିଚାଳିତ ବୋଲି ମେଶ୍ଡଲ୍‌ ଯେଉଁ ପରୀକ୍ଷାମୂଳକ 
ଗବେଷଣା କରିଥଲେ, ତାହା ଯଦି ଡ଼ାରଉଇନ୍‌ ଜାଣିଥାଆନ୍ତେ, ତାହାହେଲେ ତାଙ୍କ 
ମତବାଦକୁ ସେ ଆହୁରି ବଳିଷ୍ଠ କରି ତୋଳିପାରି ଥାଆନ୍ତେ । ମେଶ୍ଡେଲଙ୍କ ତଥ୍ୟଗୁଡ଼ିକ 
ବିଂଶ ଶତାବ୍ଦୀର ପ୍ରାରମ୍ଭରେ ସର୍ବସାଧାରଣଙ୍କ ଜ୍ଞାତସାରକୁ ଆସିଥୂଲା । ଠିକ୍‌ ଏହି 
ସମୟରେ ଡ଼ି ଭ୍ରିଜ୍‌ (ଠe Vries ) ତାଙ୍କର ଗବେଷଣା ଦ୍ଵାରା ପରିବର୍ର ନବାଦ 
(Mutation ) ର ପ୍ରଚାର କଲେ ଓ ଜୀବ ପରିବର୍ର୍ବ ନକ୍ଷମ ଓ ଏହି ପରିବର୍ଭନ କୌଣସି 
କାରଣରୁ ହଠାତ୍‌ ଜୀବକୋଷ ମଧ୍ଯରେ ଘଟିଲେ, ଜୀବ ନୂତନ ରୂପରେ ରୂପାୟିତ 
ହୁଏ ବୋଲି ମତ ଦେଇଥ୍‌ଲେ । ସେ ଆହୁରି ମଧ୍ଯ ଦର୍ଶା ଥଲେ ଯେ, ଏହି ପରିବର୍ଭନ 
ପ୍ରାକୃତିକ ପ୍ରବରଣକୁ ଅଧୂକ ଶକ୍ତି ଯୋଗାଇଥାଏ । 

ବିଂଶ ଶତାବ୍ଦୀର ପ୍ରାରମ୍ଭ ବେଳକୁ ଜୀବର ଜୀବକୋଷ ସମ୍ବନ୍ଧରେ ( ଯଥା :- 
କୋଷ ମଧ୍ଯରେ ଥୁବା କୋଷନାଭି , ଗୁଣସୂତୁ ଓ କୋଷର ବିଭାଜନ ପ୍ରଣାଳୀ ପ୍ରଭୃତି 
ବିଷୟରେ ) ବିଶେଷ ଭାବରେ ଜ୍ଞାନଲାଭ ହେଲା ଓ ଡ଼ାରଉଇନଙ୍କ ପ୍ରାକୃତିକ ପ୍ରବରଣ 
ମତବାଦ ଦୋଷମୁକ୍ତ ହୋଇ ଅଧକ ବଳିଷ୍ଠ ହେଲା ଓ ଏହା ନୂତନ ଡ଼ାରଉଇନ୍‌ବାଦ 
( Neo Darwinism ) ନାମରେଅଭିହିତ ହେଲା | 


ବିଂଶ ଶତାଦ୍ଦୀର ପ୍ରଥମାର୍ଵରେ ଜୀବକୋଷ ସମ୍ବନ୍ଧରେ ବହୁ ଗବେଷଣା ଫଳରେ 
ଅନେକ ତଥ୍ୟ ଆବିଶ୍ଵୃତ ହୋଇଛି । ଜୀବକୋଷ ମଧ୍ଯରେ ଥୁବା ଗୁଣସୂତ୍ର ଗୁଡ଼ିକ 
ବଂଶଗତ ଗୁଣ ଗୁଡ଼ିକର କର୍ଣ୍ଣଧାର ବୋଲି ପ୍ରମାଣିତ ହୋଇଛି । ମେଣ୍ରେଲ ମତ 
ଦେଇଥ୍‌ଲେ ଯେ ଜୀବର ଶରୀରର ବାହାରେ ପ୍ରକାଶ ପାଉଥ୍‌ବୀ ପ୍ରତ୍ୟେକ ଗୁଣ ପାଇଁ 
ଗୋଟିଏ ଲେଖାଏ ଗୁଣକ ଜୀବର ଶରୀର ମଧ୍ଯରେ ରହିଅଛି । ଏହି ଗଣକ ଗୁଡ଼ିକୁ 
ପରେ ଜିନ୍‌ ଆଖ୍ୟା ଦିଆ ଯାଇଥଲା ଓ ଏଗୁଡ଼ିକ କୋଷମଧ୍ଯରେ ଥୁବା ଗୁଣସୂତ୍ରରେ 
ଗୁଛି ହୋଇ ରହିଥ୍ବାର ପ୍ରମାଣ ମିଳିଲା, ବର୍ଭମାନ ଏହି ଜିନ୍‌ ଗୁଡ଼ିକ ଡ଼ିଏନ୍‌ଏ ପରି 
ଏକ ଜଟିଳ ଜୈବିକ ଅଣୁ ବୋଲି ଅନୁମାନ କରାଯାଉଛି ଓ ଏହି ଅଣୁଗୁଡ଼ିକ ସ୍ଵଦ୍ଧିକରଣ 
କ୍ଷମ ହୋଇଥବା ଯୋଗୁଁ ଏଗୁଡ଼ିକ ଜୀବନର କୌଜ଼ିକତାର ନିୟାମକ ବୋଲି ବିଶ୍ଵାସ 
କରାଯାଉଛି । କିନ୍ଧୁ ବିକୀରଣ ପ୍ରଭୃତି ପରୀକ୍ଷାରୁ ପ୍ରମାଣ କରାଯାଇଛି ଯେ ଏହି 
ଡ଼ିଏନ୍‌ଏ ଅଣୁଗୁଡ଼ିକ ବା ପରୋକ୍ଷରେ କହିଲେ ଗୁଣସୂତ୍ର ଗୁଡ଼ିକ ପରିବର୍ର ନକ୍ଷମ ତେଣୁ 
ବର୍ଭ ମାନ ସୃକ୍ଷ୍ମରେ ବିଚାର କଲେ ଦେଖାଯିବ ଯେ ଜୀବନର ସୃଷ୍ଟିର ଆଦିମ କାଳରୁ 
ଜୀବକୋଷ ମଧ୍ଯରେ ଥବା ଗୁଣସୂତ୍ର ଗୁଡ଼ିକ ପରିବର୍ଭ ନକ୍ଷମ ହୋଇଥ୍‌ବାରୁ ପୃଥ୍ବୀ 
ପୃଷ୍ଠରେ ଅବସ୍ଥାର ପରିବର୍ଭନ ସଙ୍ଗେ ସମତାଳରେ ବିବର୍ଭିତ ହୋଇ ବିବିଧ ଭାବରେ 
ବିକଶିତ ହୋଇଛନ୍ତି । ଏହି ଗୁଣସୂତ୍ରରେ ଥ୍ବା ଡ଼ିଏନ୍‌ଏ ଅଣୁ ସମୟ ସମୟରେ ନିଜର 
ଧର୍ମ ରକ୍ଷା କରି ନପାରି ନୂତନ ପ୍ରକାର ଡ଼ିଏନ୍‌ଏ ତିଆରି କରିଛନ୍ତି । ତେଣୁ ସମତା 
ଭିତରେ ବିଭିନ୍ନତା ପ୍ରକାଶ ପାଇଛି ଓ ବିବର୍ଭନକୁ ବେଗ ଦେଇଛି । ଗୁଣସୂତ୍ର ଗୁଡ଼ିକ 
ବିଭିନ୍ନ କାରଣରୁ ଏକ ଗୁଣରୁ ଦ୍ଵିଗୁଣ ତହିଁରୁ ବହୁଗୁଣ ହୋଇ ଜୀବ୍ରନକୁ ବହୁଦିଗରେ 
ଓ ବହୁମୁଖରେ ବିକଶିତ ହେବାପାଇଁ ସମ୍ଭାର ଆଣିଦେଇଛି । ଏହି ଦୃଷ୍ଟିରୁ ପରୀକ୍ଷା 
କଲେ ଦେଖାଯାଏ ଯେ ପୁରାତନ ପ୍ରାଣୀ ଓ ଉଦ୍ଭିଦ ଗୁଡ଼ିକର ଗୁଣସୂତ୍ର ଏକଗୁଣ ଓ 
ତହିଁରୁ ଦ୍ରିଗୁଣଯୁକ୍ତ ଗୁଣସୂତ୍ର ବିଶିଷ୍ଟ ପ୍ରାଣୀ ଓ ଉତ୍ତିଦମାନଙ୍କର ବିବର୍ଭନ ଘଟିଛି । 

ଜୀବ ଦ୍ଧିଗୁଣ ଗୁଣଯୟୁକ୍ତ ହେବାପରେ ଲିଙ୍ଗଭେଦର ସୃଷ୍ଟି ହେଲା ଓ ଅଲିଙ୍ଗୀ 
ଜୀବମାନଙ୍କରୁ ଦ୍ଵି ଲିଙ୍ଗୀ ଜୀବମାନଙ୍କର ଅଭ୍ୟୁଦୟ ଘଟିଲା । ଲିଙ୍ଗଭେଦ ଫଳରେ 
ଏକଳ୍ଚାତୀୟ ଜୀବ ମଧ୍ଯରେ ସଂକରଣ ପ୍ରି କ୍ରିୟାର ଉତ୍ତବ ହୋଇ ନୂତନ ସମାବେଶର 
ସୃଷ୍ଟି ହୋଇଛି । ଏହି ସଂକର ପ୍ରକ୍ରିୟା କାଳକ୍ରମେ ସ୍ଵଜାତୀୟ ଜୀବ ମଧ୍ଯରେ ସୀମାବଵ୍ଧ 
ହେଲା । ତଥାପି କେବେ କେବେ ଭିନ୍ନଜାତୀୟ ଜୀବମାନଙ୍କ ମଧ୍ଯରେ ପ୍ରାକୃତିକ 
ସଂକରଣ ଘଟିବା ଫଳରେ ଏହା ନୂତନ “ ଜିନ୍‌ ପୁଷ୍ଠରିଣୀ” ” ସ୍ଷି କରିଛି ଓ କେତେ 
ଜାତି ପ୍ରାଣୀ ଓ ଉତ୍ତିଦରେ ଗୁଣସୂତ୍ର ଗୁଡ଼ିକ ଦ୍ବିଗୁଣରୁ ବହୁଗୁଣ ପର୍ଯ୍ୟନ୍ତ ବୃଦ୍ଧି କରିବାରେ 
ସାହାଯ୍ୟ କରିଛି ଏବଂ ଭବିଷ୍ୟତରେ ଜୀବନକ୍ର ପୂଣି ଅଧ୍କ ବିକଶିତ ହେବାର 
ପରିସର ସୃଷ୍ଟି କରିଛି । ତେଣୁ ଆଦିମ ଜୀବନ ଅପେକ୍ଷା ଆଜିର ଜୀବନ ସମ୍ମୁଖରେ 
ବିବର୍ରନର ଦିଗ ବହୁମୁଖୀ । ଏଣୁ ଜୀବନ ସର୍ବଦା ପୁରାତନରୁ ନୂତନକୁ ବିକଶିତ 
ହୈବ । ଏହା ଚିରନ୍ତନ ଓ ଅବାରିତ । I 


Sis to oto 
PRE 


Digitized by srujanika@gmail.com 


ପୃଥ୍ବୀରେ ପ୍ରାକୃତିକ ବିପର୍ଯ୍ୟୟ 


[ “ବେ କହେ ବେଙୁଲା 6ଲେ/ ପୃଥ? କ୍ଷଣ କ୍ଷଣକେ ଆନ? - ବେଗ 
ବେଙୁଲୀଙ୍କ (ପୃଥ!”' କାହିକି ଆମ ବାସଛନ! ପୃଥବା ମଦ୍ଯ ପ୍ରାକୃତିକ ବିପର୍ଯ୍ୟୟ 
ଫଳରେ କ୍ଷଣକ୍ଷଣ କେ ବଦଳୁଛି / ଏପରି କି ବୈଜ୍ଞାନିକମାନଙ୍କ ମତରେ ଆଳି 
ଯେଉଁଠ/ରେ ହିମାଳୟ ପର୍ବଚଥେଣା ରହିଛି, ବନ୍ଦ ପୁର/ଜ/ଳରେ ସେଠ/ରେ ସମୁଦ 
ଥୁଲା / କାଳକୁମେ ପାକୃତିକ ବିପର୍ଯ୍ୟୟ ଫଳରେ ସମୁଦ୍ର ଯାଇ ପର୍ବଚ ଦଣ୍ଡାୟମାନ | 
ଏହି ଫୁବନ୍ଧରେ ଲେଖକ ଭୂମିକମ୍ପ, ଅରୁୟୁପ୍ବାତ, ଝଡ଼, ବତାସ, କୁଆ/ରଭଛା, ନଦୀ, 
ବୃକ୍ଷଲତା ଓ ସର୍ବେ/ପରି ମନୁଷ୍ୟକୃତ ପରିବର୍ଚନ ସନ୍ନ୍ଧରେ ଅ/ଲୋଚନା କରିଛି /] 

ସମୟର ପ୍ରବାହ ଯେ କେବଳ ଜୀବ ଜଗତରେ ବିବର୍ଭନ ଆଣିଛି, ତାହା ନୁହେଁ । 

ଏହା ମଧ୍ଯ ପୃଥ୍ବୀର ମାନଚିତ୍ରକୁ ବହୁବାର ଅଦଳବଦଳ କରିଛି । ଯେପରି ଜୀବ 
ତା'ର ଜନ୍ମ ପରଠାରୁ ବିଭିନ୍ନ ଅବସ୍ଥା ଦେଇ ବଢ଼ି ଚାଲେ, ସେହିପରି ଏହି ବିଶାଳ 
ପୃଥ୍ବୀ ମଧ୍ଯ ନିଜର ଜନ୍ମ ପରଠାରୁ ବିଭିନ୍ନ ପ୍ରାକୃତିକ ପରିବର୍ଭନ ମଧ୍ଯ ଦେଇ ଆଜିର 
ଅବସ୍ଥାରେ ଉପନୀତ ହୋଇଛି ଏବଂ ଏହି ପରିବର୍ଭନ ଏବେ ମଧ୍ଯ ଚାଲିଛି । ଆଜି 
ଯେଉଁ ସମୁଦ୍ର, ହୃଦ, ପାହାଡ଼, ଜଙ୍ଗଲ, ପର୍ବତ, ନଦୀ, ଝରଣା, ସମତଳ ଭୂମି, 
ଉପତ୍ୟକା, ମରୁଭୁମି, ତୃଣଭୁମି ଓ ବରଫାବୃତ ଅଞ୍ଚଳ ଦେଖାଯାଏ, ତାହା ଭୁପୃଷ୍ଠରେ 
ଯୁଗଯୁଗ ଧରି ବିଭିନ୍ନ ପ୍ରାକୃତିକ ବିପର୍ଯ୍ୟୟ ଫଳରେ ହିଁ ସୃଷ୍ଟି ହୋଇଅଛି । ଆଜି 
ଯେଉଁଠି ପନ୍ଦର ଶହ ମାଇଲ ବ୍ୟାପୀ ହିମାଳୟ ପର୍ବତଶ୍ରେଣୀ ଦଣ୍ଡାୟମାନ, ପୂର୍ବେ 
ସେଠାରେ ଟେଥ୍ସ୍‌ ନାମରେ ଏକ ସମୁଦ୍ର ଥ୍ବାର ଯଥେଷ୍ଟ ପ୍ରମାଣ ମିଳେ । କାରଣ 
-ଏବେ ମଧ୍ଯ ହିମାଳୟ ପର୍ବତର ବିଭିନ୍ନ ସ୍ତରରେ ବହୁ ସାମୁଦ୍ରିକ ଜୀବାଶ୍ ଓ ପୋହଳା 
ଇତ୍ୟାଦି ଦେଖ୍ବାକୁ ମିଳେ । ଭୁକମ୍ପନଦ୍ଧଵାରା ସମୁଦ୍ର ଗର୍ଭରୁ ଉତ୍‌ଥ୍ତ ହୋଇଥବା 
ଉଚ୍ଚ ହମାଳୟ ପର୍ବତଶ୍ରେଣୀ ପୃଥ୍ବୀ ପୃଷ୍ଠରେ ଘଟୁଥ୍‌ବା ଅସଂଖ୍ୟ ପ୍ରାକୃତିକ ବିପର୍ଯ୍ୟୟ 
ମଧ୍ଯରୁ ମାତ୍ର ଗୋଟିଏ ଉଦାହରଣ । 

ପୃଥବୀପୃଷ୍ଠର ଏହି ପ୍ରାକୃତିକ ବିପର୍ଯ୍ୟୟଗୁଡ଼ିକ ସାଧାରଣତଃ ଦୁଇ ଭାଗରେ 
ବିଭକ୍ତ । ଅର୍ଥାତ୍‌ ଭୁପୃଷ୍ଠରେ ଯଦି ହଠାତ୍‌ କିଛି ପରିବର୍ଭନ ଘଟେ, ତାହା ସହଜରେ 
ପରିଲକ୍ଷିତ ହୁଏ । କାରଣ ଏଗୁଡ଼ିକ ଅତି ଅଛ୍ଥ ସମୟ ମଧ୍ଯରେ ପୃଥ୍ବୀ ପୃଷ୍ଠରେ ବଡ଼ 
ଧରଣର ପରିବର୍ଭନ ଆଣିଥାନ୍ତି । ଏଥୁ୍‌ଯୋଗୁଁ ମଧ୍ଯ ଅନେକ ସମୟରେ ବହୁ ଧନଜୀବନ 

କ୍ଷତି ଘଟି ଥାଏ | ମାତ୍ର କେତେକ ପ୍ରାକୃତିକ ବିପର୍ଯ୍ୟୟ ଦୀର୍ଘ ସମୟ ବ୍ୟାପି କ୍ରମଶଃ 
ପୃଥ୍ବୀ ପୃଷ୍ଠର ପରିବର୍ରନ ଆଣୁଥ୍ବାରୁ ସେଗୁଡ଼ିକୁ ସହଜରେ ଉପଲବ୍ଧ୍‌ କରି ହୁଏ 
ନାହିଁ । କିନ୍ତୁ କାଳକ୍ରମେ ଏମାନେ ପୃଥ୍ବୀର ମାନଚିତ୍ରକୁ ଯେ ବଦଳାଇ ଥାଆନ୍ତି, 
ଏଥ୍‌ରେ ସନ୍ଦେହ ନାହିଁ । 


ବିଭିନ୍ନ ପ୍ରାକୃତିକ ବିପର୍ଯ୍ୟୟ ମଧ୍ୟରେ ଭୂମିକମ୍ପ ଏକ ପ୍ରଧାନ ଓ ଭୟାବହ 
ବିପର୍ଯ୍ୟୟ ! ଭୂମିକମ୍ପ ଫଳରେ ପ୍ଥ୍ବୀ ପୃଷ୍ଠର ଉତ୍‌ ଥାନ ପତନ ଯୋଗୁଁ ପାହାଡ଼, 
ପର୍ବତ, ହୁଦ, ସମୁଦ୍ର, ଉପତ୍ୟକା, ମାଳଭୂମି ଆଦି ସ୍ଷ୍ଟି ହୋଇଥାଏ । ସମୟେ 
ସମୟେ ପ୍ରବଳ ଭୂମିକମ୍ପ ଫଳରେ ଭୂପୃଷ୍ଠ ତଳକୁ ଦବି ଯାଇ ବହୁ ସହର ଗ୍ରାମ, 
କୃଷିକ୍ଷେତ୍ର, ଜୀବଜନ୍ତୁ ସହିତ ସାରା ସଭ୍ୟତା ଭୂଗର୍ଭରେ ଲୀନ ହୋଇଥାଏ । ଅନେକ 
ସମୟରେ ସାମାନ୍ୟ ଭୂମିକମ୍ପ ଫଳରେ ମଧ୍ଯ ଘରଦ୍ଧାର ଭାଇ୍ିଯାଏ ଓ ରାସ୍ତାଘାଟ 
ବିଢ୍ୁନ୍ନ ହୋଇ ପଡ଼ିବା ଫଳରେ ବହୁ କ୍ଷତି ଘଟିଥାଏ । ଜାପାନରେ ଏପରି ଭୂମିକମ 
ବହୁବାର ହୋଇଥାଏ । ଏଣୁ ସେଦେଶର ଲୋକେ ଇଟା, ପଥରରେ ଘର ତିଆରି 
ନ କରି କାଗଜ ଓ ପଟାରେ ଘର କରିବା ପ୍ରାୟ ସମସ୍ତଙ୍କୁ ଜଣା | ସମୁଦ୍ରରେ ଭୂମିକମ୍ପ 
ହେବା ଫଳରେ ବିରାଟ ଢ଼େଉର ସୃଷ୍ଟି ହୋଇ ଉପକୂଳ ଅଞ୍ଚଳର ଅଧ୍ବାସୀମାନଙ୍କର 
ବହୁ କ୍ଷତି ଘଟାଇଥାଏ । ୟୁଗ୍ନାର୍‌ଙ୍କ ˆ ମହାଦେଶୀୟ ଅପସାରଣ ( Continental 
0 ) ବାଦ” ? ଅନୁସାରେ ବହୁକାଳ ପୂର୍ବେ ସମସ୍ତ ମହାଦେଶ ଏକତ୍ର ସଂଲଗ୍ଧ ଥୁଲେ । 
ମାତ୍ର କାଳକ୍ରମେ ଭୂମିକମ୍ପ ଓ ଅନ୍ୟାନ୍ୟ ପ୍ରାକୃତିକ ବିପର୍ଯ୍ୟୟ ଫଳରେ ପରସ୍ତରଠାରୁ 
ବିଛିନ୍ନ ହୋଇ ପଡ଼ିଛନ୍ତି । ସେ କେତେକ ମହାଦେଶର ସୀମାରେଖା ତୁଳନା କରି 
ଦର୍ଶାଇଛନ୍ତି ଯେ, ସମ୍ଭବତଃ ଭାରତବର୍ଷ ଆଫ୍ରିକାର ପୂର୍ବ ଉପକୂଳରେ, ମାଡ଼ାଗାସ୍କାର 
ଜାମ୍ମେଜି ନଦୀର ମୁହାଣ ପାଖରେ, ଦକ୍ଷିଣ ଆମେରିକା ଆଫ୍ରିକାର ଗିନି ଉପକୂଳରେ 
ଏବଂ ଅଷ୍ଟ୍ରେଲିଆ ଆଫ୍ରିକାର ଦକ୍ଷିଣ ପୂର୍ବାଂଶରେ ଏକତ୍ର ସଂଲଗ୍ନ ହୋଇ ଏକ ବିରାଟ 
ଭୂଖଣ୍ଡ ସୃଷ୍ଟି କରିଥଲେ । 

ସେହିପରି ଅଗ ପ୍ବାତ ଫଳରେ ମଧ୍ଧ ଭୂପୃଷ୍ଠର ବିଶେଷ ପରିବର୍ରନ ଘଟିଥାଏ । 
ଆଟ୍ନେୟଗିରିରୁ ଉତ୍ତପ୍ତ ବାଷ୍ପ, ପାଉଁଶ ଓ ତରଳ ଲାଭା ନିର୍ଗତ ହୁଏ । ଏହା ଫଳରେ. 
ବହୁ ଦୂର ବ୍ୟାପି ପୃଥ୍ବୀ ପୃଷ୍ଠରେ ଜୀବଜନ୍ତୁ, ବୃକ୍ଷଲତା ଧ୍ଵଂସ ହୋଇଯାଆନ୍ତି । 
ପ୍ରବଳ ବେଗରେ ଲାଭା ଓ ଉତ୍ତପ୍ତ ବାଷ୍ଠ ପ୍ରବାହ ଉଦ୍‌ଗମନ ଯୋଗୁଁ ବାୟୁ ମଶ୍ଡଳରେ 
ଭୟଙ୍କର ଝଡ଼ ଓ ଘଡ଼ଘଡ଼ି ସହ ବର୍ଷା ହୋଇ ପୃଥ୍ବୀ ବକ୍ଷରେ ଧ୍ୃଂସର ତାଣ୍ଡବ ଲୀଳା 

ସୃଷ୍ଟି କରେୋ। ୧୮୭୨ ଓ ୧୯୦୬ ମସିହାର ବିସୁଭିୟସ୍‌, ୧୮୮୩ ର କ୍ରାକାଟୋଆ 
ଓ ହାୱାଇ ଏବଂ ୧୯୦୨ ମସିହାର ମଣ୍ଟପେଲିର ଅଗ ୟପ୍ଵାଦ ଯୋଗୁଁ ହୋଇଥ୍‌ବା 
ବିପୂଳ ଧ୍ଵଂସ ମନୁଷ୍ୟ ସମାଜରେ ଯେଉଁ ଆତଙ୍କ ସୃଷ୍ଟି କରିଥ୍ଲା, ତାହା 
ଅବିସ୍ଟରଣୀୟ ! ଅଗୁ ୟପ୍ଲାତ ଯୋଗୁଁ ପୃଥ୍ବୀ ବକ୍ଷରେ ମଧ୍ଯ ବହୁ ପରି ବର୍ରନ 
ହୋଇଥାଏ । ଆଗ୍ନେୟଗିରି ଶାନ୍ତ ହୋଇଯିବା ପରେ ପରେ ତା'ର ମୁଖରେ ହୁଦ 
ସୃଷ୍ି ହୋଇଥାଏ । ତରଳ ଲାଭା ଥଣ୍ଡା ହୋଇ କଠିନ ଆଟଗ୍ରେୟ ଶିଳାରେ ପରିଣତ 
ହୋଇଥାଏ ଓ କାଳକ୍ରମେ ଏହି ଶିଳା କ୍ଷୟ ପ୍ରାପ୍ତ ହୋଇ ଉର୍ବର ମୃତ୍ତିକାରେ ପରିଣତ 
ହୋଇଥାଏ | ଅଗ ୟପ୍ଵାତ ଯୋଗୁଁ ଅନେକ ସମୟରେ ଦଭୁଗର୍ଭସ୍ଥ ଖଣିଜ ପଦାର୍ଥ 
ଭୂପୃଷ୍ଠକୁ ଆସି ସହଜଲାବ୍‌ଧ ହୋଇଥାଏ । 

ପୃଥ୍ବୀର ବିଭିନ ଅଞ୍ଚଳରେ ଦେଖା -ଯାଉଥ୍ବା ଝଡ଼, ବତାସ ଓ ଘୃର୍ଣ୍ଣିବାୟୁ 
ମଧ୍ଯ ପ୍ରାକୃତିକ ପରିବର୍ଭନ ଆଣିଥାଏ । ଆଟଲାଣ୍ଟିକ ମହାସାଗର ଅଞ୍ଚଳର ହରିକେନ୍‌, 
ଚିନ୍‌, ଜାପାନ ଓ ଫିଲିପାଇନ୍‌ ଅଞ୍ଚଳର ଟାଇଫୁନ୍‌ ଓ ମରୁଭୁମି ଅଞ୍ଚଳର ବାଲିଝଡ଼ 
ପ୍ରଭୃତି ବିଭିନ୍ନ ଅଞ୍ଚଳରେ କ୍ଷୟକ୍ଷତି ଘଟାଇବା ସଙ୍ଗେ ସଙ୍ଗେ ପୃଥ୍ବୀ ପୃଷ୍ଠର ମଧ୍ଯ 
ପରିବର୍ଭନ ଆଣିଥାଆନ୍ତି । ସମୟେ ସମୟେ ସମୁଦ୍ରରେ ବଡ଼ ଝଡ଼ ହେବା ଯୋଗୁଁ 
ଵିରାଟ ଲହଡ଼ିମାନ ଉପକୂଳ ଅଞ୍ଚଳରେ ବହୁ ଗ୍ରାମ, ସହର ଓ କୃଷି ଉପଯୋଗୀ 
ଜମିସବୁ ଧୋଇ ନିଅନ୍ତି । 

ମେରୁ ପ୍ରଦେଶରୁ ପ୍ରବାହିତ ତୁଷାର ନଦୀ ସମୂହରେ ବଡ଼ ବଡ଼ ଵବରଫଖଶ୍ଡମାନ - 
ଲାଇକେନ, ମସ୍‌ ଓ ମେରୂଦେଶୀୟ ବିଭିନ୍ନ ଉବ୍ଦିଦ ଇତ୍ୟାଦି ଆଣି ସମୁଦ୍ରଗର୍ଭରେ 
ଜମା କରିବା ଫଳରେ କାଳକ୍ରମେ ସମୁଦ୍ରର ପତ୍ତନ ଉପରକୁ ଉଠି ସ୍ଥଳଭାଗର ସୃଷ୍ଟି 
କରିଥାଏ । 

ଏତଦ୍‌ବ୍ୟତୀତ ସମୁଦ୍ରର ଜୁଆର ଓ ଭଟା ସମୁଦ୍ରକୂଳର ଅହରହ ପରି ବରଁନ 
ଆଣେ । ଜୁଆରିଆ ନଦୀର ମୁହାଣରେ ଜୁଆର ଯୋଗୁଁ ଜଳପ୍ରବାହ ବୃଦ୍ଧି ପାଉଥ୍‌ବାରୁ 
ପ୍ରାକୃତିକ ବନ୍ଦରମ୍ତ୍ରାନ ମଧ୍ଯ ସୃଷ୍ଟି ହୋଇ ଦେଶ ଅଭ୍ଯନ୍ତରକୁ ଗମନାଗମନ ଓ 
ବାଣିଜ୍ୟରେ ସାହାଯ୍ୟ କରିଥାଏ । ନଦ୍ରୀ ସ୍ଟୋତରେ ପର୍ବତରୁ ଶିଳାଖଣ୍ଡମାନ ତା'ର 
ଉପତ୍ୟକାକୁ ଆସିବା ସମୟରେ ଖଣ୍ଡ ବିଖଶ୍ଡ ହୋଇ ନଦୀପରତନର ପରିବର୍ଭନ ଆଣି 
ଥାଆନ୍ତି । ତ୍ରି କୋଣ. ଭୂମିରେ ବହୁ ପରିମାଣରେ ପଟୁମାଟି, ବାଲି ପଡ଼ି ଦ୍ଵୀପ 
ଖଣ୍ଡମାନଙ୍କର ସୃଷ୍ଟି ହୋଇଥାଏ ବେଳେ ବେଳେ ନଦୀମାନେ ସେମାନଙ୍କର ଗତି 
ପଥରେ ହଠାତ୍‌ ପରିବର୍ଭନ ଆଣି ପୃଥ୍ବୀ ପୃଷ୍ଠର ବହୁ ଅଦଳଲ୍୍‌ ବଦଳ କରିଥାଆନ୍ତି । 

ଅତ୍ୟଧ୍କ ବୃଷ୍ଟିପାତ ଯୋଗୁଁ ପ୍ରବଳ ଜଳସ୍ତୋତ ପ୍ରବାହିତ ହୋଇ ସମୟ ସମୟରେ 
ପୃଥ୍ବୀ ପୃଷ୍ଠର ପରିବର୍ଭନ ଆଣିଥାଆନ୍ତି । 

ଉପରୋକ୍ତ ପ୍ରାକୃତିକ ପରିବର୍ଭ ନଗୁଡ଼ିକ ଅପେକ୍ଷାକୃତ ଶୀଘ୍ର ସଂଘଟିତ 
ହୋଇଥାଏ । 

ମାତ୍ର କେତେକ କାରଣରୁ ଅତି ଧୀର ମନ୍ତ୍ରର ଗତିରେ ଅହରହ ପ୍ରାକୃତିକ 
ପରିବର୍ଭନ ଲାଗି ରହି ଅଛି । ଶୀତପ୍ର ଧାନ ଦେଶ ମାନଙ୍କରେ ଗର୍ର ବା ପଥର ଫାଙ୍କ 
ନ୍ମାଧଧରେ ବୃଷ୍ଟିପାତ ସମୟରେ ଜଳ ଆବଦ୍ଧ ରହି ପରେ ଜମାଟ ବାନ୍ଧି ବରଫ ହୁଏ । 
ବରଫ ଜଳର ସାନ୍ଦ୍ରତାରେ ତାରତମ୍ୟ ହେତୁ କାଳକ୍ରମେ ପ୍ରସ୍ତରଖଣ୍ଡମାନ ଚୂର୍ଣ୍ୀଭୂତ 
ହୋଇ ଥାଆନ୍ତି । ସେହିପରି ଗ୍ରୀଷ୍ଠ ରତୁରେ ସୂର୍ଯ୍ୟ କିରଣରେ ଶିଳାମାନ ଉତ୍ତପ୍ତ ହୋଇ 
ଶୀତ ରତୁରେ ଶୀତଳ ହେବା ଦ୍ଵାରା ବାରମ୍ବାର ସଂପ୍ରସାରଣ ଓ ସଂକୁଞ୍ଚନ ଫଳରେ 
ବଡ଼ ବଡ଼ ଶି ଳାଖଣ୍ଡମାନ ଭାଙ୍ଗିଯାଇ କାଳକ୍ରମେ କ୍ଷୁଦ୍ର ଶିଳାଖଣ୍ଡରେ ପରିବର୍ଭନ 
ହୁଅନ୍ତି । ଏତଦ୍‌ ବ୍ୟତୀତ ବୃକ୍ଷଲତା ଓ ଜୀବଜନ୍ତୁମାନେ ମଧ୍ଯ ବିଭିନ୍ନ ଭାବରେ ଭୂପୃଷ୍ଠର 
ପରିବର୍ଭନ ଆଣିଥାଆନ୍ତି । ଉଦାହରଣ ସ୍ଵରୂପ ପାର୍ବତୀୟ ଅଞ୍ଚଳରେ ବୃକ୍ଷଲତାର 
ଚେର ମାଟି ଭିତରକୁ ପ୍ରବେଶ କରିବା ଦ୍ଵାରା କାଳକ୍ରମେ ପଥରରେ ଫାଟ ସୃଷ୍ଟି ହୁଏ 
ଓ ସେଇ ଫାଟ ଅନ୍ୟାନ୍ୟ ପ୍ରକ୍ରିୟା ଦ୍ଵାରା ଧୀରେ ଧୀରେ ବଢ଼ି ଚାଲେ । କାଳକ୍ରମେ 
ପଥର ଖଣ୍ଡ ଖଣ୍ଡ ହୋଇଯାଏ । ସେହିପରି ଜିଆ (Earthworm) ପ୍ରଭୃତି 
ମାଟିତଳେ ଥ୍ବା ଜୀବମାନେ କ୍ଷୁଦ୍ର ହେଲେହେଁ ବିଭିନ୍ନ ଭାବରେ ମୃତ୍ତିକାରେ ପରିବର୍ଭନ 
ଆଣିଥାଆନ୍ତି 

ମଣିଷ ମଧ୍ଯ ଭୁପୃଷ୍ଠରେ ବହୁ ବିପର୍ଯ୍ୟୟ ଘଟାଇ ଆସିଛି । ଆଦିମ ମଣିଷ 
ବଣଜଙ୍ଗଲ କାଟି ସଫା କରି ତହିଁରେ ବସତି ସ୍ଥାପନ କଲା, ପାହାଡ଼ ପର୍ବତ କାଟି 
ଚାଷୋପଯୋଗୀ ଭୂମିରେ ପରିଣତ କଲା, ନଦୀରେ ବନ୍ଧ ବାଛି ତା'ର ଗତି 
ପରିବର୍ଭନ କରାଇ ବ୍ଷ୍ଟିହୀନ ଅଞ୍ଚଳକୁ ଜଳସେଚିତ କରି ଶସ୍ୟକ୍ଷେତ୍ରରେ ପରିଣତ 
କଲା । ଏହିପରି ପ୍ରାକୃତିକ ଓ କୃତ୍ରିମ ବିପର୍ଯ୍ୟୟ ପୃଥ୍ବୀ ପୃଷ୍ଠରେ ଆଦିମ କାଳରୁ 
ଲାଗି ରହିଛ; ପୃଥ୍ବୀର ବହୁ ପରିବର୍ଭନ ଆଣିଛି । ତଥାପି ମନୁଷ୍ୟ ଏହି ସମସ୍ତ 
ବିପର୍ଯ୍ୟୟ ମଧ୍ୟରେ କେଉଁଠି ପ୍ରକୃତି ସଙ୍ଗେ ଯୁଦ୍ଧ କରି ବା କେଉଁଠି ପ୍ରକୃତିର ସାହାଯ୍ୟ 
ନେଇ ପୃଥ୍ବୀକୁ ଏକ ଆରାମ ଦାୟକ ବାସସ୍ଥଳୀରେ ପରିଣତ କରିଛି । 

ଭୁରସାୟନ 


[ପୃଥିବୀର ଗଠନ ଅତି ବିଟିଡ଼, ଧରା ପୃଶୂରେ ଯେଜ ସବୁ କଠିନ ତରଳ ଏବଂ 
ବାଷ୍ୀୟ ବସ୍ତର ଅପୂର୍ବ ସମାବେଶ ହୋଇଛି, ଚାହା ପୁକୃଚରେ କୋବୁକପ୍ରଦ । 
ପୃଥିବୀର ଗର୍ଭରୁ ଆରମ୍ଭ କରି ଆକାଣ ପର୍ଯ୍ୟନ୍ତ ଯେତିକି ବସ୍ତ ଦେଖିବାକୁ ମିଳେ, 
ସେ ସବୁର ର/ସାୟନିକ ବ୍ୟାଖ୍ୟା ଯେତିକି ଆନନ୍ଦଦାୟକ, ସେତିକି କଷ୍ଠସାଦଯ / ଶି 
ଶିନ୍ଦ ବର୍ଷ ଧରି ବୈଜ୍ଞାନିକମାନଙ୍କ ଅଧ୍ଯୟବସାୟ ବନରେ ଆଳି ଦୁଃସାଧ୍ଯକୁ ସାଧନ 
କର/ଯାଇ ପାରିଛି / ପୃଥିବୀର ର/ସାୟନିକ ଗୁଣର ଟିକି ନିଖି ଆଳି ବିଜ୍ଞାନର 
ପରିସର ମଧ୍ଯରେ ବିଦ୍ୟମାନ / ତଥାପି ଗବେଷଣ/ ଚାଲିଛି / ଭୁରସାୟନର ଏକ 
ସରଳ ରୁପରେଖ ଦିଆ/ ଯାଇଛି ଏହି ପୁବନ୍ଧରେ / } 

ଆମର ବାସସ୍ଥଳୀ ଏହି ପୃଥ୍ବୀ ଅତି ବିଚିତ୍ର । ଏହା କେଉଁଠାରେ ଉଦ୍ୂଙ୍ଗ 
ଗିରିଶିଖର ଶ୍ୟାମଳ ବନରାଜି ପୂର୍ଣ୍ଚ କେଉଁଠାରେ ଦିଗନ୍ତ ବିସ୍ତୃତ ଟିରହରିତ ଶସ୍ୟ 
କେଦାରପନ୍ତୀ, କେଉଁଠାରେ ସୁଦୀର୍ଘ ସାହାରା ପରି ମରୁଭୂମିର ଅନନ୍ତ ବାଲୁକାରାଶି 
ଦର୍ଶକକୁ ମୂଗ୍ଧ, ବିଭାନ୍ତ ଓ ଉବ୍ଦିଗ୍ନ କରେ | ପୃଥ୍ବୀ ଆମକୁ ଖୁବ୍‌ ବୃହତ୍‌ ମନେ ହେଳେ 
ମଧ୍ଯ ସୌରଜଗତର ଏକ କ୍ଷୁଦ୍ର ଗ୍ରହ ଓ ସୂର୍ଯ୍ୟ ତୂଳନାରେ ନଗଣ୍ୟ । ପୃଥ୍ବୀର ଜନ୍ମ 
କେବେ ହୋଇଥଲା, ତାହା ସମ୍ବନ୍ଧରେ ନାନା ମତ ନାନା ବୈଜ୍ଞାନିକ ପରିବେଷଣ 
କରିଥାନ୍ତି । କିନ୍ଧୁ ଦିନେ ଯେ ସୌର ଜଗତର ପ୍ରତ୍ୟେକ ଗ୍ରହ, ଉପଗ୍ରହ ଏକ 
ଉପାଦାନର ଅନ୍ତର୍ଗତ ଥ୍‌ଲେ, ଏଥ୍‌ରେ ସନ୍ଦେହ ନାହିଁ । ଯେତେବେଳେ ପୃଥ୍ବୀ 
ଗୋଲାକାର ବୋଲି ମଧ୍ଯ ଜଣା ନଥୁଲା, ସେତେବେଳେ ପୂଥ୍ବୀର ସ୍ଷି ସମ୍ବନ୍ଧରେ 
ନାନା ପ୍ରକାର କାଳ୍ପନିକ ଗଳ୍ପ ଗଢ଼ି ଉଠିଥୂଲା । ଆମ ଦେଶର ପୂରାଣମାନଙ୍କର ସୃଷ୍ଟି 
ବିଷୟରେ ଅନେକ ସୁନ୍ଦର ଗଳ୍ପ ଅଛି । ୟୁରୋପୀୟ ପ୍ରାଚୀନ ଧର୍ମଗ୍ରନ୍ଭମାନଙ୍କରେ 
ମଧ୍ଯ ସେହି ଜାତୀୟ ଗଳ୍ପର ଅଭାବ ନାହିଁ । 


ପୃଥ୍ବୀ ସୃଷ୍ଟିର କୌଣସି ସଠିକ ଆଭାସ ପାଇଲେ, ସେଥ୍ରେ କେଉଁ କେଉଁ 
ମୌଳିକ ଉପାଦାନ ବା men ଦେଖ୍‌ବାକୁ ମିଳିବ, ତାହା ଅନୁମାନ କରି ହୁଅନ୍ତା । 
ସୃଷ୍ଟିର ପ୍ରତ୍ୟକ୍ଷଦର୍ଶୀ ବିବରଣୀ କୌଣସି ମହାପୂରୁଷଙ୍କଠାରେ ପାଇବାର ସୌଭାଗ୍ୟ 
ଆମର ନଥ୍୍‌ବାରୁ ଗ୍ରହମାନଙ୍କର ସୃଷ୍ଟି ପରଠାରୁ କିକି ପରିବର୍ରଗନ ହୋଇ ଯାଇଛି 
ତାହା ବର୍ଭ ମାନ ଅନୁମାନ କରିବା ଛଡ଼ା ଆଉ କୌଣସି ସୁବିଧା ଉପାୟ ନାହିଁ । ସୃଷ୍ଟି 

ବିଷୟରେ ନାନା ବୈଜ୍ଞାନିକ ନାନ ପ୍ରକାର ଯୁକ୍ତି ସଙ୍ଗତ ତଥ୍ୟମାନ ବାଦୁଛନ୍ତି ଓ 
ନୂତନ ଜ୍ଞାନ ଓ ତଥ୍ୟ ଫଳରେ ପୂର୍ବକାଳର ଯୁକ୍ତି ମାନଙ୍କୁ ଖଣ୍ଡନ କରି ନୂତନ କଳ୍ପନା 
ବା Hypothesis ଦେଉଛନ୍ତି । ଏଠାରେ କେବଳ ଦୁଇଗୋଟି ସେହିପରି କଳ୍ପନାର 
ଅବତାରଣା କରାଯିବ । କିନ୍ତୁ ତା ପୂର୍ବରୁ ଆମର ବେଦ ପ୍ରଭୃତିରେ ମୁନି ରଖିମାନଙ୍କର 
ସୃଷ୍ଟି ବିଷୟକ କେତେକ କଳ୍ପନା ଦିଆଯିବ । ରକ୍‌ ବେଦର ୧ ୦ମ ମଶ୍ଡଳର ୧୨୯ 
ସୁକ୍ତରେ ଲେଖା ଅଛି, 

ନାସଦାସୀନ୍ନୋ ପଦାସୀତ୍ତଦାନୀଂ 

ନାସୀଦ୍ରଜୋ ନୋ ବ୍ୟୋମାପରା ଯତ୍‌ 

କିମାବରୀ ବଃ କୁହ କସ୍ୟ ଶର୍ମନ୍‌ 

ଅମ୍ଭଃ କିମାସୀଦ୍‌ ଗହନଂ ଗଭୀରମ୍‌ । 


ଏହାର ଅର୍ଥ :- ସେତେବେଳେ ଅସ୍ତିତ୍ଵ ଓ ଅସ୍ତିତ୍ଵ ହୀନତା ମଧ୍ୟରେ କୌଣସି 
ପ୍ରଭେଦ ନଥୂଲା । ସେତେବେଳେ ଆକାଶରେ ବାୟୁ ବା ତାହା ପରେ ଆଉ କ'ଣ 
ଥ୍ଲ ଜଣା ନାହିଁ । ସେତେବେଳେ ଅଗାଧ ପାଣି ନଥ୍ଲା, କି ଆଉ କଂଣ ଥୂଲା ତାହା 
ମଧ୍ଯ ଜଣା ନାହିଁ । 


ମନୁସଂହିତାର ୧ମ ଅଧ୍ଯୟୟାର ୫ମ ଶ୍ଵୋକରେ ଲେଖା ଅଛି, 

ଆସୀଦି ଦନ୍ତମୋଭୂତମ ପ୍ରଜ୍ଞାତମ ଲକ୍ଷଣମ୍‌ 

ଅପ୍ରତର୍କ୍ୟବିଜ୍ଞେୟଂ ପ୍ରସୁପ୍ତମିବ ସର୍ବ ତଃ ॥ 

ଏହାର ଅର୍ଥ :- ଏହି ବିଶ୍ଵ ସଂସାର ଏକ କାଳରେ ତମସାଳ୍ଛନ୍ନ ଥ୍ଲା । ସେ 
କାଳର ଅବସ୍ଥା ପ୍ରତ୍ୟକ୍ଷଗୋଚର କରାଯାଇ ନପାରେ । ତାହା କୌଣସି ଲକ୍ଷଣଦ୍ଵାରା 
ଅନୁମେୟ ନୁହେଁ ସେତେବେଳେ ଏହା ତର୍କ ଓ ଜ୍ଞାନର ଅତୀତ ହୋଇ ସର୍ବତୋଭାବେ 
ପ୍ରଗାଢ଼ ନିଦ୍ବିତାବସ୍ଥାପରି ଥୂଲା । 

ଏହି ମନୁସଂହିତାର ୧ମ ଅଧ୍ୟାୟ ୬ଷ୍ଠ ଶ୍ଲୋକରେ ଅଛି, 

ତତଃ ସ୍ଵୟମ୍ଭର୍ଭ ଗବାନବ୍ୟକ୍ତୋ ବ୍ୟଞ୍ଜୟନ୍ିଦମ୍‌ 

ମହାଭୂତାଦି ବୃଭୌଜାଃ ପ୍ରାଦୂରାସୀତ୍ତମୋନୁଦଃ । 

ଏହାର ଅର୍ଥ :- ଅନନ୍ତର ସ୍ଵୟମ୍ଭୁ ଇନ୍ଦ୍ରିପର ଅଗୋଚର ଅପ୍ରତିହତ ପ୍ରକୃତି 
ପ୍ରେରକ ଭଗବାନ ଏହାକୁ ପ୍ରଥମେ ସୃକ୍ଷ୍ମ ଓ ପରେ ସ୍ଥୁଳ ରୂପରେ ପ୍ରକାଶ କରନ୍ତେ, 
ମହାଭୂତ, ଆକାଶ, ବାୟୁ, ଅଗ୍ନି, ଜଳ ଓ ପୃଥ୍ୀ ଆଦି ପ୍ରାଦୂର୍ଭୂତ ହେଲା ! 

ଉପର ଲିଖ୍ତ ପୌରାଣିକ କଳ୍ପନାମାନଙ୍କରେ ବୈଜ୍ଞାନିକ ଦୃଷ୍ଟିଭଙ୍ଗୀର ଭିଷତ୍‌ 
ଆଭାସ ମିଳିଲେ ମଧ୍ଯ ସୃଷ୍ଟିର କୌଣସି ବିଶେଷ ଚିତ୍ର ମିଳୁନାହିଁ । ବର୍ଭମାନ ବୈଜ୍ଞାନିକ 
ଦୃଷ୍ଟି ଭଙ୍ଗୀରୁ ଯେଉଁ କଳ୍ପନା ବା Hypothesis ବାହାରିଛି, ତାହା ବିଚାର କରାଯାଉ | 


୧୭୯ ୬: ଖ୍ରୀଷ୍ଟାବ୍ଦରେ ପ୍ରସିଦ୍ଧ ଜୋତିର୍ବିଦ୍‌ Laplace ନିହାରିକା କଳ୍ପନା ବା 
Nebular Hypothsis ଦେଇଥୂଲେ | ଏଥୁରେ ସେ ଦର୍ଶାଇଥ୍ଲେ ଯେ, କୌଣସି 
ନିହାରିକାର ବାଷ୍ପୀୟ ବସ୍ତୁ ଘନୀକରଣ ପଦ୍ଧତିରେ କଠିନ ଅବସ୍ଥା ପ୍ରାପ୍ତ ହୋଇ 
ସୂର୍ଯ୍ୟ ଓ ଗ୍ରହମାନଙ୍କର ରୂପ ନେଇଛି । ଏହି କଳ୍ପନାରେ ସେ ଏହି ଗ୍ରହମାନଙ୍କର 
ଘୂର୍ଵନ କିପରି ସମ୍ଭବ ତାହା ମଧ୍ଯ ଦର୍ଶାଇଛନ୍ତି । ଏହି କଳ୍ପନାରେ କେତେକ ତୁଟି 
ରହିଥୂଲେ ମଧ୍ଯ ଏହା ସୂର୍ଯ୍ୟ, ପୃଥ୍ବୀ ଓ ଅନ୍ୟ ଗ୍ରହଗୁଡ଼ିକ ଏକ ଉପ୍ପାଦାନରୁ ସୃଷ୍ି 
ବୋଲି ସୂଚାଇଥାଏ ! ଯଦିଏ ସମସ୍ତେ ଏକ ଉପାଦାନରୁ ସୃଷ୍ଟି ତେବେ ସୂର୍ଯ୍ୟ ଯେଉଁ 
ମୌଳିକ ଉପାଦାନ ଦ୍ଵାରା ଗଠିତ, ପୃଥ୍ବୀ ମଧ୍ଯ ସେହି ମୌଳିକ ଉପାଦାନଦ୍ଧାରା 
ଗଠିତ ହୋଇଥ୍‌ବା ଅନୁମାନ କରା ଯାଇପାରେ | ସୂର୍ଯ୍ୟ ଆମଠାରୁ ବହୁତ ଦୂରରେ 
ଥୁଲେ ମଧ୍ଯ ସେଠାରେ କେଉଁ କେଉଁ ମୌଳିକ ପଦାର୍ଥ ଥ୍ବ ତାହା ପୃଥ୍ବୀ ପୃଷ୍ଠର 
ବର୍ଣ୍ଣାଳୀବୀକ୍ଷଣ ଯନ୍ତ୍ର ବା Spectorscope ସାହାଯ୍ୟରେ ବିଶ୍ଳେଷଣ କରାଯାଇଂ 
ପାରିଛି ଓ ତାହାର ମୌଳିକ ଉପାଦାନ ଗୁଡ଼ିକ ଜଣା ଯାଇଛି । 


ଚେମ୍ବରଲିନ୍‌ ( €mberlin ) ଏବଂ ମୋଲ୍‌ଟନ୍‌ ( Moulton) ଙର ଖଣ୍ଡଗ୍ରହ 
କଳ୍ପନା ବ୍ରା Planetesimal Hypothesis ରୁ ଜଣାଯାଏ ଯେ ବହୁ ପ୍ରାଚୀନ 
କାଳରେ ଗୋଟିଏ ଅତି ବୃହଦାକାର ନକ୍ଷତ୍ର ନିଜ ପରାବଳୟ କକ୍ଷରେ ପରିଭ୍ରମଣ 
କରୁ କରୁ ଅନ୍ୟ ଏକ ନକ୍ଷତ୍ର ( ଯାହାକି ଆମ ସୌରଜଗତର ଜନକ ) ନିକଟରେ 
ପହଞ୍ଚଲା । ଏହା ଏତେ ନିକଟବର୍ଭୀ ହୋଇଶିଲା ଯେ ମହାକର୍ଷଣ ଶକ୍ତି ଫଳରେ ଦ୍ରଇ 
ନକ୍ଷତ୍ରର ବହୁ ଅଂଶ ଭାଙ୍ଗ କ୍ଷୁଦ୍ର ଓ ବୃହତ୍‌ ଅଂଶରେ ପରିଣତ ହେଲା । ଏହି 
ମହାଜାଗତିକ ଦୂର୍ଘଟଣା ପରେ କ୍ଷୁଦ୍ର ଗ୍ରହଖଣ୍ଡ ଗୁଡ଼ିକ ସ୍ଥାନେ ସ୍ଥାନେ ଏକତ୍ରିତ ହୋଇ 


Digitized by srujanika@ gmail.com 


ଆମ ବାସସ୍ଥଳୀ ପୃଥ୍ବୀ 35 


ନୂତନ ଗ୍ରହ ସୃଷ୍ଟି କଲେ । ତେଣୁ ଏହି କଳ୍ପନାରୁ ମଧ୍ଯ ସୂର୍ଯ୍ୟ ଓ ପୃଥ୍ବୀର ମୌଳିକ 
ପଦାର୍ଥମାନଙ୍କ ମଧ୍ୟରେ ସାମଞ୍ଜସ୍ୟ ଥ୍ବାର ଅନୁମାନ କରାଯାଇ ପାରେ । 

ପୃଥ୍ବୀ କହିଲେ ଯେ ପୃଥ୍ବୀ ପୃଷ୍ଠର ଶକ୍ତ ଆବରଣକୁ ବରଝାଏ ତାହା ନୁହେଁ । 
ପୃଥ୍ବୀ ପୃଷ୍ଠରେ ଥ୍ବା ତରଳ ଓ କଠିନ ପଦାର୍ଥ ଓ ପୃଥ୍ବୀର ଅଭ୍ୟନ୍ତରସ୍ଥ ସମସ୍ତ 
ପଦାର୍ଥ ପୃଥ୍ବୀର ଅନ୍ତର୍ଗତ । ତେଣୁ ପୃଥ୍ବୀର କଠିନ ଓ ତରଳ ପଦାର୍ଥମାନଙ୍କୁ 
ବୈଜ୍ଞାନିକମାନେ ତିନି ଭାଗରେ ବିଭକ୍ତ କରିଛନ୍ତି । ବାୟୁମଣ୍ଡଳ ବା ଖmosphefe, 
ବାରିମଣ୍ଡଳ ବା ydrosphere G ସ୍ଥଳମଣ୍ଡଳ ବା sphere ଏହି ତିନି ବିଭାଗର 
ନାମ | ପ୍ରତି ମଣ୍ଡଳରେ ଘନତ୍ଵ ବା sity ଓ ଉତ୍ତାପରେ କେତେକ ସୁନ୍ଦର ନିୟମ 
ଲକ୍ଷିତ ହୁଏ । ବାୟୁମଣ୍ଡଳର 'ଉପରିଭାଗରୁ ଭୁକେନ୍ଦ୍ର ଆଡ଼କ୍ର ଅଗ୍ରସର ହେଲେ ଏହି 
୩ଟି ମଣ୍ଡଳ ' ଅତିକ୍ରମ କରିବାକୁ ହେବ । ଘନତ୍ଵ ଓ ଉତ୍ତାଯ ଉଭୟ ବାଷ୍ପମଣ୍ଡଳର 
ଉପରି ଭାଗରୁ ଭୁକେନ୍ଦ୍ର ଆଡ଼କୁ ବଢ଼ି ଚାଲେ । 

ବାୟୁମଣ୍ଡଳ ପୃଥ୍ବୀ ପୃଷ୍ଠକୁ ଚାରି ଆଡ଼େ ଘେରି ରହିଛି ଓ ଏହାର ଉଚ୍ଚତା ପ୍ରାୟ 
୨୦୦ ମାଇଲ | ବାୟୁମଣ୍ଡଳ ପୃଥ୍ବୀ ସୃଷ୍ଟି ହେବା ଦିନଠାରୁ ରହିଛି ବୋଲି. ଜୋର 
ଦେଇ କହିହେବ ନାହିଁ । ଅନେକ ବୈଜ୍ଞାନିକ ମତ ବିଅନ୍ତି ଯେ ପୃଥ୍ବୀ ସୃଷ୍ଟି ହେବାର 
ବହୁ ବର୍ଷପରେ ବାୟୁମଣ୍ଡଳ ସୃଷ୍ଟି ହୋଇଛି ଏବଂ ସେତେବେଳର ବାୟୁମଣ୍ଡଳରେ 
ଆଜିକାର ବାୟୁମଣ୍ଡଳରେ ଯେଉଁ ବାୟୁମାନ ଦେଖାଯାଏ ସେସବ୍ର ନ ଥୁଲା । ବର୍ଭମାନ 
ବାୟୁମଣ୍ଡଳ ଶତକଡ଼ା ୨୧ଭାଗ ଅମ୍ଳଜାନ, ଶତକଡ଼ା ୭୮ ଭାଗ ଯବକ୍ଷାରଜାନ, 
ଏବଂ ଅବଶିଷ୍ଟାଂଶ ଅନ୍ୟାନ୍ୟ ବାଷ୍ପ (ଯଥା, ଅଙ୍ଗାରକାମ୍ୃଳାନ, ଜଳୀୟ ବାଷ୍ପ, 
ଉଦଜାନ, ଓ ଦୂର୍ଲଭ ବାଷ୍ପ ଯଥା ହିଲିୟମ, ନିୟନ, ଆର୍ଗନ, କିପ୍ଟନ୍‌, ଜେନନ ) 
ଦ୍ଵାରା ଗଠିତ । ପୂର୍ବକାଳର ବାୟୁମଣ୍ଡଳରେ ଅମ୍ଳଜାନ ପରିବର୍ଭରେ ଅଙ୍ଗାରକାମ୍ଳଜାନ 
ଅଧକ ଥୂଲା ବୋଲି ବୈଜ୍ଞାନିକମାନେ କହନ୍ତି । ସେମାନେ କହନ୍ତି ଯେ ବୃକ୍ଷଲତା 
ଗୁଡ଼ିକ ଅଙ୍ଗାରକାମ୍ଳଜାନର ଅଙ୍ଗାର ପରମାଣୁକୁ କଳେବର ବୃଦ୍ଧି କରିବା ପାଇଁ 
ବ୍ୟବହାର କଲେ ! ଅଙ୍ଗାରକାମ୍ଳଜାନ ଅଙ୍ଗାର ପରମାଣୁ ଓ ଅମ୍ଳଜାନ ମରମାଣୁ 
ଦ୍ଵାରା ଗଠିତ । ତେଣୁ ଅଙ୍ଗାର ପରମାଣୁ ବାହାରି ଗଲା ପରେ ଅଙ୍ଗାରକାମ୍ବ ବାଷ୍ପ 
ଅମ୍ଳଜାନ ବାଷ୍ପରେ ରୂପାନ୍ତରିତ ହେଲା । ବୃ କ୍ଷଲ ତାମାନେ ହରିତ୍‌ କଣା 
(hlorophyl) ସାହାଯ୍ୟରେ ଅଙ୍ଗାର ଆମ୍ମୀକରଣ ବା Photosynthesis 

ପ୍ରକ୍ରିୟା ସାହାଯ୍ୟରେ ଏହା କରିବାପାଇଁ ସମର୍ଥ ହୋଇଥାନ୍ତି । ଏହା ଫଳରେ 
'ପରବର୍ଭୀ ଯୁଗରେ ଅମ୍ଳଜାନ ବାଷ୍ଠର ଜନ୍ମ ହୋଇ ପ୍ରାଣୀମାନଙ୍କର ଜୀବନ ଧାରଣ 
ପାଇଁ ସାହାଯ୍ୟ କରି ଆସୁଛି । ଯବକ୍ଷାରଜାନ ବାଷ୍ଠ ପୃଥ୍ବୀ ପୃଷ୍ଠରେ ପ୍ରଥମ ଜୀବ 
ସୃଷ୍ଟି କରିବା ପାଇଁ ସାହାଯ୍ୟ କରିଥ୍ବ ବୋଲି ଆଉ କେତେକ ବୈଜ୍ଞାନିକ ମତ ଦିଅନ୍ତି । 
ସେମାନେ କହନ୍ତି ଯେ ଯବକ୍ଷାରଜାନ ଥୁବା ବାୟୁରେ ତଡ଼ିତ୍‌ ମୋକ୍ଷଣ ବା Electric 
discharge କଲେ Amino acid ସୃଷ୍ଟି ହୋଇଥାଏ | Amino acid ଗୁଡ଼ିକ 
protein ବା ମାଂସର ମୂଳପିଣ୍ଡ ଏବଂ ପ୍ରାଣୀମାନଙ୍କର ପ୍ରତ୍ୟେକ କୋଷ ବା ଥା 
ଏଥ୍‌ୁରୁ ପ୍ରସ୍ତୃତ । ତେଣୁ ସେମାନେ କଳ୍ପନା କରନ୍ତି ଯେ କେଉଁ ଏକ ଅଜ୍ଞାତ ଶୁଭକ୍ଷଣରେ 
ପ୍ରାକୃତିକ ବୈଦ୍ୟୁତିକ ଶକ୍ତିଦ୍ଧାରା ବାୟୁମଣ୍ଡଳରେ ପ୍ରଥମେ ୟଷାଠ ଥାଏ ର ସୃଷ୍ଟି 
ହୋଇ ବୃଷ୍ଟି ଜଳଦ୍ଵାରା ଭୂପୃଷ୍ଠକୁ ଆସିବା ପରେ ପୁଣି ଆଉ ଏକ ଅଜ୍ଞାତ ଶୁଭକ୍ଷଣରେ 
.ଏକ କୋଷୀ ପ୍ରାଣୀର ଜନ୍ମ ହେଲା ଓ ପରେ ବହୁକୋଷୀ ପ୍ରାଣୀରେ ପରିବର୍ଭିତ 
ହେଲା । ବାୟୁମଣ୍ଡଳର ଉପରିଭାଗ ବିଷୟରେ ଆମ୍ଭମାନଙ୍କର ବିଶେଷ ପ୍ରତ୍ୟକ୍ଷଜ୍ଞାନ 
ନଥ୍ଲା, କିନ୍ତୁ ବର୍ର ମାନ ଯୁଗର ରକେଟ୍‌, କୃତ୍ରିମ ଉପଗ୍ରହ ପ୍ରଭୃତି ସାହାଯ୍ୟରେ ଏହା 
ବିଷୟରେ ବହୁତ ପ୍ରତ୍ୟକ୍ଷଜ୍ଞାନ ଲାଭ କରାଯାଇଛି | 

ପୃଥ୍ବୀର ଅନ୍ୟ ବିରାଟ ବିଭାଗଟି ହେଉଛି ବାରିମଣ୍ଡଳ । ପୃଥ୍ବୀ ପୃଷ୍ଠରେ 
ଥ୍ବା ନଦୀ, ପୁଷ୍କରିଣୀ, ହୃଦ ଓ ସମୁଦ୍ର ଏହି ବିଭାଗର ଅନ୍ତର୍ଗତ । ସମୁଦ୍ର ବାରିମଣ୍ଡଳର 
ସର୍ବବୃହତ୍‌ ଅନୁବିଭାଗ । ଏହା ପୃଥ୍ବୀର ପୃଷ୍ଠର ୦.୭୫ ଭାଗ ଅଧ୍କାର କରି 
ରହିଛି । ବାରିମଭ୍ଡଳ ମଧ୍ଯ ବହୁକାଳରୁ ଅଜ୍ଞାତ ଓ ଅବହେଳିତ ଅବସ୍ଥାରେ ଥୁଲା । 
କିନ୍ଧ ବିଂଶ ଶତାବ୍ଦୀର ମଧ୍ୟଭାଗରେ ବାରି ମଶ୍ଡଳ ବିଷୟରେ ନାନା ନୂଆ ତଥ୍ୟ 
ଜଣାପଡ଼ିଛି । ସମୁଦ୍ର ପାଣିରେ ୫୦ ପରାର୍ଵ ବା ୫ × ୧୦" ମେଟ୍ରିକ୍‌ ଟନ ଲବଣ 
ଅଛି । ଏହି ସମୂଦାୟ ଲବଣକୁ ଯଦି ପୃଥ୍ବୀ ପୃଷ୍ଠରେ ସମାନ ଭାବରେ ବିଛାଇ 
ଦିଆଯାଏ, ତେବେ ୪୫ ମିଟର ଉଚ୍ଚର ଲବଣସ୍ତର ସମସ୍ତ ପୃଥ୍ବୀକୁ ଘୋଡ଼ାଇ 
ଦେବ । ପ୍ରତି କିଲୋଗ୍ରାମ ସମୁଦ୍ର ଜଳରେ ୨୩.୫ ଗ୍ରାମ ସାଧାରଣ ଲୁଣ ବା Sodium 
hloride ଥାଏ । ସମୁଦ୍ର ପାଣିରେ ଯେ ନାନା ପ୍ରକାର ଧାତବ ଲବଣ ମିଶ୍ରିତ 
ଅବସ୍ଥାରେ ଅଛି, ତାହା ବହୁ ଦିନରୁ ଜଣାଯାଇଛି ! ଏହି ଧାତବ ଲବଣମାନଙ୍କ ମଧ୍ଯରେ 
(Sodium) ସୋଡ଼ିୟମ୍‌ ଓ (Magnesium ) ମେଗ୍ନେସିୟମ୍‌ ପ୍ରକୃତି ଧାତୂଚ 

ଆମ ବାସସ୍ଥଳୀ ପୃଥ୍ବୀ a 


କ୍ଲୋରାଇଡ୍‌ ( ଠhଠାde ) ଓ ବାଇକାର ବୋନେଟ୍‌ ( Bicarbonate ) ପ୍ରଭୃତି 
ଲବଣ ମଧ୍ଯ ଦେଖାଯାଏ । ସମୁଦ୍ର ପାଣିରେ ଅନେକ ମୂଲ୍ୟବାନ ଧାତୁର ଲବଣ 
ରହିଅ୍ବାରୁ ସମୁଦ୍ରର ଅନ୍ୟତମ ନାମ ରତ୍ବଗର୍ଭା ଓ ରତ୍ନାକର । ସମୁଦ୍ର ପାଣିରେ 
ସୁନା, ରୂପା ଓ ରେଡ଼ିୟମ ଧାତୁର ଲବଣ ଯଥେଷ୍ଟ ପରିମାଣରେ ରହିଥ୍‌ବାରୁ ଅନେକ 
ବୈଜ୍ଞାନିକ ଏହି ଧାତୃଗୁଡ଼ିକୁ ସୁଲଭ ମୂଲ୍ୟରେ ସମୁଦ୍ରପାଣିରୁ ଆହାରଣ କରିବା ପାଇଁ 
ଚେଷ୍ଟା ଚଳାଇଛନ୍ତି । ଆମେରିକା ଓ ରୁଷିୟା ପ୍ରଭୃତି ଦେଶର ବୈଜ୍ଞାନିକଗଣ ଏମାନଙ୍କ 
ମଧ୍ଯରେ ଅଗ୍ରଣୀ । ହିସାବ କରି ଦେଖା ଯାଇଛି ଯେ ସମୁଦ୍ର ପାଣିରେ ଯେତେ ସୂନା 
ରହିଛି, ତାହା ଯେ କୌଣସି ସୁନା ଖଣିର ସୁନା ଅପେକ୍ଷା ଅଧ୍‌କ । ଏହାକୁ ଟିକିଏ 
ସହଜ ଭାଷାରେ ବୁଝାଇବାକୁ ଗଲେ କୁହାଯିବ ଯେ ୧୦, ୦ ୦୦ ଟନ ସମୁଦ୍ର ପାଣିରେ 
୧ ଗ୍ରାମ ସୁନା ଥାଏ । ଅନ୍ୟ ପକ୍ଷରେ କୁହାଯାଇପାରେ ଯେ ୧ ଘନ ମାଇଲ ସମୁଦ୍ର 
ଜଳରେ ୮୧ ନିୟୁତ ଟନ୍‌ କ୍ଲୋରିନ୍‌, ୪୩ ନିୟୁତ ଟନ୍‌ ସୋଡ଼ିୟମ୍‌, ୫୬ ଲକ୍ଷ ଟନ୍‌ 
ମେଗ୍ନେସିୟମ୍‌, ୨୮ ଲକ୍ଷ ଟନ ବ୍ରୋମିନ୍‌, ୨୦୦ ଟନ୍‌ ଆୟୋଡ଼ିନ୍‌, ୨ଟନ୍‌ 
ୟୁରେନିୟମ୍‌, ୫୭ ପାଉ୍ଡ ସୁନା, ୦.୫ ଗ୍ରାମ ରେଡ଼ିୟାମ୍‌ ରହିଛି । ସମୁଦ୍ର ତଳେ 
ବହୁତ ମୂଲ୍ୟବାନ କୋଇଲା, ଖଣିଜ ତୈଳ ଓ ଅତି ମୂଲ୍ୟବାନ ଧାତୁର ଖଣି ରହିଛି । 
ଏହି ସବୁ ଖଣିରୁ ଉତ୍ତୋଳନ କାର୍ଯ୍ୟ ଅଳ୍ପଦିନ ମଧ୍ୟରେ ଆରମ୍ଭ ହୋଇଯିବ ବୋଲି 
ଆଶା କରାଯାଉଛି । ଜନାକୀର୍ଣ୍ଣ ସ୍ଥଳମଶ୍ଡତଳରେ ଲୋକେ ସ୍ଥାନାଭାବ ଯୋଗୁଁ 
ବାରିମଣ୍ଡଳରେ ବସତି ସ୍ଥାପନ କରିବା ପାଇଁ ନାନା ଯୋଜନା ପ୍ରସ୍ତୁତ କରି ସାରିଲେଣି 
ଓ ନିକଟ ଭବିଷ୍ୟତରେ ବାରି ମଣ୍ଡଳ ମଧ୍ଯ ସ୍ଥଳମଶ୍ଡଳ ପରି ଘନବସତିରେ ପୂର୍ଣ 
ହୋଇଯିବ । ବାରି ମଶ୍ଡଳ ସମ୍ବନ୍ଧରେ ପ୍ରତ୍ୟକ୍ଷ ଜ୍ଞାନଲାଭ କରିବା ପାଇଁ ବହୁ 
ବୈଜ୍ଞାନିକ ଚେଷ୍ଟା କରି ଆସୁଛନ୍ତି, କିନଧ ଏହି ଚେଷ୍ଟାରେ ସେମାନେ ସମ୍ପୂର୍ଣ୍ଣ କୃତକାର୍ଯ୍ୟ 
ହୋଇ ନାହାନ୍ତି । ଏହି ଅଭିଯାନରେ ବୈଜ୍ଞାନିକମାନେ ନାନା ବାଧାର ସମ୍ମୁଖୀନ 
ହୋଇଛନ୍ତି । ସମୁଦ୍ର ପାଣିରେ ମଣିଷ ଖୋଲା ଦେହରେ ୩୦୦ ଫୁଟରୁ ଅଧ୍କ 
ଗଭୀରକୁ ଯାଇ ପାରିବ ନାହିଁ, କାରଣ ପାଣି ତଳକୁ ଗଲେ ଚାପ ବଢ଼େ ଓ ୩୦୦ 
ଫୁଟ ତଳେ ଚାପ ଏତେ ବଢ଼ିଯାଏ ଯେ ତାହା ମଣିଷ ପକ୍ଷରେ ସହ୍ୟ କରିବା କଷ୍ଟକର ¦ 
ତାଛଡ଼ା ଏହି ଚାପ ଫଳରେ ସାଧାରାଣ ନିଶ୍ବାସ ପ୍ରଶ୍ଵାସ କ୍ରିୟାପାଇଁ ଖୁବ୍‌ ପରିଶ୍ରମ 
କରିବାକୁ ପଡ଼େ । ଏହି ସବୂ ଅସୁବିଧା ଦୂର କରିବା ପାଇଁ ବିବ୍‌ ଓ ପିକାଡ଼୍‌ ପଭୃତି 

ବୈଜ୍ଞାନିକମାନେ ଏକ ବୃଡ଼ାଯନ୍ତ୍ର ଉତ୍ଭାବନ କରିଥ୍‌ଲେ | ତାହା ଭିତରେ ବସି 
ସେମାନେ ବରୁଣଦେବଙ୍କ ବାରିମଣ୍ଡଳର କିଛି ଅଂଶ ସ୍ଵଚକ୍ଷୁରେ ଦେଖ୍ବାକୁ ସମର୍ଥ 
ହୋଇଥ୍ଲେ ଓ ସେମାନେ ଯେଉଁ ଆଲୋକଚିତ୍ର ମାଠ ଆଣିଥ୍୍‌ଲେ, ସେଥ୍ରୁ 
ବାରିମଣ୍ଡଳ ସମ୍ବନ୍ଧରେ ଅନେକ କଥା ଜଣା ପଡ଼ିଲା । 


ପୃଥବୀର ତିନି ମଣ୍ଡଳ ମଧ୍ଯରୁ ସ୍ଥଳମଣ୍ଡଳର ଗୁରୁତ୍ଵ ସବ୍ରଠାରୁ ଅଧକ | ଏହି 
ମଣ୍ଡଳକୁ ୪ଟି ସ୍ତରେ ବିଭକ୍ତ କରାଯାଇଛି, ଯଥା - ଉପରିସ୍ଥ କଠିନ ଆବରଣ, ତତ୍‌ 
ନିମ୍ପସ୍ଥ ସିମା (Sima), ତତ୍‌ ନିମୁସ୍ଥ ଅବସ୍ଥାନ୍ତର ପ୍ରାପ୍ତି -ସୂଚକ ସ୍ତର (transitional 
layer) ଓ ପୃଥ୍ବୀ କେନ୍ଦ୍ସ୍ଥ ଅନ୍ତର୍ଭାଗ (୯୦୮6) | ପୃଥ୍ବୀର ଉପରିଭାଗ କଠିନ ହେଲେ 
ମଧ୍ଯ ଏହାର ହାରାହାରି ଘନତ୍ଵ ୨.୭ ରୁ ଅଧ୍କ ନୁହେଁ । କିନଧୁ ସମଗ୍ର ପୃଥ୍ବୀର 
ହାରାହାରି ଘନତ୍ଵ ୫.୫୫୨ | ଏଥୁରୁ ଅନୁମାନ କରାଯାଇ ପାରେ ଯେ ପୃଥ୍ବୀର 
ଅଭ୍ୟନ୍ତରରେ ଉପରିଭାଗ ଅପେକ୍ଷା ଅଧକ ଘନଡ୍ର ପଦାର୍ଥମାନ ରହିଛି | ପୃଥ୍ବୀର 
` ଅଭ୍ୟନ୍ତରରେ କେତେ ଦୂରରେ କେତେ ଘନତ୍ସର ପଦାର୍ଥ ଅଛି, ତାହା ଜାଣିବାପାଇଁ 
ଭୂକମ୍ପ ଲେଖ ଯନ୍ତ୍ରର (Seismograph) ସାହାଯ୍ୟ ନିଆଯାଏ 1 ଏହି ଯନ୍ତ୍ର କୃତ୍ରିମ ଓ 
ପ୍ରାକୃତିକ ଭୂକମ୍ପନଗୁଡ଼ିକୁ ନିଖୁଣ ଭାବରେ କାଗଜରେ ଆଙ୍କି ପାରେ ଯାହା 
ସାହାଯ୍ୟରେ ବୈଜ୍ଞାନିକମାନେ ଭୁଗର୍ଭର ବିଭିନ୍ନ ସ୍ଥାନର ଚାପ, ତାପ ଓ ଘନତନ 
ଗଣନା କରି ପାରନ୍ତି । ବୈଜ୍ଞାନିକମାନେ ପୃଥ୍ବୀ କେନ୍ଦ୍ରରୁ ୨୧୫୦ ମାଇଲ 
ବ୍ୟାସାର୍ଵ ଦ୍ଵାରା ଗଠିତ ଗୋଲକକୁ ଅନ୍ତର୍ଭାଗ କହନ୍ତି । ଏହି ଥିନ୍ତର୍ଭାଗର ଘନାଙ୍କ 
ସବୁଠାରୁ ବେଶି ଓ ତାହା ୯ରୁ ୧୦.୭ ମଧ୍ଯରେ ଅବସ୍ଥିତ । ଏତେ ବେଶି ଘନାଙ୍କ 
କେବଳ ତରଳ ଧାତବ ପଦାର୍ଥମାନଙ୍କଦ୍ଧାର ହେବା ସମ୍ଭବ | ବୈଜ୍ଞାନିକମାନେ ଜାଣି 
ପାରିଛନ୍ତି ଯେ ଏହି ଅନ୍ତର୍ଭାଗ, ତରଳ ଲୌହ ଓ ନିକେଲବଦ୍ଧାରା ଗଠିତ । ଏହି 
ଅନ୍ତର୍ଭାଗର ତାପ ଓ ଚାପ ମଧ୍ଯ ଖୁବ୍‌ ବେଶି । 

ଅନ୍ତର୍ଭାଗର ଉପରି ସ୍ଥ ସ୍ତରକୁ ଅବସ୍ଥାନ୍ତର - ପ୍ରାପ୍ତି - ସୂଚକ୍‌ ସ୍ତର ବା 
Transitional layer କୁହାଯାଏ | ଏହା ଭୁକେନ୍ଦ୍ରର ୨୧୫୦ ମାଇଲରୁ ୩୨୦୦ 
ମାଇଲ ମଧ୍ଯରେ ଅବସ୍ଥିତ । ଏହି ସ୍ତର ତରଳ ଲୁହା ଓ ନିକେଲ ସହିତ ସିଲ୍ଲିକନ୍‌ ଓ 
ମେଗ୍ନେସିୟମ୍ର ମିଶ୍ରଣରେ ଗଠିତ ! ଏହାର ଉପରିସ୍ଥ ସ୍ତରକୁ ସିମା କୁହାଯାଏ । 
'କେହି କେହି ବୈଜ୍ଞାନିକ ଅବସ୍ଥାନ୍ତର -ପ୍ରାପ୍ତି-ସୂଚକ ସ୍ତର ଓ ସିମା ଉଭୟକୁ ମିଶାଇ 

Mantle ଆଖ୍ୟା ଦେଇଥାନ୍ତି । ସିମା ସ୍ତରଟି କେନ୍ଦ୍ରଠାରୁ ୩୨୦୦ ମାଇଲରୁ ୩୯୭୯ 
ମାଇଲ ପର୍ଯ୍ୟନ୍ତ ବିସ୍ତୁତ । ଏହି ସ୍ତର କେବଳ ଏଲୁମିନିୟମ୍‌ ମେଗ୍‌ନେ ସିୟମ୍‌ ଓ ଲୁହା 
ପ୍ରଭୃତି ଧାତୁର ae ରେ ଗଠିତ । ଏହାର ଉପରିସ୍ଥ ସ୍ତରର ମୋଟେଇ ପ୍ରାୟ 
୨୧ ମାଇଲ | ଏହା ଅନ୍ୟ ତିନି ସ୍ତର ତୁଳନାରେ ଅପେକ୍ଷାକୃତ ଶୀତଳ ଓ କଠିନ ଓ 
ଏଥୁରେ ଥ୍ବା ପଦାର୍ଥର ହାରାହାରି ଘନାଙ୍କ ୨.୭ ରୂ ୨.୯ ମଧ୍ଯରେ ଅବସ୍ଥିତ 


ପୃଥ୍ବୀରେ ଅସଂଖ୍ୟ ଜୈବ ଓ ଅଜୈବ ରାସାୟନିକ ଦ୍ରବ୍ୟ ଦେଖବାକୁ ମିଳେ, 
କିନ୍ତୁ ଯେଉଁ ମୌଳିକ ବସ୍ତୁ ମାନଙ୍କରୁ ଏହିସବୁ ଦ୍ରବ୍ଯ ଉତପ୍ଵନ୍ନ ସେମାନଙ୍କର ମୋଟ 
ସଂଖ୍ୟା ୯୨ । ଏହି ମୌଳିକ ବସ୍ତୁମାନଙ୍କ ମଧ୍ଯରୁ ୮ଟି ମୌଳିକବସ୍ତୁ ପୃଥ୍ବୀ ପୃଷ୍ଠର 
୨୧ ମାଇଲ ଗଭୀରତା ପର୍ଯ୍ୟନ୍ତ ଥ୍ବା କଠିନ ଆବରଣର ମୂଳ ଉପାଦାନ | 
ଏଥୁମଧ୍ଯୟରୁ କେବଳ ଅମ୍ଳଜାନ ଶତକଡ଼ା ୪୬.୭ ଭାଗ ଅଧ୍କାର କରି ରହିଛି । 
ଏଠାରେ ମନେ ରଖ୍ବା ଉଚିତ ଯେ ଅମ୍ଳଜାନ ଭୂପୃଷ୍ଠର ମୃତ୍ତିକାରେ ବାଷ୍ପ ଆକାରରେ 
ନ ରହି କେତେକ ମୌଳିକ ବସ୍ତୁ ସହତ ମିଶି ଯୌଗିକ ବସ୍ତୁ ଆକାରରେ ରହିଥାଏ । 
ବାକୀ ଶତକଡ଼ା ୫୩.୩ ଭାଗ ମଧ୍ଯରୁ ୨୭.୭ ଭାଗ ସିଲ୍ଲି କନ୍‌, ୮.୧ ଭାଗ 
ଆଲୁମିନିୟମ୍‌, ୫. ୧ ଭାଗ ଲୁହା, ୩.୭ ଭାଗ କେଲ୍ସିୟମ୍‌, ୨.୮ ଭାଗ ସୋଡ଼ିୟମ୍‌, 
୨.୧ ଭାଗା ମେଗ୍‌୍ନେସିୟମ୍‌ ଦ୍ଵାରୀ ଗଠିତ ! 


ଭୁଗର୍ଭର ଅନ୍ତରସ୍ଥ ଚାପ, ତାପ ଓ ଘନତୁ ବିଷୟରେ ବହୁ ତଥ୍ୟ ବର୍ଭମାନ 
ଜଣା ପଡ଼ିଲାଣି । ଜଣାଯାଇଛି ଯେ ପ୍ରତି କିଲୋମିଟର ତଳକ୍ର ଗଲେ ଉତ୍ତାପ ୨୦° 
ସେଣ୍ଟିଗ୍ରେଡ଼ ଲେଖାଏଁ ବଢ଼େ । କିନ୍ତ ଉତ୍ତାପ ଏହି ଅନୁପାତରେ ଭୁକେନ୍ଦ୍ର ପର୍ଯ୍ୟନ୍ତ 
ବଢ଼େ ନାହିଁ । ଏହା ହୋଇଥ୍‌ଲେ ଭୂକେନ୍ଦ୍ରରେ ଉତ୍ତାପ ଅନ୍ୟୁନ ୧୪୦ ହଜାର ଡ଼ିଗ୍ରୀ 
ହୋଇଥାନ୍ତା । ବିନୋ ଗୁଟେନ୍‌ବର୍ଗଙ୍କ ମତରେ ୫୦ କିଲୋମିଟର ତଳକୁ ଉତ୍ତାପ 
ଅତି ମନ୍ର ଗତିରେ ବଢ଼େ ଓ ଭୁକେନ୍ଦ୍ରରେ ତାହା ବଢ଼ି ବଢ଼ି ୨୦୦୦୯ ରୁ ୩୦ ୦୦° 
ରହେ । ଭୂଗର୍ଭର ଚାପ ମଧ୍ଯ ଅତି କୌତୂହଳପୂର୍ଣ୍ଣ । ଚାପ ଉତ୍ତାପ ପରି ଭୂକେନ୍ଦ୍ 
ଆଡ଼କୁ ବଢ଼େ । ଭୂଗର୍ଭୂର ୧୦ କିଲୋମିଟରଠାରେ ବର୍ଗସେଣ୍ଟିମିଟର ପ୍ରତି ଚାପ 
୨୭୦୦ କିଲୋଗ୍ରାମ ଥାଏ, କିନ୍ତୁ ୪୦୦ କିଲୋମିଟର ତଳେ ଏହି ଚାପ ବଢ଼ ବର୍ଗ 
ସେଣ୍ଟିମିଟର ପ୍ରତି ଏକ ଲକ୍ଷ ତିରିଶ ହଜାର କିଲୋଗ୍ରାମ୍‌ ହୋଇଥାଏ । ଏଥ୍‌ରୁ 
ଦେଖାଯାଉଛି ଯେ ୪୦୦ କିଲୋମିଟର ଗଭୀରତା ମଧ୍ଯରେ ଚାପ ୫୦ଗୁଣ ବଢ଼ି 
ଗଲା, କିନୁ ୪୦୦ ମିଲୋମିଟରଠାରୁ ୨୪୫୦ କିଲୋମିଟର ମଧ୍ୟରେ ଚାପ ଏକ 

ଲକ୍ଷ ଏକ ତିରିଶ ହଜାର କିଲୋଗ୍ରାମରୁ ଏଗାର ଲକ୍ଷ କିଲୋଗ୍ରାମକୁ ବଢ଼ିଥାଏ । 
ଏଠାରେ ଲକ୍ଷ୍ୟ କରିବାର କଥା ଯେ ଚାପ ପ୍ରଥମ ୪୦୦ କିଲୋମିଟର ପର୍ଯ୍ୟନ୍ତ 
ଯେପରି କ୍ଷିପ୍ରଭାବରେ ବଢ଼େ, ୪୦୦ କିଲୋମିଟରଠାରୁ ୨୪୫୦ କିଲୋମିଟର 
ପର୍ଯ୍ୟନ୍ତ ସେପରି ବଢ଼େ ନାହିଁ । ଭୂକେନ୍ଦ୍ରରେ ଚାପ ବର୍ଗ ସେଣ୍ଟିମିଟର ପ୍ରତି ଏକତିରିଶ 
ଲକ୍ଷ କିଲୋଗ୍ରାମ ଅର୍ଥାତ୍‌ ୨୪୫୦ କିଲୋମିଟରଠାରେ ଥ୍ବା ଚାପର ପ୍ରାୟ ୩ 
ଗୁଣ | 

ପୃଥବୀସ୍ଥ ପଦାର୍ଥମାନଙ୍କର ଘନାଙ୍କ ତୁଳନା କଲେ ଦେଖାଯାଏ ଯେ ତାହା 
ମଧ୍ଯ ଭୂକେନ୍ଦ୍ର ଆଡ଼କୁ ବଢ଼େ | ଭୂପୃଷ୍ଠର ପଦାର୍ଥମାନଙ୍କର ହାରାହାରି ଘନାଙ୍କ ୨.୭ 
ରୁ ୨.୯ ଥ୍ବା ସ୍ଥଳେ ୪୦୦ କିଲୋମିଟରଠାରେ ଥୁବା ପଦାର୍ଥମାନଙ୍କର ଘନାଙ୍କ 
୩.୭୫ ଏବଂ ୧୭୦୦ କିଲୋମିଟରଠାରେ ହାରାହାରି ଘନାଙ୍କ ବଢ଼ି ୪.୪ ହୁଏ । 
୨ ୯୦୦ କିଲୋମିଟରଠାରେ ଏହା ୯ ହୁଏ ଓ ଭୂକେନ୍ଦ୍ରରେ ଏହା ୧୦.୭ ଥ୍ବାର 


Ss 


ପ୍ରମାଣ ମିଳିଛି । 


ପୃଥ୍ବୀର ଖଣିଜଦ୍ରବ୍ୟ ବା Minerals କହିଲେ ରାସାୟନିକ ଲବଣମାନଙ୍କ 
ଦ୍ଵାରା ଗଠିତ ସୁମିଶ୍ରିତ (ୱଠ୩୦geneous) ପଦାର୍ଥମାନଙ୍କୁ ବୁଝାଏ । ଜଣାଥୁବା 
ପ୍ରୀୟ ୨୦୦ ୦ଟି ଖଣିଜ ଦ୍ରବ୍ୟ ମଧ୍ୟରେ ୧ ୦ଟିର ପ୍ରାଧାନ୍ୟ ସର୍ବାଧ୍‌କ | ଏହି ୨୦୦୦ 
ଖଣି ଜଦ୍ରବ୍ୟ ମଧ୍ଯରୁ ୫ ୦ଟି ରନ୍ପରି ବ୍ୟବହୃତ ହୁଅନ୍ତି । ଖଣିଜ ଦ୍ରବ୍ୟଗୁଡ଼ିକ ପୃଥ୍ବୀ 
ପୃଷ୍ଠର ନାନା ଜାତୀୟ ପ୍ରସ୍ତରରେ ଦେଖାଯାନ୍ତି । ତେଣୁ କେଉଁ ଜାତୀୟ ପ୍ରସ୍ତରରେ 
କେଉଁ ଜାତୀୟ ଖଣିଜଦ୍ରବ୍ୟ ମିଳିବ ବୋଲି ଜାଣିବାକୁ ହେଲେ ସବୁ ପ୍ରକାର ରାସାୟନିକ 
ଗଠନ ପ୍ରଣାଳୀ ଜାଣିବା ଦରକାର | ଭୂପୃଷ୍ଠରେ ନାନା ପ୍ରକାର ପ୍ରସ୍ତର ଦୃଷ୍ଟିଗୋଚର 
ହେଲେ ମଧ୍ଯ ସେଗୁଡ଼ିକୁ ତିନି ମୁଖ୍ୟ ବିଭାଗରେ ବିଭକ୍ତ କରାଯାଇପାରେ, ଯଥା:- 
ଆଗ୍ରେୟ ପ୍ରସ୍ତର{¡gneous Rock), ସରୀଭୂତ ପ୍ରସ୍ତର, (Sedimentary Rock) 
ଓ ରୂପାନ୍ତରିତ ପ୍ରସ୍ତର (Metamorphic Rock) ! 

ପ୍ରଥମେ ଆଗ୍ଟେୟ ପ୍ରସ୍ତର ଓ ତନ୍ମଧ୍ୟରେ ମିଳୁଥ୍‌ବା ଖଣିଜ ପଦାର୍ଥମାନଙ୍କ କଥା 
ବି ଟ।ର କରାଯାଉ | ପୃଥ୍ବୀର ଅଭ୍ୟନ୍ତରସ୍ଥ Magma ବା ଶୈଳମୂଳ 
ଆଗ୍ସେୟଗିରିଦ୍ରାରା ଉର୍ଦ୍ଧ କୁ ନିକ୍ଷିପ୍ର ହୋଇ ଭୂପୃଷ୍ଠରେ ଶୀତଳ ହେଲେ କଠିନ ଶିଳାରେ 
ପରିଣତ ହୁଏ | ଉପରି ଭାଗରେ ଏହା ଖୁବ୍‌ ଶୀଘ୍ର ଶୀତଳ ହୋଇ ଯାଉଥୁବାରୁ ଏହି 
ଶିଳାମାନଙ୍କରେ କ୍ଷୁଦ୍ ଖଣିଜ ସ୍ତଟିକ (Small mineral crystals) ଉପନ୍ନ ହୁଏ | 

କିନ୍ତୁ ଅନେକ ସମୟରେ ଏହି ଶୈଳମୂଳ ବା Maଠୁମa ଭୂପୃଷ୍ଠକୁ ଆସିବାର ସୁବିଧା 
ନ ପାଇ ଭୁ-ଗର୍ଭରେ କଠିନ ଅବସ୍ଥା ପ୍ରାପ୍ତ ହୁଏ । ଏପରି ଅବସ୍ଥାରେ ଶୀତଳୀକରଣ 
ପ୍ରକ୍ରିୟାରେ ବାଧା ଜନ୍ମେ ଓ କଠିନ ପ୍ରସ୍ତର ଉତ୍ପନ୍ନ ହେବା ପାଇଁ ବହୁତ ସମୟ ଲାଗେ । 
ତେଣୁ ବୃହତ୍‌ ଖଣିଜ ସ୍ପଟିକ ଗଠିତ ହୋଇପାରେ | ଏହିପ୍ରକାର ପ୍ରସ୍ତରକୁ Intrusive 
igneous rock ବା ଅନ୍ତର୍ଭେଦୀ ଆଗ୍ରେୟପ୍ରସ୍ତର କୁହାଯାଏ । ପ୍ରଥମ ପ୍ରକାର 
ପ୍ରସ୍ତରକୁ E×ଧSive igneous rock ବା ନିଃସ୍ଵାବୀ ଆଗ୍ଵେୟ ପ୍ରସ୍ତର କୁହାଯାଏ । 
Granite, Rhyolite, Basalt, Pumice stone, Scoria, Obsedian ପ୍ରଭୁତି 
ଆଗ୍ସେୟ ପ୍ରସ୍ତରର ଅନ୍ତର୍ଗତ । ଓrଷte ଏବଂ ନRhyolite ପ୍ରସ୍ତରଦ୍ଧୟ (Quartz) 
କୁଆର୍ଚ, ଫେଲସ୍ପାର (fe|$par) ଲୌହ ମେଗ୍‌ନେସି ଆମ୍‌ ମିଶ୍ରଣରେ ଉତ୍ପନ୍ନ 
ହୋଇଥାଏ । ଆଗ୍ସେୟ ପ୍ରସ୍ତରରେ ସର୍ବାଧ୍କ ପରିମାଣରେ ବାଲି (Silica) ଥାଏ 
ଏବଂ ଏହା ବ୍ୟତୀତ ଏଲୁମିନିୟମ, ଲୁହା, ମେଗ୍ନେସିୟମ୍‌, କେଲ୍‌ ସିୟମ୍‌, 
ସୋଡ଼ିୟମ୍‌, ପୋଟାସିୟମ୍‌ ଓ ଅଙଟ୍ଗାରକାମ୍ପଜାନ ବାଷ୍ଠ ମଧ୍ୟ ଥାଏ । ଆଗ୍ନେୟ 
ପ୍ରସ୍ତରଗୁଡ଼ିକ ରୂପାନ୍ତରିତ ହୋଇ ଅନ୍ୟ ପ୍ରସ୍ତର ମଧ୍ଯ ସୃଷ୍ଟି କରିଥାନ୍ତି । ଯେପରି 
Feldspar ଫେଲସ୍ତାର- ଚିନାମାଟିକୁ (aଠାାn), ଅଲିଭାଇନ୍‌ (Olevine) - 
ସାରପେନଟାଇନ୍‌ (Serpentine) କୁ, ପାଇରୋକ୍ସିନ୍‌ (Pyroxene) ଏବଂ 
ଅଭ୍ର -ଏପିଡାଇଟ୍‌କୁ (Eନpiପାe) ପରିବର୍ରିତ ହୋଇଥାନ୍ତି । ଆଗ୍ସେୟ ପ୍ରସ୍ତରରେ 
ମିଳୁଥ୍ବା ଖଣିଜ ପଦାର୍ଥ ଗୁଡ଼ିକ ସବୁବେଳେ ଶୈଳମୂଳ ଥଣ୍ଡା ହେବା ଦ୍ଵାରା ସୃଷ୍ଟ ହୋଇ 
ନ ଥାନ୍ତି । ଶୈଳମୂଳ ଆଗ୍ନେୟଗିରିରୁ ବାହାରିଲା ବେଳେ ଯେଉଁ ଗରମ ବାଷ୍ପ ବାହାରେ 
ତାହା ଥଣ୍ଡା ହେଲେ ବା ବାୟୁ ସହିତ ମିଶିଲେ ନୂତନ ଖଣିଜଦ୍ରବ୍ୟ ସୃଷ୍ଟି କରିଥାଏ । 
ବିଷୁଭିୟସ୍‌ ଆଗ୍ନେୟଗିରିରୂୁ ନିର୍ଗତ ଲାଭାରେ ଗନ୍ଧକ ଖଣ୍ଡ ଓ ହେମାଟାଇଟ୍‌ 
(Hematite) ଏହି ପ୍ରଚକ୍ରିୟାଦ୍ଧାରୀ ଗଠିତ ହୋଇଛି । ଏହାଛଡ଼ା ବହୁତ ଗଭୀରରେ 
ଯେଉଁ ଆଗ୍ଟେୟ ପ୍ରସ୍ତର ନୂଆ ହୋଇ ତିଆରି ହୋଇଥାଏ, ସେଥ୍ରୁ ଯେଉଁ ଗରମ 
ବାଷ୍ପ ବାହାରେ ତାହା ନିକଟବର୍ଭୀ ସ୍ଥାନରେ ଥ୍ବା ଅନ୍ୟ ରାସାୟନିକ ପଦାର୍ଥ ସହିତ 
ମିଶି ନୂତନ ଖଣିଜ ଦ୍ରବ୍ୟ ସୃ୍ଚି କରିଥାଏ । 

କୌଣସି ପ୍ରକାର ଶିଳା ପାଣି, ପବନ, ବରଫ ବା ଅନ୍ୟ କୌଣସି ପ୍ରାକୃତିକ 
କ୍ଷୟକାରୀ ଶକ୍ତିଦ୍ଵାରା କ୍ଷୟିତ ହୋଇ ଅନ୍ୟ ଜାଗାରେ ସ୍ତର ସ୍ତର ହୋଇ ଜମା ହେଲେ 

ଓ କାଳକ୍ରମେ ଅନ୍ୟ ଏକ ନୂତନ ପ୍ରସ୍ତର ସୃଷ୍ଟି ହେଲେ ସେହି ପ୍ରସ୍ତରକୁ ସ୍ତରୀଭୂତ 
ପ୍ରସ୍ତର କହନ୍ତି । ଏହି ପ୍ରକାର ପ୍ରସ୍ତର ସ୍ତର ସ୍ତର ହୋଇ ଗଠିତ ହୋଇଥ୍‌ବାରୁ ପ୍ରତି 
ସ୍ତରର ଚଟିହୁ ରହିଯାଏ । ଏହି ପ୍ରକାର ପ୍ରସ୍ତରରେ ଜୈବ ବା ଅଜୈବ ଜୀବାଶୁ (୦5) 
ଦେଖିବାକୁ ମିଳିଥାଏ । ବାଲିପଥର (Sand stone), ଚୂନ ପଥର (Lime stone), 
କୋଇଲା (Bitumin Coal), Conglomerate ପ୍ରଭୃତି ଏହି ଜାତୀୟ ପ୍ରସ୍ତର 
ମଧ୍ଯରେ ଗଣ୍ୟ । ବିଶ୍ଳେଷଣ କଲେ ଏହି ପ୍ରସ୍ତରରେ ସିଲିକନ୍‌ (S୯୦), କାଲସିୟମ 
(Calcium), ସୋଡ଼ିୟମ୍‌($odium), ପୋଟାସିୟମ୍‌ (Potassium) ଏବଂ ଲୁହା 
(୮୦n) ପ୍ରଭୃତି ମୌଳିକ ବସ୍ତୁର ସନ୍ଧାନ ମିଳେ । 


ଆଗ୍ନେୟ ଓ ସ୍ତରୀଭୁତ ପ୍ରସ୍ତର ପୃଥ୍ବୀର ଅଭ୍ୟନ୍ତରକୁ କୌଣସି ଉପାୟରେ 
ଗଲେ, ଉପରର ଚାପ ଓ ଭିତରର ତାପ ଫଳରେ ଏହି ପ୍ରସ୍ତର ଗୁଡ଼ିକ ଭିନ୍ନ ରୂପ 
ନିଏ । ଏହି ପ୍ରକାର ପ୍ରସ୍ତରକୁ ରୂପାନ୍ତରିତ ପ୍ରସ୍ତର କୁହାଯାଏ | ରୂପାନ୍ତରିତ ପ୍ରସ୍ତର 
ଆଗ୍ନେୟ ଓ ସ୍ତରୀଭୂତ ପ୍ରସ୍ତରରୁ ଜନ୍ମ ହେଲେ ମଧ୍ଯ ଏହାର ରାସାୟନିକ ଗଠନ ପ୍ରଣାଳୀ 
ଅନ୍ୟ ଦୁଇଟି ଅପେକ୍ଷା ସମ୍ପୂର୍ଣ୍ଣ ପୃଥକ୍‌ । ଶଙ୍ଖ ମଲମଲ ପଥର, ସ୍ବେଟ୍‌, ଏନ୍ରାସାଇଟ୍‌ 
(Anthracite) କୋଇଲା, ନାଇସ୍‌ (Gneiss), କୁାରଜାଇଟ୍‌ (Qurtzite) ପ୍ରଭୃତି 
ଏହି ରୂପାନ୍ତରିତ ପ୍ରସ୍ତରର ଅନ୍ତର୍ଗତ । ଶଙ୍ଖମଲମଲ ପଥର ସ୍ତରୀୟ ଶିଳା ଚୂନ 
ପଥରରୁ , ଏଛ|ସାଇଟ୍‌ (Anthracite) କୋଇଲ।|-ବିଟୁମିନ୍‌ (Bitumin) 
କୋଇଲାରୁ , ସ୍ପଟ୍‌ (Sate) ପଙ୍କ ମାଟି (Shale) ରୁ, ନାଇସ୍‌ (Gneiss) 
ଗ୍ରାନାଇଟରୁ (ଓ୮anite) ଏବଂ କୁଆରଜାଇଟ୍‌ (Qଧartzite) ବାଲି ପଥରରୁ 
(Sand stone) ରୂପାନ୍ତରିତ ହୋଇଥାଏ । ମୂଲ୍ୟବାନ୍‌ ମଣିଗୁଡ଼ିକ ମଧ୍ଯ ଏହି 
ରୂପାନ୍ତରିତ ପ୍ରସ୍ତରର ଅନ୍ତର୍ଗତ, ଯଥା: ନୀଳକାନ୍ତମଣି (Sapphire), ପାନା 
(Emerald), ପଦ୍ଧରୀଗମଣି (Ruby) ପ୍ରଭୃତି । ଏହି ପ୍ରସ୍ତରଗୁଡ଼ିକର ମୌଳିକ 
ଉପାଦାନ ଅତି ସାଧାରଣ, କିନ୍ତୁ ପୃଥ୍ବୀର ଅଭ୍ୟନ୍ତରସ୍ଥ ତାପ ଓ ଚାପ ଫଳରେ 
ସେ ଗୁଡ଼ିକର ଏପରି ପରିବର୍ଭନ ହୋଇଥାଏ ଯେ ଚିହ୍ନିବା କଷ୍ଠକର ହୋଇପଡ଼େ । 
ହୀରା (Diamond) ଏବଂ ଗ୍ରାଫାଇଟ (ଉraphite) ମଧ୍ଯ ରୂପାନ୍ତରିତ ପ୍ରସ୍ତର | ଏ 
ଦୁଇଟି ସାଧାରଣ କୋଇଲାରୁ ଉତ୍ପନ୍ନ, କିନ୍ଧୁ ହୀରୀ ଏଡ଼େ ସୁନ୍ଦର ଓ ସ୍ଵଚ୍ଛ ଯେ 
କୋଇଲାରୁ ଉତ୍ପନ୍ତ ବୋଲି ସହଜରେ ଭାବି ହୁଏ ନାହିଁ । କିନ୍ତ ବିଶ୍ଳେଷଣ ଦ୍ଵାରା 
ସେମାନଙ୍କର ସମତା ପ୍ରମାଣ କରାଯାଇଛି । 

କୋଇଲା ମଧ୍ଯ ଏକ ପ୍ରକାର ରୂପାନ୍ତରିତ ପ୍ରସ୍ତର । ପ୍ରାଚୀନକାଳର ବୃକ୍ଷଲତା 
(ଓ ଉତ୍ତିଦ କାଳକ୍ରମେ ମାଟିରେ ପୋତି ହୋଇ ଭୂଗର୍ଭର ବହୁତ ତଳକୁ ଚାଲିଗଲା 
ପରେ ଉପରର ଚାପ ଓ ଅଭ୍ୟନ୍ତରର ତାପ ଫଳରେ କୋଇଲାକୁ ରୂପାନ୍ତରିତ 
ହୋଇଥାନ୍ତି । କୋଇଲା ଯେ ଉତ୍ତିଦରୁ ଉତ୍ପନ୍ନ ଏଥ୍‌ରେ ସନ୍ଦେହ ନାହିଁ । କାରଣ 
କୋଇଲାରେ ପୂର୍ବକାଳର ବୃକ୍ଷଲତାମାନଙ୍କର ପତ୍ର ଓ ପୁଷ୍ଠର ଜୀବାଶ୍ବ (୦5s) 
ଦେଖିବାକୁ ମିଳେ । କୋଇଲାର ପ୍ରଥମ ଉପାଦାନ ଅଙ୍ଗାର (୯q୦୩) ହେଲେ 
ମଧ୍ଯ ଏଥୁରେ ଅନେକ ପ୍ରକାର ଜୈବ ରାସାୟନିକ ପଦାର୍ଥ ଥାଏ । ଆଜିକାଲି 
କୋଇଲାରୁ ଏହି ଜୈବ ରାସାୟନିକ ପଦାର୍ଥଗୁଡ଼ିକ ପାତନ ପ୍ରଣାଳୀ (distillation) 
ଦ୍ଵାରା ପୃଥକ୍‌ କରାଯାଇ ବହୁତ କାମରେ ଲଗା ଯାଉଛି । କୋଇଲାକୁ ଗଠନ 
ଅନୁସାରେ ୫ ଭାଗରେ ବିଭକ୍ତ କରାଯାଇଛି, ଯଥା: Peat, Lignite, Bitumin, 
Cannel ଏବଂ Anthracite | ପୂର୍ବରୁ କୁହାଯାଇଛି ଯେ ବିଟୁମିନ୍‌ କୋଇଲା 
ରୂପାନ୍ତରିତ ହେଲେ ଏନ୍ଥ।ସାଇଟ୍‌ କୋଇଲାରେ ପରିଣତ ହୁଏ । ଏନ୍ାସାଇଟ 
କୋଇଲା ଉଜ୍ଜଳ କଳା ଏବଂ ସେଥ୍‌ରେ କମ ଜୈବ ରାସାୟନିକ ପଦାର୍ଥମାନ ଥାଏ । 
ଏହା ଜଳିଲେ ଅଳ୍ପ ଧୂଆଁ ବାହାରେ, କିଜୁ ବହୁତ ଉତ୍ତାପ ଉତ୍ପାଦନ କରେ । 


ପୃଥ୍ବୀର ଉପରିସ୍ଥ କଠିନ ଆବରଣ ତଳେ କୋଇଲା ବ୍ୟତୀତ ଖଣିଜ ତୈଳ 
ମଧ୍ଯ ଦେଖିବାକୁ ମିଳେ । ଖଣିଜ ତୈଳ ଉପରେ ଆଧୁନିକ ସଭ୍ୟତା ଏତେ ନିର୍ଭର 
କରେ ଯେ ତାହାକୁ ତରଳ ସୁନା (ପାଏ gold) ଆଖ୍ୟା ଦିଆଗଲାଣି । ଖଣିଢ଼ ତୈଳର 
ସୃଷ୍ଟି ବିଷୟରେ ନାନା ପ୍ରକାର ମତ ଅଛି । ତଥାପି ଏଗୁଡ଼ିକୁ ଦୁଇ ପ୍ରଧାନ ଭାଗରେ 
ବିଭକ୍ତ କରାଯାଇ ପାରେ । ପ୍ରଥମ ମତ ଅନୁସାରେ ଖଣିଜ ତୈଳ କେତେକ ଅଜୈବ 
ରାସାୟନିକ ଦ୍ରବ୍ୟର (ଆ୦୮ganic Chemicals) ସଂମିଶ୍ରଣ ଫଳରେ ଉତ୍ପନ୍ନ, କିନ୍ତୁ 
ଦ୍ଵିତୀୟ ଶ୍ରେଣୀର ମତ ହେଉଛି ଯେ ଏହା କେତେକ ଜୈବ ରାସାୟନିକରୁ ଉପୂନ୍ନ । 
ଏହି ଜୈବ ରାସାୟନିକ ପଦାର୍ଥ ଗୁଡ଼ିକ ଭୁଗର୍ଭକୁ ନିକ୍ଷିପ୍ତ ଉତ୍ତିଦରୁ ବ ଜଳଚର 
ପ୍ରାଣୀମାନଙ୍କର ଅବଶେଷାଂଶରୁ ଉତ୍ପନ୍ନ । ଖଣିଜ ତୈଳ କୋଇଲା ପରି Paleozoic 
ପ୍ରସ୍ତରରେ ଦେଖିବାକୁ ମିଳେ । ଏହି ତୈଳଭୂଗର୍ଭରେ ହ୍ନଦ ବା ପୁଷ୍ଠରିଣୀ ଆକାରରେ 
ଜମା ହୋଇ ନ ଥାଏ | ସଞ୍ଜ (Sponge) ଭିତରେ ପାଣି ରହିଲା ପରି ସଛଛଦ୍ର ପ୍ରସ୍ତର 
(Porous rock) ଭିତରେ ଖଣିଜ ତୈଳ ରହେ | ଖଣିଜ ତୈଳକୁ ନଳ ସାହାଯ୍ୟରେ 
ଭୂପୃଷ୍ଠକୁ ଅଣା ଯାଏ ଓ ପରିଷ୍କାର କରି ନାନା ଶ୍ରେଣୀରେ ବିଭକ୍ତ କରାଯାଏ ! ଆଧୁନିକ 
ଦୁତଗାମୀ ଯାନଗୁଡ଼ିକ ଖଣିଜ ତୈଳ ଉପରେ ପୂରାପୂରି ନିର୍ଭର କରୁଛନ୍ତି । ପୃଥ୍ବୀର 

ଖଣିଜ ତୈଳର ପରିମାଣ ସୀମାବଦ୍ଧ ହୋଇଥ୍‌ବାରୁ ବୈଜ୍ଞାନିକମାନେ କୋଇଲାରୁ 
କୃତ୍ରିମ ଉପାୟରେ ଏହି ଜାତୀୟ ତୈଳ ପ୍ରସ୍ତୁତ କଲେଣି ଏବଂ ଏହାର ପ୍ରଚାର ଓ 
ବ୍ୟବହାର ଦିନକୁ ଦିନ ବଢ଼ୁଛି । 


ପ୍ୃଥ୍ବୀର ଅଭ୍ୟନ୍ତରସ୍ଥ ଉତ୍ତାପ କମୁଛି କି ବତୂଛି ସମସ୍ତେ ଜାଣିବାକୁ ଉଦ୍ଦିଗ୍ନ । 
ଏହି ପ୍ରଶ୍ନର ସଠିକ୍‌ ଉତ୍ତର ଦେବାପାଇଁ କେତେକ ବୈଜ୍ଞାନିକ ଅନୁସନ୍ଧାନ ଚଳାଇଛନ୍ତି । 
ବର୍ଉ ମାନ ବିଚାର କରାଯାଉ କେଉଁ କେଉଁ ଉପାୟରେ ପୃଥ୍ବୀ ଉତ୍ତାପ ପାଇଥାଏ । 
ପୃଥ୍ବୀ ଗୋଟିଏ ବାଷ୍ଠୀୟ ପଦାର୍ଥରୁ ଉତ୍ପନ୍ନ ବୋଲି ଏହା ଜନ୍ମ କାଳରୁ ଉତ୍ତପ୍ତ ରହିଛି । 
ଏହି ଉତ୍ତାପ ଧୀରେ ଧୀରେ କମିଆସିବା କଥା, କିନ୍ତୁ ଦୁଇଟି କାରଣ ଯୋଗୁଁ ଏହା 
ସହଜରେ କମିପାରୁ ନାହିଁ । ଏହି ଦୁଇଟି କାରଣ ମଧ୍ଯରୁ ପ୍ରଥମଟି ହେଉଛି ସୂର୍ଯ୍ୟ 
ପୃଥ୍ବୀ ପୃଷ୍ଠକୁ ପ୍ରଚୂର ଉତ୍ତାପ ପଠାଉଛି, ଯାହା ଫଳରେ ପୃଥ୍ବୀର ଉତ୍ତାପ 
ବିକିରଣରେ ବାଧା ପଡ଼ୁଛି । ପୃଥ୍ବୀ ସୂର୍ଯ୍ୟ ପାଖରୁ କେତେ ଉତ୍ତାପ ପାଉଛି ତାହା 
ଗୋଟିଏ ସାମାନ୍ୟ ଉଦାହରଣରୁ ସହଜରେ ଅନୁମାନ କରାଯାଇ ପାରିବ । କେବଳ 
ସାହାରା ମରୁଭୂମି ଯେତେ ସୌର ଶକ୍ତି ପାଏ ସେତିକି ପୂର୍ଣ ଭାବରେ ବ୍ୟବହାର 
କଲେ, ପୂୃଥ୍ବୀର ସମସ୍ତ କଳ କାରଖାନା ଖୁବ୍‌ ସହଜରେ ଚାଲି ପାରିବ । ପୃଥ୍ବୀ 
ଯେତେ ସୌର ଶକ୍ତି ପାଏ, ସେଥୂରୁ ୨୫ ଲକ୍ଷ କୋଟି ଅଶ୍ଵଶକ୍ତି ଉପ୍ପନ ହୋଇ 
ପାରିବ । ଆଉ ମଧ୍ଯ ଜଣା ଯାଇଛି ଯେ ପୃଥ୍ବୀର ଆଭ୍ୟନ୍ତରରେ ତେଜସ୍ଟିୟ ବିଘଟନ 
(Radio active disintegration) ଫଳରେ ପ୍ରଚୁର ଉତ୍ତାପ ଜାତ ହୋଇଥାଏ ¦ 
ଏହି ତେଜସ୍ଚିୟ ବିଘଟନ ଫଳରେ ଯେଉଁ ଉତ୍ତାପ ବାହାରେ, ଅଶି ହଜାର ଟନ 
କୋଇଲା ପ୍ରତି ସେକେଣ୍ଡରେ ପୋଡା ହେଲେ ସେତିକି ଉତ୍ତାପ ବାହାରିବ । ଏହି 
ଦୁଇ କାରଣ ଯୋଗୁଁ ପୃଥ୍ବୀର ଅଭ୍ୟନ୍ତରସ୍ଥ ଉତ୍ତାପ ଉପରିସ୍ଥ କଠିନ ଓ ଉତ୍ତାପ 
ଅପରିବାହକ (୩ଠ-୦nଏଧcto୮) ଶିଳା ମଧ୍ଯ ଦେଇ ଯାଇ ପାରୁ ନ ଥ୍ବାରୁ ପୂର୍ବ 
ପରି ସ୍ଥିର ରହିଛ । ବୈଜ୍ଞାନିକମାନେ କହନ୍ତି ଯେ ପୃଥ୍ବୀର ସୃଷ୍ଟିକାଳରୁ ବର୍ଭମାନ 
ଯେତେ ବର୍ଷ ଗଲାଣି ପ୍ରାୟ ଆଉ ସେତିକି ବର୍ଷପରେ ତାହାର ଅଭ୍ୟନ୍ତର ଉତ୍ତାପ 
କମିବାକୁ ଆରମ୍ଭ କରିବ | ତେଣୁ ସେତେଦିନ ପର୍ଯ୍ୟନ୍ତ ଆମେ ବ୍ୟସ୍ତ ହେବା ଉଚିତ 
ନୁହେଁ । 

ଜୁବେର ପୂରୀ ପୃଥ୍ବୀ 


[ସ୍ଥର୍ଗର କୁବେର ପୁରରେ କେଉଁ ମୂଲ୍ୟବାନ୍‌ ସମ୍ପଦ ଗଛିତ ଅଛି, ଚା ହୁଏଚ 
ଆମେ ଜାଣୁ ନାହିଁ / କିନୁ ଆମ ବାସନ! ପୃଥିବୀର ପୃଷ୍ଣରେ ଓ ଅଭ୍ୟନ୍ତରରେ 
ଯେଉଁ ମୂଲ୍ୟବାନ୍‌ ଖଣିଜ ସମ୍ପଦମାନ ରହିଛି, ତା'ର କିୟଦଂଣ ମାଡୁ ବ୍ୟବହାର 
କରି ମନୁଷ୍ୟ ସ୍୍ତୟତା ଏପର୍ଯ୍ୟନ୍ତ ଆଗେଇ ଆସିଛି / ଏବେ ବି ପୃଥିବୀର ଗଳାଯରର 
ସମ୍ପଦର ଠିକ୍‌ ପରିମାଣ ଜଣାଯାଇ ନାହି / କୁବେରପୁର! ପୃଥିବୀ ପୁବନ୍ଧରେ ଲେଖକ 
ଖଣିଳ ସମ୍ପଦର ଜପତ୍ପରି, ଶେଣୀ ବିଭାଗ ଓ ବହଦୁନ ବ୍ୟବହାର ଜ୍ରେ ଆଲୋକପାତ 
କରିଛି ] 

ମଣିଷର ନିତି ଦିନିଆଁ ଜୀବନ ଯାପନ ପାଇଁ ଖାଦ୍ୟ, ବସ୍ତର ଓ ଅନ୍ୟାନ୍ୟ ଦରକାରୀ 
ଜିନିଷ ଲୋଡ଼ା ଓ ଏଥ୍‌ପାଇଁ ତାକୁ ଭୂପୃଷ୍ଠ ଉପରେ ନିର୍ଭର କରିବାକୁ ପଡ଼ିଥାଏ । 
କିନ୍ତୁ ଭୂପୃଷ୍ଠ ତଳେ ଖଣିଜ ସମ୍ପଦର ଯେଉଁ ଗନ୍ତାଘର ଅଛି, ତାହା ସଭ୍ୟତାର ବିକାଶ 
ସହିତ ଓତପ୍ରୋତ ଭାବେ ଜଡ଼ିତ । ଯେଉଁ ଦେଶ ଖଣିଜର ଯେତେ ବ୍ୟବହାର କରେ, 
ସେ ଦେଶ ସେତେ ସଭ୍ୟ । ଖଣିଜ ପଦାର୍ଥ ଦେଶର ଶିଳ୍ପ ସମୃଦ୍ଧି ପାଇଁ ଅପରିହାର୍ଯ୍ୟ । 
ଏପରିକି ଅତି ସଭ୍ୟ ଦେଶମାନଙ୍କରେ କୋଇଲା ଓ ପେଟ୍ରୋଲିୟମ୍‌ ପ୍ରଭୃତି ଖଣିଜ 
ଦ୍ରବ୍ୟରୁ ଛେନା ଜାତୀୟ ଖାଦ୍ୟ ପ୍ରସ୍ତୁତ କରିବାର ଚିନ୍ତା ମଧ୍ୟ ହେଲାଣି । 
‘ ଆକରପ୍ରଭବଃ କୋଷଃ”? ବା ଖଣିଗୁଡ଼ିକ ହେଉଛନ୍ତି ଧନରନ୍‌ର ଗନ୍ତାଘର, 
ଚାଣକ୍ୟଙ୍କର ଏହି ଉକ୍ତି ଯଥାର୍ଥ । ଏହି ଖଣିଜଗୁଡ଼ିକ ପାଇଁ ଆମ୍ଭମାନଙ୍କର ଚନ୍ଦ୍ର କିମ୍ବା 
ମଙ୍ଗଳ ଗ୍ରହକୁ ଯିବାକୁ ପଡ଼େ ନାହିଁ । ଆମର ବାସସ୍ଥଳୀ ପୃଥ୍ବୀହିଁ ବହୁ ଖଣିଜ ସମ୍ପଦର 
ଆଧାର । ହୀରା, ନୀଳା, ମୋତି, ମାଣିକ୍ୟ ତଥା ବିଭିନ୍ନ ପ୍ରକାର ବହୁ ମୂଲ୍ୟବାନ୍‌ 
ଖଣିଜଠାରୁ ଆରମ୍ଭ କରି ରୂପା, ତମ୍ବା, ଟିଣ, ନିକେଲ ପ୍ରଭୃତି ବିଭିନ୍ନ ଧାତୁ ଓ 
ଅତ୍ୟାବଶ୍ୟକୀୟ ଲୁହା, ତେଜସ୍ଟତରିୟ ଖଣିଜ ଏହି ପୃଥ୍ବୀର ଅଭ୍ୟନ୍ତରରେ ଗଚ୍ଛିତ 
ଅଛି । ମାତ୍ର ଏଗୁଡ଼ିକ ଏଭଳି ଭାବରେ ପୂଥ୍ବୀର ଚାରି ଆଡ଼େ ବିକ୍ଷିପ୍ର ହୋଇ ରହିଛନ୍ତି 
ଯେ ପୃଥ୍ବୀର ଗୋଟିଏ ଦେଶର ଅଧବାସୀଙ୍କୁ ତାଙ୍କର ଅତ୍ୟାବଶ୍ୟକୀୟ ଖଣ୍ଠିଜ 
ପଦାର୍ଥ ପାଇଁ ଅନ୍ୟାନ୍ୟ ଦେଶ ଉପରେ ନିର୍ଭର କରିବାକୁ ପଡ଼ୁଛି । ଉଦାହରଣ 
ସ୍ଵରୂପ ପଶ୍ଚିମ ଗୋଲାର୍ଵର ଦେଶମାନଙ୍କୁ ମୁଖ୍ୟତଃ ଟିଣ, କୋବାଲ୍‌୍ଟ, କଲମିୟମ୍‌, 
କ୍ରୋମିୟମ୍‌ ଓ ହୀରା ପ୍ରଭୃତି ଖଣିଜ ଦ୍ରବ୍ୟପାଇଁ ପୂର୍ବ ଗୋଲାର୍ଵର ଦେଶମାନଙ୍କ 
ଉପରେ ନିର୍ଭର କରିବାକୁ ପଡ଼ିଥାଏ । ସେହିପରି ପୂର୍ବ ଗୋଲାର୍ଵକୁ ମଧ୍ଯ ମଲିବଡ଼ିନମ୍‌, 

ନିକେଲ୍‌, ଗନ୍ଧକ ଓ ଭାନାଡ଼ିୟମ୍‌ ପ୍ରଭୃତି ଖଣିଜ ପାଇଁ ଅପର ଗୋଲାର୍ଵ ଉପରେ 
ନିର୍ଭର କରିବାକୁ ପଡ଼େ । 

ଏହି ଖଣିଜମାନଙ୍କର ଉପ୍ପରି ସମ୍ବନ୍ଧରେ ଆଲୋଚନା କଲେ ଜଣାଯାଏ ଯେ 
ଏଗୁଡ଼ିକ ଯଦିଓ ସାଧାରଣ ରାସାୟନିକ ପ୍ରକ୍ରିୟା ନିୟମମାନଙ୍କ ଦ୍ଵାରା ପରିଚାଳିତ, 
ତଥାପି ମନୁଷ୍ୟକୃତ ପରୀକ୍ଷାଗାରମାନଙ୍କରେ ଏଗୁଡ଼ିକର ଉତ୍ପାଦନ ସମ୍ଭବପର 
ନୁହେଁ । ଏହି ଖଣିଜ ଗୁଡ଼ି କର ଉପ୍ବରି ପାଇଁ ଆବଶ୍ୟକ ହେଉଥ୍‌ବା ପୃଥ୍ବୀର 
ପରୀକ୍ଷାଗାରରେ ନିହିତ ତାପ ଓ ଚାପ ପ୍ରଭୃତି ଏତେ ଅଧୁକ ଯେ ତାହା ସାଧାରଣ 
ପରୀକ୍ଷାଗାରରେ ସୃଷ୍ଟି କରିବା କଳ୍ପନାତୀତ | ଉଦାହରଣ ସ୍ଵରୂପ ଅଗ ପାତ 
ସମୟରେ ନିର୍ଗତ ହେଉଥ୍‌ବା ଅତି ଉତ୍ତପ୍ତ ଲାଭାରୂ ଯେପରି ଭାବରେ କେତେକ 
ଖଣିଜର ସୃଷ୍ଟି ହୋଇଥାଏ, ତାହା ଅତ୍ୟାଧୁନିକ ପରୀକ୍ଷାଗାରମାନଙ୍କରେ ସୃଷ୍ଟି 
କରିବା ସମ୍ଭବ ନୁହେଁ । ସେହିପରି ବିଭିନ୍ନ ଜୈବିକ ପଦାର୍ଥରୁ ସୃଷ୍ିି ହେଉଥ୍‌୍ବା କୋଇଲା 
ଓ ପେଟ୍ରୋଲିୟମ୍‌ ପ୍ରଭୃତି ଖଣିଜ ପାଇଁ ଯେଉଁ ଦୀର୍ଘ ସମୟ ବ୍ୟାପି ଅସୀମ ଚାପର 
ପ୍ରୟୋଜନ ହୋଇଥାଏ, ତାହା ଆଜି ପର୍ଯ୍ୟନ୍ତ କୈଣସି ପରୀକ୍ଷାଗାରରେ କଳ୍ପନା 
କରିବା ମଧ୍ଯ ସମ୍ଭବ ହୋଇନାହିଁ । 


ପୃଥ୍ବୀର ଅଭ୍ୟନ୍ତରରେ ଦୀର୍ଘ କାଳ ବ୍ୟାପି ଅତ୍ୟଧ୍କ ତାପ ଓ ଚାପର 
ପ୍ରଭାବରେ ବିଭିନ୍ନ ଅଜୈବିକ ଓ ଜୈବିକ ପଦାର୍ଥର ରାସାୟନିକ ସମ୍ମିଶ୍ରଣ ଓ ରୂପାନ୍ତର 
(metamorphosis) ଦାରା ବହୁ ଖଣିଜ ପଦାର୍ଥର ଉତ୍ପଭି ହୋଇଥାଏ | ଉଦାହର୍‌ଣ 
ସ୍ଵରୂପ ଆଗ୍ନେୟଗିରି ଗୁଡ଼ିକରୁ ହେଉଥ୍‌ବା ବାଷ୍ପ ଓ ସ୍ଥାନୀୟ କଠିନ ଶିଳା ମଧ୍ଯରେ 
ପ୍ରତିକ୍ରିୟା ଫଳରେ କେତେକ ଖଣିଜର ସୃଷ୍ଟି ହୋଇଥାଏ । ସେହିପରି ଭୂମଧ୍ଯସ୍ଥ ତରଳ 
ଶିଳାରୁ ନିର୍ଗତ ହେଉଥୁ୍‌ବା କ୍ଲୋରିନ୍‌, ଫ୍ଲୋରିନ୍‌, ଗନ୍ଧକ ଓ ବୋରନ୍‌ ପ୍ରଭୃତି ବାଷ୍ପ 
ଜଳରେ ଦ୍ରବୀଭୂତ ହୋଇ ଖଣିଜ ଜଳ (Mineral water)ର ସୃଷି ହୁଏ | ଏହି ଖଣିଜ 
ଜଳ ଅନେକଗୁଡ଼ିଏ ଧାତୁପିଶ୍ଡର ଉତ୍ପରି ପାଇଁ ଉପାଦାନ ଯୋଗାଇଥାଏ ! 

ପୂଥବୀର ବିଭିନ୍ନ ଖଣିଜ ଦ୍ରବ୍ୟ ଗୁଡ଼ିକୁ ବ୍ୟାବହାରିକ ଦୃଷ୍ଟିରୁ ନିମ୍ବଲିଖିତ ଷୋଳଟି 
ଶ୍ରେଣୀରେ ବିଭକ୍ତ କରାଯାଇପାରେ । 

୧- ଖଣିଜ ଇନ୍ଧନ :-ପେଟ୍ରୋଲିୟମ୍‌, କୋଇଲା ଓ ପ୍ରାକୃତିକ ବାଷ୍ପ | 

୨- ଅତି ମୂଲ୍ୟବାନ୍‌ ଖଣିଜ :- ସୁନା, ରୂପା, ପ୍ଲାଟିନମ୍‌, ପାଲାଡ଼ିୟମ୍‌, 
ରୋଡ଼ିୟମ୍‌, ଇରିଡ଼ିୟମ୍‌, ଅସ୍ମିୟମ୍‌, ରୂଥେନିୟମ୍‌ | 

୩- ଅତ୍ୟାବଶ୍ୟକୀୟ ଅ-ଲୌହ (Non ferrous) ଖଣିଜ-ତମ୍ବା, ସୀସା, 
ଦସ୍ତା ଓ ଟିଣ । 


୪- ଲୌହ ଓ ଅନ୍ୟାନ୍ୟ ଚୂମ୍ବକୀୟ ଖଣିଜ :- ଲୁହା, ନିକେଲ ଏବଂ 
କୋବାଲ୍‌ଟ । 


୫- ଇସ୍ପାତ ତି ଆରିରେ ବ୍ୟବହୃତ ହେଉଥ୍‌ବା ଖଣିଜ :- ମାଙ୍ଗାନିକ, 


କ୍ରୋମିୟମ୍‌ , ନିୟୋବିୟମ, ଟାଣ୍ଟାଲମ୍‌ , ମଲିବ୍ଡ଼ିନିୟମ୍‌, ଟାଇଟାନିୟମ୍‌, ଟଙ୍ଗଷ୍ଟେନ୍‌, 
ଭାନାଡ଼ିୟମ୍‌ ଓ ଜି ର୍କେନିୟମ । 

୬- ହାଲୁକା ଖଣିଜ :-ଆଲୁ ମିନିୟମ୍‌ , ମାଗ୍ନେସିୟମ୍‌, ବେରିଲିୟମ୍‌ ଓ 
ଲିଥ୍ୟମ୍‌ । 

୭- ତେଜସ୍ତରିୟ ଖଣିଜ :- ୟୁରାନିୟମ୍‌, ଥୋରିୟମ୍‌, ପ୍ରଭୃତି । 

୮ - ଶିଳରେ ବିନିଯୋଗ ହେଉଥ୍‌ବା ବିରଳ ଖଣିଜ :- ଆଣ୍ଟିମୋନି, ଆର୍ସେନିକ୍‌, 
ବିସ୍କୃଥ୍‌, କାଡ଼୍‌ମିୟମ୍‌, ଗାଲିୟମ୍‌, ଜର୍ମାନିୟମ୍‌, ମର୍କ୍ୟୁରି, ରୁବିଡିୟମ୍‌, ସିଜିୟମ୍‌, 
ଟେଲୁରିୟମ୍‌ । 

୯- ନିର୍ମାଣ କାର୍ଯ୍ୟରେ ବ୍ୟବହୃତ ହେଉଥ୍‌ବା ଖଣିଜ:- ପ୍ରସ୍ତର, ସ୍ଵେଟ୍‌, 
ଚୂନପଥର, ଶଙମଲମଲ ଓ ଅନ୍ୟାନ୍ୟ ଚିତ୍ର ବିଚିତ୍ର ପ୍ରସ୍ତର । 

୧୦- ମୃଣ୍ଡୟ ଶିଳ୍ପରେ ବ୍ୟବହୃତ ଖଣିଜ :- ଚିକ୍କଣ ମାଟି, ଫେଲ୍‌୍ସପାର୍‌, 
ବାଲୁକା, ଡୋଲାମାଇଟ୍‌, ମାଗ୍ନେସାଇଟ୍‌, କ୍ରୋମାଇଟ୍‌, ବକ୍ସାଇଟ୍‌ , ସିଲିମାନାଇଟ୍‌, 
ଜିର୍କନ ଓ ଗ୍ରାଫାଇଟ୍‌ । 

୧୧- ଖଣିଜ ରଙ୍ଗ ଓ ଘର୍ଷକ :- ଗେରୁ, ହରିତାଳ, ବାସଲ୍ଟ, କରୁ୍ଡମ୍‌, 
ଗାରର୍ନେଟ୍‌ ଏବଂ ଷ୍ଟରୋଲାଇଟ୍‌ 

୧୨- କୃଷି କାର୍ଯ୍ୟରେ ବ୍ୟବହୃତ ଖଣିଜ :-ପଟାସ୍‌, ଫସ୍ଫେଟ, ସଲ୍‌୍ଫେଟ 
ଓ ସଲ୍ଟପିଟର ! 

୧୩- ସାଧାରଣ ଶିଳ୍ପରେ ବ୍ୟବହୃତ ଖଣିଜ :-ସଲ୍ଫର୍‌, କପର୍‌ ସଲ୍ଫେଟ୍‌, 
ବୋରାକ୍ସ, ଟାଲ୍‌କ, କାଓଲିନ୍‌ ଇତ୍ୟାଦି । 

୧୪- ବିଶେଷ ଦରକାରରେ ଆସୁଥ୍ବା ଖଣିଜ :-ଆଜ୍୍‌ବେଷ୍ଟସ୍‌, ଅଭ, 
ବେଣ୍ଟାନାଇଟ, ଫ୍ଲୋରୋସ୍ପାର ଇତ୍ୟାଦି । 

୧୫- ବହୁମୂଲ୍ୟ ମଣି ସମୂହ :- ହୀରା, ରୁଚି, ସାଫାୟାର୍‌, ଟୋପାଜ୍‌, 
ଟୁର୍ମାଲିନ୍‌, ଆକ୍ମାରାସନ୍‌, ଏମାରଲ୍‌ଡ଼ ( ମରକତ ମଣି ) । 

୧୬- ମୂଲ୍ୟବାନ୍‌ ଚିତ୍ର ବିଚିତ୍ର ପ୍ରସ୍ତର ସମୂହ :- ଆପାଟାଇଟ୍‌, ଲାଜୁରାଇଟ୍‌, 
ରୁଟାଇଲ୍‌ , ଥଲାଇଟ୍‌ ପ୍ରଭୃତି । 

ଖଣିଜ ପଦାର୍ଥର ବିନିଯୋଗ ଉପରେ ଦେଶର ସମୃଦ୍ଧି ନିର୍ଭର କରୁଥବାରୁ 
ପ୍ରତ୍ୟେକ ପ୍ରଗତିଶୀଳ ଦେଶ ଉପରୋକ୍ତ ସମସ୍ତ ଖଣିଜ ସମ୍ପଦର ଅଧୂକାରୀ ହେବାକୁ 
ବ୍ୟଗ୍ର । ମାତ୍ର ପ୍ରକୃତିର ବିଚିତ୍ର ବଣ୍ଟନ ନିୟମଦ୍ଵାରା ଖଣିଜ ସମ୍ପଦ ସମୂହ ପୃଥ୍ବୀରେ 
ବିକ୍ଷିପ୍ର ହୋଇ ରହିଛି । ସେଥ୍‌ପାଇଁ ରୁଷ୍‌ ଓ ଚିନ୍‌ ଉଭୟ କମ୍ୟୁନିଷ୍ଟ ରାଷ୍ଟ୍ର ହେଲେ 
ମଧ୍ଯ ପେଟ୍ରୋଲିୟମ ପାଇଁ ସେମାନଙ୍କ ମଧ୍ଯରେ ବିଦ୍ଧେଷ ଲାଗି ରହିଛି । ମାତ୍ର ଖଣିଜ 
ସମ୍ପଦର ସମବଣ୍ଟନ ହୋଇ ପାରିଲେ, ପୃଥ୍ବୀର ବିଭିନ ଦେଶ ମଧ୍ଯରେ ଭୁଲ୍‌ 
ବୃଝାମଣା ଓ ତଜନିତ ଯୁଦ୍ଧ ବିଗ୍ରହ ବହୁ ପରିମାଣରେ ଦୂର ହେବ । ଏ ଦିଗରେ 
ମିଳିତ ଜାତିସଂଘ ପରି ସଂସ୍ଥାର ବିରାଟ ଦାୟିତ୍ଵ ରହିଛି । 


sto ste te 
SE 

ପୃଥ୍ବୀ ଓ ଆକାଶ 


[ପୃଥିବୀ ଏବଂ ଆକାଶର ସଙ୍ଗମ୍ଥନ! ଚକ୍ରବାନ ଆଡ଼କୁ ଦୃଶିନିକ୍ଷେଫ କରି 
କବିର କଛନ/ ଜଛୁଳି ଉଠେ / ଆକାଶର ଅନନ ନାଳିମା ଏବଂ ପୃଥବୀର 
ଚତୁର୍ଦିଗବ୍ୟ/ପ! ବିସ୍ତୁଚି ମଣିଷ ମନରେ ପ୍ରହେଳିଳକାର ସୃଶ୍ି କରେ / ମନେନ୍ଦୁଏ ସତେ 
ଯେମିତି ପୃଥିବୀ ଏବଂ ଆକାଶର ସନ୍ଷନ୍ଧ ଯୁଗ ଯୁଗ ଧରି ଯନିଷ୍ଣ ହୋଇ ଉଠିଛି / 
ନିକଟ ଯନବାୟୁମଶ୍ଡନ ତଥା ଜପରିସଛ ସମଚାପମଣ୍ଡନ ଏବଂ ଆୟନମଣ୍ଡଳ ଯେ 
ପୃଥିବୀର ବନ୍ୁବିଧ ଜପକାର କରୁଛି ଏହା କହିବା ବାନ୍ଦୁଲୟ / ତ/ ଉପରକୁ ଶୂନ୍ୟ 
ଶୂନ୍ୟ ମହାଣୂନ୍ୟ, ଆଜ ସେହି ମହାଶୂନ୍ୟରେ ଆବନବ୍ଧ ଅଗଣିଚ ନକ୍ଷବୁରାଜି / ଏସବୁ 
ଆଜି ବିଜ୍ଞାନାଗାରରେ ଯଥେଷ୍ଠ ପ୍ରାଧାନୟ ଲ/ଉ କରିଛି / ପୃଥିବୀ ଏବଂ ଆଜାଶ 
ମଧ୍ୟରେ ଯେଜ ନିପୂଢ଼ ସମ୍ପର୍କ ନିହିତ ଅଛି, ସେସବୁ ଏହି ଫୁବ୍ଦରେ ବର୍ପ଼୍ିଚ ] 

ପୃଥ୍ବୀ ପୃଷ୍ଠରେ ଦଣ୍ଡାୟମାନ ହୋଇ ଉର୍ଦ୍ଧ କୁ ଦୃଦ୍ଚିପାତ କଲେ ଯେଉଁ ଅନନ୍ତ 
ନୀଳିମା ଆମର ଦୃଷ୍ଟିଗୋଚର ହୁଏ, ତାକୁ ଆମେ ଆକାଶ ବୋଲି କହିଥାଉଁ । ପୃଥ୍ବୀ 
ପୃଷ୍ଠରୁ ପାଞ୍ଚ ଶହ ମାଇଲ ବ୍ୟାପି ବାୟୁମଣ୍ଡଳ ଓ ବାୟୁମଣ୍ଡଳ ଶେଷକୁ ଅନନ୍ତ 
ମହାଶୂନ୍ୟ — ସେହି ମହାଶୂନ୍ୟରେ ବିଭିନ୍ନ ଦୂରତ୍ଵରେ ଚନ୍ଦ୍ର, ଗ୍ରହଗଣ, ନକ୍ଷତ୍ରପୁଞ୍ଜ, 
ଛାୟାପଥ ପ୍ରଭୃତି ଉଜ୍ବଳ ଜ୍ୟୋତିଶ୍ଠ ସେମାନଙ୍କର ନିଦ୍ଦିଷ୍ଟ କକ୍ଷରେ କେଉଁ ଆଦିମ 
କାଳରୁ ଘୂରି ବୁଲୁଛନ୍ତି । ତାହା ଏବେ ବି ମନୁଷ୍ୟ ଜ୍ଞାନର ବାହାରେ । ମେରାଶୂନ୍ୟ 
ଆକାଶରେ ରାତିରେ ଯେଉଁ ଉଜ୍ଵଳ ଅଗଣିତ ବିନ୍ଦୁଗୁଡ଼ିକ ଦପ୍‌ ଦପ୍‌ ହେଉଥାଆନ୍ତି, 
ସେଗୁଡ଼ିକ ନକ୍ଷତ୍ର । ଖାଲି ଆମ ଆଖିକୁ ଛୋଟ ଛୋଟ ଦିଶିଲେ ମଧ୍ଯ ବୈଜ୍ଞାନିକ 
ଗବେଷଣାରୁ ଜଣାଯାଇଛି ଯେ ସେଗୁଡ଼ିକରୁ ଅନେକେ ସୂର୍ଯ୍ୟଠାରୁ ବହୁ ଗୁଣରେ 
ବଡ଼ ଓ ତେଜୀୟାନ୍‌ ମଧ୍ଯ । ଦୂରବୀକ୍ଷଣ ଯନ୍ତ୍ର ସାହାଯ୍ୟରେ ସେଗୁଡ଼ିକୁ ନିରୀକ୍ଷଣ 
କଲେ ଜଣାଯାଏ ଯେ ସମସ୍ତେ ଧ୍ରବତାରାର ଚାରି ପଟେ ପ୍ରଦକ୍ଷିଣ କରୁ ଛନ୍ତି 
ଧୁବତାରା ଆକାଶରେ ସ୍ଥିର ଥ୍ବା ପରି ବୋଧ ହେଲେ ମଧ୍ଯ ବିଗତ ଚାରି, ପାଞ୍ଚ 
ଶତାବ୍ଦୀର ପର୍ଯ୍ୟବେକ୍ଷଣରୁ ଜଣାଯାଇଛି ଯେ ଏହା ମଧ୍ୟ ଗୋଟିଏ ଛୋଟିଆ କକ୍ଷରେ 
ପରିଭ୍ରମଣ କରୁଛି । ବିଶ୍ଵର କୌଣସି ପଦାର୍ଥ ପୂରାପୂରି ସ୍ଥିର ଭାବରେ ରହି ନାହିଁ । 
ସମସ୍ତେ ଗତିଶୀଳ । କେତେଗୁଡ଼ିଏ ନକ୍ଷତ୍ର ପୃଥ୍ବୀ ପୃଷ୍ଠରୁ ପରସ୍ପର ନିକଟବର୍ରୀ 
ଥ୍ଲା ପରି ଜଣା ପଡ଼ନ୍ତି । ଏମାନଙ୍କୁ ନକ୍ଷତ୍ର ପୁଞ୍ଜ କୁହାଯାଏ । ବହୁ ପୂର୍ବରୁ 

ଜ୍ୟୋତିର୍ବିଦ୍‌ମାନେ ଏହି ନକ୍ଷତ୍ର ପୁଞ୍ଜମାନଙ୍କୁ ଦେଖି ସେମାନଙ୍କଠାରେ ପୃଥ୍ବୀର ବିଭିନ୍ନ 
ଜୀବ ଓ ବସ୍ତୁମାନଙ୍କର ସାମାଞ୍ଜସ୍ୟ ଲକ୍ଷ୍ୟ କରି ସେମାନଙ୍କୁ ଚିହ୍ନିବା ପାଇଁ ମେଷ, 
ବୃଷ, ମିଥୁନ, କର୍କଟ, ସିଂହ, କନ୍ୟା, ତୁଳା, ବିଛା, ଧନୁ, ମକର, କୁମ୍ଭ ଓ ମୀନ 
ରାଶି ନାମରେ ଅଭିହିତ କରିଥୁଲେ । ପୃଥ୍ବୀ ତାର କକ୍ଷରେ ପରିଭୁମଣ କଲାବେଳେ 
ବିଭିନ୍ନ ସମୟରେ ଏଗୁଡ଼ିକ ଆକାଶରେ ଦେଖାଯାଆନ୍ତି ଓ ଫଳିତ ଜ୍ୟୋତିଷୀମାନଙ୍କ 
ମତରେ ଏମାନେ ପ୍ରତ୍ୟେକ ବ୍ୟକ୍ତିର ଭାଗ୍ୟ ନିୟନ୍ତ୍ରଣ କରିଥାଆନ୍ତି । କିନ୍ଧୁ ସାର୍‌ 
ଜେମ୍‌ସ ଜିନ୍‌ସଙ୍କ ପରି ବିଖ୍ୟାତ ଗଣିତ ଜ୍ୟୋତିର୍ବିଦ୍‌ମାନଙ୍କ ମତରେ ବହୁ ଆଲୋକ 
ବର୍ଷଦୂରରେ ଥବା ଉକ୍ତ ନକ୍ଷତ୍ର ପୁଞ୍ଜମାନଙ୍କର ପୃଥ୍ବୀ ପରି ଗୋଟିଏ ଛୋଟ ଗ୍ରହର 
ଅଧ୍ବାସୀଙ୍କ ଉପରେ କୌଣସି ପ୍ରଭାବ ଚିନ୍ତା କରିବା ମନୁଷ୍ୟର ଧୃଷ୍ଠତାର ପରିଚୟ 
ଦିଏ । 


ପ୍ରତ୍ୟେକ ନକ୍ଷତ୍ରର ଚାରି ପଟେ ଗ୍ରହଗଣ ଓ ଗ୍ରହମାନଙ୍କ ଚାରିପଟେ 
ସେମାନଙ୍କର ଉପଗ୍ରହମାନ ଅଲଂଘ୍ୟ ନିୟମାନୁସାରେ ଘୂରି ବୃଲୁଛନ୍ତି। ଅଗଣିତ 
ନକ୍ଷତ୍ରପୁଞ୍ଜର ସମାରୋହରେ ଗଠିତ ଛାୟାପଥ ନିହାରିକାର ଗୋଟିଏ ନକ୍ଷତ୍ର ହେଉଛି 
ସୂର୍ଯ୍ୟ । ସୂର୍ଯ୍ୟ ଚାରିପଟେ ଘୂରୁଥ୍ବା ନଅଟି ଗ୍ରହ, ସେମାନଙ୍କର ଉପଗ୍ରହ ଓ ଅସଂଖ୍ୟ 
ଗ୍ରହାଣୁ (asteroids) କୁ ନେଇ ସୌରଜଗତ ଗଠିତ । ଆମ ବାସସ୍ଥଳୀ ପୃଥ୍ବୀ 
ଏଇ ସୌରଜଗତର ଗୋଟିଏ ଗ୍ରହ । ପୃଥ୍ବୀର ସମସ୍ତ ପ୍ରାଣୀ, ଉଭିଦ ଓ ଖଣିଜ 
ପଦାର୍ଥମାନଙ୍କର ଉତ୍ପତ୍ତି ଓ ସଂରକ୍ଷଣ ସୌର ଶକ୍ତି ସହିତ ଓତପ୍ରୋତ ଭାବେ ଜଡ଼ିତ ¦ 
ହୁଏତ ସେହି କାରଣରୁ ହିନ୍ଦୁଧର୍ମରେ ସୌର ପୂଜାର ପ୍ରଚଳନ ହୋଇ ଆସିଛି । ପୃଥ୍ବୀ 
ସୂର୍ଯ୍ୟର ତୃତୀୟ ନିକଟତମ ଗ୍ରହ ଓ ସୂର୍ଯ୍ୟଠାରୁ ପ୍ରାୟ ୯୩ ନିୟୁତ ମାଇଲ ଦୂରରେ 
ଅବସ୍ଥିତ । | 

ପୃଥ୍ବୀ ବ୍ୟତୀତ ବିଶ୍ବର ଅନ୍ୟ କୌଣସିଠାରେ ଜୀବନ ଯେ ସମ୍ଭବ 
ହୋଇପାରେ, ଏଥ୍‌ରେ ସନ୍ଦେହ ନାହିଁ । କାରଣ ଅଗଣିତ ନକ୍ଷତ୍ରମାନଙ୍କ ମଧ୍ୟରେ 
ସୂର୍ଯ୍ୟର ସମକକ୍ଷ ନକ୍ଷତ୍ର ଓ ପୃଥ୍ବୀ ପରି ଗ୍ରହମାନ ଥ୍ବା ସମ୍ଭବପର । ଏଣୁ ବିଶ୍ଵରେ 
ହୁଏତ ଅନ୍ୟ କେଉଁଠି ପୃଥ୍ବୀରେ ଥ୍ବା ଜୀବମାନଙ୍କଠାରୁ ଉନ୍ନତ ଧରଣର ଜୀବମାନେ 
ଥାଇ ପାରନ୍ତି । କିନ୍ଧ ଏପର୍ଯ୍ୟନ୍ତ ପୃଥ୍ବୀ ବାହାରେ ଜୀବନର ସନ୍ଧାନ ମିଳି ନାହିଁ । 
ହୁଏତ ବିଶ୍ଵରେ ଆମ ପଡ଼ୋଶୀମାନେ ଆମେ ଯେପରି ସେମାନଙ୍କ ସ୍ଥିତି ବିଷୟରେ 

ଅଜ୍ଞ, ସେମାନେ ମଧ୍ଯ ଆମ ବିଷୟରେ ଅଜ୍ଞ । ନିକଟ ଭବିଷ୍ୟତରେ ମହାକାଶ ଯାତ୍ରା 
ସଫଳ ହେଲେ, ଆମେ ହୁଏତ ପୃଥ୍ବୀ ବାହାରେ ଜୀବନର ସନ୍ଧାନ ପାଇବା । କିନ୍ତୁ 
ଯେତେ ଦିନ ପର୍ଯ୍ୟନ୍ତ ବିଶ୍ଵରେ ଅନ୍ୟ କେଉଁଠି ଜୀବନର ସନ୍ଧାନ ଆମେ ପାଇନାହୁଁ, 
ସେତେଦିନ ପର୍ଯ୍ୟନ୍ତ ଆମ ବାସସ୍ଥଳୀ ପୃଥ୍ବୀ ତା'ର କ୍ଷୁଦ୍ଧ ଆୟତନ ସତ୍ବେ ସମଗ୍ର 
ବିଶ୍ଵବ୍ରହ୍ଲା୍ଡରେ ଏକ ସ୍ଵତନ୍ତ୍ର ସ୍ଥାନ ଅଧ୍‌କାର କରିବ । ସମଗ୍ର ବିଶ୍ବର ବିଭିନ୍ନ ଜଡ଼ 
ପଦାର୍ଥ ବିଭିନ୍ନ ଅବସ୍ଥାରେ ନକ୍ଷତ୍ର, ଗ୍ରହ ଓ ଉପଗ୍ରହମାନଙ୍କରେ ଥୁବା ସ୍ଥଳେ 
ପୃଥ୍ବୀରେ କେତେକ ତଥାକଥ୍ତ ଜଡ଼ ପଦାର୍ଥ ହଠାତ୍‌ “ଜୀବନ୍ତ? ହୋଇ ଉଠିଲେ 
କିପରି ? ଏହି ପ୍ରଶ୍ବର ଉତ୍ତର ବିଜ୍ଞାନ ଏପର୍ଯ୍ୟନ୍ତ ଦେଇ ନାହିଁ । ଆଧୁନିକ 
ଜୀବବିଜ୍ଞାନବିତ୍‌ ମାନେ ଏହି ପ୍ରଶ୍ବର ଉତ୍ତର ଖୋଜି ବୁଲୁଛନ୍ତି । କିନ୍ଧ ପୃଥ୍ବୀ ଯେ 
କାହିଁକି ଜୀବନ ଧାରଣ ପାଇଁ ଉପଯୁକ୍ତ କ୍ଷେତ୍ର, ତହିଁର ବହୁତ କାରଣ ମଧ୍ଯରୁ ପୃଥ୍ବୀ 
ଉପରେ ଥୁବା ବାୟୁମଣ୍ଡଳ ଗୋଟିଏ ପ୍ରଧାନ କାରଣ । 


ପୃଥ୍ବୀକୁ ପରିବେଷ୍ଟନ କରିଥୁବା ବାୟୁମଣ୍ଡଳ ଯେ ପୃଥ୍ବୀର ଗୋଟିଏ ଅଂଶ 
ତାହା ସାଧାରଣତଃ ଆମେ ହୃଦୟଙ୍ଗମ କରୁ ନାହିଁ । ବାୟୁର ସାନ୍ଦ୍ରତା ଖୁବ୍‌ କମ୍‌ ଓ 
ଏହା ଅଦୃଶ୍ୟ ହୋଇଥ୍‌ବାରୁ ପୃଥ୍ବୀ କହିଲେ ଆମେ ଭୂପୃଷ୍ଠକୁ ହିଁ ବୂଝୁ । କିନ୍ତୁ ସ୍ଥଳ ଭାଗ 
ଓ ସମୁଦ୍ର ପୃଥ୍ବୀର ଯେପରି ଅଂଶ ବିଶେଷ, ସେହିପରି ବାୟୁମଣ୍ଡଳ ମଧ୍ଯ ପୃଥ୍ବୀର 
ଗୋଟିଏ ଅଂଶ । ସମୁଦ୍ରରେ ଜଳସ୍ତୋତ ପରି ବାୟୁମଣ୍ଡଳରେ ଅନବରତ ବାୟୁସ୍ତୋତ 
ପ୍ରବାହିତ ହେଉଅଛି ଓ ସମୁଦ୍ରର ପ୍ରଳୟଙ୍କରୀ ଢ଼େଉମାନଙ୍କ ସହିତ ବାୟୁମଣ୍ଡଳର 
ଝଡ଼, ବତାସ ଓ ଘୂର୍ଣ୍ଣିବାୟୁକୁ ତୁ ଳନ କରାଯାଇପାରେ । ଆମେ ଏହି ଅଗାଧ ବାୟୁ 
ସମୁଦ୍ରର ତଳେ ବାସ କରୁଛୁ । ପ୍ରତି ବର୍ଗଇଞ୍ଚ ସ୍ଥାନରେ ବାୟୁମଣ୍ଡଳ ପୃଥ୍ବୀ ଉପରେ 
ପ୍ରାୟ ୧୫ ପାଉଣ୍ଡ ଓଜନର ଚାପ ପକାଉଅଛି । ଅନବରତ ଚେଷ୍ଟା ସନ୍ଦେ ମନୁଷ୍ୟ 
ଏପର୍ଯ୍ୟନ୍ତ ବାୟୁମଣ୍ଡଳ ପାରି ହୋଇନାହିଁ । 

ପୃଥ୍ବୀର ସୃଷ୍ଟି ସମୟରୁ ଯେଉଁ ବାୟୁମଣ୍ଡଳ ଥଲା, ତାହାର କ୍ରମ ପରିବର୍ଭନ 
ହୋଇ ବର୍ଭି ମାନର ବାୟୁମଣ୍ଡଳ ସୃଷ୍ଟି ହୋଇଛି । ବର୍ଗମାନ ବାୟୁମଣ୍ଡଳକୁ ମୁଖ୍ୟତଃ 
ତି ନି ଗୋଟି ପ୍ରଧାନ ସ୍ତରରେ ବିଭକ୍ତ କରାଯାଏ - ଯଥା:- ଉଷ୍ଟ୍‌ ବାୟୁମଶ୍ତଳ 
(Troposphere) ସମତାପମଭ୍ଡଳ (Stratosphere) ଓ 
ଆୟନମଷଶ୍ଡଳ ( |ଠଠ୦sphere ) | ବାୟୁମଶ୍ଡଶଳର ସର୍ବନିମ୍ନ ସ୍ତରକୁ ଉଷ୍ଟ୍ରମଣ୍ଡଳ 

କୁହାଯାଏ । ପୃଥ୍ବୀର ଅକ୍ଷ ଚାରିପଟେ ଘୂର୍ଣ୍ଣନ ହେତୁ ଏହାର ଉଚ୍ଚତା ପୃଥ୍ବୀ ପୃଷ୍ଠରେ 
ସବୃଠାରେ ସମାନ ନୁହେଁ । ମେରୁ ନିକଟରେ ଏହା ପ୍ରାୟ ପାଞ୍ଚ ମାଇଲ ଓ ବିଷୁବରେଖା 
ଉପରେ ,ଦଶ ମାଇଲ ପର୍ଯ୍ୟନ୍ତ ଲାଗି ଥାଏ । ବାୟୁମଣ୍ଡଳର ଏହି ସ୍ତରର ସାନ୍ଦ୍ରତା 
ଅପେକ୍ଷାକୃତ ଅଧ୍କ ଓ ଏହି ଅଞ୍ଚଳରେ ବାୟୁପ୍ରବାହ ପୃଥ୍ବୀର ରତୁମାନଙ୍କୁ ପ୍ରଭବିତ 
କରେ ଓ ପାଣିପାଗ ନିୟନ୍ତ୍ରଣ କରେ । ଉଷ୍ପମଶ୍ଡଳ ବିଭିନ୍ନ ପ୍ରକାର ଗ୍ୟାସ୍‌ମାନଙ୍କ 
ସମ୍ମିଶ୍ରଣରେ ଗଠିତ । ଏଥ୍‌ରେ ଯବକ୍ଷାରଜାନର ଅନୁପାତ ଶତକଡ଼ା ୭୮ ଭାଗ ଓ 
ଅମ୍ଳଜାନ ୨୧ ଭାଗ ଥାଏ । ବାକୀ ଏକ ଭାଗରେ ଆର୍ଗନ୍‌, ଅଙ୍ଗାରକାମ୍ପ, ନିଅନ୍‌, 
ହଲିୟମ୍‌ ଓ କ୍ରିପ୍ଟନ୍‌ ଆଦି ଗ୍ୟାସ୍‌ ଓ ଜଳୀୟବାଷ୍ପ ଥାଏ । ଏହାର ସର୍ବନିମ୍ନ ସ୍ତରରେ 
ଉଷ୍ମତା ୫୬° ଫାରେନ୍‌ ହାଇଟ୍‌ରୁ ଆରମ୍ଭ ହୋଇ ଉପରକୁ ଧୀରେ ଧୀରେ କମି 
ଶେଷ ଭାଗର ଉତ୍ତାପ ବିଯୁକ୍ତ ୮୫° ଫାରେନ୍‌ ହାଇଟ୍‌ ପର୍ଯ୍ୟନ୍ତ ହୋଇଥାଏ । 


ଉଷ୍ପମଣ୍ତଳର ଉପରିଭାଗରେ ଥ୍ବା ଅଛ ଗଭୀରତା ବିଶିଷ୍ଟ ଅପେକ୍ଷାକୃତ ଉଷ୍ଠ 
ସ୍ତରକୁ ସମତାପ ମଶ୍ଡଳ ବା (Stratosphere) କୁହାଯାଏ । ବାୟୁମଣ୍ଡଳକୁ 
ବେଲୁନ୍‌ମାନ ପଠାଯାଇ ଗବେଷଣାରୁ ଜଣା ଯାଇଛି ଯେ, ଉଷ୍ଠ ମଣ୍ଡଳ ଓ ସମତାପ 
ମଣ୍ଡଳର ବିଭାଜକ ରୂପେ ଟ୍ରପୋପଜ୍‌ ନାମକ ଏକ ସ୍ତର ରହିଛି । ଏଠାରେ କେତେକ 
ଅକ୍ଷାଂଶରେ ପଶ୍ଚିମରୁ ପୂର୍ବକୁ ବାୟୁ ପ୍ରବାହ ଅନବରତ ଚାଲିଥାଏ । ସ୍ଥାନେ ସ୍ଥାନେ 
ଏହି ବାୟୁ ପ୍ରବାହର ବେଗ ଘଣ୍ଟାରେ ଏକ ଶହ ମାଇଲ ପର୍ଯ୍ୟନ୍ତ ମଧ୍ୟ ହୋଇଥାଏ । 
ଜେଟ୍‌ ବିମାନ ଚାଳକମାନେ ଟ୍ରପୋପଜ୍‌ର ଏହି ବାୟୁ ପ୍ରବାହର ସୁଯୋଗ ନେଇ 
ଥାଆନ୍ତି । ପାଣିପାଗର ଗବେଷଣାରୁ ଜଣା ଯାଇଛି ଯେ ଏହି ବେଗଶୀଳ ବାୟୁ ପ୍ରବାହ 
ବାୟୁମଣ୍ଡଳର ଉଷ୍ଟତା ରକ୍ଷା କରେ | ଯେତେବେଳେ ଉଷ୍ଟମଣ୍ଡଳର ଉପରି ଭାଗର 
ଅଶ୍ଡାବାୟୁ ଦକ୍ଷିଣକୁ ଗତି କରେ, ଏହି ବେଗଶୀଳ ଉଷ୍ଠ ପ୍ରବାହ ମଧ୍ଯ ଦକ୍ଷିଣକୁ ଖସି 
ଆସେ । ବାୟୁମଶ୍ଡତଳର ଏହି ଉଷ୍ଠ ପ୍ରବାହ ଉପରେ ବଡ଼ ବଡ଼ ବତାସମାନଙ୍କର ଉତ୍ପରି 
ନିର୍ଭର କରେ । ଏହାର ବାର୍ଷିକ ଗତିରୁ ଭୂପୃଷ୍ଠ କାଳକ୍ରମେ ଥଣ୍ଡା ହେଉଛି କି ଅଧ୍କ 
ଉତ୍ତପ୍ତ ହେଉଛି, ଏହି ପ୍ରଶ୍ନର ଉତ୍ତର ମିଳିପାରେ । ଯଦି ପୃଥ୍ବୀ କାଳକ୍ରମେ ଥଣ୍ଡା 
ହେଉଥ୍‌ବ, ତେବେ ଏହି ଉଷ୍ଠ ପ୍ରବାହ ବିଷ୍ଣବରେଖା ଆଡ଼କୁ ଗତି କରିବ ଏବଂ ପୃଥ୍ବୀ 
ଦିନୁ ଦିନ ଉତ୍ତପ୍ତ ହେଉଥୂଲେ ଏହା ମେରୁ ନିକଟକୁ ଗତି କରିବ । 

ଟ୍ର ପୋପଜ୍‌ ପରେ ସମତାପ ମଣ୍ଡଳ ପ୍ରାୟ ୨୦ ମାଇଲ ଉଚ୍ଚ ପର୍ଯ୍ୟନ୍ତ 
ବ୍ୟାପିଥାଏ । ୧୯ ମାଇଲ ପର୍ଯ୍ୟନ୍ତ ଏହାର ଉଷ୍ଟତା ପ୍ରାୟ ବିଯୁକ୍ତ ୪୦° ଫାରେନ୍‌ 
ହାଇଟ୍‌ ପାଖାପାଖି ସ୍ଥିର ରହିଥାଏ । ଏହି ସ୍ତରରେ ବାୟୁମଣ୍ଡଳର ସାନ୍ଦ୍ରତା ଖୁବ୍‌ କମ୍‌ 
ହୋଇଥ୍‌ବାରୁ ମେଘ କିମ୍ବା ବଡାସ ଦେଖାଯାଏ ନାହିଁ । ବାୟୁ ଚାପ ଖୁବ୍‌ କମ୍‌ 
ହୋଇଥବାରୁ ଜେଟ୍‌ ବିମାନ ଆଦିରେ କୃତ୍ରିମ ଚାପ ସୃଷ୍ଟି କରାଯାଇଥାଏ । ୧୬ 
ମାଇଲ ପରେ ବାୟୁମଣ୍ଡଳର ଉଷ୍ପତା କ୍ରମଶଃ ବଢ଼ିବାକୁ ଲାଗେ । ସମତାପ ମଣ୍ଡଳର 
ଉପରି ଭାଗର ଉଷ୍ପତା ପ୍ରାୟ ୨୮° ଫାରେନ୍‌ହାଇଟ୍‌ । ଏହି ଅଞ୍ଚଳରେ ଥ୍‌ବା ଓଜନ୍‌ 
ନାମକ ଏକ ଗ୍ୟାସ ସୂର୍ଯ୍ୟ କିରଣରୁ ନୀଳଲୋହି ତୋତ୍ତର (uା-୪ଠା) ରଶ୍ଚି 
ଆହରଣ କରି ଉଷ୍ଟୃତ। ବୃଵି କର।ଇଥାଏ । ସୂର୍ଯ୍ୟ କିରଣଗେ ଥ୍ବା 
ନୀଳଲୋହିତୋତ୍ତର ରଶ୍ଲି ଅନ୍ଧ ପରିମାଣରେ ମନୁଷ୍ୟ ଶରୀର ପାଇଁ ଉପକାରୀ । 
ମାତ୍ର ଏହାର ପରିମାଣ ଅତ୍ୟଧ୍କ ହେଲେ ଏହା ବିଶେଷ କ୍ଷତିକାରକ । ଉଷ୍ପ ମଣ୍ଡଳର 
ଶେଷ ଭାଗରେ ଥ୍ବା ଓଜନ୍‌ ଗ୍ୟାସ୍‌ ଯୋଗୁଁ ନୀଳଲୋହିତୋତ୍ତର ରଶ୍ଠିର ଅଧ୍କାଂଶ 
ପୃଥ୍ବୀ ପୃଷ୍ଠକୁ ଆସିପାରେ ନାହିଁ । 

ସମତାପ ମଣ୍ଡଳ ପରେ ବିଦ୍ୟୁତ୍‌ ଆବେଶ ବିଶିଷ୍ଟ ଆୟନ ମଷ୍ଡଳ ଅବସ୍ଥିତ । 
ମାକୌନୀଙ୍କର ବେତାର ତରଙ୍ଗ ଉଦ୍ଭାବନ ପରେ ଦେଖାଗଲା ଯେ ପୃଥ୍ବୀ ପୃଷ୍ଠରୁ 
ଉପରକୁ ପ୍ରେରିତ ହେଉଥ୍‌ବା ବେତାର ତରଙ୍ଗଗୁଡ଼ିକ ବାୟୁମଣ୍ଡଳ ଅତିକ୍ରମ କରି 
ବାହାରକୁ ଚାଲି ନ ଯାଇ ପୃଥ୍୍‌ବୀର ବକ୍ରତାକୁ ଅନୁସରଣ କରୁ ଛନ୍ତି । ବେତାର 
ତରଙ୍ଗଗୁଡ଼ିକା ଅନ୍ୟାନ୍ୟ ବିଦ୍ୟୁତ୍‌ -ଚୁମ୍ବକ ପରି ସରଳରେଖାରେ ଗତି କରିବା କଥା । 
ଏଣୁ କୌଣସି ସ୍ଥାନରୁ ବିଦ୍ୟୁତ୍‌ ତରଙ୍ଗ ଉପରକୁ ପଠାଇଲେ ତାହା ପୃଥ୍ବୀର 
ବାୟୁମଣ୍ଡଳ ଅତିକ୍ରମ କରିବା ପରିବର୍ଚ୍ ଭୂପୃଷ୍ଠର କୌଣସି ଦୂର ସ୍ଥାନରେ କିପରି 
ପହଞ୍ଚି ପାରୁଛି, ତାହା ବୈଜ୍ଞାନିକମାନଙ୍କ ମନକୁ ଆଲୋଡ଼ିତ କଲା | କେନେଲି ଓ 
ହି ଭ୍‌ ସାଇଡ୍‌ ନାମକ ଦୂ ଇାଜଣ ବୈଜ୍ଞାନିକଙ୍କ ମତରେ ଆୟନ ମଷ୍ଡଳ ବିଦ୍ୟୁତ୍‌ 
ଆବେଶଯୂକ୍ତ ହୋଇଥ୍‌ବାରୁ ବେତାର ତରଙ୍ଗ ଗୁଡ଼ିକା ଏହି ସ୍ତରରୂ ପ୍ରତିଫଳିତ ହୁଅନ୍ତି 
ଓ ବାୟୁମଣ୍ଡଳକୁ ଅତିକ୍ରମ ନ କରି ପୂନଶ୍ଚ ଭୂପୃଷ୍ଠକୁ ପ୍ରତ୍ୟାବର୍ଭନ କରନ୍ତି । ପରେ 
ଅଧ୍କ ଗବେଷଣା ଦ୍ଵାରା ଜଣାଗଲା ଯେ ବାୟୁମଣ୍ଡଳର ଏହି ଅଞ୍ଚଳ ସାଧାରଣତଃ 
ରଣବିଦ୍ୟୁତ୍‌ାକଣା ( ବା ) ଏବଂ ଧନ ବିଦ୍ୟୁତ୍‌ ଯୁକ୍ତ ଆୟନମାନଙ୍କ ଦ୍ଵାରା 

ଗଠିତ । ସମତାପ ମଣ୍ଡଳର ଶେଷ ଭାଗରୁ ଆରମ୍ଭ ହୋଇ ଏହା ପ୍ରାୟ ୩୦ ୦ ମାଇଲ 
ଉର୍୍କୁ ବ୍ୟାପିଛି । ଆୟନମଶ୍ଡଳ ସର୍ବଦା ଅସ୍ଥିର ଭାବରେ ଥାଏ । ସମୁଦ୍ରର ଉପରି 
ଭାଗରେ ଯେପରି ସଦା ଉତ୍ଥାନ ପତନ ଲାଗି ରହିଥାଏ ସେହିପରି ଆୟନ ମଶ୍ଡଳର 
ମଧ୍ଯ ଉତ୍‌ ଥାନ ପତନ ଅହରହ ଚାଲିଥାଏ । ସୂର୍ଯ୍ୟ ଓ ଚନ୍ଦ୍ରର ମାଧ୍ଯାକର୍ଷଣ ଶକ୍ତି, 
ପ୍ଥ୍ବୀର ଚୁମ୍ବକତ଼ୁ ଦ୍ଵାର ଏହି ସ୍ତରରେ ସଦା ସର୍ବଦା ଉତ୍ଥାନ ପତନ ଲାଗି ରହିଥାଏ । 
ଆୟନ ମଶ୍ଡଳର ଏହି ଉତ୍‌ ଥାନ ପତନ ପୃଥ୍ବୀରେ ବେତାର ଆହରଣ 
( ୮€୯eption ) ଉପରେ ପ୍ରଭାବ ପକାଇଥାଏ | ଉଦାହରଣ ସ୍ଵରୂପ ଦୂର ବେତାର 
କେନ୍ଦ୍ରମାନଙ୍କୁ ଦିନ ଅପେକ୍ଷା ରାତିରେ ବେଶି ସୁବିଧାରେ ଶୁଣି ହୁଏ, କାରଣ ରାତିରେ 
ଆୟନ ମଶ୍ଡଳ ଅପେକ୍ଷାକୃତ ଉପରକୁ ଉଠିଯାଏ । ଏଣୁ ସେଠାରୁ ପ୍ରତିଫଳିତ 
ହେଉଥୁ୍‌ବା ବେତାର ତରଙ୍ଗ ଗୁଡ଼ିକ ଦୂର ସ୍ଥାନକୁ ଯାଇ ପାରନ୍ତି । 

ଆୟନ ମଷ୍ଡଳ ପୃଥବୀର ଚୂମ୍ବକତ୍ସକୁ ମଧ୍ଯ ପ୍ରଭାବିତ କରେ | ସମତାପ ମଣ୍ଡଳର 
ଠିକ୍‌ ଉପରି ଭାଗରେ ଥୁବା ଆୟନ ମଣ୍ଡଳକୁ M€୦sphere କୁହାଯାଏ | ଏହାର 
ଉଷ୍ପତା ୬୮° ଫାରେନ୍‌ ହାଇଟ୍‌ରୂ ଆରମ୍ଭ କରି ୧୫୦° ଫାରେନ୍‌ ହାଇଟ୍‌ ପର୍ଯ୍ୟନ୍ତ 
ପହୁଞ୍ଜେ | ୭୦ ମାଇଲ ଉପରେ ଉଷ୍ପତା ବଢ଼ିବାକୁ ଆରମ୍ଭ କରେ । ଅନୁମାନ 
କରାଯାଏ ଯେ ଆୟନ ମଣ୍ଡଳରେ ଉପରି ଭାଗର ଉ୍ତତା ପ୍ରାୟ ୨୭ ୦୦° ଫାରେନ୍‌ 
ହାଇଟ୍‌ ହେବ । ଆୟନ ମଣ୍ଡଳର ଉପରି ଭାଗର ଏହି ଉତ୍ତପ୍ତ ସ୍ତରକୁ 
Thermosphere କୁହାଯାଏ | 

ଆୟନ ମଣ୍ଡଳରେ ବିଦ୍ଧ୍ୟୁତ୍‌ ଆବେଶଯୁକ୍ତ ଆୟନମାନ ଥୁବାରୁ ସୂର୍ଯ୍ୟଠାରୁ 
ଆସୁଥୁ୍‌ବା ନୀଳଲୋହିତୋଭ୍ତାର ରଶ୍ଡିର ସଂସ୍ଥର୍ଶରେ ଆସି ଉକ୍ତ ଗୁଡ଼ିକ ନାନା ରଙ୍ଗର 
ଉଜ୍ଵଳ ଆଲୋକ ବିକିରଣ କରନ୍ତି । ଏହି ଆଲୋକକୁ ମେରୁ ପ୍ରଭା କୁହାଯାଏ । 
ମେରୁଦ୍ଧୟରେ ଚୁମ୍ବକ ଶକ୍ତି ନିହିତ ଥ୍ବାରୁ ଏହି ଅଞ୍ଚଳରେ ଆୟନମଣ୍ଡଳର ସାନ୍ଦ୍ରତା 
ଅପେକ୍ଷାକୃତ ଅଧୁକ । ଏଣୁ ମେରୁ ଅଞ୍ଚଳରେ ଉକ୍ତ ଆଲୋକ ଅଧ୍ବକ ଉଜ୍ଵଳ ଦିଶେ । 

ବାୟୁମଣ୍ଡଳର ଶେଷ ସ୍ତରକୁ E×୦sphere କୁହାଯାଏ । ଏହି ସ୍ତରରେ 
ପୃଥ୍ବୀର ବାୟୁମଣ୍ଡଳରୁ ଉଦଜାନ ଓ ହିଲିୟମ୍‌ ପ୍ରଭୃତି ହାଲୁକା ପରମାଣୁଗୁଡ଼ିକ 
ପୃଥ୍ବୀର ମାଧ୍ୟାକର୍ଷଣ ଶକ୍ତିରୁ ମୁକ୍ତିଲାଭ କରି ପୃଥ୍ବୀ ବାହାରକୁ ଚାଲି ଯାଆନ୍ତି । 
ବହୁଦିନ ପର୍ଯ୍ୟନ୍ତ ଏହି ସ୍ତର ସମ୍ବନ୍ଧରେ ଆମ୍ଭମାନଙ୍କର ବିଶେଷ କିଛି ଜ୍ଞାନ ନ ଥୁଲା । 

୧୯୫୭ ମସିହାରେ କୃତ୍ରିମ ଉପଗ୍ରହ ପ୍ରେରଣର ସଫଳତା ଲାଭ କଲା ପରେ ଏ 
ସ୍ତର ବିଷୟରେ କିଛି ତଥ୍ୟ ଜଣାପଡ଼ିଲା । ଉକ୍ତ ସ୍ତରରେ ବାହାରୁ ଆସୁଥ୍‌ବା ଶକ୍ତିଶାନୀ 
ମହାଜାଗତିକ ରଶ୍ଡି ଓ ରେଣୁମାନଙ୍କର ପ୍ରଭାବ ଖୁବ ଅଧ୍କ । କାରଣ ଏଠାରେ 
ଶକ୍ତିଶାଳୀ ରଶ୍ଡିକୁ ବାଧା ଦେବା ପାଇଁ ପ୍ରାୟ କିଛି ନାହିଁ । ଏହି ସ୍ତରଟି ମହାକାଶ 
ଯାତ୍ରୀ ପଥର ଗୋଟିଏ ବିପଦସଙ୍କୁଳ ସ୍ତର । କାରଣ ଉପଯୁକ୍ତ ଭାବରେ ସଂରକ୍ଷିତ 
ହୋଇ ନଥ୍ଲେ, ମହାକାଶଯାତ୍ରୀ ଶକ୍ତିଶାଳୀ ରଶ୍ଡିଦ୍ଧାରା ମୃତୁୟ ମୁଖରେ ପଡ଼ିପାରେ । 
ନିକଟ ଅତୀତରେ ଜଣା ପଡ଼ିଛି ଯେ ବାୟୁମଣ୍ଡଳର ଉପରି ଭାଗରେ ପଡୁଥ୍ବ ' 
ଶକ୍ତିଶାଳୀ ରଣ୍ଡି ଦୁଇଟି ନିଦଦିଷ୍ଟ ଅଞ୍ଚଳରେ ସୀମାବଦ୍ଧ । ବିଶେଷ କରି ମେରୁ ଅଞ୍ଚଳରେ 
ଉକ୍ତ ଶକ୍ତିଶାଳୀ ରଶ୍ଜିର ପ୍ରଭାବ ଖୁବ୍‌ କମ୍‌ ! ଏଣୁ ଆଶା କରାଯାଏ ଯେ ଭବିଷ୍ୟତର 
ମହାକାଶ ଯାନଗୁଡ଼ିକ ପୃଥ୍ବୀ ପୃଷ୍ଠରୁ ଶକ୍ତି ଶାଳୀ ରଶ୍ଳି ମାନଙ୍କ ପ୍ରଭାବରୁ 
ଆରୋହାୀମାନଙ୍କୁ ରକ୍ଷା କରିବା ପାଇଁ ଏହି ଦ୍ଵାର ଦେଇ ବାୟୁମଶ୍ଡଳ ବାହାରକୁ 
ଗତି କରିବ । 

ଉପର ଆଲୋଚନାରୁ ଉପଲବ୍‌ଧ୍‌ ହୁଏ ଯେ, ବାୟୁମଣ୍ଡଳ ପୃଥ୍ବୀ ଉପରେ 
ଏକ ରକ୍ଷାକାରୀ ଆବରଣ ରୂପେ କାର୍ଯ୍ୟ କରୁଛି । ବାୟୁମଣ୍ଡଳ ନ ଥୁଲେ ଦିନବେଳେ 
ସୂର୍ଯ୍ୟକିରଣର ପ୍ରଭାବରେ ପୃଥ୍ବୀପୃଷ୍ଠ ଅତିଶୟ ଗରମ ହୋଇ ଉଠନ୍ତା ଓ ରାତିକୁ 
ଅତିଶୟ ଥଣ୍ଡା ହୁଅନ୍ତା । ଏଥ୍ଯୋଗୁଁ ଉତ୍ତାପର ଏକ ପ୍ରକାର ଭାରସାମ୍ୟ ରକ୍ଷା 
ହୋଇପାରୁଛି । ବାୟୁମଣ୍ଡଳରେ ଗତି କରିବା ସମୟରେ ପୃଥ୍ବୀ ବାହାରୁ ଆସୁଥ୍ବା 
ଉଲ୍କା ଖଶ୍ତମାନ ବାୟୁମଣ୍ଡଳର ସଂଘର୍ଷରେ ଆସି ପୋଡ଼ି ଯାଆନ୍ତି । ବାୟୁମଶ୍ଡଳ ନ 
ଥୁଲେ କିମ୍ବା ଏହାର ସାନ୍ଦ୍ରତା ଅପେକ୍ଷାକୃତ କମ୍‌ ହୋଇଥ୍‌ଲେ ପୃଥ୍ବୀ ପୃଷ୍ଠକୁ ଯେଉଁ 
ପରିମାଣରେ ଉଲ୍ଲକା ଖଶ୍ଡମାନ ଆସୁଛନ୍ତି, ସେ ସମସ୍ତେ ଯଦି ପୋଡ଼ି ଭସ୍ପ ହୋଇଯାଉ 
ନଥାନ୍ତେ, ତେବେ ଭୂ ପୃଷ୍ଠ ସର୍ବଦା ଉଲ୍କାପାତ ଦ୍ଵାରା କ୍ଷତବିକ୍ଷତ ହେଉଥାନ୍ତା ଓ 
ଚାରି ଆଡ଼େ ଉଲ୍କା ପାହାଡ଼ମାନ ରହିଥାନ୍ତା । ବାୟୁମଣ୍ଡଳରେ ଅ୍ବା ଧୂଳି କଣା 
ବୃଷ୍ଟିପାତ ପୂର୍ବରୁ ଜଳକଣାମାନଙ୍କ ଘନୀଭୂତ କରିବାରେ ସାହାଯ୍ୟ କରେ ଓ ସ୍ଭର୍ଯ୍ୟ 
କିରଣକୁ ବିଛୁରିତ କରି ଆକାଶର ନୀଳିମା ସୃଷ୍ଟି କରେ । 


ସମୂଦ୍ର ଓ ଭୂଗର୍ଭରୁ ଯେପରି ନାନା ମୂଲ୍ୟବାନ ପଦାର୍ଥ ସଂଗୃହୀତ ହୋଇ ମାନବ 
ସମାଜର କଲ୍ୟାଣରେ ବ୍ୟବହୃତ ହେଉଛି, ବାୟୁମଣ୍ଡଳ ମଧ୍ୟ ପରୋକ୍ଷରେ ଓ 

ପ୍ରତ୍ୟକ୍ଷରେ ବହୁ ଉପକାରୀ ପଦାର୍ଥ ଯୋଗାଉଛି । ବାୟୁମଣ୍ଡଳରେ ଥୁବା ଅମ୍ଳଜାନ 
ପ୍ରାଣୀମାନଙ୍କର ଜୀବନଧାରଣ ପାଇଁ ଏକାନ୍ତ ଆବଶ୍ୟକ । ପ୍ରାଣୀମାନେ ଅମ୍ବଜାନକୁ 
ବ୍ୟବହାର କରି ଅଙ୍ଗରକାମ୍ବ ତ୍ୟାଗ କରନ୍ତି ଓ ଉତ୍ତିଦମାନେ ଅଙ୍ଗାରକାମ୍ବ ବ୍ୟବହାର 
କରି ପ୍ରାଣୀମାନଙ୍କର ଜୀବନ ଧାରଣ ଉପଯୋଗୀ ଅମ୍ଳଜାନ ଯୋଗାଇଥାନ୍ତି । 
ବାୟୁମଣ୍ଡଳର ଅମ୍ଳଜାନ ଓ ଅଙ୍ଗାର କାମ୍ଳର ଅନୁପାତ ଏହିପରି ସଂରକ୍ଷିତ 
ହୋଇଥାଏ । ଯବକ୍ଷାରଜାନ ଆମେ ପ୍ରତ୍ୟକ୍ଷରେ ବ୍ୟବହାର ନ କଲେ ମଧ୍ଯ ପୃଥ୍ବୀ 
ପୃଷ୍ଠରେ ଥ୍ବା କେତେକ ଶାକାଣ୍ୁଙ୍କ ( Bacteria ) ଦୃ।ରା ଓ ବଜୁପାତଦ୍ଵାରା 
ବାୟୁମଣ୍ଡଳର ଯବକ୍ଷାରଜାନ କୃଷି ଉପଯୋଗୀ ନାଇଟ୍ରେଟ ସାର ରୂପେ ପୃଥ୍ବୀ 
ପୃଷ୍ଠକୁ ଆସିଥାଏ । ଜଳପଥ, ସ୍ଥଳିପଥ ସହିତ ଆଧୁନିକ ମାନବ ଆକାଶପଥକ୍ର 
ସଂଯୋଗ କରି ବ୍ୟବସାୟ ବାଣିଜ୍ୟରେ ନାନା ପ୍ରକାର ଉନ୍ନତି କରିପାରିଛି । 


ଏଣୁ ପୃଥ୍ବୀର ଚିର ସହଚର ବାୟୁମଣ୍ଡଳ ପୃଥ୍ବୀ ବାହାରୁ ଆସୁଥ୍‌ବା ନାନା 
ବିପଦରୁ ଏହାକୁ ରକ୍ଷା କରୁଥ୍‌ବା ସଙ୍ଗେ ସଙ୍ଗେ ପୃଥବୀକୁ ପ୍ରାଣୀ ଓ ଉତ୍ତିଦମାନଙ୍କର 
ଉପଯୁକ୍ତ ବାସସ୍ଥଳୀ କରିବାରେ ଯଥେଷ୍ଟ ସାହାଯ୍ୟ କରୁଛି । ଫଳିତ ଜ୍ୟୋତିଷମାନଙ୍କ 
ମତରେ ଆକାଶର ନକ୍ଷତ୍ର ପୁଞ୍ଜ ଓ ଗ୍ରହଗଣ ମାନବ ସମାଜର ଭବିଷ୍ୟତକୁ ନିୟନ୍ତ୍ରିତ 
କରୁଥ୍‌ବା କଥାକୁ ଆମେ ବିଶ୍ଵାସ କରୁ କି ନ କରୁ, ଆମକୁ ସ୍ଵୀକାର କରିବାକୁ ପଡ଼ିବ 
ଯେ ପୂଥ୍ବୀର ବାୟୁମଣ୍ଡଳ ଜୀବଜଗତର କ୍ରମ ପରିବର୍ଭନ ଓ ଭବିଷ୍ୟତକୁ ବହୂ 
ଅଂଶରେ ପ୍ରଭାବିତ କରୁଛି । 


to to oto 
PS fis oS 

ପରିତ୍ୟକ୍ତା ପୃଥ୍ବୀ 


[ ଅନନ ଆ/କାଣବକ୍ଷରେ ମିଳେଇ ଯାଇଛ ନୁତନ ନୂତନ ଗ୍ରହ ନକ୍ଷତ଼ୁରେ ବସବାସ 
କରିବାର କଛନା ଆଚି ବନବରଦ୍ଦର ହୋଇଯାଇଛି ମହାଣୂନ୍ୟ ଯାତଢ଼ୁାର ସଫଳତା 
ପରେ / ଯେଜ ମାଟିର ମମତା ମଣିଷ ମଣିଷ ଭିତରେ ୟୁଗ ଯୁଗ ଧରି ସଂଯର୍ଖର 
ସୃଣ୍ି କରି ଆସିଛି, ଆଚି ସେହି ମାଟିକୁ ପରିତ୍ୟାଗ କରି ମଣିଷ ଚାହୁଁଛି ଅନ୍ତ 
ଚାଲିଯିବା ପାଇଁ / କେବଳ ଦିଗ୍ବିକୟ ଅଭିଳାଷରେ ନୁହେଁ, ଜନାକାର୍ଣ ପୃଥବାକୁ 
ପରିତ୍ୟାଗ କରିବ/ ବୋଧହୁଏ ଆବଶ୍ୟକ ହୋଇପଡ଼ିଲାଣି / ତ/ ଉପରକୁ ଅଛି 
ଫୃଥବାର ଜନ୍ମ ଏବଂ ଜାବନଦାତା ସୂର୍ଯ୍ୟର ବିଲୟର ଭାଷଣ ପରିଣତି / ସେ ଦିନ 
ହୁଏତ ପୃଥବ/ରେ ଜାବନର ଅବସିତି ସମ୍ଭବ ହୋଇ ପାରିବନି / ଆଉ ସେଥପାଇଁ 
ହୁଏଚ ପୃଥବୀକୁ ପରିତ୍ୟାଗ କରିବାକୁ ହେବ / ସେ ସବୁର ଏକ ବୈଜ୍ଞାନିକ 
ଥ/ଲୋଚନା ଏହି ପ୍ରବନ୍ଧରେ ସନିବିଷ୍ଠ / ] 


ଶସ୍ୟ -ଶ୍ୟାମଲା ବିବିଧ ଗୁଣ ସମ୍ପନ୍ନା ପୃଥ୍ବୀ ପ୍ରତି ମଣିଷ ସମାଜର ଅଗାଧ 
ମମତା ରହିଛି, ତେଣୁ ପୃଥ୍ବୀକୁ ପରିତ୍ୟାଗ କରିବା କଳ୍ପନା ସାଧାରଣତଃ ସମ୍ଭବପର 
ନୁହେଁ, କିଜୁ ଏହି କେତେ ବର୍ଷ ଭିତରେ ମହାଶୂନ୍ୟ ଅଭିଯାନାର ସଫଳତା ପରେ 
ମଣିଷ ତାର ଅତି ପ୍ରିୟ ଏହି ପୃଥ୍ବୀକୁ ପରିତ୍ୟାଗ କରିବାର ବାସନାକୁ ବଳବତ୍ତର 
କରିଛି । ବିନା ଯୁଦ୍ଧେ ନ ଦେବାର ସୂଚ୍ୟଗ୍ର ମେଦିନୀ”? ଯେଉଁ ପୃଥ୍ବୀ ବକ୍ଷରେ 
ସ୍ପମ୍ଭବପର ହୋଇ ବିରାଟ ମହାଭାରତ ଯୁଦ୍ଧ ଘଟାଇଥ୍‌ଲା, ମାଟିର ଲାଳସା ପାଇଁ 
ଦେଶ ଦେଶ ଭିତରେ, ଗୋଷ୍ଠୀ ଗୋଷ୍ଠୀ ଭିତରେ ଏବଂ ସର୍ବୋପରି ମଣିଷ ମଣିଷ 
ଭିତରେ ସଂଘର୍ଷ ଯେଉଁ ପୃଥ୍ବୀ ବକ୍ଷରେ ଚିରନ୍ତନ — ହଠାତ୍‌ ସେହି ସୁଖ-ଦୂଃଖ- 
ହର୍ଷ -ବିଷାଦମୟ ପୃଥ୍ବୀକୁ ପରିତ୍ୟାଗ କରିବା ବାସନା ମନରେ ପ୍ରହେଳିକା ସୃଷ୍ଟି 
କରେ | 


ମଣିଷ ଚଢ଼େଇର ଉଡ଼ିବା ଗୁଣକୁ ସବୁବେଳେ ଇର୍ଷା କରିଆସିଛି । ଉଡ଼ିବାର 
ଲାଳସା ଅତି ପ୍ରାଚୀନ କାଳରୁ ମଣିଷକୁ ଗବେଷଣାରତ କରିଛି । ସେହି ଗବେଷଣା 
ଫଳରେ ମହାଶୂନ୍ୟ ବିଜ୍ଞାନ ଧୀରେ ଧୀରେ ବଳିଷ୍ଠ ହୋଇ ଆଜି ସଫଳତାର ଜୟଗାନ 
କରୁଛି । ପୁରାଣରେ ଅଛି — ତେତା ଯୁଗରେ ପୁଷ୍ପକ ବିମାନ ଥୁଲା, ନାରଦ 

ମନପବନ କଠଉ ପିଛି ଢ଼ିଙ୍ଗିରେ ବସି ଅକ୍ସେଶରେ ଶୂନ୍ୟରେ ଗତି କରି ପାରୁଥ୍‌ଲେ, 
ଅପ୍ସରାମାନେ ପୃଥ୍ବୀ ପୃଷ୍ଠକୁ ଅବତରଣ କରି ପ୍ରହେଳିକା ସୃଷ୍ଟି କରୁଥ୍‌ଲେ । ଏସବ୍ର 
କେବଳ କବିର କଳ୍ପନା ବୋଲି ମନେହୁଏ ¦ କାରଣ ପୂରା କାଳରେ ଭାରତୀୟ ସଭ୍ୟତା 
ସେତେଦୂର ଅଗ୍ରଗତି କରିଥ୍ବାର କୌଣସି ବୈଜ୍ଞାନିକ ପ୍ରମାଣ ନାହିଁ — କିମ୍ବା, 
ହୁଏତ ସେହି ସଭ୍ୟତା ଏମିତି ଭାବରେ ଲୁପ୍ତ ହୋଇଯାଇଛି ଯେ ତାହାର କୌଣସି 
ଚିହ୍ନ ନାହିଁ । 

ପୁରାଣକୁ ଛାଡ଼ି ଇତି ହାସାକୁ ଆସିଲେ ମଧ୍ଯ ଏହି ଉଡ଼ିବାର ବାସନା ଏବଂ ତତ୍‌ 
ସମ୍ବନ୍ଧୀୟ ଗବେଷଣା ଆଖିରେ ପଡ଼େ । ବେଲୁନ ଉତ୍ତାବନ ପରେ ମଣିଷର ଉଡ଼ିବାର 
ବାସାନ ସଫଳ ହୋଇଥଲା । କିନ୍ତୁ ବେଲୁନରେ ନିଦଦଷ୍ଟ ଦିଗରେ ଗତି କରିବାର ସୁବିଧା 
ନ ଥୁବାରୁ ମଣିଷ ମନ ସନ୍ତୁଷ୍ଟ ହେଲାନି । ରାଇଟ୍‌ ଭାତୁବୃନ୍ଦ ବିଂଶ ଶତାବୀକୁ ସ୍ଵାଗତ 
ଜଣାଇବା ପାଇଁ ଏରୋପ୍ଲେନ ଉପହାର ଦେଇଥ୍‌ଲେ | ସେଥ୍‌ରେ ମଣିଷ ଇଚ୍ଛା 
ଅନୁସାରେ ଉପରକୁ ଉଠିଲା, କିନ୍ଧ ତାର ଇଛା ହେଲା ଆହୁରି ଉପରକୁ ଉଠିବା 
ପାଇଁ । ଜେଟ୍‌ ପ୍ଲେନର ଉଭଭାବନ ହୋଇ ଆହୁରି ଉପରକୁ ଉଠିବା ସମ୍ଭବ ହେଲା 
— କିନ୍ତୁ ତଥାପି ମଣିଷ ଚାହିଁଲା ଆହୁରି ଉପରକୁ ଯିବାପାଇଁ । ଏହି ବାସନା 
ପ୍ରକୃତରେ ରକେଟ ବିଜ୍ଞାନର ସଫଳତାର ମୂଳ କାରଣ । ହାବେଳି ବାଣ ଯେପରି 
ନ୍ୟୁଟନୀୟ ପ୍ରତିକ୍ରିୟା ବଳରେ ଆଗକୁ ଛୁଟେ, ରକେଟ ମଧ୍ଯ ପଛ ପଟରୁ ଧୂଆଁ ଛାଡ଼ି, 
ଧୂଆଁର ପ୍ରତିକ୍ରିୟାରେ ଆଗକୁ ଚାଲେ । ପ୍ରଥମେ ପାଉଡ଼ର ରନ୍ଧନ ବ୍ୟବହୃତ 
ହେଉଥଲା, କିନ୍ତୁ ପାଉଡ଼ର ଇନ୍ଧନରେ ବିସ୍ଫୋରଣ ଆଶଙ୍କା ଏବଂ ପରିଚାଳନାର 
ଅସୁବିଧା ହେତୁ ତରଳ ଇନ୍ଧନର ବ୍ୟବହାର ଚାଲିଛି ଏବଂ ଆଣବିକ ଇନ୍ଧନର କଳ୍ପନା 
ଚାଲିଛି । ୧୯୨୬ରେ ତରଳ ଇନ୍ଧନଯୁକ୍ତ ପ୍ରଥମ ସଫଳ ରକେଟ ପ୍ରେରଣ କରି 
ଡକୃର ରବଟ ଗଡ଼ାର୍ଡ଼ ରକେଟ ବିଜ୍ଞାନର ନୂତନ ଆଭିମୁଖ୍ୟ ସୃଷ୍ଟି କଲେ । ଏହି ରକେଟ 
୭୫୦୦ ଫୁଟ ଉପରକୁ ଉଠିଥ୍ଲା ଘଣ୍ଟାକୁ ୭୦୦ ମାଇଲ ବେଗରେ | ତାପରେ 
ପୁଣି ଗବେଷଣାର ସୁଅ ଛୁଟିଲା । ପୃଥ୍ବୀରେ ଅନେକ ଉପରକୁ ଯିବାକୁ ହେଲେ 
ରକେଟର ବେଗ ବଢ଼େଇବା ଦରକାର ପଡ଼ିଲା । ତା ସଙ୍ଗେ ସଙ୍ଗେ ଅସୁବିଧା ବି 
ଦେଖାଦେଲା | ପୃଥ୍ବୀର ଘନ ବାୟୁମଣ୍ଡଳରେ ବେଶି ଜୋର୍‌ରେ ଯିବା ଫଳରେ 
ଯେଉଁ ଘର୍ଷଣ ହୁଏ, ତା ଫଳରେ ରକେଟ ପୋଡ଼ିଯିବାର ଆଶଙ୍କା ରହିଲା । ଏହି 

ଅସୁବିଧାକୁ ପରାଜୟ କରି ବାହାରିଲା ବହୁ ସୋପାନ ରକେଟ ଯାହା ଫଳରେ 
ଘନବାୟୁମଶଣ୍ଡଳ ପାର ହେବା ପରେ ରକେଟର ବେଗ ବୃଦ୍ଧି କରିବାର ସୁବିଧା 
ରହିଲା । ୧୯୪୯ ରେ ଏକ ଦୂଇ ସୋପାନ ବିଶିଷ୍ଟ ରକେଟ ଯେତେବେଳେ ୨୫୦ 
ମାଇଲ ଉପରକୁ ଉଠିପାରିଲା, ରକେଟ ବିଜ୍ଞାନ ସମସ୍ତଙ୍କ ଆଦରର ବସ୍ତୁ ହୋଇ 
ପଡ଼ିଲା । ମହାଶୂନ୍ୟକୁ ଯାତ୍ରା କରିବାର ବାସନା ବଳବତ୍ତର ହୋଇ ଉଠିଲା । 
ତାପରେ ଆସିଲା ରକେଟ ବିଜ୍ଞାନର ଏକ ଅଭୁଲା ଦିନ — ଅକ୍ମୋବର ୪, ୧୯୫୭ 
ଯେଉଁଦିନ ମଣିଷ ନିର୍ମିତ ରକେଟ ପୂଥ୍ବୀର ଚାରିପଟରେ ଚକା ଚକା ଭଉଁରୀ 
ଖେଳିଲା । ଏ ହେଲା ରୁଷିଆର ପ୍ରଥମ ସତୁଟ୍‌ନିକ୍‌ । ତାପରେ ରୁଷିଆ — ଆମେରିକା 
ଭିତରେ ପ୍ରତି ଯୋଗିତା ଚାଲିଲା । ରୁଷିଆ ଗୋଟିଏ ରକେଟ ଛାଡ଼ିଲା ତ ଆଉ 
କେତେଦିନ ପରେ ଆମେରିକା ଆଉ ଗୋଟିଏ ଛାଡ଼ିଲା ! 


ମଣିଷର ସୁଦୂର ଅଭିଯାନର ବାସନାକୁ ଜୀବନ୍ତ ରୂପରେଖ ଦେଇ ରୂଷିଆ 
ଛାଡ଼ିଲା ଏକ ନବୀନ ରକେଟ ଅପ୍ରେଲ ୧ ୨, ୧୯୬୧ ରେ | ୟୁରି ଗାଗାରିନ ପୃଥ୍ବୀ 
ଚାରିପଟରେ ୧୦୮ ମିନିଟ କାଳ ଘୁରି ବୁଲିଲେ । ଆମେରିକା ପଛରେ ପଡ଼ିଲା 
ନାହିଁ । ମେ ୫, ୧୯୬୧ ରେ ଆମେରିକାର ଆଲାନ ସେପାର୍ଡ଼ ବି ୧୫ ମିନିଟ ଧରି 
ପୃଥ୍ବୀ ପ୍ରଦକ୍ଷିଣ କଲେ । ତାପରେ ରଗୁଷିଆଁ ଓ ଆମେରିକରୁ ଗୋଟିଏ ଗୋଟିଏ 
ମହାଶୂନ୍ୟ ଯାତ୍ରୀ ପୃଥ୍ବୀ ଚାରିପଟରେ ଘୁରି ବୁଲି ନିରାପଦରେ ପୃଥ୍ବୀ ପୃଷ୍ଠକୁ 
ଫେରି ଆସିଲେ ନୂତନ ଆଶାର ସମ୍ଭାର ନେଇ । ଏସବ ସଙ୍ଗେ ସେପ୍‌ଟେମ୍ବର 
୧୨,୧୯୫୯ ରେ ରୂୁଷିୟାର ଦ୍ଵିତୀୟ ଲୁନିକ୍‌ ଚନ୍ଦ୍ର ଲୋକରେ ପହଞ୍ଚି ମଣିଷର 
ଆକାଡ୍‌କ୍ଷାକୁ ଜାଗ୍ରତ କଲା ଚନ୍ଦ୍ର ଲୋକରେ ପହଞ୍ଚିବା ପାଇଁ । ମହାଶୂନ୍ୟପୋତର 
କଳ୍ପନା ଏବଂ ଏହାର ବ୍ୟବହାର କରି ବିଭିନ୍ନ ଗ୍ରହ ନକ୍ଷତ୍ରକୁ ଯିବାର ବାସନା ଆଜି 
ବଳବର୍ର ହୋଇ ଉଠିଛି ଏବଂ ଏଦିଗରେ ଗବେଷଣାରତ ବୈଜ୍ଞାନିକମାନଙ୍କ 
ସଫଳତା ଦିନକୁ ଦିନ ଆଗେଇ ଚାଲିଛି । ଏପୋଲୋ- ୧୧ ରେ ଆମେରିକା ପ୍ରଥମେ 
ମହାକାଶ ଯାନକୁ ଚନ୍ଦ୍ର ପୃଷ୍ଠରେ ଅବତରଣ କରାଇ ପାରିଲା । ନିଲ୍‌ ଆର୍ମଷ୍ଟରଙ୍ଗ ଚନ୍ଦ୍ର 
ପୃଷ୍ଠରେ ପଦାର୍ପଣ କରିବାର ପ୍ରଥମ ବ୍ୟକ୍ତି ହେବାର ଗୌରବ ଅର୍ଜନ କଲେ । ` 


ଆଜିର ଯୁଗ କୃତ୍ରିମ ଉପଗ୍ରହର ଯୁଗ । ମଣିଷର ବାସନାକୁ ଦମନ କରିବା 
ପରିବର୍ରେ ମହାଶୂନ୍ୟ ବିଜ୍ଞାନର ସଫଳତା ତାକୁ ଦେଇଛି ନୂତନ କ୍ଷୁଧା ! ଜୀବନର 

ର ଆମ ବାସସ୍ଥଳୀ ପୃଥ୍ବୀ 


ଅନୁସନ୍ଧାନରେ ସେ ଆଜି କରିବାକୁ ବାହାରିଛି ମହାଶୂନ୍ୟକୁ ଯାତ୍ରା ¬ ମହାଯାତ୍ରା 
ନୁହେଁ । 


ଆଜିର ଦୂନି ଆର ଏହି ବିପଦସଙ୍କୁଳ ବାତା|ବରଣ ବୋଧହୁଏ ପୃଥ୍ବୀ 
ପରିତ୍ୟାଗ କରିବାକୁ ମଣିଷର ଆଗ୍ରହ ବୃଦ୍ଧି କରୁଛି । ପୃଥ୍ବୀର ରାଜନୀତି ଆଜି 
ଅସ୍ଥିର । ମଣିଷ ସଭ୍ୟତା ଖଣ୍ଡା ମୁନରେ ଚାଲିଛି । ଟିକିଏ ଏପଟ ସେପଟ ହେଲେ 
ହୁଏତ ପରମାଣୁ ବୋମାର ବିସ୍ଫୋରଣ ଘଟିବ, ଉଦଜାନ ବୋମାବାହୀ ଆନ୍ତର୍ଜାତିକ 
କ୍ଷେପଣାସ୍ତ ବୋଧହୁଏ ବାୟୁମଣ୍ଡଳକୁ ଘନୀଭୂତ କରିଦେବ । ଜୀବନ ଅତି ପ୍ରିୟ 
ହେଲେ ମଧ୍ଯ ଚାରିଆଡ଼େ ଚାଲିଛି ମୃତ୍ୟୁର ନଗ୍ନ ତାଣ୍ଡବ — ସେହି ଜୀବନକୁ ରକ୍ଷା 
କରିବା ପାଇଁ ବୋଧହୁଏ ମାନବ ଜାତି ତାର ଅତିପ୍ରିୟ ପୃଥ୍ବୀକୁ ପରିତ୍ୟାଗ କରିବାକୁ 
ଯାଉଛି । ଏସବୁ ପରିସ୍ଥିତି ସୃଷ୍ଟି କରିଛି ନିଝ ନ ମଣିଷ । 

ତା ଉପରକୁ ଅଛି ଜନସଂଖ୍ୟା ବୃଦ୍ଧି । ଯେଉଁ ବେଗରେ ଜନସଂଖ୍ୟା ବୃଦ୍ଧି ଚାଲିଛି, 
ଆଉ କେତେଦିନ ପରେ ମଣିଷର ଅବସ୍ଥା ବୋଧହୁଏ ପିମ୍ପଡ଼ିମାନଙ୍କ ଅବସ୍ଥାଠାରୁ 
ହୀନ ହୋଇଯିବ | ସେଥୁପାଇଁ ଚାରି ଆଡ଼େ ସ୍ଲୋଗାନ — ପରିବାର ନିୟନ୍ତ୍ରଣ କର, 
କିନ୍ତୁ ମଣିଷର ଏହି ଆଦିମ ପ୍ରବୃଵତଭର କୌଣସି ପରିବର୍ଭନ ଆଣିବା ପାଇଁ ଆଡ଼ାମ୍‌ 
ଏବଂ ଇଭ୍‌ର ବଂଶଧରମାନେ ବୋଧହୁଏ ବୀତସୃହ | ତାହାହେଲେ ଏକ ମାତ୍ର ଉପାୟ 
ଅଛି — ପୂଥ୍ବୀକୁ ପରିତ୍ୟାଗ କର ମହାଶୂନ୍ୟ ଯାତ୍ରା କରି । ଏମିତି ହେଲେ ଅନ୍ତତଃ 
ଜନସଂଖ୍ୟା କମିଯିବ । ମାନବ ଜାତି ହୁଏତ ବିଭିନ୍ନ ଗ୍ରହ ନକ୍ଷତ୍ରରେ ବସବାସ କରି 
ମାନବ ସଭ୍ୟତାର ପ୍ରଚାର କରିପାରିବ | ତାହାହେଲେ ଗୀ ଗୀ ଭିତରେ କିମ୍ବା ଦେଶ 
ଦେଶ ଭିତରେ ଯେଉଁ ମତଭେଦର ଆଶଙ୍କା ଅଛି ତାହା ବୋଧହୁଏ ରହିବ ନାହିଁ, 
କାରଣ ମାନବ ଜାତିର ମହାକାଶ ଦିଗ୍ବିଜୟ ତୁଳନାରେ ପୃଥ୍ବୀ ଅତି କ୍ଷୁଦ୍ର 
ପ୍ରତୀୟମାନ ହେବ । ବିଶ୍ଵ ଜାତିସଂଘ ସେତେବେଳେ ହୁଏତ ଗୀ ପଞ୍ଚାୟତ ପରି କାମ 
କରିବ | ମହାକାଶ ଜାତିସଂଘ ହୁଏତ କେଉଁ ସୁଦୂର କ୍ଷେତ୍ରରେ ପ୍ରତିଷ୍ଠିତ ହୋଇଥୁ୍‌ବ | 
ଏହି ଦୃଷ୍ଟିରୁ ପୃଥ୍ବୀକୁ ପରି ତ୍ୟାଗ କରିବାର ଇଚ୍ଛା ଯେ ପ୍ରକଟ କରିବ ତାକୁ ପୂରସ୍କାର 
ଦେବା ଉଚିତ, ଠିକ୍‌ ପରିବାର ନିୟନ୍ତ୍ରଣ ପାଇଁ ଅସ୍ତ୍ରୋପଚାର କଲେ ପୂରସ୍କାର ମିଳିଲା 
ପରି । ଗ୍ରହ ଗ୍ରହ ମଧ୍ୟରେ କିମ୍ଭା ନକ୍ଷତ୍ର ନକ୍ଷତ୍ର ମଧ୍ୟରେ ବିଭେଦ ରହିଲେ ମଧ୍ଯ ଅନ୍ତତଃ 
ପୃଥ୍ବୀରେ ଏକତା ଆସିବାର ସମ୍ଭାବନା ବଢ଼ିଯିବ । 

ଏସବୁ କଳ୍ପନା ଜଳ୍ପନା ସତ୍ମେ ମନକୁ ତଥାପି ପ୍ରଶ୍ନ ଆସେ - ପୃଥ୍ବୀକୁ ପରିତ୍ୟାଗ 
କରି ଯାଇ ହେବ କି ? ବିଭିନ୍ନ ଗ୍ରହ ନକ୍ଷତ୍ରରେ ବସବାସର ସୁବିଧା ହୁଏତ ସୃଷ୍ଟି 
କରାଯୀଇପାରେ, ତଥାପି ପୃଥ୍ବୀର ମମତା ଛାଡ଼ି ଏଠାକାର ମଣିଷ ସମାଜ 
ଚାଲିଯିବାକୁ ପ୍ରସ୍ତୁତ ହେବେ କି ? 


ଏସବୁ ପ୍ରଶ୍ନର ଉତ୍ତର ଅତି ଜଟିଳ । ବିପଦସଙ୍କୁଳ ଏହି ପୃଥ୍ବୀ ପୃଷ୍ଠରେ ବିପଦର 
ହ୍ରାସ ପାଇଁ ଯଦି ମଣିଷର ଚେତନା ଆସେ ଏବଂ ମଣିଷ ଜାତିର ଶ୍ରମର ଅଛ୍ଥାଂଶ 
ଯଦି ଶାନ୍ତି ଏବଂ ପ୍ରେମର ବାଣୀ ପ୍ରଚାର କରିବାରେ ଉଦିଷ୍ଟ ହୁଏ, ପୃଥ୍ବୀରେ ଶାନ୍ତି 
ପ୍ରତିଷ୍ଠା କରିବା ପାଇଁ ବୋଧହୁଏ ପୃଥ୍ବୀକୁ ପରିତ୍ୟାଗ କରିବାକୁ ପଡ଼ିବ ନି ! 
ଲୋକସଂଖ୍ୟା ବୃଦ୍ଧିର ତିକ୍ତ ପରିଣାମକୁ ଉପଲବ୍‌ଧ୍‌ କରି ପରିବାର ନିୟନ୍ତ୍ରଣ ପ୍ରତି 
ମଣିଷ ଯଦି ଟିକିଏ ନଜର ଦିଏ, ବୋଧହୁଏ ଜନସଂଖ୍ୟାର ସମତା ରକ୍ଷା କରିବା 
ପାଇଁ ସାମୟିକ ଯୁଦ୍ଧ ଏବଂ ଆଣବିକ ବିସ୍ଫୋରଣର ଆବଶ୍ୟକତା ନାହିଁ — ନ 
ହେଲେ ଯଦୁବଂଶ ଧ୍ଵଂସ ପରି ମଣିଷର ଧ୍ଵଂସ ହେବା ଅବଶ୍ୟମ୍ଭାବୀ । 


ମହାଶୂନ୍ୟ ବିଜ୍ଞାନର ଅଗ୍ରଗତି ଘଟିଛି — ଭଲ କଥା । ବିଜ୍ଞାନ ଆଜି ଆଗେଇ 
ଚାଲିଛି — ସୁଖର କଥା | ତା ସଙ୍ଗେ ସଙ୍ଗେ ମଣିଷକୁ କିନ୍ତୁ ଚେତନାଶୀଳ କରିବାକୁ 
ହେବ । ଅର୍ଵରେତନ ମଣିଷର ଆଦିମ ଆକାଡ୍‌କ୍ଷାକୁ ପରିଚାଳନା କରି ତାକୁ ସଚେତନ 
ମଣିଷ ପରି ବ୍ୟବହାର କରିବାକୁ ହେବ । ଶାନ୍ତି ଓ ମୈତ୍ରୀର ଦୀକ୍ଷା ଯଦି ଆଧୁନିକ 
ସଭ୍ୟତାର ପ୍ରତୀକ ହୁଏ, ତାହାହେଲେ ଯାଇ ଜଣାପଡ଼ିବ ଯେ ଆମେ ସଭ୍ୟ, 
ସଚେତନ ! ନ ହେଲେ ଆଦିମ ପ୍ରବ୍ଧତଭତିର ବଶବର୍ଭୀ ହୋଇ ଦ୍ଵନ୍ଦ ଚାଲିବ, ପୃଥ୍ବୀକୁ 
ଧ୍ବଂସ କରିବାର ଚକ୍ରାନ୍ତ ଚାଲିବ, ଅବସ୍ଥାର ଦାସ ହୋଇ ପୃଥ୍ବୀକୁ ପରିତ୍ୟାଗ 
କରିବାର ବାସନା ଜାଗି ଉଠିବ । ସେତେବେଳେ ଜଣାଯିବ ଯେ ମଣିଷ ଅତି ସ୍ବାର୍ଥପର 
— ନିଜର ଜନ୍ମଦାତ୍ରୀ ପୃଥ୍ବୀ ପ୍ରତି ସତେ ଯେମିତି ତାର କୌଣସି କର୍ଭବ୍ୟ ନାହିଁ । 


ୟେ ତ ଗଲା ପୃଥ୍ବୀକୁ ପରିତ୍ୟାଗ କରିବାର ନୈତିକ ଦୃଦ୍ଚିକୋଣରଂ 
ପ୍ରଶ୍ନୋତ୍ତର । ଆଉ୍‌ ଗୋଟିଏ ଦରକାରୀ କଥା ବିଚାର କରିବାକୁ ହେବ : ପୃଥ୍ବୀ 
ପୃଷ୍ଠରେ ସବୁବେଳେ କଣ ଜୀବନଧାରଣ ସମ୍ଭବ ? ଏ ପ୍ରଶ୍ନର ଉତ୍ତରରେ କୁହାଯାଇ 
ପାରେ ଯେ ପୃଥ୍ବୀ ଜୀବନଧାରଣ ପାଇଁ ସୂର୍ଯ୍ୟ ଉପରେ ନିର୍ଭର କରେ । ଜୀବନ 
ରକ୍ଷା ପାଇଁ ଯେହେତୁ ଗୋଟିଏ ନିଦିଷ୍ଟ ସୀମାର ତାପମାତ୍ରା ଆବଶ୍ୟକ, ପୃଥ୍ବୀ 

ପୃଷ୍ଠରେ ଜୀବନର ସମ୍ଭବତ। ବିଚାର କଲାବେଳେ ପୃଥ୍ବୀର ଜନନୀ ସୂର୍ଯ୍ୟର 
ତାପମାତ୍ରା ସମ୍ବନ୍ଧରେ ଜାଣିବା ଆବଶ୍ୟକ । 


ଜର୍ମାନ ପଦାର୍ଥବିଜ୍ଞାନବିତ୍‌ ହାର୍ମନ୍‌ ଭନ୍‌ ହେଲ୍ମ୍ହୋଲଜଙ୍କ ମତରେ ସୂର୍ଯ୍ୟର 
ତାପମାତ୍ରା ଅତୀତରେ ବର୍ଭମାନ ତୁଳନାରେ ବହୁତ କମ୍‌ ଥୁଲା | ମାଧ୍ୟାକର୍ଷଣ ହେତୁ 
ସୂର୍ଯ୍ୟର ସଙ୍କୋଚନ ଘଟିବା ଫଳରେ ତାର ଆଭ୍ୟନ୍ତରୀଣ ଚାପ ଓ ତାପ ବୃଦ୍ଧି 
ପାଇଲା । ଚାପର ବୃବି ହେତୁ ସୂର୍ଯ୍ୟର ପ୍ରସାରଣ ଘଟିଲା । ସର୍ବଶେଷରେ ସଙ୍କୋଚନ 
ଏବଂ ପ୍ରସାରଣ ଫଳରେ ପ୍ରାୟ ଏକ ସ୍ଥାୟୀ ଅବସ୍ଥା ଆସିଲା । ତଥାପି ସୂର୍ଯ୍ୟର 
ସଙ୍କୋଚନ ଘଟୃଛ ଏବଂ ଏହାର ବ୍ୟାସାର୍ଵ ଏକ ଶତାଦ୍ଦୀରେ ପ୍ରାୟ ଦୁଇ କିଲୋମିଟର 
କମୁଛି । ତା ସାଙ୍ଗକୁ ଅଛି ସୂର୍ଯ୍ୟର ଅଭ୍ୟନ୍ତରରେ ଥ୍‌ବା ଉଦଜାନର ମାତ୍ରା ହାସ 
ଏବଂ ହିଲିୟମର ମାତ୍ରା ବୃଦ୍ଧି । ହିଲିୟମ ଉଦଜାନ ପରି ତାପ ପ୍ରତି ସ୍ଵଚ୍ଛ ନ ଥ୍ବାରୁ, 
ହିଲିୟମର ମାତ୍ରାବୃଦ୍ଧି ସଙ୍ଗେ ସଙ୍ଗେ ସୂର୍ଯ୍ୟର ଆଭ୍ୟନ୍ତରିଣ ତାପର ବୃଦ୍ଧି ହେଉଛି, 
ତେଣୁ ସୂର୍ଯ୍ୟର ସଙ୍କୋଚନ ଏବଂ ହିଲିୟମର ମାତ୍ରାବୃଦି ହେତୁ ସୂର୍ଯ୍ୟର ତାପମାତ୍ରା 
ବୃଦ୍ଧି ପାଉଛି । 

ସୂର୍ଯ୍ୟର ତାପମାତ୍ରାର ବୃଦି ସଙ୍ଗେ ସଙ୍ଗେ ପୃଥ୍ବୀର ତାପମାତ୍ରାର ବୃଦ୍ଧି 
ହେଉଛି । କେଇ ବର୍ଷ ପରେ ତାପମାତ୍ରାର ବୃଦ୍ଧି ଏତିକି ହେବ ଯେ କେବଳ ମେରୁ 
ଅଞ୍ଚଳରେ ଜୀବନ ରକ୍ଷଣ ସମ୍ଭବପର ହୋଇପାରିବ । ଆଉ କିଛିଦିନ ପରେ 
ପୃଥ୍ବୀରେ ଜୀବନ ରକ୍ଷଣ ଅସମ୍ଭବ ପ୍ରାୟ ହୋଇପଡ଼ିବ । | 


ଅବଶ୍ୟ ଏହି ପରିସ୍ଥିତି ଘଟିବା ପାଇଁ କୋଟି କୋଟି ବର୍ଷ ଲାଗିବ; ତେଣୁ 
ଆମ୍ଭମାନଙ୍କର ଭୟ କରିବାର କୌଣସି କାରଣ ନାହିଁ, ତଥାପି ଏହା ସ୍ବତଃସିଦ୍ଧ ଯେ 
କୌଣସି କୃତ୍ରିମ ଉପାୟ ଅବଲମ୍ବନ ନ କଲେ ଧୀରେ ଧୀରେ ପୃଥ୍ବୀ ବକ୍ଷରୁ 
ଜୀବନଶକ୍ତି ଲୋପ ପାଇବ । ଏହି ଭୟରେ ବୋଧହୁଏ ମଣିଷର ଅନ୍ୟ ଜାଗାରେ 
ବାସ କରିବାର ଆକାଡ୍‌କ୍ଷା ଉତ୍ତରୋତ୍ତର ବୃଦି ଲାଭ କରୁଛି । ଏ ବିଷୟ ବିଚାର 
କଲାବେଳେ ମହାକାଶ ଯାତ୍ରୀର ସଫଳତା ଜୀବନ ରକ୍ଷାର କାର୍ଯ୍ୟ କରୁଛି କହିଲେ 
ଅତିରଞ୍ଜିତ ହେବ ନାହିଁ । 

ତା ସଙ୍ଗେ ସଙ୍ଗେ ଆମର ଅନ୍ୟାନ୍ୟ କର୍ର ବ୍ୟ ମଧ୍ଯ ରହିଛି । ପୃଥ୍ବୀର 
ବାୟୁମଣ୍ଡଳକୁ କୃତ୍ରିମ ଉପାୟରେ ଅର୍ଵ ସ୍ଵଚୁ ପଦାର୍ଥ ଦ୍ଵାରା ଆବୃତକରି ତାପବର୍ଝଵିଷ୍ଜୁ 
ସୂର୍ଯ୍ୟର ଅଗ୍ଧୟଦ୍‌ ଗାରକୁ ଚନ୍ଦନ ପରି ଶୀତଳ ଏବଂ ଆରାମଦାୟକ 
କରାଯାଇପାରେ | ତାହା ହେଲେ ସୂର୍ଯ୍ୟର ତାପବୃଦି ହେଲେ ମଧ୍ଯ ପୃଥ୍ବୀ ପୃଷ୍ଠରେ 
ଜୀବନରକ୍ଷଣର କୌଣସି ଅସ୍ବବିଧା ହେବ ନାହିଁ । 


ତାପରେ ଆଉ ଏକ ପ୍ରଶ୍ନ ମନକୁ ଆସେ ¬ ସୂର୍ଯ୍ୟର କଣ ସବୂଦିନ ତାପମାତ୍ରାର 
ବୃଦ୍ଧି ଘଟୁଥ୍‌ବ ? ସୂର୍ଯ୍ୟର ଯୌବନର ପ୍ରଖର ତେଜର ପରିସମାପ୍ତି ପରେ ବାର୍ଵକ୍ୟର: 
ଶୀତ ଳତା କଣ ଆସିବ ନାହିଁ ? ଏହାର ଉତ୍ତର ଅତି ସରଳ । ସୂର୍ଯ୍ୟର ଇନ୍ଧନ 
ଉଦଜାନର ଧୀରେ ଧୀରେ କ୍ଷୟ ଘଟୁଛି ତାପନାଭିକୀୟ ପ୍ରକ୍ରିୟା ଯୋଗୁଁ । ଦିନ 
ଆସିବ ଯେତେବେଳେ ସବୁ ଉଦଜାନ ଉପରୋକ୍ତ ପ୍ରକ୍ରି ୟାଦ୍ଵାରା ହିଲିୟମରେ 
ପରିଣତ ହେବ, ସେତେବେଳେ ସୂର୍ଯ୍ୟର ଉତ୍ତାପର ହ୍ରାସ ଘଟିବ ଏବଂ ଏହା ଶୀତଳ 
ହୋଇଯିବ । ଏହି ସମୟ ପର୍ଯ୍ୟନ୍ତ ଯଦି କୃତ୍ରିମ ଉପାୟରେ ଜୀବନ ରକ୍ଷଣ 
କରାଯାଇଥାଏ, ତାହାହେଲେ ଅତ୍ୟଧ୍‌କ ଶୀତଳତା ହେତୁ ଜୀବନର ବିଲୟ ଘଟିବାର 
ସମ୍ଭାବନା ଅଛି । ଅବଶ୍ୟ ବାୟୁମଣ୍ଡଳକୁ ଧୀରେ ଧୀରେ ଅସ୍ଵଚୁ କରି ତାପ ବିକୀରଣର 
ମାତ୍ର। କମାଇ ପାରିଲେ ଆଉ କେତେ ଲକ୍ଷ ବର୍ଷ ଜୀବନଧାରଣ ସମ୍ଭବ 
ହୋଇପାରେ । ତାପରେ ଅତି ଶୀତଳ ସୂର୍ଯ୍ୟର ଯେତେବେଳେ ମୃତ୍ୟୁ ଘଟିବ, 
ୟୃଥ୍ବୀର ପରମାଣୁ ଶକ୍ତିର ବ୍ୟବହାର କରି ଆଉ କେତେ ହଜାର ବର୍ଷ ଜୀବନ 
ରକ୍ଷଣ ସମ୍ଭବପର ହେବ । କିନ୍ଧୁ ଏସବୁ ହେଲା ରୋଗୀକୁ ଓଷଧ ଦେଇ ବଞ୍ଚେଇବା 
ସଙ୍ଗେ ସମାନ । ଯଦି ବିଶ୍ଵର ଯେ କୌଣସି ପ୍ରାନ୍ତରୁ ଶକ୍ତି ଆହରଣ କରି ତାର 
ବ୍ୟବହାର କରାଯାଇପାରେ ତାହାହେଲେ ପୃଥ୍ବୀକୁ ଚିର ଯୌବନମଷଶ୍ଚିତ କରିବାର 
ଆଶା ଅଛି, ଅନ୍ତତଃ ସୃଷ୍ଟିର ଲୟ ପର୍ଯ୍ୟନ୍ତ । 


ଏଣୁ ପୃଥ୍ବୀ ପୃଷ୍ଠରେ ଜୀବନକୁ ରକ୍ଷା କରିବାକୁ ହେଲେ ଯେଉଁ ବିରାଟ 
ବୈଜ୍ଞାନିକ ବିପ୍ଲବ ଓ ସଂଗ୍ରାମ କରିବାକୁ ହେବ ଅନ୍ୟ କୌଣସି କ୍ଷେତ୍ରରେ ତାର 
ପଟାନ୍ତର ନାହିଁ । ଆଜିଠୁ ମଣିଷ ଜାତିକୁ ଅନାଗତବିଧାତା। ହେବାକୁ ହେବ, ନଚେତ୍‌ 
ଦୀର୍ଘସୂତ୍ରୀ ହୋଇ କେଉଟ ଜାଲରେ ପଡ଼ିଲା ପରି ସୂର୍ଯ୍ୟର ଅସୀମ ତାପରେ ଜୀବନ 
ଲୋପ ପାଇଯିବ । ମଣିଷ ମଣିଷ ଭିତରେ, ସଂସ୍ତି ସଂସ୍କୃତି ଭିତରେ, ଦେଶ ଦେଶ 

ଭିତରେ ବୈରଭାବ ପରିତ୍ୟାଗ କରି ସମସ୍ତେ ସମ୍ମିଳିତ ଭାବରେ ପୃଥ୍ବୀ ଓ ଜୀବନର 
କଲ୍ୟାଣ ପାଇଁ ମନୋନିବେଶ କରିବା ଉଚିତ । ନଚେତ୍‌ ଶରଣାର୍ଥୀ ଟ୍ରେନ୍‌ରେ ଯେମିତି 
ଭିଡ଼ ହୁଏ, ଏହି ଅତ୍ୟାଚାରିତ ପୃଥ୍ବୀର ସେହି ଘଡ଼ିସନ୍ଧି ବେଳରେ ମଣିଷ ଜାତି 
ଧାଡ଼ି ବାଛି ଛିଡ଼ା ହେବ ଶରଣାର୍ଥୀ ରକେଟରେ ଭିଡ଼ ବଢ଼େଇ ଅନ୍ୟାନ୍ୟ ଗ୍ରହ ନକ୍ଷତ୍ରକୁ 
ପଳାୟନ କରିବାର ଉଦ୍ଦେଶ୍ୟରେଅତି ଅସହାୟ ଅବସ୍ଥାରେ | ଆଉ ସେତେବେଳେ 
ପରିତ୍ୟକ୍ତା ପୃଥ୍ବୀ ଲୋତକ ଝରାଉଥ୍ବ | ଭାବୁଥ୍ବ — ମଣିଷ ଜାତିକୁ କୋଟି କୋଟି 
ବର୍ଷ ବକ୍ଷରେ ଧାରଣ କରି , ହୃଦୟର ରୁଧ୍ର ଦେଇ ଲାଳନପାଳନ କରି 
ଅନାଗତବିଧାତା ହେବା ପାଇଁ ଶିଖେଇ ପାରିଲା ନାହିଁ । ଆଉ, ଦୀର୍ଘ ସୂତ୍ର ମଣିଷଜାତି 
ଦିନେ ଯେଉଁ ସମ୍ପଦ ଲୋଭରେ ପୃଥ୍ବୀରେ ଯୁଦ୍ଧ ଏବଂ ରକ୍ତପାତ କରୁଥଲା, 
ସେତେବେଳେ ଅତି ଅସହାୟ ଅବସ୍ଥାରେ ସେସବୁକୁ ପରିତ୍ୟାଗ କରି ଶରଣାର୍ଥୀ 
ରକେଟ ଦିଗରେ ଧାବିତ ହେବ । 


to ole oto 

ଆମର ପରିବେଶ 


ଆଜି ଏକବିଂଶ ଶତାବ୍ଦୀର ଏରୂଶ୍ରିରେ ପହଞ୍ଚି ସଭ୍ୟତା ଏବଂ ଉନ୍ନତିର ଶିଖରରେ 
ଥୁବା ସମୟରେ ମନରେ ପ୍ରଶ୍ନ ଉଠୁଛି : ପୃଥ୍ବୀ ପୃଷ୍ଠରେ କଣ ମଣିଷ ଜାତିର ଜୀବନ 
ନାଟିକା ଆଉ ବେଶିଦିନ ନୂହେୈ ? ଏହି ପ୍ରଶ୍ନ ପାଇଁ ଯେଉଁ ପରିବେଶର ଉଦ୍‌ଭବ 
ହୋଇଛି ତାହା ସୃଷ୍ଟି କରିଛି ମଣିଷ ନିଜେ । ନିଜକୁ ସୁଖ ସ୍ଵାଛୁନ୍ଦରେ ରଖୁବା ପାଇଁ 
ପୃଥ୍ବୀ ଉପରେ ମଣିଷ ବିଭିନ୍ନ ଭାବରେ କରି ଆସୁଛି ଅକଥନୀୟ ଅତ୍ୟାଚାର । 
ମଣିଷ ବନିଯାଇଛି ଶତ ପ୍ରତିଶତ ଆମ୍ମକେନ୍ଦ୍ରୀକ । ନିଜର ସ୍ଵାର୍ଥସିଦ୍ଧି ପାଇଁ ମାଟି, 
ପାଣି, ପବନ ସବୁକୁ ସେ ଦୂଷିତ କରିଚାଲିଛି । ସେତିକିରେ ସେ ସନ୍ତୁଷ୍ଟ ରହିନି । 
ପୃଥ୍ବୀର ଅଭ୍ୟନ୍ତର ଏବଂ ଆକାଶକୁ ମଧ୍ଯ ସେ ଦୂଷିତ କରୁଛି ପ୍ରତ୍ୟକ୍ଷରେ ଏବଂ 
ପରୋକ୍ଷରେ । ଭବିଷ୍ୟତ ବଂଶଧରମାନଙ୍କ ପାଇଁ ଏକ ଉନ୍ନତତର ଏବଂ ସୁସ୍ଥତର 
ପୃଥ୍ବୀ ଛାଡ଼ିଯିବା ହେଉଛି ଗୋଟିଏ ସଭ୍ୟମାନବ ସମାଜର କରଁବ୍ୟ । ତେଣୁ ଆମେ 
କିପରି ଭାବରେ ଆମର ପରିବେଶକୁ ବେହି ସାବି ଭାବରେ ଦୂଷିତ କରୁଛୁ ଏବଂ 
ପରିବେଶକୁ ନିର୍ମଳ ଓ ସୁସ୍ଥ ରଖ୍ବା ପାଇଁ କଣ ସବୁ ପଦକ୍ଷେପ ନେବା ଉଚିତ ସେ 
ବିଷୟରେ ସଚେତନତା ସୃଷ୍ଟି କରିବା ଜଣେ ସୁନାଗରିକର କର୍ରବ୍ୟ । 

ଶିଳ୍ପର ବିକାଶ ଓ ପରିବେଶ : ଶିଳ୍ପ ବିପ୍ନବର ଆରମ୍ଭରୁ ଚାଲିଆସିଛି ଶିଳ୍ପର 
ବିକାଶ । ନୂତନ ଏବଂ ଆଧୁନିକ ବସ୍ତୁ ପ୍ରସ୍ତୁତ କରି ନିଜକୁ ସୁଖ୍‌ ରଖ୍ବା ପାଇଁ 
ଚାରିଆଡ଼େ ଚାଲିଛି ଶିଳ୍ପର ପ୍ରସାର । କଳକାରଖାନା ଜରିଆରେ ବେକାର ମଣିଷ 
କର୍ମ ସଂସ୍ଥାନ ପାଇଛି ସତ ଏବଂ ବିଭିନ୍ନ ଆବଶ୍ୟକୀୟ ବସ୍ତୁର ଉତ୍ପାଦନ କରି ନିଜର 
ସ୍ବାଛୁନ୍ଦ୍ୟ ବଢ଼େଇବାରେ ସମର୍ଥ ହୋଇଛି ସତ କିନ୍ଧ ବିଭିନ୍ନ କଳକାରଖାନାରୁ ନିର୍ଗତ 
ବାଷ୍ପ, ରାସାୟନିକ ପଦାର୍ଥ ଏବଂ ଶିଳ୍ପଜନିତ ଖଦାର ସୁପରିଚାଳନା କରି ନ ପାରି 
ମାଟି, ପାଣି ଓ ପବନରୁ ବହୁମାତାରେ ଦୂଷିତ କରୁଛି । କଳକାରଖାନାରେ ଚାକିରୀ 
ପାଇବା ପାଇଁ ଗାଁରୁ ଲୋକଙ୍କ ସୁଅ ଛୁଟିଛି ସହରକୁ । ସହରମାନଙ୍କରେ ଯେତେ 
ଲୋକ ସୁବିଧାରେ ଏବଂ ସୁସ୍ଥ ଭାବରେ ଜୀବନଯାପନ କରିବାର ସୁଯୋଗ 
ସମ୍ଭବପର ସେଇଠୁ ଢ଼େର ବେଶି ଲୋକ ସହରମାନଙ୍କରେ ଠୁଳ ହେଉଛନ୍ତି । ଫଳତଃ 
ଗହଳି ଜନିତ ପ୍ରଦୂଷଣ ବଢ଼ିଚାଲିଛି ସହରାଞ୍ଚଳମାନଙ୍କରେ । 

I ଆମ ବାସସ୍ତଳୀ ପୃଥ୍ବୀ 


ସି ମେଣ୍ଟ ଏବଂ ଚୂନ ତିଆରି ହେଉଥ୍୍‌ବା କାରଖାନାର ଶ୍ରମିକମାନେ କାରଖାନାରୁ 
ନିର୍ଗତ ଗୁଣ୍ଡ ସେବନ କରି ଯକ୍ଷ୍ମା ଏବଂ କେନ୍‌ସର୍‌ ରୋଗର ଶୀକାର ହେଉଛନ୍ତି । 
ଏସବ୍ରକୁ ପୂରା ଭାବରେ ରୋକାଯାଇ ନ ପାରିଲେ ମଧ୍ଯ ଯଥେଷ୍ଟ ଭାବରେ 
କମାଯିବାର ବ୍ୟବସ୍ଥା ଅଛି କିନ୍ତୁ ଦୁର୍ଭାଗ୍ୟବଶତଃ ସେ ବ୍ୟବସ୍ଥା ସବୁ କାଗଜ କଲମରେ 
ସୀମାବଦ୍ଧ ରଖୁ ପ୍ରକୃତରେ ଆଇନର ଉଲଂଘନ ହେଉଛି । ସାରକାରଖାନାରୁ ନିର୍ଗତ 
ବିଷାକ୍ତ ରାସାୟନିକ ପଦାର୍ଥ ନଦୀନାଳକୁ ଛାଡ଼ି ଦଳ ଏତେ ଦୂର ଦୂଷିତ ହେଉଛି 
ଯେ ମଣିଷ, ପଶୁପକ୍ଷୀ କାହାର ବ୍ୟବହାର ପାଇଁ ତାହା ଉପଯୋଗୀ ହୋଇପାରୁନି । 
ରାସ୍ତାକଡ଼ରେ ଥ୍ବା ପଥର ଚିସ୍ତ୍ ତିଆରି କରିବା କ୍ରସର୍‌ ଗୁଡ଼ିକର ଗୁଣ୍ଡ ପ୍ରତ୍ୟହ 
ସେବନ କରି ସେହି କାରଖାନାର ଶ୍ରମିକମାନେ ଅଳ୍ଛାୟୁ ହେଉଛନ୍ତି ଏବଂ ଯକ୍ଷ୍ମା, 
ଶ୍ଵାସ ତଥା ଅନ୍ୟାନ୍ୟ ଛାତି ସମ୍ବ୍ୁକ୍ତ ରୋଗରେ ପୀଡ଼ିତ ହେଉଛନ୍ତି । ଏସବୁ ବିପଦ 
ସର୍ତ ପେଟ ପୋଷିବା ପାଇଁ କ୍ରସର୍‌ ମାନଙ୍କରେ ଶ୍ରମିକମାନଙ୍କର ଅଭାବ ହେଉନି । 
ମୁଖ୍ୟ ରାସ୍ତା ନିକଟରେ ଏସବୁ କ୍ରସର୍‌ ସ୍ଥାପନ କରିବା ବେଆଇନ ହୋଇଥ୍‌ୂଲେ ମଧ୍ଯ 
ଅନେକ କ୍ରସର୍‌ ଏ ଆଇନକୁ ଉଲଙ୍ଘନ କରି ସାଧାରଣ ଲୋକଙ୍କ ଜୀବନକୁ ମଧ୍ଯ 
ବିପନ୍ନ କରୁଛି । 

ଆବଶ୍ୟକୀୟ ନିରାପତ୍ତା ଅଭାବରୁ ଭେୋପାଳର କାରର୍ବ।ଇଡ଼ ଭଳିଆ 
କାରଖାନାରୁ ବିଷାକ୍ତ ବାଷ୍ପ ନିର୍ଗତ ହୋଇ ଶହ ଶହ ଲୋକ ମୃତ୍ୟୁବରଣ କରୁଛନ୍ତି 
ନଚେତ୍‌ ପଙ୍ଗୁ ପାଲଟି ଯାଉଛନ୍ତି । ଆଲୁମିନିୟମ୍‌ କମ୍ପନୀର ପାଉଁଶ ପୋଖରୀ (ash 
ନଠnd )ର ବ୍ୟବସ୍ଥା ଥୁଲେ ମଧ୍ଯ ଫ୍ଲୋରାଇଡ଼୍‌ ବିଷର ପ୍ରଭାବରୁ ସେ ଅଞ୍ଚଳରେ 
ପୋଖରୀଜଳ କେବଳ ଦୂଷିତ ହେଉନି , ବିଷାକ୍ତ ମଧ୍ୟ ହୋଇଯାଉଛି । ଏହାର 
କୁପ୍ରଭାବରୁ ମଣିଷର ମେରୂଦଶ୍ଡ ବଙ୍କା ହୋଇଯୀଉଛି ଏବଂ ତିରିଶ ବର୍ଷର ଯୁବକ 
ବୂଢ଼ାଙ୍କ ଭଳିଆ ନଇଁ ପଡ଼ୁଛି । ଗୃହପାଳିତ ପଶୁଗୁଡ଼ିକ ଛୋଟା କେମ୍ପା ହୋଇ 
ଅକାଳରେ ମୃତ୍ୟୁବରଣ କରୁଛନ୍ତି । ଏ ଗୁଡ଼ିକ କେବଳ ପ୍ରାଇଭେଟ୍‌ କମ୍ପାନୀର କଳ 
କାରଖାନାରେ ହେଉ ନାହିଁ, ରାଷ୍ଟ୍ରାୟର୍ତ କମ୍ପାନୀ ମାନଙ୍କରେ ମଧ୍ଯ ଏ ସବୁ କରପ୍ରଭାବ 
ପରିଲକ୍ଷିତ ହେଉଛି । ନାଲ୍‌କୋ ନଗରସ୍ଥିତ ଆଲୁମିନିୟମ୍‌ କାରଖାନା ରାଷ୍ଟ୍ରୀୟ 
ହେଲେ ମଧ୍ଯ ତାହାର ପାଉଁଶ ପୋଖରୀ ଭୂଷ୍ରଡ଼ିପଡ଼ି ଜମିବାଡ଼ି ନଲନାଳକୁ ଏପରି 
ଭାବରେ ଜାନୁୟାରୀ ୨୦୦୧ ରେ ପ୍ରଦୂଷିତ କରିଛି ଯେ ଲୋକଙ୍କ କ୍ଷୟକ୍ଷତି ଅନେକ 

ଦିନ ପର୍ଯ୍ୟନ୍ତ ଚାଲୁ ରହିବାର ଆଶଙ୍କା ରହିଛି । ଆଲୁମିନିୟମ କାରଖାନା ଆରମ୍ଭ 
ବେଳେ ଏହି ପାଉଁଶ ପୋଖରୀର ନିର୍ମାଣ ଦାୟିତ୍ଵରେ ଥ୍‌ବା ସିଭିଲ୍‌ ଇଞ୍ଜିନିୟର 
ଏବେ ଉଚ୍ଚ ପଦାଧ୍କାରୀ ଥ୍‌ବାରୁ ଏହାର ନିର୍ମାଣ-ତୃଟି ଜନିତ ବେଆଇନ କାର୍ଯ୍ୟର 
ତଦାରଖ ହେଉ ନଥ୍‌ବାରୁ ଜନରବ ହୁଏ । ତେଣୁ ଏପରି ଦୁର୍ଘଟଣାରୁ ଭବିଷ୍ୟତରେ 
ବର୍ଭିବାକୁ ହେଲେ ନିର୍ମାଣ ସମୟର ବ୍ୟକ୍ତି ବିଶେଷଙ୍କ ସଚ୍ଚୋଟ ପଣିଆ ଉପରେ ଗୁରୁତ୍ଧ 
ଦେଇ ଅସାଧୁ ବ୍ୟକ୍ତିଙ୍କ ସମୁଚିତ ଦଣ୍ଡ ଦେବା ବିଧେୟ । ଅବିଳମ୍ବେ ଏ ଏଦିଗରେ 
ନ୍ୟାୟିକ ଯାଞ୍ଚ ହେବା ଉଚିତ ଏବଂ ଅସାଧୁ ବ୍ୟକ୍ତି ସମୁଚିତ କଠୋର ଦଣ୍ଡ ପାଇବା 
ନିତାନ୍ତ ଦରକାର ଯେପରି କି ଭବିଷ୍ୟତରେ ନିର୍ମାଣ କାର୍ଯ୍ୟରେ ଏପରି ଅବହେଳା 
କରିବା ପାଇଁ ସମ୍ପ୍୍‌କ୍ତ ଅଫିସର ମାନେ ଭୟଭୀତ ହେବେ । ତଥାପି ପ୍ରଦୂଷଣର ଫିକର 
ନ କରି କେବଳ କାଗଜ କଲମରେ ସବୁ ନିରାପତ୍ତା ନେଇଥ୍‌ବାର ସୂଚନା ଦେଇ 
ଆମର କଳକାରଖାନା ବେହିସାବି ଭାବରେ ବଢ଼ିଚାଲିଛି ପ୍ରଦୂଷଣ ନିୟନ୍ତ୍ରଣ ବୋର୍ଡ଼ର 
ସବୁ କଟକଣା ସନ୍ତେ । କିଏ ରୋକିବ ଏହି ପ୍ରଦୂଷଣକୁ ? ଯେ ଆଇନର ରକ୍ଷକ ସେ 
ତ କଳାଧନର ଲୋଭରେ ଭକ୍ଷକ ପାଲଟି ଯାଉଛି | ନଚେତ୍‌ ଏତେ ମାତ୍ରାରେ ପ୍ରଦୂଷଣ 
ବ୍ୟାପୁଛି କିପରି ? ଯେ ଏପରି ପ୍ରଦୂଷଣ ଜନିତ ଅପରାଧ କରି ଅଛ୍ନବ୍ୟୟରେ ବେଶି 
ଫାଇଦା ଉଠାଉଛି ସେ ବାହୁ ସ୍ପୋଟ ମାରି କହିପାରୁଛି, ‘ଛୋଟ ବଡ଼ ସମସ୍ତଙ୍କୁ 
କିଣା ଯାଇପାରେ — ପ୍ରତ୍ୟେକଙ୍କର ଗୋଟିଏ ମୂଲ୍ୟ ଅଛି । ବେଶ୍‌, ସେ ମୂଲ୍ୟ 
ଦେଇ ଜାଣିଲେ ତୁମକ୍ର ସବୁ ଦୋଷ ମାଫ୍‌ !” ? ହୁଏତ କେତେକ ନିଷ୍ଠାବାନ ଲୋକ 
କହିବେ ଏହି ବକ୍ତବ୍ୟ ସାର୍ବଜନୀନ ନୁହେଁ କିନ୍ଧ ଆମ ଦେଶରେ ଏହା ବହୁ ମାତ୍ରାରେ 
ସତ୍ୟ ଏହା ଅନସ୍ୀକାର୍ଯ୍ୟ । ତେଣୁ କଳକାରଖାନା ସ୍ଥାପନ ଓ ପରିଚାଳନାରେ 
ଉପଯୁକ୍ତ ନିୟମର କଡାକଡ଼ି ପାଳନ କରି ଏହି ପ୍ରଦୂଷଣରୁ ରକ୍ଷପାଇବା ହେଉଛି 
ଏକ ମାତ୍ର ଉପାୟ । ଜନସଚେତନତା ଜରିଆରେ ଏହା ସମ୍ଭବ ହୋଇପାରିବ ବୋଲି 
ମନେ ହୁଏ । 

ଶବ୍ଦ ପ୍ରଦୂଷଣ : ୟେ ତ ଗଲା କଳକାରଖାନାରୁ ନିର୍ଗତ ଏବଂ ରାସୀୟନିକ 
ପଦାର୍ଥର ଭୟାବହତା । ଯାହା ଦେଖ୍‌ ହୁଏ, ଜାଣି ହୁଏ କିନ୍ଧ ଆମର ଆଇନରେ › 
ତାକୁ ପ୍ରତିରୋଧ କରିବାର ( ଅନ୍ତତଃ କମାଇବାର ) ଉପାୟ ଥୂଲେ ମଧ୍ଯ ଆମର 
ପ୍ରଚଳିତ ଶାସନ ଅବସ୍ଥାରେ ତାକୁ ରୋଦ! ଯାଇପାରୁ ନାହିଁ । ସହରମାନଙ୍କରେ 
ଆମର ଯିବା ଆସିବାର ସୁବିଧା ପାଇଁ ପ୍ରାଇଭେଟ୍‌ ତଥା ସରକାରୀ ଅନେକ 

ଯାନବାହାନ ଯା” ଆସ କରୁଛି । କାରବନ୍‌ ମନୋଅକ୍ାଇଡ୍‌ ଭଳିଆ ବିଷାକ୍ତ ଗ୍ୟାସ 
ସହିତ ଅନେକ ରକମର ଅଦରକାରୀ ଧୂଆଁ ସେହି ଯାନବାହାନରୁ ନିର୍ଚତ ହୋଇ 
ବାୟୁମଣ୍ଡଳକୁ ଦୂଷିତ କରିବା ସଙ୍ଗେ ସଙ୍ଗେ ବାୟୁମଣ୍ଡଳରେ ଶବଦ ପ୍ରଦୂଷଣ ମଧ୍ଯ ଉତ୍ପନ 
କରୁଅଛି । ଆଇନ ଅନୁସାରେ ଅଧ୍କ ତୀବ୍ରତା ବିଶିଷ୍ଟ ଏବଂ ବିଭିନ୍ନ ରକମର 
କିମ୍ଭୂତକିମାକାର ଶବ୍ଦ ଉତ୍ପନ୍ନ କରୂଥ୍ବା ଯାନବାହାନର ହର୍ଣ୍ ଉପରେ ନିଷେଧାଜ୍ଞା 
ଏବଂ କଟକଣା ଥୂଲେ ସୁବ୍ଧା ଏଗୁଡ଼ିକର ବହୁଳ ବ୍ୟବହାର ସହରମାନଙ୍କରେ ଶଦ୍ଦ 
ପ୍ରଦୂଷଣର ମାତ୍ରା ଅସ୍ଵାଭାବିକ ଭାବରେ ବୃଦ୍ଧି କରିଦେଉଛି । ଶବ୍ଦର ତୀବ୍ରତା ବା 
ଇନ୍‌ଟେନ୍‌ସିଟି ଅଶୀ ଡ଼େସିବେଲ୍‌ରୁ ଉର୍ଦ୍ଧ ହେଲେ ଏହା ସ୍ଵାସ୍ଥ୍ୟପକ୍ଷରେ ହାନିକାରକ 
କିନ୍ଧ ଏଇଠୁ ତେର ବେଶି ତୀବ୍ରତା ବିଶିଷ୍ଟ ଶବ୍ଦ ପ୍ରଦୂଷଣ ହେତୁ ଅନେକ କ୍ଷେତ୍ରରେ 
ଲୋକମାନେ ମାନସିକ ଭାରସାମ୍ୟ ହରାଇ ବସୁଛନ୍ତି ନଚେତ୍‌ ସେମାନଙ୍କର ଶ୍ରବଣ 
ଇନ୍ଦରିୟରେ ବିଭିନ୍ନ ଅସୁବିଧା ସୃଷ୍ଟି ହେଉଛି । ବାହାଘର ରତୁରେ ତ ବେଶ୍କ୍‌ବାଜା ଏବଂ 
ଉତ୍କଟ ସଙ୍ଗୀତର ପରିବେଷଣ ହେତୁ ଆଖପାଖର ଲୋକଙ୍କ ବହୁତ କ୍ଷତି ହେଉଛି | 
ରାତି ଅଧରେ ବିଭିନ୍ନ ତୀବ୍ର ଶହ୍ଦ ବିଶିଷ୍ଟ ବାଣ ଫୁଟାଇ ବରଯାତ୍ରୀ ଦଳ ସଙ୍ଗୀତର 
ତାଳେ ତାଳେ ଯେଉଁ ବାଟ ଦେଇ ଯାଆନ୍ତି ସେଠାକାର ଲୋକେ ଶାନ୍ତିରେ 
ଶୋଇପାରନ୍ତି ନାହିଁ କି ବିଦ୍ୟାର୍ଥୀମାନେ ପାଠ ପଢ଼ିପାରନ୍ତି ନାହିଁ । ଆଇନ ଅନୁସାରେ 
ଏସବ୍ରର ବାରଣ ସନ୍ତ୍ଵେ ଏସବ ନିତ୍ୟ ନୈମିତ୍ତିକ ଘଟଣାରେ ପରିଣତ ହୋଇଗଲାଣି 
ଏବଂ ଛୋଟ ବଡ଼ ସହରଠୁ ଆରମ୍ଭ କରି ଗାଁ ଗଣ୍ଡାକୁ ମଧ୍ଯ ଏହା ସଂକ୍ରମିତ ହେବାକୁ , 
ଲାଗିଲାଣି । ଆମର ଦେଶରେ ଆଇନକାନୁନର ପ୍ରହରୀ ଅଛନ୍ତି ସତ କିନ୍ଧ ଏସବ୍ର 
ଦେଖିକି ବି ସେମାନେ ଦେଖ୍ପାରନ୍ତି ନାହିଁ ଏବଂ ଶୁଣିକି ବି ଶୁଣିପାରନ୍ତି ନାହିଁ । 
ଦୀପାବଳୀ ଆମର ଜାତୀୟ ପର୍ବ ହୋଇପାରେ କିନ୍ତୁ ବାୟୁମଶ୍ଡଳକୁ ଅବାଞ୍ଚିତ 
ଗ୍ୟାସ ଏବଂ ଶବ୍ଦରେ ବହୁମାତ୍ରାରେ ପ୍ରଦୂଷିତ କରିବାର ଆମର ଅଧ୍କାର ଅଛି କି ? 
ଏ ରକମର ପ୍ରଦୂଷଣର ପ୍ରଭାବ ଦୀପାବଳୀ ପରେ ମଧ୍ଯ କିଛିଦିନ ଅନୁଭୂତ ହୁଏ । 
ଏହା ଏକ ଛୋଟକାଟିଆ ଆତ୍ମହତ୍ୟାର ପ୍ରୟାସ ବୋଲି କୁହାଯାଇ ପାରିବ ନାହିଁକି ? 
କଳକାରଖାନାର ଘର୍‌ ଘର୍‌ ଶବ୍ଦ ସେ ଅଞ୍ଚଳର ଲୋକଙ୍କ ଜୀବନ ଦୁର୍ବିସହ 
କରି ଦେଉଛି । ବେଳେବେଳେ ଆଇନକୁ ଫାଙ୍କି ଏସବ ଛୋଟକାଟି ଆ ଶହ 
ପ୍ରଦୂଷଣକାରୀ ଯନ୍ତ୍ର ଯଥା ଛଣାକଳ ଗୁଡ଼ିକ ଦିନର ସବ ସମୟରେ ଏପରିକି 

ମଧ୍ଯରାତ୍ରିରେ ଏବଂ ପାହାନ୍ତାରେ ପରିଚାଳିତ ହୋଇ ଆମ ଦେଶକୁ ଏକ ଖାମଖିଆଲି 
ଶାସିତ ଦେଶରେ ପରିଣତ କରିଦେଇଛି । 

ଜମି ପ୍ରଦୂଷଣ : କଳକାରଖାନାରୁ ବର୍ଭମାନ ନଜର ହଟେଇ ଚାଲନ୍ତୁ ଯିବା 
ଚାଷଜମି ଆଡ଼କୁ । ଜମିର ଉତ୍ପାଦିକା ଶକ୍ତି ବଢ଼େଇବା ପାଇଁ ଜମିରେ ଖତଖାରର 
ବ୍ୟବହାର ବହୁ ପୁରାକାଳରୁ ଚଳି ଆସୁଛି । ଶିଳ୍ପ ବିପୁବ ସଙ୍ଗେ ସଙ୍ଗେ ସବ୍ରଜ ବିପ୍ଲବକୁ 
ରୂପାୟିତ କରିବା ପାଇଁ ଅନେକ ରକମର ରାସାୟନିକ ସାରର ଆବିଷ୍କାର 
କରାଯାଇଛି । ସାର କାରଖାନାରେ ଏସବୁ ପ୍ରସ୍ତୁତ କରିବା ଜରି ଆରେ ଯେଉଁ 
ପ୍ରଦୂଷଣର ଶି କାର ହୋଇ ବାରମାସୀ ନଲନାଳ କିପରି ବିଷାକ୍ତ ହୋଇ ଉଠିଛନ୍ତି ତାର 
ଏକ ଝଲକ ଆଗରୁ ଦିଆଯାଇଛି । ଏସବୁ କାରଖାନାରୁ ପ୍ରସ୍ତତ ସାରର ଅଣବୈଜ୍ଞାନିକ 
ବ୍ୟବହାର ହେତୁ ଶସ୍ଯ ଉତ୍ପାଦନର ମାତ୍ରା ବୃଦ୍ଧି କରିବା ଲୋଭରେ କେତେକ ବ୍ୟକ୍ତି 
ଆବଶ୍ୟକତାରୁ ବେଶି ସାର ବ୍ୟବହାର କରି ଜମିର ଗୁଣାମ୍ବକ ମୂଲ୍ୟ ହ୍ରାସ କରୁଛନ୍ତି 
ତଥା ଅତ୍ୟଧ୍୍‌କ ସାରର ବ୍ୟବହାର ହେତୁ ଫସଲର ମାତ୍ରା ବବି ହୋଇଛି ସତ କିନ୍ 
ସେ ସବୂ ଫସଲର ଗୁଣାମତ୍ମକମାନ ମଧ୍ଯ ହାସ ପାଉଛି । ବେଶି ସାର ବ୍ୟବହାର 
କରାଯାଉଥ୍‌ବା ପନିପରିବା ଆଉ ସୁଆଦିଆ ଲାଗୁନାହିଁ କିମ୍ଭା ଧାନଗହମର ମାନ 
ହାସ ଯୋଗୁଁ ସ୍ବାଦୁ ବହୁମାତ୍ରାରେ ହ୍ରାସ ପାଇଛି । ସେ କାଳର ପଖାଳ ଏବେ ସ୍ଵପ୍ନ 
ହୋଇଗଲାଣି । ବିଭିନ୍ନ ଫସଲକୁ କିସମ କିସମ ପୋକ ଦାଉରୁ ରକ୍ଷା କରିବା ପାଇଁ 
ଚାଷୀମାନେ କିସମ କିସମର କୀଟନାଶକ ବ୍ୟବହାର କରୁଛନ୍ତି । ଏସବ୍ର ବ୍ୟବହାରରୁ 
ଯଂସଲକୁ କୀଟନାଶରୁ ରକ୍ଷା କରାଯାଇ ପାରୁଛି ସତ କିନ୍ତ ଏ ସବ୍ରର ଅଣବୈଜ୍ଞାନିକ 
ଏବଂ ବେହିସାବି ବ୍ୟବହାର ହେତୁ ଅନେକ ସମୟରେ ବିଭିନ୍ନ ଖାଦ୍ୟପଦାର୍ଥ 
ବିଶେଷତଃ ପନିପରିବା ବିଷାକ୍ତ ହୋଇଯାଉଛି । ଗଛରୁ ଏହି କୀଟନାଶକ ସମ୍ପୂର୍ଣ୍ଣ 
ରୂପେ ଧୋଇ ଯିବାପରେ ଫସଲ ଅମଳ କରିବା କଥା କିନ୍ତୁ ଅନେକ କ୍ଷେତ୍ରରେ 
ତାହା ହେଉ ନାହିଁ । ଏହା ସାଙ୍ଗକୁ ପାଣିରେ ଧୋଇ ହୋଇଯିବା କୀଟନାଶକ ବିଷ 
ମାଟିକୁ ବିଷାକ୍ତ କରୁଛି କାରଣ ଅନେକ କ୍ଷେତ୍ରରେ ମାତ୍ରାଧ୍କ କୀଟନାଶକର ବ୍ୟବହ୍ନାର 
କରାଯାଉଛି ଏବଂ ଏହି ବିଷ ମାଟି ତଥା ମାଟିତଳର ପାଣିକୁ ବିଷାକ୍ତ କରି ରଖୁଛି । 
ମାଟିତଳର ପାଣି ଧୀରେ ଧୀରେ ବେଶିମାତ୍ରାରେ ବିଷାକ୍ତ ହେବାରେ ଲାଗିଛି ଏବଂ 
ଏହାର କୁପରିଣାମ ଯେ ଆମ ଭବିଷ୍ୟତ ବଂଶଧରମାନେ ଭୋଗିବେ ଏଥ୍‌ରେ 
ସନ୍ଦେହର ଅବକାଶ ନାହିଁ । 

ଜଙ୍ଗଳର ବିଲୋପ ସାଧନ : କଳାକାରଖାନା କରିବା ପାଇଁ ବଡ଼ ବଡ଼ 
ନଦୀବନ୍ଧ ନିର୍ମାଣ ପାଇଁ ତଥା ଗୃହୋପଯୋଗୀ ଯାବତୀୟ ଆବଶ୍ୟକୀୟ ଏବଂ 
ଅନାବଶ୍ୟକୀୟ କାଷ୍ଠଜାତୀୟ ଉପକରଣ ପାଇଁ ଆମେ ଜଙ୍ଗଲ ସମ୍ପଦର ଧ୍ଵଂସ 
କରିବାରେ ଲାଗିଛୁ । ବଡ଼ ବଡ଼ ନଦୀବନ୍ଧ କରି ପାଣିଭିତରେ ଶହ ଶହ ବର୍ଗ 
କିଲୋମିଟର ଜଙ୍ଗଲ ଓ ଉର୍ବର ଜମି ବୃଡ଼େଇ ଦେଉଛୁ ତ କାଠର ଅନ୍ୟାନ୍ୟ ଘରୋଇ 
ବ୍ୟବହାର ପାଇଁ ଜଙ୍ଗଲ କାଟି ପଦା କରି ହେଉଛୁ । ଜଙ୍ଗଲର ବିଧ୍ବବ୍ଧ ଭାବରେ 
ବଡ଼ଧରଣର ବିଲୋପ ସାଧନ ଆମ ଦେଶରେ ପ୍ରକୃତରେ କରାଗଲା ଉନବିଂଶ 
ଶତାଦ୍ଦୀରେ ଦେଶରେ ରେଳପ୍ରଚଳନ ପରେ । ରେଲ୍‌ ଲାଇନ୍‌ର ସ୍ଥିପର ଗୁଡ଼ିକ 
ପ୍ରଥମେ କାଠରେ କରାଯାଉଥ୍‌ବାରୁ, ରେଲଲାଇନ୍‌ର ସମ୍ପରସାରଣ ହେତୁ ବହୁ 
ମାଡ୍ରାରେ ଗଛ କାଟିବା ଦରକାର ପଡ଼ିଲା । ଏପରି ଚାଲିଲା ଶହେ ବର୍ଷରୁ ବେଶି । 
,ତେଣୁ ସରକାରୀ ଭାବରେ ପ୍ରଥମେ ଆରମ୍ଭ ହୋଇଥଲା ଜଙ୍ଗଲର ବିଲୋପ ସାଧନ । 
ତାପରେ ବଡ଼ ବଡ଼ ନଦୀବନ୍ଧ ଜରି ଆରେ ଜଙ୍ଗଲ ବୃ ଢ଼ାଇ ଏବଂ ବଡ଼ ବଡ଼ 
କଳାକାରଖାନା ସ୍ଥାପନ ପାଇଁ ଜଙ୍ଗଲ କାଟି ସରକାରୀ ଭାବରେ ଜଙ୍ଗଲ ସମ୍ପଦ 
ନଷ୍ଟ ହେବାକୁ ଲାଗିଲା । ତେଣୁ ଜଙ୍ଗଲ ଯେ ଆମର ଉତ୍ତମ ବନ୍ଧୁ ଏହା ଭୁଲିଯାଇ 
ଆମେ ଜଙ୍ଗଲ ଧ୍ଵଂସ କରିବାରେ ଲାଗିଛୁ । ଜଙ୍ଗଲର ବିଲେପ ସାଧନ ଘଟିବାରୁ 
ବର୍ଷାର ମାତ୍ର! କମିଯାଉଛି । ଆମ ନିଶ୍ଵାସରୁ ନିର୍ଗତ ଅଦରକାରୀ କାରନନ୍‌ 
ଡାଇଅକ୍‌ ସାଇଡ୍‌ (ଅଙ୍ଗାର କାମ) ଗ୍ୟାସକୁ ନିଜର ଖାଦ୍ୟ ପ୍ରସ୍ତୁତି ଜରି ଆରେ- 
ବୃକ୍ଷଲତା ଆବହମାନ କାଳରୁ ଅକ୍ରିଜେନ୍‌ ( ଅମ୍ନଜାନ)ରେ ପରିଣତ କରି ମଣିଷ 
ଜାତିକୁ ବଞ୍ଚେଇ ରଖ୍ଛି | ବୃକ୍ଷଲତାର ଅଭାବରେ ବାୟୁମଣ୍ଡଳର ଅଙ୍ଗାର କାମ୍ଳର 
ମାତ୍ରାବୃଦ୍ଧି ଘଟୁଛି ଏବଂ ଅକ୍ରିଜେନ୍‌ର ମାତ୍ରା କମିବାରେ ଲାଗିଛି ତଥା. ଏହା ଗ୍ରୀନ୍‌ 
ହାଉସ ପ୍ରଭାବ ସୃଷ୍ଟି କରି ବାୟୁମଣ୍ଡଳର ଉତ୍ତାପ ମଧ୍ଯ ବୃଦ୍ଧି କରୁଛି । ଇଥ୍‌ଓ ପିଆରେ 
ସତୁରୀ-ଅଶୀ ଦଶକରେ ଭୟାବହ ଦୁର୍ଭିକ୍ଷ ଏବେ ମିଧଧ ଆଖ୍‌ ଆଗରେ ଭାସି ଯାଉଛି । 
ଏବେ ମଧ୍ଯ ସେ ଅଞ୍ଚଳରୁ ଦୁର୍ଭିକ୍ଷ ସମ୍ପୂର୍ଣ ଅପସରି ଯାଇନାହିଁ । ଏହି ଦୁର୍ଭିକ୍ଷ ହେଉଛି 
ଜଙ୍ଗଲ ବିଲୋପ ସାଧନର ଏକ ପ୍ରକୃଷ୍ଟ ଉଦାହରଣ । ବିଂଶ ଶତାବ୍ଦୀର ପ୍ରାରମ୍ଭରେ 
ଇଥ୍‌ଓପିଆର (ଯାହା ଆବିସିଜିଆ ନାମରେ ପରିଚିତଥ୍ଲା) ଅର୍ଵାଧ୍କ ଅଞ୍ଚଳ 
ଜଙ୍ଗଲରେ ପରିପୂର୍ଣ୍ଣ ଥଲା । କଳକାରଖାନାର ବେହିସାବି ବ୍ବଦି ତଥା ବଡ଼ ବଡ଼ 

ଅଟାଳିକା ନିର୍ମାଣରେ ପ୍ରାୟ ଛଅ ଦଶକ ମଧ୍ଯରେ ଜଙ୍ଗଲର ପରିମାଣ ହୋଇଗଲା 
ପ୍ରାୟ ଦୁଇ ତିନି ପ୍ରତିଶତ । ଫଳରେ ଘଟିଲା ଅନାବୃଷ୍ଟି । ଅନାବୃଷ୍ଟିରୁ ଶସ୍ଯହାନୀ 
ଏବଂ ତାପରେ ଦ୍ରର୍ଭିକ୍ଷରୁ ମହାଦ୍ୂର୍ଭକ୍ଷ ଲକ୍ଷାଧ୍କ ଇଥ୍‌ଓପିଅଆ ଅଧ୍ବାସୀ ମଶାମାଛି 
ଭଳିଆ ମୃତ୍ୟୁବରଣ କଲେ ଏବଂ ଯେଉଁମାନେ ବଞ୍7ଚ୍‌ ରହିଲେ ସେମାନଙ୍କ ଭିତରୁ 
ଅଧୁକାଂଶ ହୋଇଗଲେ ଅସ୍ଥି କଙ୍କାଳସାର । ପୃଥ୍ବୀ ସାରା ହେଲା ˆ Save 
Ethiopia’? ‘‘ଇଥ୍ଓପିଆ ବଞ୍ଚାଅ” ? ଧୂନି । ଇଥ୍‌ଓପିଆ ଆକାଶରେ ମେଘ ଦେଖା 
ଦିଏ - ଗର୍ଜନ ମଧ୍ଯ କରେ କିନ୍ତୁ ବର୍ଷା ନ ହୋଇ ପଡ଼ୋଶୀ ରାଜ୍ୟକୁ ଚାଲିଯାଏ । ଏହି 
ଭୟାବହତା ଆଖ୍‌ ଆଗରେ ଜୁଳ୍ମଜ୍ୂଳୁ କରି ଦିଶୁଥ୍‌ଲେ ମଧ୍ଯ ଆମ ଵ୍କେଶବାସୀଙ୍କ 
ସଚେତନତା ନାହିଁ କହିଲେ ଚଳେ । ଦେଶରେ ଗଛକଟା ଉପରେ କଟକଣା ଅଛି । 
ଆଇନ ପ୍ରଣୟନ ମଧ୍ଯ ହୋଇଛି କିନ୍ଧ ଦିନରାତି ବେଆଇନ ଭାବରେ ଗଛକଙଟା ଚାଲିଛି 
— ଗରିବ ଲୋକ କାଟୁଛନ୍ତି ଜାଳେଣୀ ପାଇଁ ତ ଚୋରା ବେପାରୀ କାଟୁଛି ସୁନ୍ଦର 
ଫର୍ଣ୍ଣିଚର କରିବା ପାଇଁ । ଜଙ୍ଗଲର ଅବକ୍ଷୟ ସଙ୍ଗେ ସଙ୍ଗେ ସେଠାରେ ବସବାସ 
କରୁଥ୍ବା ପଶୁପକ୍ଷୀମାନେ ଇତସ୍ତଦ ବିଚରଣ କରି ଜନବସତି ସହିତ ମୁକାବିଲା 
କରୁଛନ୍ତି । କେବେ କେମିତି ହାତୀ ଉପଦ୍ରବରେ କିମ୍ବା ମଣିଷ ଖ୍ଆ ବାଘର ଦାଉରୁ 
ମଣିଷର କ୍ଷତି ହେଉଛି ସତ କିନ୍ଧୁ ଜଙ୍ଗଲର ଏହି ଜୀବମାନଙ୍କର ଧୀରେ ଧୀରେ 
ବିଲୋପ ସାଧନ ଘଟୁଛି । ତା ସଙ୍ଗେ ସଙ୍ଗେ ଜଙ୍ଗଲରେ ବେଆଇନଭାବରେ ଶୀକାର 
କରିବାର ହୁଏତ କାଗଜ କଲମରେ ବନ୍ଦ ହେଲାଣି କିନ୍ତୁ ପ୍ରକୃତରେ କଣ ବନ୍ଦ ହୋଇଛି 
? ତଥାପି ଆମ ଦେଶପ୍ରେମ ନେଇ ଛାତିରେ ହାତମାରି ଆମେ ବଢ଼େଇ ମାରି 
ପାରୁଛୁ । ଧନ୍ୟ ଆମର ଆମ୍ଭ ପ୍ରବଞ୍ଚନା ! ଏ ସବୁ କାରଣରୁ ଆମେ ପାରିସ୍ଥିତିକ 
ଭାରସାମ୍ୟ ବା Eଠାଠgical balance ହରାଇ ବସିଛୁ ¦ ତେଣୁ ବନଜଙ୍ଗଲ ଆଉ 
ପଶୁପକ୍ଷୀମାନଙ୍କ ସହିତ ମଣିଷର ସହାବସ୍ଥାନରେ ଆସିଛି ଏକ ସଙ୍କଟମୟ 
ଘଡ଼ିସନ୍ଧିର ବେଳ । ଏ ସଙ୍କଟ ଆମେ ଲସ୍ିପାରିବା ତ ? 

ଜଳ ସଂରକ୍ଷଣ ଓ ପରିଚାଳନା : ଆମେ ସମସ୍ତେ ଜାଣୁ ସମଗ୍ର ପୃଥ୍ବୀର 
ବେଶି ଅଂଶ ଜଳ ଏବଂ କମ୍‌ ଅଂଶ ସ୍ଥଳ । କିନ୍ଧ ଯେତିକି ଜଳ ଅଛି ତାର ତିନି ପ୍ରତିଶତ 
ହେଉଛି ବ୍ଯବହାର ଉପଯୋଗୀ । ତେଣୁ ଜଳର ବ୍ୟବହାର ସତର୍କତାର ସହିତ 
କରିବା ଆବଶ୍ୟକ | ଗୁଜରାଟ ରାଜସ୍ଥାନରେ ତଥା ଆମ ରାଜ୍ୟରେ କଳାହାଡଦ୍ତି, 

ବଳାଙ୍ଗୀର, ପଦ୍ୃପୁର ପ୍ରଭୃତି ଅଞ୍ଚଳରେ ଖରାଦିନରେ ଉକ୍କଟ ଜଳାଭାବ ବିଷୟରେ 
ସମସ୍ତେ ଅବଗତ । ଏହା ବର୍ଷକୁ ବର୍ଷ ଖରାପ ଆଡ଼କୁ ଗତି କରୁଛି । ଯେଉଁ ଅଞ୍ଚଳରେ 
କିଛି ବର୍ଷ ତଳେ ଜଳାଭାବ ନଥୁଲା ଏବେ ସେ ଅଞ୍ଚଳରେ ମଧ୍ଯ ଧୀରେ ଧୀରେ 
ଜଳାଭାବ ଅନୁଭୂତ ହେବାକୁ ଲାଗିଲାଣି । ସବୁଠୁ ବେଶି ଦୁଃଖର ବିଷୟ ହେଲା 
ଦେଶରେ କିଛି ଅଞ୍ଚଳରେ ଜଳାଭାବ ହେତୁ ହାହାକାର ଅନ୍ୟ କେତେ ଅଞ୍ଚଳରେ 
ଜଳର ବହୁଳ ଅପବ୍ୟବହାର ! ଏହା ଉପସ୍ଥିତ ଜଳସମ୍ପଦର କ୍ରପରିଚାଳନା ହେତୁ 
ଘଟୁଅଛି, ଏପରିକି ଯେଉଁ ସହରମାନଙ୍କରେ ପାଣିର ରେସନିଂ ହୋଇଛି ସେଇଠି 
କେତେକ ଅଞ୍ଚଳରେ ପ୍ରାଇଭେଟ ଘରମାନଙ୍କରୁ ତଥା ପବ୍ନିକ୍‌ କଳରୁ ହରଦମ୍‌ ପାଣି 
ବୋହି ଯାଉଛି । କେହି ନଜର ଦେଉ ନାହାନ୍ତି କି କୌଣସି ସଂସ୍ଥା ତାର ଖ୍‌ଆଲ ରଖୁ 
ନି । ହାୟରେ ଦୂର୍ଭାଗା ଦେଶ ! 

ତା ଉପରକୁ କେନାଲ ଜରିଆରେ ଜଳ ସେଚନ ମଧ୍ଯ ଅବୈଜ୍ଞାନିକ ଢ଼ଙ୍ଗରେ 
କରାଯାଇଛି । ଯେଉଁଠି ସୁବିଧା ଅଛି ଆବଶ୍ୟକ ମାତ୍ରାରୁ ଯଥେଷ୍ଟ ବେଶି ପାଣିର 
ବ୍ୟବହାର କରାଯାଉଛି । ଉଠାଜଳ ସେଚନ ଯୋଗେ ମାଟିତଳୁ ପାଣି କାଢ଼ି ଏପରି 
ବେହିସାବି ଭାବରେ ଖର୍ଚ୍ଚ କଲେ ଧୀରେ ଧୀରେ ମାଟିତଳର ଜଳସ୍ତର ତଳକୁ ତଳକୁ 
ଖସି ଉତ୍କଟ ଜଳାଭାବର ସୂଚନା ମଧ୍ଯ ଦେବାକୁ ଆରମ୍ଭ କଲାଣି । କିଛି ବର୍ଷ ତଳେ 
ପ୍ରଚୂର ପାଣି ଯୋଗାଉଥ୍‌ବା କୂଅ ଓ ପୋଖରୀ ଏବେ ଜଳବିହୀନ ହୋଇଗଲାଣି | 
କୀଟ ନାଶକର ବହୁଳ ବ୍ୟବହାର ଯୋଗୁଁ ଜମି ଉପର ଭାଗର ତଥା ଜମି ଭିତରର 
ପାଣି ଧୀରେ ଧୀରେ ବିଷାକ୍ତ ହୋଇ ବ୍ୟବହାର ପାଇଁ ଅଯୋଗ୍ୟ ହେବାକୁ ଆରମ୍ଭଭ 
କଲାଣି । ଏହାକୁ ରୋକା ନଗଲେ କିଛି ଦିନ ପରେ ଏହି ବିଷାକ୍ତ ପାଣି ହେତୁ ପଶୁପକ୍ଷୀ 
ତଥା ମଣିଷର ଜୀବନ ହାନୀର ସମ୍ଭାବନା ଅଛି । ତେଣୁ ଜଳି ସଂରକ୍ଷଣ 
(€୦nservation of water) ଏବଂ ଜଳ ସୂପରିଚାଳନା( Proper water 
management ) ଯେ ଏକାନ୍ତ ଆବଶ୍ୟକ ତାହା କହିବା ବାହୁଲ୍ୟ । ଯେଉଁଠି ଯଥେଷ୍ଟ 
ପାଣି ମିଳୁଛ ସେଇଠି ସଂଯମର ସହିତ ଜଳ ବ୍ୟବହାର କରିବା ନିତାନ୍ତ ଦରକାର |! 
ନଦୀର ବ୍ୟବହାର ଯୋଗ୍ୟ ଜଳକୁ ସମୁଦ୍ରକୁ ପୁରାପୁରି ଛାଡ଼ି ନଦେଇ , ଛୋଟ 
ଛୋଟ ବନ୍ଧ ଏବଂ ଆନିକଟ ସାହାଯ୍ୟରେ ସେ ସବୂକ୍ର ବାନ୍ଧି ଅନେକ କ୍ଷୁଦ୍ର ଏବଂ 
ମଧ୍ୟମ ଧରଣର ଜଳଭଶ୍ଡାର ସୃଷ୍ଟି କରିବା ଦରକାର ! 

ବିଂଶ ଶତାଦ୍ଦୀର ଅଷ୍ଟମ ଦଶକ ପର୍ଯ୍ୟନ୍ତ ରାସ୍ତାଘାଟ, ଦୋକାନବଜାର ଅଫିସ୍‌ 
ସବୂଠି ପରିଷ୍କାର ଏବଂ ପିଇବା ଯୋଗ୍ୟ ପାଣି ମିଳୁଥ୍ଲା । ଏବେ ତାହା ସ୍ଵପ୍ନ 
ହୋଇଗଲାଣି । ନିଜକୁ ଏଥ୍‌ପାଇଁ ଘରୁ ଜୀବାଣୁ ବିହୀନ ପରିଷ୍କାର ପାଣି ନେବାକୁ 
ପଡ଼ୁଛି ନଚେତ୍‌ ବଜାରରୁ ମିନରେଲ୍‌ ୱାଟର କିଣିବାକୁ ପଡ଼ୁଛି । ତେଣୁ ଜଳର 
ସଂରକ୍ଷଣ ଏବଂ ଏହାକୁ ଜୀବାଣୁମୁକ୍ତ ଏବଂ ପରି ଷ୍ଟାର କରି ରଖ୍ବା ପାଇଁ ଏକ 
ରାଷ୍ଟ୍ରୀୟ ଯୋଜନାର ଆବଶ୍ଯକତା ହେଲାଣି । ଗାଁମାନଙ୍କରେ ଗାଇଗୋରୁ ଙ୍କ 
ବ୍ୟବହୃତ ପୋଖରୀ କିମ୍ବା ଧୋବା ଦ୍ଵାରା ବ୍ୟବହୃତ ଜଳାଶୟରୁ ସାଧାରଣ ଢନତା 
ଜଳ ବ୍ୟବହାର କରି ବିଭିନ୍ନ ରୋଗରେ ପୀଡ଼ିତ ହେଉଛନ୍ତି । ଏହାକୁ ଅବିଳମ୍ବେ 
ରୋକିବା ଦରକାର ! ପ୍ରତ୍ୟେକ ଗାଁରେ ଏକାଧ୍‌୍କ ଗଭୀର ନଳକୂପ ଖୋଳାଯାଇ 
ଲୋକଙ୍କୁ ରୋଗର ଦାଉରୁ ମୁକ୍ତ କରିବା ନିତାନ୍ତ ଆବଶ୍ୟକ । ତେଣୁ ଜଳ ସଂରକ୍ଷଣ 
ଏବଂ ତାର ସୁପରିଚାଳନା ନକଲେ ଆମେ ଯେ ଭବିଷ୍ୟତରେ ଘୋର ବିପଦର 
ସମ୍ମୁଖୀନ ହେବା ଏହା କହିବା ବାହୁଲ୍ୟ । 

ଓଜନ ସ୍ତରର ଅବକ୍ଷୟ- ବିଜ୍ଞାନର ଜୟଯାତ୍ରା! ସାଙ୍ଗରେ ମଣିଷର 
ଆରାମରେ ରହିବାର ଚାହିଦା ମଧ୍ଯ ବଢ଼ି ଚାଲିଛି । ଶୀତତାପର ଦାଉରୁ ନିଜକୁ 
ରକ୍ଷା କରିବା ପାଇଁ ମଣିଷ ଉତ୍ତାବନ କରିଛି ଏୟାର କଣ୍ତିଶନର ବା ଶୀତତାପ 
ନିୟନ୍ତ୍ରକ । ଏହି ଯନ୍ତ୍ର ଖରାଦିନରେ ଗ୍ରୀଷ୍ମର ଦାଉରୂ ଏବଂ ଶୀତଦିନରେ ପ୍ରଚଣ୍ଡ ଶୀତର 
ପ୍ରକୋପରୁ ରକ୍ଷା କରେ ସତ କିନ୍ଧୁ ଏହି ଯନ୍ତ୍ରରେ ଯେଉଁ କ୍ଳୋରୋଫ୍ଲୋରୋକାରବନ୍‌ 
{ସଏ ଫସ୍‌} ର ବ୍ୟବହାର ହେଉଛି ତାହା ଆମର ଅଜାଣତରେ ବହୁ କ୍ଷତିସାଧନ 
କରୁଅଛି । ଏବେ ନିମ୍ନ ମଧ୍ୟଯବତ୍ତ ପରିବାରଠୁ ଆରମ୍ଭ କରି ଧନୀପରିବାର ପର୍ଯ୍ୟନ୍ତ 
ସମସ୍ତଙ୍କ ଘରେ ଏକ କିମ୍ବା ଏକାଧ୍କ ରିଫ୍ରିଜିରେଟ୍‌ର୍‌ ଅଛି ଏବଂ ବଡ଼ ବଡ଼ିଆ ଅଫସିରଙ୍କ 
ଅଫିସଠୂ ଆରମ୍ଭ କରି ଧନୀକମାନଙ୍କ ଘରଗୁଡ଼ିକ ଏଆର କଙଣ୍ଡିସନର୍‌ ଯୁକ୍ତ । ତା 
ଉପରକୁ ଶୀତତାପ ନିୟନ୍ତ୍ରିତ ସିନେମାଘର, ହୋଟେଲ, ବସ୍‌ ଓ ଟ୍ରେନ୍‌ ଡବାର 
ସଂଖ୍ୟା ବଢ଼ି ଚାଲିଛି ବେସୁମାରି ଭାବରେ । ଏସବୁ ସଙ୍ଗେ ସଙ୍ଗେ ସି .ଏଫ:ସି. 
ପୃଥ୍ବୀକୁ ଘେରି ରହିଥ୍ବା ଓଜୋନ୍‌ ସ୍ତରକୁ କଣା କରିବାରେ ଲାଗିଛି । ଓଜୋନ୍‌ 
ସ୍ତର ପୃଥ୍ବୀ ପୃଷ୍ଠକୁ ଘୋଡ଼ାଇ ରଖ୍ଛି - ଏହା ହେଉଛି 'ପୃଥ୍ବୀର ଛାତ । ଏହା 
ଅସହ୍ୟ ସୂର୍ଯ୍ୟରଶ୍ଡୀକୁ ବାଧା ଦେଇ ପୃଥ୍ବୀରେ ତାପମାତ୍ରାକୁ ନିୟନ୍ତ୍ରିତ କରୁଛି । କିନ୍ତୁ 

ଆମର ଅବିମୃୂଶ୍ୟକାରୀତା ହେତୁ ଓଜନ ସ୍ତରରେ ଛୋଟ ବଡ଼ ଛିଦ୍ର ହେବାର ଆରମ୍ଭ 
ହେଲାଣି । ଘର ଛାତରେ କଣା ହେଲେ ଯେମିତି ସୂର୍ଯ୍ୟ କରଣ ପ୍ରକୋପ କୋଠରୀ 
ଭିତରେ ବେଶି ଅନୁଭୂତ ହୁଏ, ଓଜୋନ୍‌ ଲେୟାର୍‌ର କଣା ହେବାରୁ ସୂର୍ଯ୍ୟ କିରଣ 
ବେଶିମାତ୍ରାରେ ପୃଥ୍ବୀପୃଷ୍ଠକୁ ପ୍ରବେଶ କରୁଛି ଏବଂ ଏହାର ତାପମାତ୍ର ଧୀରେ ଧୀରେ 
ବଢ଼ିବାକୁ ଆରମ୍ଭ କଲାଣି । ଏପରି ଛାତକଣାର ଯୋଜନା ଯଦି ଆଉ କିଛି ଦିନ 
ଚାଲେ, ପୃଥ୍ବୀ ପୃଷ୍ଠର ଅସ୍ଵାଭାବିକ ଉତ୍ତାପବୃଵଵି ହେତୁ ମେରୁ ଅଞ୍ଚଳର ବରଫ 
ଧୀରେ ଧୀରେ ତରଳିବାକୁ ଆରମ୍ଭ କରିବ ଏବଂ ସମୁଦ୍ରର ଜଳପତ୍ତନ ବଢ଼ିବାକୁ 
ଲାଗିବ । ଏହା ପ୍ରାୟ ପନ୍ଦର ମିଟର ( ପଚାଶଫୁଟ ) ପର୍ଯ୍ୟନ୍ତ ବଢ଼ିପାରେ ଏବଂ ସମୁଦ୍ର 
କୂଳିଆ ଅଞ୍ଚଳ ଓ ସମତଳ ଅଞ୍ଚଳ ପାଣିରେ ବୁଡ଼ି ଯିବା ହେତୁ ବହୁମାତ୍ରାରେ 
ଧନଜୀବନର କ୍ଷତି ଘଟିବ ଜନବସତିକୁ ପାହାଡ଼ ଉପରକୁ ଘୁଞ୍ଯିବାକୁ ପଡ଼ିବ । ତେଣୁ 
ପୃଥବୀର ବାସଉପଯୋଗୀ କ୍ଷେତ୍ରର ମାତ୍ରା କମିଯିବ । ଜନାକୀର୍ଣ୍ଣ ପୃଥ୍ବୀର 
ଯେଉଁମାନେ ଜଳସମାଧ୍ରୁ ରକ୍ଷା ପାଇଥ୍୍‌ବେ ବଞ୍ଚରହି ବା ପାଇଁ ସେମାନଙ୍କୁ 
ମଶାମାଳିଙ୍କ ଭଳିଆ ସଂଗ୍ରାମ କରିବାକୁ ହେବ । ହଣାକଟା, ଛୋଟ ବଡ଼ ଯୁଦ୍ଧ ଆଉ 
ଅପମୃତ୍ୟୁର ମାତ୍ରା ବଢ଼ିଯିବ କଳ୍ପନାତୀତ ଭାବରେ । ଏବେଠୁ ଆମକୁ ସେଥ୍ପାଇଁ 
ସତକ୍କ ହେବାକୁ ପଡ଼ିବ । ସି.ଏଫି.ସିର ବିକଳ ବାହାର କରିବାକୁ ହେବ ନଚେତ୍‌ 
ହସ୍ପିଟାଲ ଭଳିଆ ଅତ୍ୟାବଶ୍ୟକୀୟ ସଂସ୍ଥା ଛଡ଼ା ଅନ୍ୟତ୍ର ଶୀତତାପନିୟନ୍ତ୍ରଣକୁ 
ବେଆଇନ ଘୋଷଣା କରିବାକୁ ହେବ । 

ଜନସଂଖ୍ୟା ବିସ୍ଫୋରଣ - ଯେତେ ପ୍ରଗତି ହେଲେ ମଧ୍ଯ ଗା ଷେଭାରିରି 
ଅଗ୍ରଗତି ହେଉ ନାହିଁ କାହିଁକି ? ଏହାର ଏକମାତ୍ର ଉତ୍ତର ହେଉଛି ଜନ ବିସ୍ପୋରଣ । 
ଏହି ବିସ୍ଫୋରଣ ପରମାଣୁ ବୋମାର ବିସ୍ଫୋରଣ ଠାରୁ ମଧ୍ଯ ବେଶି ମାରାମୁବକ । 
ସ୍ବାଧୀନୋତ୍ତର ଭାରତବର୍ଷରେ ପଚାଶବର୍ଷ ଭିତରେ ଜନସଂଖ୍ୟା ବୃଦ୍ଧି ପାଇଛି 
ତିନିଗୁଣ । ଅର୍ଥାତ ତେତିଶ କୋଟିରୁ ଆମ ପହଞ୍୍‌ ଗଲୁଣି ଶହେ କୋଟିକୁ । 
ଲୋକସଂଖ୍ୟା ବଢ଼ିବା ସଙ୍ଗେ ସଙ୍ଗେ ଆମର ଚାହିଦା ହେଉଛି ବେଶି ଖାଦ୍ୟପଦାର୍ଥ, 
ବେଶ ରହିବା ଘର, ବେଶି ସକଲ କଲେଜ, ବେଶି ଡାକ୍ତରଖାନା, ବେଶି ରାସ୍ତାଘାଟ 
ଇତ୍ୟାଦି । ପ୍ରଥମେ ଖାଇବା ଜିନିଷକୁ ବିଚାରକୁ ନିଆଯାଉ | ଯେତେ ଶସ୍ୟ ଉତ୍ପାଦନ 
ବଢ଼ିଲେ ବି ଖାଦ୍ୟ ପରିମାଣ ଯଥେଷ୍ଟରୁ କମ୍‌ | ତେଣୁ ବେଶି ଲୋକ ଦି ଓଳି ଠିକ୍‌ 

ଭାବରେ ଖାଇବାପାଇଁ ନ ପାଇ ଦାରିଦ୍ର୍ୟର ସୀମାରେଖା ତଳେ ଅବସ୍ଥିତ । ତେଣୁ 
ବଢ଼ି ଚାଲିଛି ଚୋରୀ ଡକାୟତି ଲୁଟ୍‌ ତରାଜ ଇତ୍ୟାଦି ଇତ୍ୟାଦି । ସର୍ବ ହରାର 
ହାହାକାରକୁ ଗଣ୍ଡିଧନ କରି ଅନେକ ତଥୀକଥୂତ ନେତା ଗରିବଙ୍କ ମସୀହାସାଜି 
ଧର୍ମଘଟ, ଆନ୍ଦୋଳନ, ରାସ୍ତାରୋକୋ ଆଉ ଅନଶନ ଜରି ଆରେ ସମାଜରେ 
ଅସ୍ଥିରତା ଉପୁଜାଇ ଲାଭବାନ ହେଉଛନ୍ତି ସିନା କନ୍ଧ ଦରିଦ୍ର ହେଉଛି ଦରିଦ୍ରତର 
ଏବଂ ଥ୍ଲାବାଲା ନଥ୍ଲାବାଲାଙ୍କ ମଧ୍ଧରେ ବ୍ୟବଧାନ ବଢ଼ି ବାକୁ ଲାଗିଛି । 
ଲୋକସଂଖ୍ୟା ଅସ୍ପାଭାବିକ ଭାବରେ ବଢ଼ିବାରୁ ଅନେକ ରୋଜଗାର କ୍ଷମ ମଣିଷ 
ବେକାର ହେଉଛନ୍ତି । ଧାଡ଼ିବାନ୍ଧି ଆସୁଛନ୍ତି ସହରାଞ୍ଚଳକୁ ରୋଜଗାର ଉଦ୍ଦେଶ୍ୟରେ । 
ସହର ତଳିରେ ବଢ଼ିଲାଣି ଅନେକ ବେଆଇନ ବସ୍ତି । ଜୁଆଚୋରୀ, ରୂପବ୍ୟବସାୟ 
ଆଉ ଗୁଶ୍ଡାରୀଜ ବଢ଼ି ଉଠିଛି ଅସ୍ଵାଭାବିକ ଭାବରେ । ରାସ୍ତାଘାଟ ଅପରିଷ୍ଠାର 
ହେଉଛି । ସେମାନେ ନିଜର ବଞ୍ଚ୍‌ ରହିବାର ଅଧ୍କାରକୁ ଜାହରି କରି ଅନ୍ୟମାନଙ୍କ 
ଜୀବନ ଯାପନ ଦୁର୍ବିସହ କରୁଛନ୍ତି । ବେଶି ଲୋକଙ୍କ ପାଇଁ ବେଶି ଜାଳେଣି ଦରକାର 
ପଡ଼ୁଛି । ପେଟ ବିକଳରେ ଏମାନେ ବେଆଇନ ଭାବରେ ଗଛ କାଟୁଛନ୍ତି ଏବଂ 
ଏମାନଙ୍କ ଆଳରେ ଠକ ବ୍ୟବସାୟୀମାନେ ଚୋରାକାରବାର କରୁଛନ୍ତି । ତେଣୁ 
ପରମାଣୁ ବୋମାରେ ଯେମିତି ଚେନ୍‌ ରିଏକ୍ସନ୍‌ ବା ଶୃଙ୍ଖଳ ପ୍ରକ୍ରିୟା ଜରିଆରେ 
ବହୁମାତ୍ରାରେ ଶକ୍ତି ଉତ୍ପନ୍ନ ହୋଇ ବି ସ୍ଟୋରଣର ସୃଷ୍ଟି ହୁଏ, ଜନସଂଖ୍ୟା ବିସ୍ଟୋରଣ 
ଜ୍ଵରି ଆରେ ସମାଜର ସମସ୍ତ ଅଙ୍ଗରେ ପ୍ରଦୂଷଣର ସୃଷ୍ଟି ହୁଏ । ଏଥୁପାଇଁ ବିଭିନ୍ନ 
କିସମର ପ୍ରଦୂଷଣରୁ ରକ୍ଷା ପାଇବା ପାଇଁ ଆମକୁ ଜନସଂଖ୍ୟାକୁ ଆୟତ୍ତରେ ରଖ୍‌ବା 
ସବୁଠୁ ବେଶି ଜରୂରୀ ହୋଇ ପଡ଼ିଲାଣି । 

ଏଟମ୍‌ବମ୍‌ ବିସ୍ଫୋରଣ : ପାରମାଣବିକ ବୋମା ରଖ୍ବା ଏବେ ବିଭିନ ଦେଶ 
ପାଇଁ ଏକ ଷ୍ଟାଟସ୍‌ ସିମ୍ବଲ୍‌ ହେଲାଣି । ବେଳେବେଳେ ନିଜକୁ ଶତୃ କବଳରୁ ରକ୍ଷା 
କରିବା ପାଇଁ ଏହା ଦରକାରୀ ହୋଇ ପଡ଼ିଲାଣି । ଅନେକ ଦେଶ ସମୁଦ୍ରଭିତରେ. 
ପରମାଣୁ ବୋମା ପରୀକ୍ଷା କରି ସମୁଦ୍ର ଜଳକୁ ତେଜସ୍କ୍ରିୟ କରି ପକାଉଛନ୍ତି । ପାଣି 
ଭିତରେ ପରମାଣୁ ବୋମାର ବିସ୍ଫୋରଣ ପାଇଁ ସମୁଦ୍ରରେ ନୂତନ ନୂତନ ସ୍ତୋତ 
ଉତ୍ପନ୍ନ ହେବାରେ ଲାଗିଛି । ପାରିପାର୍ଶ୍ବିକ ଅସୁନ୍ତଳନ ହେତୁ ମୌତୁମୀ ବାୟୁ ଅନିୟମିତ 
ହେବାକୁ ଲାଗିଛି । ତେଣୁ ଅନେକ ସ୍ଥାନରେ ଅନାବୃଷ୍ଟି ଏବଂ ବହୁ ବୃଷ୍ଟିର ଭୟାବହତା 

ସୀମା ଟପିବାରେ ଲାଗିଲାଣି । ସମୁଦ୍ରର ଜଳ ତେଜସ୍ତରିୟ ବା ରେଡ଼ିଓଏକ୍‌ଟିଭ୍‌ ହୋଇ 
ସାମୁଦ୍ରିକ ଜୀବମାନଙ୍କ ଜୀବନ ବିପନ୍ନ କରିବାରେ ଲାଗିଛି । ଅନେକ ସାମୁଦ୍ରିକ ଜୀବର 
ବିଲୟ ଘଟିଲାଣି । ଗଭୀର ସମୁଦ୍ରର ଅଧ୍ବାସୀ ତିମି ଭଳିଆ ବିରାଟ ସାମୁଦ୍ରିକ ଜୀବ 
ଜୀବନ ବିକଳରେ ଗଭୀର ସମୁଦ୍ର ପରି ତ୍ୟାଗ କରି ଧାଇଁବାକୁ ଲାଗିଲାଣି 
ସମୁଦ୍ରକୂଳକୁ । ବିଭିନ୍ନ ଦେଶରେ ଶାନ୍ତି ପାଇଁ ବ୍ୟବହୃତ ପାରମାଣବିକ ଶକ୍ତି ପାଇଁ 
ନିର୍ମିତ ପରମାଣବିକ ପୁଞ୍ଜ ଗୁଡ଼ିକରୁ ନିର୍ଗତ ତେଜସ୍ତ୍ରିୟତା ବେଳେବେଳେ ନିରୀହ 
ଲୋକଙ୍କର ଅଶେଷ କ୍ଷତି ସାଧନ କରୁଥ୍୍‌ବାର ନଜିର ବିରଳ ନୁହେଁ । ତେଣୁ 
ଭବିଷ୍ୟତର ଶକ୍ତିର ଏହି ସାଧନ ଏବେ ବିଭିନ୍ନ ଉପାୟରେ ଜଳସ୍ଥଳ ଆକାଶକୁ ପ୍ରଦୂଷିତ 
କରିବାରେ ଲାଗିଛି । 

କଂକ୍ରିଟ ଜଙ୍ଗଲର ପ୍ରଭାବ : ଗୋଟିଏ ପଟରେ ବଣଜଙ୍ଗଲର ହ୍ରାସ ଏବଂ 
ଅନ୍ୟପଟରେ କଂକ୍ରିଟ ଜଙ୍ଗଲର ବୃଦ୍ଧି, ବହୁତଳ ପ୍ରାସାଦ ବିଶିଷ୍ଟ ବସତି ଅଞ୍ଚଳରେ 
ତାପମାତ୍ରାର ବୃଦ୍ଧି କରାଇ ଜୀବନକୁ ଦ୍ୂର୍ବିସହ କରିବାରେ ଲାଗିଛି । ତାପମାତ୍ରାର 
ବୃଦ୍ଧି ହେତୁ ଶୀତତାପନିୟନ୍ତ୍ରଣ ଯନ୍ତ୍ରର ବହୁଳ ବ୍ଯବହାର ଏବଂ ଏଥ୍‌ଯୋଗୁଁ 
ସି.ଏଫ.ସି.ର ପ୍ରଭାବରୁ ବହୁମାତ୍ରାରେ ଓଜୋନ୍‌ କ୍ଷୟ ଆମକୁ ଧୀରେ ଧୀରେ ଧ୍ଵଂସ 
ମୁଖକୁ ଟାଣି ନେଉଛି । ତେଣୁ ବିଜ୍ଞାନର ଜୟଯାତ୍ରା ସଙ୍ଗେ ସଙ୍ଗେ ବିଭିନ୍ନ ଦିଗରେ 
ପ୍ରଦୂଷଣର ଦାବାନଳ ଆମକୁ ଭସ୍ଟ କରିବାକୁ ଆଗେଇ ଆସୁଛି । ଭସ୍ଟାସୁରକୁ 
ବରଦେଇ ମହାଦେବ ଯେପରି ନିଜ ଜୀବନ ରକ୍ଷା ପାଇଁ ବିଷ୍ଣଙ୍କ ଶରଣାପନ୍ନ, ଆଜି 
ନିଜ ସୁଖସ୍ବାଚୁନ୍ଦ୍ୟ ପାଇଁ ମଣିଷ ସୃଷ୍ଟ ବିଭିନ୍ନ ଉପାଦାନ ଆଜି ମଣିଷ ଜାତିକୁ ଗ୍ରାସ 
କରିବାକୁ ବସିବାବେଳେ ମଣିଷ ଶରଣାପନ୍ନ ହେବ କାହାର ? ପୁରାଣର କାହାଣୀ 
ଅନୁସାରେ ବିଷ୍ଣଙ୍କ ଛଳ ଉପଦେଶରେ ଭସ୍ଲାସୁର ନିଜ ମୁଣ୍ଡରେ ହାତ ରଖ୍‌ ନିଜେ 
ପାଉଁଶ ପାଲଟି ଗଲା ସତ କିନ୍ଧ ସ୍ବାର୍ଥକେନ୍ଦ୍ରୀକ ମଣିଷ ସମାଜ ରୂପୀ ଭସ୍କାସୁରକୁ 
କିଏ ଧ୍ଵଂସ କରି କିଏ ପୃଥ୍‌ବୀକୁ ଧ୍ଵଂସ ମୁଖରୁ ରକ୍ଷା କରିବ ? ଏହି ଜଟିଳ ପ୍ରଶ୍ନର 
ଉତ୍ତର : ଆମେ ନିକେହିଁ ନିଜକୁ ରକ୍ଷା କରି ପାରିବା । ଉପାୟ ? ଆମ ସମସ୍ତଙ୍କ 
ପରିବେଶ ସଚେତନତା । 

ଆମ ବଂଶଧରମାନଙ୍କୁ ଏକ ସୁଖୀ ଏବଂ ସମୃଦ୍ଧଶାଳୀ ପୃଥ୍ବୀ ଛାଡ଼ି ଦେବା 
ପାଇଁ ଆମକୁ ଯଥେଷ୍ଟ ସଂଯମ ଏବଂ ସାବଧାନତା ସହିତ ଜୀବନ ଯାପନ କରିବାକୁ 
ହେବ । ବର୍ଭ ମାନ ଭଳିଆ ବେହିସାବି ବିଳାସପୂର୍ଣ୍ଣ ଜୀବନ ଯାପନ ନୁହେଁ । 

ପରିବେଶ ପରିଚାଳନା : ପରିବେଶ ପ୍ରଦୂଷଣକୁ ରୋକିବା ପାଇଁ ତାହା 
ହେଲେ କିଏ ପଦକ୍ଷେପ ନେବ ଏବଂ କେଉଁ କେଉଁ ପଦକ୍ଷେପ ନେବାକୁ ପଡ଼ିବ ସେ 
ବିଷୟରେ ମଧ୍ଧ ଚୂମ୍ବକରେ କିଛି ସୂଚାଇ ଦେବା ପ୍ରାସଙ୍ଗିକ ହେବ । କୌଣସି ମନ୍ଦ 
ଜିନିଷର କାରଣ ବଖାଣିବା ସହଜ କିନ୍ତୁ ନିରାକରଣ ବିଷୟ କହିବା କଷ୍ଟସାଧ୍ଯ । 
ପ୍ରଦୂଷଣକୁ ପୁରାପୁରି ରୋକାଯାଇ ନ ପାରିଲେ ମଧ୍ଯ ବହୁମାତ୍ରାରେ ହ୍ରାସ କରିବା 
ପାଇଁ ଆମକୁ ଚାରି ଗୋଟି ସ୍ତରରେ ନିଷ୍ଠାର ସହିତ କାମ କରିବାକୁ ହେବ, ଯଥା 
(କ) ଆନ୍ତର୍ଜାତିକ ସ୍ତରରେ (ଖ ) ଜାତୀୟ ସ୍ତରରେ (ଗ ) ଆଞ୍ଚଳିକ ସ୍ତରରେ ଏବଂ 
(ଘ) ସ୍ଥାନୀୟ ଓ ବ୍ୟକ୍ତିଗତ ସ୍ତରରେ । 

ଓଜୋନ୍‌ ସ୍ତର ସଂରକ୍ଷଣ, ପାରମାଣବିକ ଅସ୍ତ ଉପରେ କଟକଣା ତଥା ବିଭିନ୍ନ 
ଦେଶ ମଧ୍ଯରେ ପରିବେଶ ସୁରକ୍ଷା ସମ୍ବନ୍ଧୀୟ ସୁସମ୍ପକ ସ୍ଥାପନ ପ୍ରଭୂତି ସୁଦୂର ପ୍ରସାରୀ 
କାର୍ଯ୍ୟାନୁଷ୍ଠାନ ପାଇଁ ଆନ୍ତର୍ଜାତିକ ସ୍ତରରେ ଆଇନ ପ୍ରଣୟନ କରିବା ଏବଂ ଏହି ସବୁ 
ଆଇନର ଯେଉଁ ରାଷ୍ଟ୍ରମାନେ ଅବମାନନା କରୁଛନ୍ତି ସେମାନଙ୍କ ବିରୁଦ୍ଧରେ ଦୃଢ଼ 
କାର୍ଯ୍ୟାନୁଷ୍ଠାନ ଗ୍ରହଣ କରିବା ଆନ୍ତର୍ଜାତିକ ପରିବେଶ ସୁରକ୍ଷା କମିସନ୍‌ର ପ୍ରଧାନ 
କର୍ଭବ୍ୟ ହେବା ଉଚିତ । ବିଭିନ୍ନ ରାଷ୍ଟ୍ରମାନଙ୍କରେ ପରିବେଶ ସୂରକ୍ଷା ଦିଗରେ ଯେଉଁସବୁ 
କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଛି ସେ ବିଷୟରେ ଏହି ଅନୁଷ୍ଠାନର ତଦାରଖ 
କରିବାର କ୍ଷମତାଥୂ୍‌ବା ଦରକାର । 

କଳକାରଖାନା ଉପରେ କଟକଣା, ବଡ଼ ବଡ଼ ନଦୀବନ୍ଧ ନିଷେଧ କରି ଛୋଟ 
ଛୋଟ ବନ୍ଧ ଓ ଆନିକଟର ବ୍ୟବସ୍ଥା, ଜଙ୍ଗଲ ସୁରକ୍ଷା ଦିଗରେ ଆଇନ ପ୍ରଣୟନ 
ଏବଂ ଜନସଂଖ୍ୟା ବୃଦ୍ଧି ଦୃଢ଼ହସ୍ତରେ ରୋକିବା ପାଇଁ କଠୋର ପଦକ୍ଷେପ ହେଉଛି 
ରାଷ୍ଟ୍ରୀୟ ସ୍ତରର ପଦୂଷଣ ନିୟନ୍ତ୍ରଣ କମିସନ୍‌ର କେତେଗୋଟି ମୁଖ୍ୟ କର୍ରବ୍ୟ । ଏହି 
କାର୍ଯ୍ୟକ୍ରମ ପାଇଁ ଏକ ଆନ୍ତର୍ଜାତିକ ମାନଦଣ୍ଡ ରହିବା ଉଚିତ । ଯେଉଁ ରାଷ୍ଟ୍ର ପରିବେଶ 
ସୁରକ୍ଷା ଦିଗରେ ଉଚିତ ପଦକ୍ଷେପ ନେଉ ନାହିଁ ତାକୁ ଆନ୍ତର୍କାତିକ ପରିବେଶ ସୁରକ୍ଷା 
କମିସନ ମଝିରେ ମଝିରେ ଚେତାଇ ଦେବା ଆବଶ୍ୟକ | ଏତଦ୍‌ ବ୍ୟତୀତ ବିଭିନ୍ନ 
ରାଜ୍ୟସ୍ତରୀୟ ଏବଂ ଆଞ୍ଚଳିକ ପରିବେଶ ସୁରକ୍ଷା କମିଶନର କାମ ତଦାରଖ କରିବା 
ରାଷ୍ଟ୍ରୀୟ କମିଶନ୍‌ର ଦାୟିତ୍ଵ ନେବା ଉଚିତ । ଏଡ଼୍‌ସ ବିରୁଦ୍ଧରେ ଜନସଚେତନତା 
ସୃଷ୍ଟି କରିବା, ପୋଲିଓ ନିରାକରଣ କରିବା, ପୋଲିଥ୍ନ୍‌ ଭଳି ବସ୍ତୁର ବ୍ୟବହାର ନ 
କରାଇବା ତଥା ଚରସ୍‌ ପ୍ରଭୃତି ନିଶାଦ୍ରବ୍ୟ ବିରୁଦ୍ଧରେ ରାଷ୍ଟ୍ରକୁ ସାହାଯ୍ୟ କରିବା 
ମଧ୍ଯ ଏହି କମିଶନ୍‌ର ପରିସର ଭୂକ୍ତ ହେବା ବିଧେୟ | 

ରାଜ୍ୟସ୍ତରୀୟ ଏବଂ ଆଞ୍ଚଳିକ ସ୍ତରରେ ଜଳ ସଂରକ୍ଷଣ ଓ ତାହାର 
ପରିଚାଳନାର ଆଇନ ପ୍ରଣୟନ ଓ ତଦାରଖ, ପରିବେଶ ସୁରକ୍ଷା ଆଇନର 
ସୁବିନିଯୋଗ ତଥା ଯାନବାହାନ ନିୟନ୍ତ୍ରଣ ଏବଂ ରାଜ୍ୟସ୍ତରୀୟ କଳକାରଖାନା ସ୍ଥାପନ 
ଉପରେ ନିୟନ୍ତ୍ରଣ କରିବା ଆଞ୍ଚଳିକ ପରିବେଶ ସୁରକ୍ଷା କମିସନ୍‌ର ଦାୟିତ୍ଵ ହେବା 
ଉଚିତ । ବିଭିନ୍ନ ସ୍ଥାନୀୟ ପରି ବେଶ ସୁରକ୍ଷା ଅନୁ ଷ୍ଠାନମାନଙ୍କର ଅର୍ଥାତ୍‌ 
ଗ୍ରାମପଞ୍ଚାୟତ, ମ୍ୟୁନିସିପାଲିଟି ତଥା ବିଭିନ୍ନ ୱାର୍ଡ଼ର ପରିବେଶ ସୁରକ୍ଷା ପ୍ରତି ନଜର 
ଦେବା ଏହାର ପ୍ରଧାନ କର୍ଭବ୍ୟ ହେବା ଦରକାର | 

ତାପରେ ହେଉଛି ଅନ୍ତମ ସ୍ତରର କିନ୍ତୁ ସବୁଠୁ ବେଶି ଗୁରୁତ୍ଵପୂର୍ଣ ଅବ୍ୟବସ୍ଥା 
ସ୍ଥାନୀୟ ଏବଂ ବ୍ୟକ୍ତିଗତ ଦାୟିତ୍ୂର ଏକ ଝଲକ | ରାସ୍ତାଘାଟର ପ୍ରଦୂଷଣ ଯଥା 
ନାଳନଦିମାରୁ ନିର୍ଗତ ଜଳର ବିଶୋଧନ ଏବଂ ନିୟନ୍ତ୍ରଣ, ଏଠି ସେଠି ଛେପ ଖଙ୍କାର 
ନ ପକାଇବା କିମ୍ବା ଝାଡ଼ା ପରିସ୍ରା ନ କରିବା, ରାସ୍ତା ଘାଟରେ ଗୋରୁ ଗାଲ ନ 
ଛାଡ଼ି ରାସ୍ତାକୁ ପ୍ରଦୂଷଣରୁ ମୁକ୍ତ କରିବା, ଯାନବାହାନର ପ୍ରଦୂଷଣ ରୋକିବା, ବିବାହ 
ତଥୀ ବିଭିନ୍ନ ଉତ୍ସବରେ ବାଣରୋଷଣୀର ନିୟନ୍ତ୍ରଣ କରିବା, ଡାକବାଜି ଯନ୍ତ୍ରର 
ନିୟନ୍ତ୍ରଣ କରିବା ଏବଂ ରାସ୍ତା ଘାଟରେ ବେହିସାବି ଭାବରେ ବୋହିଯାଉଥ୍‌ବା 
ବଳକାଜଳର ନିୟନ୍ତ୍ରଣ ପ୍ରଭୃତି ସ୍ଥାନୀୟ ଏବଂ ବ୍ୟକ୍ତିଗତ ସ୍ତରୀୟ ଦାୟିତ୍ସ ପ୍ରକୃତରେ 
ସବୁଠୁ ଗୁରୁତ୍ଵପୂର୍ଣ । ଦେଶରେ କିମ୍ବା ରାଜ୍ୟରେ ଯେତେ ଆଇନ ପ୍ରଣୟନ କରାଯାଉ 
ନା କାହିଁକି, ବ୍ୟକ୍ତିଗତ ପ୍ରଚେଷ୍ଟାରେ ଏବଂ ସ୍ଥାନୀୟ ପ୍ରଶାସନ ସ୍ତରରେ ପରିବେଶ 
ସୁରକ୍ଷା ପ୍ରତି ନିଷ୍ଠା ନଥ୍‌ଲେ ସବୂ ଫସର ଫାଟିଯିବ । ତେଣୁ ସାଧାରଣ ଜନତାର 
ସଂଯମ ତଥା ପରିବେଶ ସଚେତନତା ସବୁଠୁ ବେଶି ଗୁରୁତ୍ଵପୂର୍ଣ । I 

ତେଣୁ ମଣିଷ ଜାତିର ଭବିଷ୍ୟତ ନିର୍ଭର କରୁଛି ଆମମାନଙ୍କ ଉପରେ । ଏହି 
ପୃଥ୍ବୀରକୁ ଏକ ସୁସ୍ଥ ପରିବେଶ ସମ୍ପନ୍ନ ପୃଥ୍ବୀ କରିବାକୁ ଆପଣ ଶପଥ ନେବେ 
ତ! 


Cd 
PA 

ପୃଥ୍ବୀର ତାପମାତ୍ରାର ଭୟାବହତା 
କିଛି ସତ, କିଛି ଅତିରଞ୍ଜିତ 
୧ 

ଅଗ୍ରଲେଖ : ୧୯୯୮ର ଖରାରେ ଓଡ଼ିଶାରୁ ସହସ୍ରାଧକ ଲୋକଙ୍କ ମୃତ୍ୟୁ 
ସନ୍‌ ଷ୍ଟ୍ରୋକ୍‌ ବା ଅଂଶୁଘାତରେ ହେବା କଥା ଖବର କାଗଜମାନଙ୍କରେ ତଥା ବିଭିନ୍ନ 
ଗଣମାଦ୍ଯମରେ ପ୍ରଚାରିତ ହେବା ପରେ ଓଡ଼ିଶାର ବିଭିନ୍ନ ଅଞ୍ଚଳରେ ଆତଙ୍କ ଖେଳିଗଲା । 
ଏହା ସ୍ଵାଭାବିକ ମଧ୍ଯ । ଖବର କାଗଜମାନଙ୍କରେ ବାହରିଲା ବିଂଶ ଶତାଦ୍ଦୀର ସବୂଠୂ 
ବେଶି ଗରମ ବର୍ଷ ହେଉଛି ୧୯୯୯ରେ ଆହୁରି ଅଧ୍କ ଗରମ ହେବ ବୋଲି ଆଶଙ୍କା 
କରାଗଲା | ଏ ସମ୍ପର୍କରେ କିଛି ବୈଜ୍ଞାନିକ, କିଛି ଅର୍ଵବୈଜ୍ଞାନିକ ଏବଂ କିଛି ଅଣବୈଜ୍ଞାନିକ 
ତଥ୍ୟ ଏଠି ସେଠି ପ୍ରକାଶ ମଧ୍ୟ ପାରଲା । ୧୯୯୯ରେ ତାପମାତ୍ରା ଆଧ୍କ୍ୟଯୋଗୁଁ 
ଭୟାବହତା ବିଷୟରେ ଅନୁମାନ କରି ଅବନବ ଚର୍ଚ୍ଚା ଚାଲିଲା - ଚାରିଆଡ଼େ ଗୋଟିଏ 
ଚାପା ଆତଙ୍କ ଖେଳିଗଲା । କିଏ କିଏ ଚ କହିଲେ ୧୯୯୯ ହେଉଛି କଳିଗୁଗର ଶେଷବର୍ଷ 
। ତାପରେ ସମ୍ଭବତଃ ପ୍ରଳୟହେବ । 


ଓଡ଼ିଶାର ଯେଉଁ ଅଞ୍ଚଳରେ ବରାବର ବେଶି ଗରମ ହୁଏ ଅର୍ଥାତ ସୁନ୍ଦରଗଡ଼, 
ସମ୍ବଲପୁର, ବଲାଙ୍ଗୀର, ବାରି ପଦା ପ୍ରଭୃତି ଅଞ୍ଚଳରେ ମାତ୍ରାଧ୍କ ଗରମ ସଦ୍ତ୍େ 
ଅଂଶୁଘାତରେ ମୃତ୍ୟୁସଂଖ୍ୟା ୟେତିକି ହେଲା ନାହିଁ, ଉପକୂଳ ଅଞ୍ଚଳରେ ତାପମାତ୍ରାର 
ବ୍ୃଦି ଅନୁପାତରେ ବହସଂଖ୍ୟାରେ ଅଂଶୁଘାତରେ ମୃତ୍ୟୁହେବା କଥା ପ୍ରତିଦିନ ବିଭିନ୍ନ 
ଗଣମାଦ୍ଯମରେ ପ୍ରଚାରିତ ହେଲା ଏବଂ ଲୋକଙ୍କ ମନରେ ଜୋକୁଆ ଭୟର ସୃଷ୍ଟି ହେଲା | 


ଭୁବନେଶ୍ବରର ଖରାଦିନିଆ ପବନ ସମସ୍ତଙ୍କର ଅତି ପରିଚିତ । ୧୯୭୦ ଓ 
୧୯୮୦ ଦଶକରେ ଖରାଦିନ ଅପରାହ୍ନ ତିନିଟାପରେ ପବନର ବେଶ ଏତେ ଜୋର 
ହେଉଥ୍ଲା ଯେ ବେଳେବେଳେ କବାଟ ଝରକା ବହୁ ଜୋରରେ ବାଡେଇ ହେଉଥଲା | 
ଅନେକ ଅଞ୍ଚଳରୁ ଲୋକମାନେ ଏହି ପବନ ଟିକକ ପାଇଁ ଭୁବନେଶ୍ବରରେ ବସବାସ 
କଲେ | ଯେଉଁ ଅଞ୍ଚଳ ସବ୍ରରେ ୧୯୭୦ ଓ ୧୯୮୦ ଢଶକରେ ପବନର ମାତ୍ରା ହେତୁ 
ବେଳେବେଳେ କବାଟ ଝରକା ବନ୍ଦ କରିବାକୁ ଗଡ଼ଥ୍ଲା, ୧୯୯୦ ଦଶକବେଳେେ ତନ୍ମଧ୍ୟରୁ 
ଅନେକ ଅଞ୍ଚଳରେ ପବନର ଦ୍ରର୍ଭିକ୍ଷ ଅନୁଭବ କରିବାକୁ ପଡ଼ିଲା । ଯଦିଓ ଅନେକ କହିଲେ 
ଯେ ଏହି ପ୍ରକ୍ରିୟା ସାରା ଭୁବନେଶ୍ବରକୂ କବଳିତ କଲାଣି, ତାହା ଏକ ଅର୍ଵ ସତ୍ୟମାତ୍ର 1 

ଯେଉଁ ଅଞ୍ଚଳରେ ଏବେ ମଧ୍ଯ ଖୋଲା ଯାଗାରେ ଘର ଗ୍ରଡ଼ାକ ତିଆରି ହେଉଛି ସେରଠି 
ପବନର ପ୍ରାଚୂର୍ଯ୍ୟ ଏବେ ବି ବହୁତ କିନ୍ତୁ ଯେଉଁ ଅଞ୍ଚଳରେ କଙ୍ଗି ଟ୍‌ର ଜଙ୍ଗଲ ସୃଷ୍ଟି ହୋଇଛି 
ଅର୍ଥାତ ବଡ଼ ବଡ଼ ବିଲ୍ଡ଼ ବେହିସାର୍ବ ଭାବରେ ଗଢ଼ି ଉଠିଛି ସେ ଅଞ୍ଚଳରେ ସ୍ଵାଭାବିକ 
ଭାବରେ ପବନର ମାତ୍ରା କମି ଯାଇଛି ! 


ବୃଦ୍ଧିଯୋଗୁ ଏହି ମୃତ୍ଯୁ ସଂଖ୍ୟା ୧୯୯୮ରେ ବହୁତ ବେଶି ହେବାର ଆଶଙ୍କା 
ମଧ୍ଯ କରାଯାଉଥ୍‌ୁଲା । କିନ୍ତୁ ଏହି ଆଶଙ୍କା କେବଳ ଏ କୋକୁଆଭୟ ଏବଂ ଗଣମାଧ୍ୟମର 
ପ୍ରଚାର ସମ୍ଭବତଃ ଅତିରଞ୍ଜିତ ବୋଲି ପ୍ରମାଣିତ ହେଲା । ମନରେ ସ୍ଵତଃପ୍ରଶ୍ନ ଉଠେ କ୍ରମଶଃ 
କଣ ସତରେ ଅସ୍ଵାଭାବିକ ଭାବରେ ତାପମାତ୍ରା ବହୁତ ବଢ଼ିଯାଇ ପ୍ରଳୟ ପୂର୍ବାଭାସ ହେବ 
? ଏହାର ସିଧାସନଖ ଉତ୍ତର ହେଲା - ନା” | ୧୯୭୭ରୁ ଏ ଯାବତ୍‌ ଭୁବନେଶ୍ବରର 
ତାପମାତବ୍ରାର ରେକର୍ଡ଼ ପାଣିପାଗ ବିଭାଗରେ ଗଚ୍ଛିତ ଅଛି । ସେହି ବିଭାଗର ବରିଷ୍ଠ 
ପାଣିପାଗ ବିଜ୍ଞାନୀମାନଙ୍କଠାରୁ ପ୍ରକାଶଯେ ଭୁବନେଶ୍ବର ଏବଂ ତାର ଆଖପାଖର 
ତାପମାତ୍ରାରେ, ଏପରିକି ସାରା ଓଡ଼ିଶାରେ, ତାପମାତ୍ରାରେ କୌଣସି ଅସ୍ଵାଭାବିକ 
ପରିବର୍ଭନର ସୂଚନା ନାହିଁ । ତେଣୁ ତାପମାତ୍ରାରେ କୌଣସି ଅସ୍ଵାଭାବିକ ବୃଦ୍ଧି ଘଟିବାର 
ଆଶଙ୍କା ଜନସାଧାରଣ ମନରୁ ପୋଛି ଦେବା ଦରକାର । 


—e— 


ତାପମାତ୍ରାର ତାରତମ୍ୟ ? କିଛି ତଥ୍ୟ କିଛି ସୂଚନା - 


ପୂୃଥ୍ବୀର ସୃଷ୍ଟି ହେବାର ପରଠାରୁ ଏହାର ତାପମାତ୍ରାରେ ପରିବର୍ଭନ ଲକ୍ଷ୍ଯ 
କରାଯାଇଛି । ତାପମାତ୍ରା ବଢ଼ିଛି ପୁଣି କମିଛି । ଏହାର ଏକ ଆବର୍ରିତା (periodiclty) 
ଅଛି ଅର୍ଥାତ ତାପମାତ୍ରା ବଢ଼ିବା ଏବଂ କମିବା ଭିତରେ ଏକ ସମୟ ଅବଧ୍‌ ଅଛି । ହିସାବ 
ଅନୁସାରେ ଏସବୁ ଅଠର ହଜାର ବର୍ଷପୂର୍ବେ ଶେଷଥର ପାଇଁ ସବୁଠୁ କମ୍‌ ତାପମାତ୍ରା 
ହୋଇଥଲା (Last glacial maximum in 18000 Y BP) ଏବଂ ସେହିପରି 
ସବ୍ରଠୁ ବେଶି ତାପମାତ୍ରା ହୋଇଥୁଲା ଏବଠୂ ସାତ ହଜାର ବର୍ଷ ପୂର୍ବେ (Last warm 
€poch in 7000 Y BP) ତାପମାତ୍ରାର କ୍ଷୟ ବୃଦ୍ଧି କ୍ରମରେ ବର୍ଭମାନ ହେଉଛି ତାପମାତ୍ରା 
କମିବା ବେଳ (present status cooling trend) | ଏହା ତାପମାତ୍ରାର କ୍ଷୟବୃଦ୍ଦିର 
ଆବର୍ରକାଳ (periodic time) ରୁ ଆକଳନ କରାଯାଇଛି | 


ଏସବୁ ତଥ୍ୟ ସତ୍ତ୍ଵେ ସାରା ପୃଥ୍ବୀରେ ଗତ ଶହେ ବର୍ଷ ଭିତରେ ତାପମାତ୍ରାର 
ବୃଦ୍ଧି ଘଟିଛି । ୧୯୪୦ ଥୁଲା ବିଂଶ ଶତାଦ୍ଦୀର ସର୍ବାଧ୍‌କ ତାପମାତ୍ରାର ବର୍ଷ । ଭାରତ 
ପାଇଁ ବିଶେଷତଃ ଓଡ଼ିଶା ପାଇଁ ସବ ବଳିଗଲା ୧୯୯୮ । ଗତ ଶହେ ବର୍ଷ ମଧ୍ଯରେ 

' ପୃଥ୍ବୀର ହାସହାରି ତାପମାତ୍ରା ବଢ଼ିଛି । ୦.୫°୦ ( ଅଧଡ଼ିଗ୍ରୀ ସେଲ୍‌ସି ଅସ୍‌ ) ଭାରତରେ 
ଏ ବୃଦ୍ଧିର ପରିମାଣ ୦.୪୦°୯ ( ଅଧଡ଼ିଗ୍ରୀ ସେଲ୍‌ସିଅସ୍‌ରୁ କମ୍‌ ) । ବର୍ଷ ବର୍ଷ ଧରି 
ରେକର୍ଡ଼ କରାଯାଇ ଥ୍ବା ତାପମାତ୍ରା ଅନୁଶୀଳନ କଲେ ଜଣାଯାଏ ଯେ ଓଡ଼ିଶାରେ ହେଉ 
କିମ୍ବା ଭାରତରେ ହେଉ, କେଉଁଠି ହେଲେ ଅସ୍ଵାଭାବିକ ଭାବରେ ତାପମାତ୍ରାର ବୃଦି ହୋଇ 
ନାହିଁ କିମ୍ବା ନିକଟ ଭବିଷ୍ୟତରେ ହେବାର ସମ୍ଭାବନା ନାହିଁ । ତେଣୁ କେଉଁ ମାଳିକା ପଢ଼ି 
କିମ୍ବା ଜ୍ୟୋତିଷଙ୍କ ଗଣନାକୁ ଭିତ୍ତିକରି ତାପମାତ୍ରା ଜନିତ ବିଭ୍ରାଟ ହେତୁ ପ୍ରଳୟର ଆଶାକରି 
ଜନସାଧାରଣ ଭୟଭୀତ ହେବାର କୌଣସି ବୈଜ୍ଞାନିକ କାରଣ ନାହିଁ । 


୧୯୯୮ର ଅଂଶୁଘାତଜନିତ ବିପର୍ଯ୍ୟୟ ସତ୍ବନ୍ଧରେ ପଦେ - 


ତେବେ ୧୯୯୮ରେ ଓଡ଼ିଶାରେ ଅଂଶୁଘାତରେ ସହସ୍ରାଧ୍କ ଲୋକ ମଲେ 
କେମିତି ? 


ଏହାର ଦୁରଟି ଉତ୍ତର । ପ୍ରଥମଟି ହେଲା ଉପକୂଳ ଅଞ୍ଚଳର ଲୋକଙ୍କ ପାରଁ 
ନୂଆହୋଇ ବେଶି ଉତ୍ତାପରେ ଚଳାଚଳ କରିବାର ଅନଭିଜ୍ଞତା ଏବଂ ଦ୍ଵିତୀୟଟି ହେଲା 
ସରକାରୀ କଳର ଉଦାସୀନତା । ତା ସାଙ୍ଗକୁ ସାମାଜିକ ନି୍ିପ୍ତତା ର ଅଭାବ) ଏବଂ 
ଲୋକଙ୍କ ଅସାବଧାନତାକୁ ମଧ୍ୟ ଆଉ ଏକ କାରଣ ବୋଲି ନିଆଯାଇପାରେ । 


ଓଡ଼ିଶାରେ ଯେଉଁ ଅଞ୍ଚଳରେ ବେଶି ଗରମ ହୁଏ ସେ ଅଞ୍ଚଳରେ ଲୋକେ ଖରାଦିନେ 
ସକାଳ ୯-୧ ୦ଟାରୁ ସନ୍ଧ୍ୟା ୫-୬ଟା ପର୍ଯ୍ୟନ୍ତ ସାଧାରଣତଃ ବାହାରନ୍ତି ନାହିଁ । ଏହି 
ଅବଧରେ ବାହାରିଲେ ଝାଉ ମାରିଦେବ ବୋଲି ଛୋଟ ଦିନରୁ ଲୋକେ ଜାଣିଥାନ୍ତି । 
ଏହି ସମୟରେ ସେମାନେ ଯଦି ବାହାରନ୍ତି ମୁଣ୍ଡରେ ଓଦା ଗାମୁଛା ବା ତଉଲିଆ ଦେଇ 
ନହେଲେ ଠେକା ମାରି ବାହାରନ୍ତି । ସେମାନଙ୍କ ଖାଇବା ଅଭ୍ୟାସ ମଧ୍ଯ ଭାରତର 
ଉତ୍ତରାଞ୍ଚଳ ଦ୍ଵାରା କିଛି ପ୍ରଭାବିତ । ଲୁଣ ଓ ପିଆଜ ପ୍ରାୟ ସମସ୍ତେ ଖାଆନ୍ତି । କେବଳ 
ପଖାଳ ଖାଇବାବେଳେ ନୃହେଁ, ଭାରତ କିମ୍ବା ରୁଟି ପରଟା ଖାଇବା ସମୟରେ ମଧ୍ଯ । 
ତେଣୁ ଆମେ କଟକ ରେଭେନ୍ମା କଲେଢରେ ହଷ୍ଟେଲରେ ଖାଇବା ସମୟରେ ଲୁଣ ଓ 
ପିଆଜ ମୀଗିଲା ବେଳେ ମେସ୍‌ର କର୍ମଚାରୀମାନେ ତଟକା ହୋଇ ଆମକୁ ଅନାଉଥଲେ । 
ଉତ୍ତର ଭାରତରେ ମଧ୍ଯ ଯେଉଁଠି ଆମ ତ୍ରଳନାରେ ଖରାର ଟାଣ ବହୁତ ବେଶି, ବର୍ଷସାରା 
ଲୋକେ ଖାଇବା ସମୟରେ ପିଆଜ ଓ ଲୁଣ ଖାଆନ୍ତି । ଅଜ୍ଞାନ ବଶତଃ ହେଉ ଅଥବା 
ମୂଣ୍ଡବାଳର ଷ୍ଟାଇଲ ଖରାପ ହୋଇଯିବ ବିଚାର କରି ହେଉ, ମୂଶ୍ଡରେ ଓଦା ଗାମୁଛା ନ 

ପକାଇ କିମ୍ବା ଟୋପି ନ ଲଗାଇ ଏପ୍ରିଲ୍‌ “ମେ -ଢୁନ୍‌ରେ ଖରାବେଳେ ବାହାରକୁ ବାହାରିବା 
ନିଶ୍ଚିତ ଭାବରେ ବିପଜନକ ଅଂଶୁଘାତର ଚାନ୍ସ ବେଶି । 


ଏସବ୍ର ଲୋକେ ନ ଜାଣିଲେ ସରକାରୀ ସଂସ୍ଥାମାନେ ଜଣାରଦେବା କଥା - 
ତାହା ବି ୧୯୯୮ରେ ହେଲାନାହିଁ । କେବଳ ହୁରି ହେଲା ନାହିଁ ନଥ୍ବା ଗରମ ପଡ଼ିଛି 
ବୋଲି ଲୋକେ ହିଟ୍‌ ଷ୍ଟ୍ରୋକ୍‌ରେ ମଶାମାଛି ଭଳିଆ ମରୁଛନ୍ତି । ତେଣୁ ଢ଼େଙ୍କାନାଳ, 
ଭୁବନେଶ୍ବର, କଟକ, ଭଦ୍ରକ ପ୍ରଭୃତି ଅଞ୍ଚଳରେ ବେଶି ଲୋକ ମରିଥ୍‌୍ବାର ଖବର ମିଳିଲା । 


ଅନୁଗୁଳ ଓ ତାଳଚେରରେ ଢ଼େଙ୍କାନାନଠୂ ବହୁତ ବେଶି ଗରମ । ଢ଼େଙ୍କାନାଳର 
ଖ୍ଲିଖ୍ଲି ପବନ ବି ଅନୁଗୁଳ ଓ ତାଳଚେରରେ ସାତସୀନ । ହେଲେ ବେଶି ତାପମାତ୍ରାରେ 
ଚଳପ୍ରଚଳ କରିବା ସେ ଅଞ୍ଚଳର ଲୋକଙ୍କ ଦେହସୂହା ହୋଇଥ୍‌ବାରୁ ସେଠି କୀ ଭୀ 
ଅଂଶୁଘାତରେ ମୃତ୍ୟୁ ହେଲାବେଳକୁ ସେଠୁ ଢ଼େର କମ୍‌ ତାପମାତ୍ରା ବିଶିଷ୍ଟ ଓ ଖୁଲିଖ୍ଲି 
ପନର ସୁଆଦ ଚଖା ଢ଼େଙ୍କାନାଳ ଅଞ୍ଚଳରେ ଅଂଶୁଘାତଜନିତ ମୃତ୍ୟୁ ସଂଖ୍ୟା ଟପିଗଲା 
ତିନିଶହକୁ । ଏଠୁ ଆମେ ଠଉରେଇବା ଭୂଲ୍‌ କେଉଁଠି ଏବଂ କାହାର | ହ୍‌ ହ୍‌ ହୋଇ 
ତାପମାତ୍ରା ବଢ଼ିଯାଇଛି ବୋଲି ପ୍ରମାଦ ଗଣିବା ଯଥେଷ୍ଟ ନୁହେଁ, ତାର ପ୍ରତିକାର ପାଇଁ 
ବ୍ୟକ୍ତିଗତ ସ୍ତରରେ ଏବଂ ସରକାରୀ ସ୍ତରରେ ଉଦ୍ୟମ ହେବା ଉଚିତ । 


ସତୃରୀ ଦଶକରେ ୟୁନିଭସିଟି ପରୀକ୍ଷାର ପ୍ରଥମ ସିଟିଂ ସକାଳ ଆଠଟାରୁ ଏଗାରଟା 
ପର୍ଯ୍ୟନ୍ତ ହେଉଥଲା । ତାକୁ ଖାମଖ୍‌ଆଲି ଭାବରେ ଦଶଟାରୁ ଗୋଟାଏକୁ ପରିବର୍ଭନ 
କରାଗଲା | ମେଟ୍ରିକ୍‌ ପରୀକ୍ଷାତ ସକାଳୁ ଆରମ୍ଭ ହୋଇ ସାଢ଼େ ଏଗାରଟା ବେଳକୁ 
ସରିଯାଉଥ୍ଲା । ତାର ମଧ୍ଯ ସମୟ ନିର୍ଘଣ୍ଟ ବଦଳିଲା । କିନ୍ତୁ କାହିଁକି ? ପ୍ରଶାସନିକ “ 
' ବ୍ୟବସ୍ଥାର ଏହି ଅପରିଣାମଦର୍ଶୀ ଗତ ବର୍ଷ କେତେ ଜଣ କିଶୋର କିଶୋରୀ ପରୀକ୍ଷାଥୀ 
ଏବଂ କେତେ ଜଣ ଅଧ୍ୟାପକ ଅଧ୍ୟାପିକା ଅଂଶୁଘାତର ଶୀକାର ହେଲେ । ଏଥ୍ପାଇଁ ଦାୟୀ 
କିଏ ସେ ବିଷୟରେ ତ ସରକାର ଉଦାସୀନ ରହିଲେ । ଶିକ୍ଷକମାନଙ୍କ ଭଲ ମନ୍ଦ ବୃଝୁଥ୍‌ବା 
ଶିକ୍ଷକ ମହାସଂଘ ଶିକ୍ଷକମାନଙ୍କ ନିରାବଦ ପାଇଁ ସ୍ବର ଉତ୍ତୋଳନ କରିଥ୍‌ବାର ତ ଶୁଣା 
ଗନାନାହିଁ । କାହିଁତ କିଛି ଅନୁଧ୍ୟାନ ହେଲା ନାହିଁ । ହଠାତ୍‌ ୧୯୯୯ ପରୀକ୍ଷା ବେଳକୁ 
ପରୀକ୍ଷା କାର୍ଯ୍ୟନିର୍ଘଣ୍ଟକୁ ଏ ପଟ ସେପଟ କରି ଶିକ୍ଷା ବ୍ୟବସ୍ଥାକୁ ଦୋହଲାଇ ଦିଆଗଲା | 


ଆମ ଲୋକେ ଧର୍ମ ଉପାର୍ଜ୍ଚନ ପାଇଁ ହେଉ ବା ସୁନାମ ଅର୍ଚ୍ଚନ କରିବା ପାଇଁ 
ହେଉ, ବାଟରେ ଘାଟରେ ଖରାଦିନେ ପାଣି ଛତ୍ରର ବ୍ୟବସ୍ଥା କରୂଥ୍‌ଲେ । ମୋର ମନେ 
ପଡ଼ଛ, ଆମ ସାନ ବେଳେ ବରଗଡ଼ ଭଳିଆ ଦଶ-ବାର ହଜାର ଲୋକ ସଂଖ୍ୟା ବିଶିଷ୍ଠ 

ସହରରେ ଖରାଦିନେ ବାରପନ୍ଦରଟି ପାଣିଛତ୍ର ଥ୍ଲା । ବ୍ୟବସାୟୀମାନଙ୍କ ପ୍ରତିଯୋଗିତା 
ହେଉଥଲା କିଏ କେତେ ଅଣ୍ଡା ପାଣି ଯୋଗାର ଦେଉଛି । ଉପକୂଳ ଅଞ୍ଚଳରେ ଏହାର 
ଯଥେଷ୍ଟ ଅଭାବ ମୋର ଛାତ୍ରାବସ୍ଥାରୁ ମୁଁ ଅନୁଭବ କରିଛି । ୧୯୯୯ରେ ତାର କୂପ୍ରଭାବ 
ପଡ଼ିଲ। ବିଚରା ପଥ୍‌କ ମାନଙ୍କ ଉପରେ । ଏ ବର୍ଷ ( ୧୯୯୯ରେ) ରାସ୍ତା ଘାଟରେ 
ଅନୁଷ୍ଠାନମାନଙ୍କ ପକ୍ଷରୁ ବ୍ୟକ୍ତିଗତ ଉଦ୍ୟମରେ ତଥା ସରକାରୀ ବା ଅର୍ଵ ସରକାରୀ 
ଉଦ୍ୟମରେ ଭୂବନେଶ୍ବରରେ ଏଠି ସେଠ ଶତାଧ୍କ ପାଣି ଛତ୍ରର ବ୍ୟବସ୍ଥା ହୋଇଛି । 
ଅଧ୍କାଂଶ ଅଫିସ୍‌ରେ ବାହାର ଲୋକମାନଙ୍କ ପାଇଁ ମଧ୍ଯ ପାଣି ପିଇବାର ବ୍ୟବସ୍ଥା 
ହୋଇଛି । ସେତକ ଅଭାବ ଥ୍ଲା ୧୯୯୮ରେ ଏବଂ ଏହାର ପରିଣାମ ଯାହା ହେବା 
କଥା ତାହା ହେଲା | 


(9) 
ତାପମାତ୍ରା ବୃଦ୍ଧିର କାରଣ - 


ପୃଥ୍ବୀର ହାରାହାରି ତାପମାତ୍ର ଧୀରେ ଧୀରେ କମିବା କଥା କାରଣ ତାପମାତ୍ରାର 
ବୃଦ୍ଧି ଓ ହାସର ଆବର୍ଭ କାଳ ଅନୁସାରେ ଏହା ତାପମାତ୍ରା କରିବା ବେଳ । କିନ୍ତୁ ପୃଥ୍ବୀର 
ହାରାହାରି ତାପମାତ୍ରା ଗତ ଶହେ ବର୍ଷ ମଧ୍ୟରେ ୩ ଡିଗ୍ରୀ ସେଲ୍‌ସି ଅସ୍‌ ବଢ଼ିଛି - ଏହ 
ରେକର୍ଡ଼ କରାଯାଇଥ୍‌ବା ତଥ୍ୟ । ଆସନ୍ତା ଶହେ ବର୍ଷ ଭିତରେ ଅର୍ଥାତ୍‌ ଏକବିଂଶ ଶତାଦ୍ଦୀରେ 
ଘୃଥ୍ବୀର ତାପମାତ୍ରା ଦେଢ଼ ଡ଼ିଗ୍ରୀରୁ ସାଡ଼େ ତିନି ଡିଗ୍ରୀ ସେଲ୍‌ସି ଅସ୍‌ ବଢ଼ିବ ବୋଲି 
୍ୟନୂମାନ କରାଯାଉଛି । ଗୋଟିଏ ଶତାବ୍ଦୀରେ ମଧ ଡ଼ିଗ୍ରୀ ସେଲ୍‌ସି ଅସ୍‌ ତାପମାତ୍ରା ବୃଦ୍ଧି 
. ହୋଇ ଏତେ ଅସହୟ ଜଣା ପଡ଼ୁଛି । ଆସନ୍ତା ଶତାଦ୍ଦୀରେ ସାଢ଼େ ତିନି ଡିଗ୍ରୀ ସେଲ୍‌ସି ଅସ୍‌ 
କିମ୍ବା ସେଥ୍‌ରୂ ବେଶୀ ତାପମାତ୍ରା ବଢ଼ିଲେ କେମିତି ଲାଗିବ ଅନୁମାନ କରି ପାରୁଛନ୍ତିତ ! 
ଅବଶ୍ୟ ସେତେବେଳେ ଆମେ ନଥ୍‌ବା, ଆମ ପୁଅ ଏବଂ ନାତିତ ସମ୍ଭବତଃ ନଥ୍‌ବେ 
କିନ୍ଧୁ ଆମ ପଣନାତି ଓ ଅଣନାତିମାନେ ଆମର ପରିଣାମଦର୍ଶିତା ହେତୁ ତାପମାତ୍ରା ବୃଦ୍ଧି 
ଜନିତ ଦୁର୍ବାସହ ଜୀବନ ଯାପନ ପାଇଁ ଆମକୁ ଦାୟୀ କରିବେ ନିଶ୍ଚୟ । ତାପମାତ୍ର 
କମିବା ଅବଧ୍ରେ ତାପମାତ୍ରା ବଢୂଛିମାନେ ଆମେ ପୃଥ୍ବୀ ବାସୀ କିଛି ଭୂଲ୍‌ କରୁ 
ଯେଉଁଥ୍ପାଇଁ ଆଜିର ଏହି ଦଶା | ନେଡ଼ିଗୁଡ଼ କହଣୀକୁ ବୋହି ଯିବା ପୂର୍ବରୁ ଆମକୁ 
ବିହିତ ପଦକ୍ଷେପ ନେବାକୁ ପଡ଼ିବ ନଚେତ୍‌ ପ୍ରଳୟ ଅନିବାର୍ଯ୍ୟ । 


ଆମ ଭୂପୃଶ୍ଠର ଜଳବାୟୁକୁ ଯେଉଁ ସବୁ କାରକ ପ୍ରଭାବିତ କରେ ସେ ସମ୍ପର୍କରେ 
ସମସ୍ତଙ୍କର ଅଛ ବହ୍ରତ ଜାଣି ରଖୁବା ଉଚିତ । ଏହି କାରଣ ସାଧାରଣତଃ ଦୁର ପ୍ରକାର- 

( ୧) ସ୍ଵାଭାବିକ କାରଣ (Natural Factors ) 

( ୨ ) ମାନବକୃତ କାରଣ (Anthropogenic Factors ) 

ସ୍ଵାଭାବିକ କାରଣ ଉପରେ ଆଖ୍‌ ବ୍ରଲେଇ ଆମେ ସିଧା ଚାଲିଯିବା ମାନବକୂତ 
କାରଣ ଅନୁଧ୍ୟାନ କରିବା ପାଇଁ କାରଣ ସ୍ଵାଭାବିକ କାରଣ ଗୁଡ଼ିକ ଉପରେ ଆମର 
କର୍ଭ୍ଵତ୍ଵ ନାହିଁ ଏବଂ ସେ ଗୁଡ଼ିକ ଅନିବାର୍ଯ୍ୟ । 

ସ୍ଵାଭାବିକ “କାରଣ - 

ନିମ୍ପଲିଖ୍ତ ସ୍ଵାଭାବିକ କାରଣ ଆମ ଜଳବାୟୂକୁ ପ୍ରଭାବିତ କରିଥାଏ । 

(କ) ସୌର ସିରାଙ୍କର ପରିବର୍ଭନ (Change in solar constant) | 


(ଖ) ପୃଥ୍ବୀର କକ୍ଷାର ଉତ୍‌ କେନ୍ଦ୍ରତା (essentricity), ତିର୍ଯ୍ୟକତା 
(obliquity) ଓ ସ୍ତରସ୍ତରଣ ( precession) ରେ ପରିବର୍ଭନ । 


(ଗ) ମହାଦେଶୀୟ ପ୍ରବାହ (ଏମ), ଉତ୍ଥାନ (mit) ପର୍ବତ ଗଠନ ଓ 
ସମୁଦ୍ର ପତନ । 


(ଘ) ଆଗ୍ନେୟଗିରିର ଉପ୍ରଭି ଓ ଉଲ୍କା ଧୂଳି । 
(ଡ) ବାଷ୍ପୀ କରଣ ଜନିତ ହିମିକରଣ । 
(ଚ) ରତୃଚକ୍ରୀୟ ହିମ ପ୍ରଭାବ । 
(ଛ ) ସମୁଦ୍ର ପୃଷ୍ଠର ତାପମାତ୍ରା । } 
(ଜ) ମେଘ ଓ ଜନଳକଣା । 
ମାନବ କୃତ କାରଣ - ନିମଲିଖ୍ତ କାରଣ ଗୁରୁତ୍ଵ ପୂର୍ଣ - 
(କ) ଗ୍ରୀନ୍‌ ହାଉସ୍‌ ପ୍ରଭାବ 
(ଖ) ଓଜୋନ୍‌ (୦20୩6) ର ପ୍ରଭାବ 
 (ଗ) ଜଙ୍ଗଲର ପ୍ରଭାବ । 
(ଘ ) ଜନସଂଖ୍ୟାର ପ୍ରଭାବ । 
ଏହି ସବ୍ଧ କାରଣର ପୂଙ୍ଖାନୁପୁତ୍ଂ ଅଧ୍ୟୟନ ଏକାନ୍ତ ଆବଶ୍ୟକ | 


ଗ୍ରୀନ୍‌ ହାଉସ୍‌ ପ୍ରଭାବ - ଏହା ଏକ ଦେ। ଧାରୁଆ ଛୁରି ଭଳି । ଥଅଞ୍ଡା 
ଦେଶମାନଙ୍କରେ ଗ୍ରୀନ୍‌ହାଉସ୍‌ରେ ଗଛପତ୍ର ଲଗାଇବା ବିଷୟରେ ଉଣା ଅଧ୍‌କେ ସମସ୍ତଙ୍କ 

ଜଣା । ଅତି ଥଣ୍ଡାରେ ଗଛପତ୍ର ଉଧେର ପାରେ ନାହିଁ ବୋଲି ଥଣ୍ଡା ଦେଶରେ କାଚ ପର 
ଭିତରେ ଗଛପତ୍ର ଲଗାଯାଏ । ଏହାକୁ କହନ୍ତି ଗ୍ରୀନ୍‌ ହାଉସ୍‌ । ସୂର୍ଯ୍ୟ କିରଣ କାଚ ଘର 
ଭିତରକୁ ପଶି ଗଲେ ଆଉ ବାହାରି ପାରେ ନାହିଁ । ଏହି କାଚ ଘରେ ତାପରଶ୍ଠିର ଘନ 
ଘନ ପ୍ରତିଫଳନର ଫଳ ସ୍ଵରୂପ ସେ ଯାଗାର ତାପମାତ୍ରାର ବୃଦ୍ଧି ପାଏ । ସରଳ ଭାଷାରେ 
ସୂର୍ଯ୍ୟରଶ୍ଣି କାଚ ଘରେ ଆବଵ୍ଧ ରହି ସେ ଘରର ଉତ୍ତାପରେ ବୃଦ୍ଧି କରେ ଯାହା ଗଛପତ୍ର 
ବଢ଼େଇବାରେ ଅନୁକୂଳ ପରିବେଶ ସୃଷ୍ଟି କରେ | କାଚଘର ତେଣୁ ମାଟି ଏବଂ ରଟା 
ତିଆରି ଘର ଅପେକ୍ଷା ବେଶି ଗରମ ଜଣାପଡ଼େ । 


ସେମିତି ଆମର ବାୟୂମଣ୍ଡଳରେ ଅବସ୍ଥିତ କାର୍ବନ୍‌ ଡାଇ ଅକ୍‌ସାଇଡ଼୍‌, ମିଥେନ୍‌, 
କ୍ଲୋରୋଫ୍ଲେରୋକାର୍ବନ୍‌, ନାରଟୁସ୍‌ ଅକ୍ସାରଡ଼୍‌, ଓଜୋନ୍‌ ଜାତୀୟ ବାଷ୍ଠ ପ୍ରଭୃତି ଗ୍ୟାସ୍‌ 
ଅଳ୍ପ ବହୁତ ଉପସ୍ଥିତ ଥାଇ ପୃଥ୍ବୀରୁ ବିକିରିତ ରଶ୍ଚିକୁ ପୂରା ଭାବରେ ଉପରକୁ ଛାଡ଼ି 
ଦିଏ ନାହିଁ । ତେଣୁ ବାୟୁଣ୍ଡଳର ତାପମାତ୍ରା ବୃଦି ହଏ ! ଯଦି ଏହା ନ ଘଟନ୍ତା ତାହାହେଲେ 
ବାୟୁମଣ୍ଡଳ ଅତିଶୟ ଥଣ୍ଡା ପାଲଟି ଯାନ୍ତା ଏବଂ ପୃଥ୍ବୀ ପୃଷ୍ଠରେ ବଞ୍‌ ରହିବା ଦ୍ର୍ବସହ 
ହୋଇ ପଡ଼ନ୍ତା । ତେଣୁ ଥଣ୍ଡା ଦେଶରେ ଗ୍ରୀନ୍‌ ହାଉସ୍‌ ଯେମିତି ଦରକାରୀ, ଆମ 
ବାୟୂମଣ୍ଡଳରେ ଉପରଲିଖ୍ତ ଗେସ୍‌ ମଧ୍ଯ ଦରକାରୀ । ଏହା ହେଲା ଗ୍ରୀନ୍‌ ହାଉସ୍‌ ପ୍ରଭାବର 


ଭଲ ଗୂଣ । 


ଆମ ଦେଶ ଭଳିଆ ଗ୍ରୀଷ୍କ ପ୍ରଧାନ ଦେଶରେ ବିଲାତୀ ଲୋକଙ୍କୁ ଅନୁକରଣ କରି 
ଆମେ ବାଡ଼ି ବଗିଚା କାଚ ଘରେ କରି ପାରିବା ନାହିଁ । କାରଣ କାଚଘର ଏତେ ତାତି 
,'ଯିବ ଯେ ଗଛପତ୍ର ନିର୍ମଳ ହୋଇଯିବ । ଏହାହେଲା ଗ୍ରୀନ୍‌ ହାଉସ୍‌ ପ୍ରଭାବର ମନ୍ଦ ଗୁଣ । 
ଆମ ବାୟୂମଶ୍ତଳରେ ପୂର୍ବକ୍ତ ଗ୍ରେସ୍‌ ଗୁଡ଼ିକର ମାତ୍ରା ବଢ଼ି ଚାଲିଲେ ଗ୍ରୀନ୍‌ ହାଉସ୍‌ ପ୍ରଭାବ 
ବଢ଼ି ଚାଲେ ଏବଂ ବାୟୁମଣ୍ଡଳ ଆବଶ୍ୟକତାଠାରୁ ବେଶି ଗରମ ହୋଇଯାଏ । ତେଣୁ 
ଚାହିଦାଠାରୁ ଅନ୍ୟୁନ ପରିମାଣର କାରବନ୍‌ ଡାଇଅକ୍‌ସାଇଡ଼୍‌, ମିଥେନ୍‌ ପ୍ରଭୃତି ଗେସ୍‌କୁ 
ଆମକୁ ଏଡ଼ାଇବାକୁ ପଡ଼ିବ । 


ଓଚୋନ୍‌ର ପ୍ରଭାବ - ଆମ ପୃଥ୍ବୀକୁ ଓଜୋନ୍‌ ( ୦2୦୩6) ର ଏକ ସ୍ତର ଟେ ଇଁ 
ରଖ୍ଛି । ଏହାକୁ ପୃଥ୍ବୀର ଛାତ ବୋଲି କୁହାଯାଇ ପାରେ | ଛାତ ଯେପରି ଖରା, ବର୍ଷା 
ଓ ଶୀତର ଦାଉରୁ ଘରକୂ ରକ୍ଷା କରେ, ଓଜନ୍‌ସ୍ତର ସେମିତି ସୂର୍ଯ୍ୟଙ୍କ ପ୍ରଚଣ୍ଡ ଉତ୍ତାପରୁ 
ତଥା ବାହ୍ୟ ଅନାବଶ୍ୟକ ବସ୍ତରୁ ଆମକୁ ରକ୍ଷା କରେ |! ଓଜୋନ ସ୍ତର ଯଦି ନଥାନ୍ତା 
ପୃଥ୍ବୀର ତାପମାତ୍ରା ଏତେ ବଢ଼ି ଯାଆନ୍ତା ଯେ ପୃଥ୍ବୀରେ ଜୀବନ ଧାରଣ ଅସମ୍ଭବ 
ହୋଇ ପଡ଼ନ୍ତା 

କାଳିଦାସ ମୂର୍ଖଥ୍ବା ସମୟରେ ଡ଼ାଳର ଅଗରେ ବସି ମୂଳକୁ କାଟିଲା ଭଳି ଆମେ 
ମଧ୍ଯ ଓଜୋନ୍‌ ସ୍ତରକ୍ର ନଷ୍ଟ କରିବାରେ ଲାଗିଛି ବିଶେଷତଃ ବଂଶ ଶତାଦ୍ଦୀ ପରଠୁ । ଆମର 
ଏ ୟାରକଙଶ୍ତିସନର୍‌ , ରେଫରି ଢେରେଟର୍‌ ପ୍ରଭୃତି ଶୀତଳୀକରଣ ମେସିନ୍‌ମାନଙ୍କରେ ଯେଉଁ 
ଗେସ୍‌ର ବହୁଳ ବ୍ୟବହାର ହୁଏ ତାହା ହେଉଛି ସି.ଏଫ.ସି. ବା କ୍ଲୋରୋଫ୍ଲୋରୋ 
କାରବନ୍‌ । ଏହି ଗେସ୍‌ ଓଜୋନ୍‌ ସ୍ତରକୁ ନଷ୍ଟ କରେ । ଏ ଯାବତ୍‌ ପୃଥ୍ବୀକୁ ଛାତ ଭନିଆ 
ଢ଼ାଙ୍କି ରଖ୍ଥ୍ବା ଓଜେନ୍‌ ସ୍ତରରେ ଅନେକ ଗ୍ୂଡ଼ିଏ ଛିଦ୍ର ହୋଇଗଲାଣି । ଏସବ୍ରଥ୍ପାଇଁ 
ସଭ୍ୟ ଦେଶଗୁଡ଼ିକ ବେଶି ଦାୟୀ । ତେଣ୍ତ ବ୍ରାଜିଲ୍‌ରେ ହୋଇଥ୍‌ବା ଆନ୍ତର୍ଜାତିକ ପରିବେଶ 
ସମ୍ମିନନୀରେ ଏହି ଗେସ୍‌କୁ ବାସନ୍ଦ କରିବାର ପ୍ରସ୍ତାବ ଗ୍ରହଣ କରାଯାଇଥ୍‌ଲା । କେବଳ 
ଯୁକ୍ତରାଷ୍ଟ୍ର ଆମେରିକାକୁ ବାଦ୍‌ ଦେଇ ପୂଥ୍‌୍ବୀର ବିଭିନ୍ନ ରାଷ୍ଟ୍ର ଏହାକୁ ଅନୁମୋଦନ 
କରିଥ୍ଲେ । ଏ ଧରଣର ପରିବେଶ ପ୍ରଦୂଷଣ ଯୁକ୍ତରାଷ୍ଟ୍ର ଆମେରିକା ବହୁଳ ଭାବରେ 
କରୁଥ୍ବାରୁ ତାର ସହଯୋଗ ବିନା ଓଜୋନ୍‌ ସ୍ତରର ସଂରକ୍ଷଣ ଅସମ୍ଭବ । 


ଅବଶ୍ୟ C୮୯ ପରିବର୍ରେ ଅନ୍ୟ ଗେସ୍‌ ବ୍ୟବହାର ଗବେଷଣା ଚାଲିଛି ଏବଂ ଏ 
ଦିଗରେ ଯଥେଷ୍ଟ ଅଗ୍ରଗତି ମଧ୍ୟ ହେଲାଣି, କିନ୍ଧୁ ନିଜକୁ ବଞ୍ଚାରବାକୁ ହେଲେ ଆମକୁ 
ନିଜ ଛାତକୁ ରକ୍ଷା କରିବାକୁ ହେବ ଅର୍ଥାତ୍‌ ର ଠ୮୦ବ୍ୟବହାର ବନ୍ଦ କରିବାକୁ ହେବ 
ନଚେତ୍‌ ଓଜୋନ୍‌ ସ୍ତର ଛିତ୍ରମୟ ହୋଇ ପୃଥ୍ବୀର ତାପମାତ୍ରା ବହୁମାତ୍ରାରେ ବଢ଼େର 
ପୂୃଥ୍ବୀରେ ଜୀବନଯାପନ ମୁସ୍କିଲ୍‌ କରିଦେବ । 


ଜଙ୍ଗଲର ପ୍ରଭାବ - ଢଙ୍ଗଲ ହେଉଛି ପୂଥ୍ବୀମାତାର ଶ୍ରେଷ୍ଠତମ ରତ୍ବ । ଜିତ 
ଶତାଦ୍ଦୀ ।ତାବ୍ଦୀ ଧରି ଆମେ ପୃଥ୍ବୀବାସୀ ତାକୁ ନିଜର ସ୍ବାର୍ଥସାଧନ ପାଇଁ ଧ୍ଵଂସ କରି 
ଆସୁଛୁ । ଗଛର ସବୁଜ ପତ୍ର ସୂର୍ଯ୍ୟକିରଣ ସାହାଯ୍ୟରେ ବାୟୁମଣ୍ଡଳରୁ କାରବନ୍‌ 
ଡ଼ାଇଅକ୍‌ସାଇଡ଼୍‌ ଆହରଣ କରି ନିଜର ଖାଦ୍ୟ ପ୍ରସ୍ତୁତ କରେ ଏବଂ ମଣିଷ ଜାତିକୁ 
ବଞ୍ଜେରବା ପାଇଁ ଅକ୍ରି ଜେନ୍‌ ଛାଡ଼ିଦିଏ । ଏହି ଅକ୍ସିଜେନ୍‌ ଆମର ଜୀବନଧାରଣ ପାରଁ 
ଅପରିହାର୍ଯ୍ୟ । ଆମେ ତାକୁ ଆହରଣ କରି ପୁଣି ବାୟୂମଣ୍ଡନକ୍ର କାରବନ୍‌ ଡ଼ାଇଅକ୍‌ସାଇଡ଼ୁ୍‌ 
ମୁଡ ଯାହା ଗଛ ପୂଣି ଗ୍ରହଣ କରି ଚାୟୂମଶ୍ଡନକୁ ଅକ୍ଷିଜେନ୍‌ ଛାଡ଼ିଦିଏ । ତେଣୂ ଆମ 
ବଞ୍ଚିବା ପାଇଁ ଯାହା ନିତାନ୍ତ ଆବଶ୍ୟକ ତାହା ଗଛ ହିଁ ଯୋଗାଇଥାଏ | ତେଣୁ ଗଛକୁ 
ମଣିଷର ଶ୍ରେଷ୍ଠ ମିତ୍ର ବୋଲି | କୁହାଯାଇଥାଏ । କିନ୍ତୁ ଆମେ କଣ ଗଛକୁ ମିତ୍ରର ବ୍ୟବହାର 
ଦେଖାଉ । ନିଜର ସ୍ଵାର୍ଥସାଧନ ପାଇଁ ଜଙ୍ଗଲର ଧ୍ଵଂସ କରୁଁ, ନିଜର ଡ଼ରଂ ରୂମ୍ର ଶୋଭା 
ବର୍ବ୍ଦିନ କରିବା ପାଇଁ ଜୀଅନ୍ତା ଗଛକ୍ୂ ଅକାତରେ କାଟି ପକାଉଁ । 

ପାହାଡ଼ ପର୍ବତର ଗଛପତ୍ର ଶେଯକୂ ଅଟକାର ବର୍ଷା କରାଏ - ଏହା ଆମକୁ 
ଭଲଭାବରେ ଜଣା | ରଥ୍‌ଓପିଆର ଚାରିଭାଗରୁ ତିନିରାଗ ଜଙ୍ଗଲ ଥଲା ବିଂଶ ଶତାଦ୍ଦୀର 
ପ୍ରାରମ୍ଭରେ । ଶି ଜର ପ୍ରସାର ପାଇଁ ଗଛକଟା ଚାଲିଲା ନିର୍ବିବାଦରେ । ଷାଠିଏ ସତୂରୀ 
ବର୍ଷରେ ଜଙ୍ଗଲ ସବୁ ପଦା ହୋଇଗଲା ଏବଂ ଇଥ୍‌ଓପିଆର ମାତ୍ର ଦୂର ଶତାଂଶ ଭାଗ 
ରହିଲା ଜଙ୍ଗଲ ହୋର । ଫଳ ସ୍ଵରୂପ ବର୍ଷାରେ ଉବ୍ରଟୁବ୍ର ହେଉଥ୍‌ବା ଇଥ୍‌ଓପିଆରେ ବର୍ଷା 
ହୋଇଗଲା ସପନ । ପ୍ରଥମେ ମରୁଡ଼ି ତା'ପରେ ଦେଖାଦେଲା ଦୂର୍ତତ କ୍ଷର କରାନ ଲହରୀ ¦ 
ଲକ୍ଷ ଲକ୍ଷ ଲୋକ ଅସ୍ଥିକଙ୍ଗାନ ସାର ହୋଇ ପୋକମାଛି ଭଳିଆ ମୃତ୍ୟୁବରଣ କଲେ । 
ତଥାପି ଆମର କଣ ଚୈତନ୍ୟୋଦୟ ହେଲାଣି .? ଆମ ପୋଇରବାଇଗଣ ଠିକ୍‌ ଅର୍ଥାତ୍‌ 
ଆମର ଆଇନକାନୁନ୍‌ ବହୁତ ଅଛି ଗଛକୁ ରକ୍ଷା କରିବା ପାଇଁ କିନ୍ତୁ ଆମ ବାଡ଼ି ବାଇଗଣ 
ପୋଚରା ଅର୍ଥାତ ଆମେ ଶୟନେ ସପନେ ଦେଶର ଆରନକ୍ର ଭାଙ୍ଗୁଛୁଁ ¬ ଦିନ ଦିପହରେ 
ଗଛ ହାଣୁଛୁ ବେଫିକର ଭାବରେ । ହିସାବରୁ ଜଣାଯାଏ ଯେ ଗୋଟିଏ ବଡ଼ ଆକାରର 
ବରଗଛ ଯେତିକି ଅକ୍ଷିଢେନ୍‌ ଦିଏ ତାହା ସାତ ଜଣ ମଣିଷକୁ ବଞ୍ଷେରପାରିବ । 
ପରୋପକାରୀ ଗଛ ବିଚାରାକୁ କିନ୍ତ ଆମେ କରୁଁ କଣ ? ନିର୍ଦିୟ ଭାବରେ ହତ୍ୟା କରୁଁ 
ପରୋକ୍ଷରେ ନିଜକୁ ମନ୍ତର ବିଷ ( ସ୍ଲୋ ପଏଜନ୍‌) ଦେର ହତ୍ୟା କଲାଭନିଆ ¬ ନୁହେଁ 


~ 


କ? 


ଗଛ ତ ଦିନେ ନିଶ୍ଚୟ ମରିବ, ଗଛ ଶୁଖ୍ବ, ଗହଳିଆ ହୋଇ ବଢ଼ି ଉଠିଥ୍‌ଲେ ବି 
ଗଛର ଭଲ ପାଇଁ ଗଛକୁ କାଟିବାକୁ ହେବ । ସେ ସବୁର ବ୍ୟବହାର ନେଇ । ନୂଆ ଗଛ 
ଳଂଗାଅ ମଣିଷ ଢାତିର ହିତ ପାଇଁ । ଜଙ୍ଗଲ ନଷ୍ଟ କର ନାହିଁ । କିଏ ଜୀବିକା ନିର୍ବାହ 
କରିବା ପାଇଁ କଅଁଳିଆ ଗଛ ଜଙ୍ଗଲରୁ କାଟି ଆଣିଲାଣି ତ କିଏ କାଟିଲାଣି ସଭକରେ । 
ଆଉ ଆମ ଟାଉଟରିଆ ରାଜନୀତିଆ (ସବୁ ରାଜନୀତିଆ ନୁହନ୍ତି )ମାନେ କହିବେ କଣ 
ନା' — 'ଅବୋଧଟା ଅଢାଣତରେ ଗଛ କାଟି ପକାଇଲା” ସେମିତି ଅଜାଣତରେ କିଏ 
କାହାର ମୁଣ୍ଡ ବି କାଟି ଦେବ । ସେ ବି ହେବ ଅବୋଧ ? ଦେଶର ଆଇନ ତାକୁ ଛାଡ଼ି 
ଦେବ ଜି ? ତେଣୁ ମଣିଷ ଜାତିକୁ ବଞ୍ଚେଇବାକୁ ହେଲେ ଜଙ୍ଗଲ ସୁରକ୍ଷା ଆଇନର ¡ 
କଡ଼ାକଡ଼ି ବ୍ୟବସ୍ଥା ହେବା ଉଚିତ ¬ ପ୍ରତି ପର୍ରିଶାଳୀ ହେଉ ବା ଅବୋଧ ହେଉ ଜଙ୍ଗଲ୍‌ୱ 
ଧ୍ଵଂସ କଲେ ସମସ୍ତେ କଠୋର ଭାବରେ ଦଣ୍ତିତ ହେବା ଉଚିତ । 


ଜନସଂଖ୍ୟାର ପ୍ରଭାବ : ସବୁ ପ୍ରଭାବ ଅପେକ୍ଷା ଜନସଂଖ୍ୟା ବିଷ୍ଣୋରଣର ପ୍ରଭାବ 
ଆମ ପରିବେଶ ଉପରେ ସବ୍ରଠୁ ବେଶି । ଦୁଇରେ ଦୂର ମିଶାରଲେ ଗାଣିତିକ ସୂତ୍ରରେ 
ଯେମିତି ଚାରି, ଯେ ବେଶି ଛୁଆପିଲା ଜନ୍ମ କଲା ସେ ଦେଶଦ୍ରୋହୀ - ଏହା ଏକ ନିରାଟ 

ସତ୍ୟ । କିନ୍ତୁ ଚୋରଲମ୍ପଟ ବି ସାଜିଛନ୍ତି ଆମ ଦେଶର ନେତା, ଗରିବ କୁଲି ମୁଲିଆକୁ 
ଠକି ଭଶ୍ଡି ନିଜର ରାଜନୀତି କରୂଥ୍ବା ଲୋକ ହେଲା ଆମ ଦେଶର ସର୍ବହରାର ମସୀହା, 
ଆଉ ଡ଼ଜନ ଡ଼ଜନ ଛୁଆପିଲା ଜନ୍ମ କରି ଆମ ଅର୍ଥନୀତିର ମୂଳଦୂଆକ୍ର ଦୋହଲାଇ 
ଦେଉଥ୍‌ବା ଲୋକେ ବି ହେଲେ ତଥାକଥ୍ତ ପଛୁଆବର୍ଗର ଅପ୍ରତିଦ୍ଧନ୍ଦୀ ନେତା । ଜୋକର୍‌ 
ଭଳିଆ ଆଚେ ବାଜେ କଥା କହି ଲୋକଙ୍କୁ ସେମାନେ ହସେଇ ପାରୁଛନ୍ତି ସତ କିନ୍ତୁ ଆମ 
ଦେଶର ଅନେକ ତଥାକଥ୍ତ ନେତା ଯେ ନିମ୍ନମାନର ତାହା ଦେଶବିଦେଶରେ ଗଣମାଧ୍ୟମ 
ଜରିଆରେ ସେମାନେ ଦିନରାତି ସୂଚେଇ ଦେଉଛନ୍ତି । 


ଲୋକସଂଖ୍ୟା ବଢ଼ିଲେ ସେମାନଙ୍କ ପାଇଁ କେବଳ ଖାଦ୍ୟର ଚାହିଦା ବଢ୍େ ନାହିଁ, 
ସେମାନଙ୍କ ପାଇଁ ଢାଳେଣିର ଚାହିଦା ବଢ଼େ ଆଉ ସେମାନେ ବାୟୁମଶ୍ଡଳକ୍ର ବେଶିମାତ୍ରାରେ 
ଦୂଷିତ କରି ଗ୍ରୀନ୍‌ ହାଉସ୍‌ ପ୍ରଭାବ ମଧ୍ଯ ବଢ଼େଇଥାନ୍ତି । ତେଣୁ ଜଙ୍ଗଲକଟା ରୋକିବା 
କଷ୍ଟସାଧ୍ୟ ହୋରପଡ଼େ ଏବଂ ବାୟୁମଣ୍ଡଳରେ କାରବନ୍‌ ଡ଼ାଇଅକ୍‌ସାଇଡ଼୍‌ର ମାତ୍ରା ବଢ଼ି 
ତାପମାତ୍ରାର ବୃଦି ଘଟାଇଥାଏ । 


ତେଣୁ ଦେଶକୁ ବଞ୍ଚାଇବାକୁ ହେଲେ ଲୋକସଂଖ୍ୟା ବଢ଼ିବାକୁ ରୋକିବା ହେଲା 
ସରକାରର ପ୍ରାଥମିକ ଦାୟିତ୍ଵ ଏବଂ ଏଥ୍‌ରେ ସହଯୋଗ କରିବା ହେଲା ପ୍ରତ୍ୟେକ 
ନାଗରିକର ପବିତ୍ର କର୍ର ବ୍ୟ । ଯେଉଁମାନେ ଏହାର ବିରୂୁ୍ଦାଚରଣ କରୁ ଛନ୍ତି କିମ୍ଭା ଆମ 
ଦେଶରେ ଅନୁପ୍ରବେଶକୁ ପ୍ରତ୍ୟକ୍ଷରେ ବା ପରୋକ୍ଷରେ ସାହାଯ୍ୟ କରି ଲୋକସଂଖ୍ୟା 
ବୃଦ୍ଧି କରାଉଛନ୍ତି ସେମାନେ ହେଲେ ଦେଶର ପରମ ଶତୁ - ସେଥ୍‌ରେ ସନ୍ଦେହର ଅବକ 
ନାହିଁ । ) 


ଏଥ୍‌ରୁ ଆପଣମାନେ ବୁଝୁଥ୍ବେ ଶୀତଳ ହେଉଥ୍‌ବା ପୃଥ୍ବୀକୁ ଗରମ ନରୁଛି 
କିଏ ? 


`„ ତାପମାତ୍ରାର ଦାଉରୁ ବଞ୍ଚିବା କେମିତି ? 


ଗ୍ରୀନ୍‌ ହାଉସ୍‌ ପ୍ରଭାବରୁ ବାୟୁମଣ୍ଡନର ତାପମାତ୍ରାର ବୃଦିକୁ ରୋକିବା ପାଇଁ ଆମକୁ 

ଯମ ଆଚରଣ କରିବାକୁ ହେବ। ବୃକ୍ଷରୋପଣ କରବାକୁ ହେବ, ଗଛଲତାର ପ୍ରକୃତ 
ବନ୍ଧୁ ହେବାକୁ ପଡ଼ିବ । ଓଜୋନ୍‌ ସ୍ତରକୁ ରକ୍ଷା କରିବା ପାଇଁ ଜ୍ଲୋରୋଫ୍ଲୋରୋ କାରବନ୍‌ର 
ବ୍ୟବହାର ବନ୍ଦ କରିବାକୁ ହେବ ଏବଂ କଡ଼ାକଡ଼ି ଭାବରେ ପରିବାର ନିୟୋଜନ 
କାର୍ଯ୍ୟକାରୀ କରବାକୁ ହେବ । ନହେଲେ ଏକବିଂଶ ଶତାଦ୍ଦୀର ଶେଷବେଳକୁ ଆମର 
ଏହି ପ୍ଜିୟ ପୃଥ୍ବୀମାତା ବସବାସ କରିବାର ଯୋଗ୍ୟତା ହରାଇ ସାରିଥ୍‌ବ । ବିଂଶ 

ଶତାବ୍ଦୀରେ ଯେମିତି ବେହିସାବି କାରବାର ଚାଲିଛି ଏହା ଯଦି ଚାଲୁରହେ ଆଉ ଗୋଟିଏ 
ଶତାଦ୍ଦୀର ଶେଷବେଳକୁ ବାୟୁମଣ୍ଡଳର ହାରାହାରି ତାପମାତ୍ରା ପାଞ୍ଚ ଡିଗ୍ରୀ ସେଲ୍‌ସି ଅସ୍‌ 
ପର୍ଯ୍ୟନ୍ତ ବୃଦି ବି ପାଇପାରେ । ସମୁଦ୍ର ଜଳର ପତ୍ତନ ଆସନ୍ତା ଶତାଦ୍ଦୀରେ ତିରିଶ 
ସେଣ୍ଟିମିଟର କିମ୍ବା ଏକଫୁଟ ବଢ଼ିବ ବୋଲି ଅଟକଳ କରାଯାଇଛି । କିନ୍ତ ବେହିସାବି 
ଜୀବନଯାପନ କଲେ ଏବଂ ପୃଥ୍ବୀର ବଳୀୟାନ୍‌ ଦେଶ ବୋଲି ଯୁକ୍ତରାଷ୍ଟ୍ର ଆମେରିକା 
ସି.ଏଫ୍‌.ସି. ର ଅବାଧ ବ୍ୟବହାର କରି ଦାଦାଗିରି ଦେଖାଇଲେ ସମୁଦ୍ରର ଜଳପର୍ତନ 
ପାଞ୍ଚରୁ ଦଶଫୁଟ କିମ୍ବା ସେଇଠୁ ବେଶି ଉପରକୂ ଉଠିପାରେ । ଓଜୋନ୍‌ ସ୍ତରର ଛିଦ୍ର 
ହେତୁ ବାୟୁମଣ୍ଡଳର ଉତ୍ତାପ ଅସ୍ଵାଭାବିକ ଭାବରେ ବଢ଼ିଲେ ମେରୁ ଅଞ୍ଚଳର ବରଫ 
ତରଳିଯାର ଏହି ଜଳପରନର ବୃଦ୍ଧି ଘଟାଇବ ! ଏହାର ପରିମାଣ କଣ ହେବ ଆପଣ 
ବୂଝି ପାରୁଛନ୍ତି ତ ? ସମୁଦ୍ର କୂଢଳିଆ ସହର ସବ୍ର ଜଳମଗ୍ନ ହୋଇଯିବ । ସମୁଦ୍ର ଓ ନଲକୂଳର 
ସଭ୍ୟତା ଅପସରିଯିବ ପର୍ବତ ଶିଖରକୁ । ଗଛପତ୍ର କଟାକଟିର ଫଳସ୍ବରୂପ ଜଙ୍ଗଲିଆ 
ପାହାଡ଼ ସବ୍ର ଲଣ୍ଡା ହୋଇଯିବ ଏବଂ ସେ ଯାଗାର ତାପମାତ୍ରା ବୃଦ୍ଧି ହେତୁ ତାହା ମଧ୍ଯ 
ବସବାସ ପାଇଁ ବିଶେଷ ଉପଯୋଗୀ ହେବ ନାହିଁ 


ଜଳବାୟୁ ବିଜ୍ଞାନ ଅନୁସାରେ ଆମ ଦେଶରେ ୨୩୦ ଉତ୍ତର ଅକ୍ଷାଂଶର ଉତ୍ତରକୁ 
ତାପମାତ୍ରାର କ୍ଷୟ ହେବ ଏବଂ ଦକ୍ଷିଣକୁ ଚାପମାତ୍ରାର ବୃଦ୍ଧି ହେବ । କିନ୍ତ ବେହିସାବି 
ଜୀବନଯାପନ କଲେ ହୁଏତ ହିମାଳଯଠାରୁ କୁମାରୀକା ପର୍ଯ୍ୟନ୍ତ ମାତ୍ରାଧ୍କ ଉତ୍ତାପର 

ଘଟାଇବାରେ ଅନୁକୂଳ ପରିସ୍ଥିତି ସୃଷ୍ଟି ହେବ । 

ତରଙ୍ଗ ଏବଂ ସମୁଦ୍ର ହାୱା ସମ୍ବନ୍ଧରେ ପଦେ : 

` ଆମ ବର୍ଷାର ହାର ୧୯୦୦ ରୁ ୧୯୫୦ ପର୍ଯ୍ୟନ୍ତ ହାରାହାରି ବର୍ଷାର ହାରଠୁ 
କମ୍‌ ରେକର୍ଡ଼ କରାଯାଇଛି ଏବଂ ୧୯୫୦ ରୁ ୧୯୮୦ ପର୍ଯ୍ୟନ୍ତ ହାରାହାରିଠୁ ବେଶି 
ମଧ୍ଯ ହୋଇପାରେ | ସାଇକ୍ଲୋନ୍‌ ଏବଂ ଏଣ୍ଟିସାଇକ୍ଲୋନ୍‌ର ଅବଧାରଣାରେ ମଧ୍ଯ ବ୍ୟତିକ୍ରମ 
ଘଟି ପାରେ । ସମୁଦ୍ର ଗର୍ଭରେ ପରମାଣୁ ପରୀକ୍ଷଣ ପାଇଁ ସମୁଦ୍ର ସ୍ରୋତ (ଠceart 
ଠଧ୮eନ†)ର ଦିଗ ପରିବର୍ଭନ ଏବଂ ଅନିୟମିତତା ମଧ୍ଯ ଲକ୍ଷ୍ୟ କରାଯାଇପାନେ । 
ଏସବୂର ସମ୍ପର୍କ ଆମର ବାୟୁମଣ୍ଡଳର ତାପମାତ୍ରା ସହିତ ପ୍ରତ୍ୟକ୍ଷ ଏବଂ ପରୋକ୍ଷ ଭାବରେ 
ସଂପୃକ୍ତ । 

ମୋଟାମୋଟିରେ ସବ୍ର ପ୍ରତି କାରର ବ୍ୟବସ୍ଥା ହେଲେ ମଧ୍ଯ ଉତ୍ତାପତରଙ୍ଗ ବା ହିଟ୍‌ 
ଭ୍‌ ଅଛବହୃତ ସବ୍ରସ୍ଥାନରେ ତାପମାତ୍ରାରେ କିଛି କିଛି ଅନିୟମିତତା ସୃଷ୍ଟି କରିପାରେ | 

ସେ ସବ୍ରର ପାଇଁ ଆମକ୍ର ସତର୍କ ରହିବାକୁ ପଡ଼ିବ | ୯ ମାଚ ୧୯୯୯ରେ ଭୁବନେଶ୍ବରରେ 
୪୧.୪° ସେଲ୍‌ସି ଅସ୍‌ ତାପମାତ୍ରା ହୋଇ ଲୋକଙ୍କ ମଧ୍ୟରେ କୋକ୍ର ଆଭୟ ସୃଷ୍ଟିକରି 
ଦେଇଥୁଲା । ‘ଏବଠୁ ଏତେ ତ ପରେ କେତେ ?” ଏ ପ୍ରଶ୍ନ ସମସ୍ତଙ୍କ ମନକୁ ଆବୋରି 
ପକାରଥ୍ଲା ! 


ଦିନସାରା ସୂର୍ଯ୍ୟକିରଣ ପୀଇ ପୃଥ୍ବୀପୃଷ୍ଠର ତାପମାତ୍ରାରେ ବୃଦ୍ଧି ଘଟେ । ଏହା 
ସଙ୍ଗେ ସଙ୍ଗେ ସମୁଦ୍ର ହାୱା ( 56a Breeze )ର ପ୍ରଭାବରେ ତାପମାତ୍ରା କିଛିଟା କମିଯାଏ । 
ଆମପାଇଁ ଏ ହାୱା ସାଧାରଣତଃ ପୂର୍ବାହୃ ୧୧ଟାରୁ ବୋହିବାକୁ ଲାଗେ ଯାହା ତାପମାତ୍ରାକୁ 
'ବହୁତ ବେଶି ବଢ଼ିବାରେ ରୋକେ | ଗତ ମାଇଁ ୯ ତାରିଖରେ ଏହି ହାୱା ଆରମ୍ଭ ହୋଇଥଲା 
ସନ୍ଧ୍ଯା ଛଟା ବେଳେ | ତେଣୁ ଭୁବନେଶ୍ବର ଓ ଅନ୍ୟାନ୍ୟ ଆଖପାଖ ଅଞ୍ଚଳର ତାପମାତ୍ରା 
ଅସ୍ଵାଭାବିକ ଭାବରେ ବଢ଼ିଯାଇଥ୍‌ଲା । ଏହା ଏକ ଅନିୟମିତତା । ତା ପରଦିନ କିନ୍ତ 
ହାୱା| ଆରମ୍ଭ ହେଲା ଦିନ ଏଗାରଟା ବେଳେ ଏବଂ ସର୍ବାଧ୍‌କ ତାପମାତ୍ରା ଖସି ପଡ଼ିଲା 
୩୯୦ ସେଲ୍‌ସିଅସ୍‌କୁ । ଏଣ୍ଟିସାଇକ୍ଲୋନ୍‌ର କେନ୍ଦ୍ରର ଦୂରତ୍ଵ ସମୁଦ୍ରକୂଳରୂ ବଢ଼ିଗଲେ 
ଏହି ହାୱାର ସମୟ ପଛେଇ ଯାଏ ସେତେବେଳେ ସର୍ବାଧ୍‌୍କ ତାପମାତ୍ରା ଅସ୍ଵାଭାବିକ 
ଭାବରେ ବଢ଼ିବାରେ ଲକ୍ଷ୍ୟ କରାଯାଇଥାଏ କିନ୍ତୁ ଏହା ନିୟମିତ ତାପମାତ୍ରାର ବୃଦି ବୋଲି 
ଧରାଯାଏ ନାହିଁ । | 


ଅସ୍ଵାଭାବିକ ଅବସ୍ଥାରୁ ନିଜକୁ ବଞ୍ଚାଇବାର ପ୍ରସ୍ତୁତି : ) 

ଆମ ଦେଶରେ ଯେ ଅସ୍ବାଭାବିକ ପରିସ୍ଥିତି ସାଙ୍ଗରେ ମୂକାବିଲା କରିପାରେ ସେ. 
ହିଁ ଉଧେଇ ପାରେ । ଖରାଦିନେ ଖରାବେଳେ ବେଶି ଦରକାର ନ ହେଲେ ନ ବାହାରିବା 
ଭଲ । ଶୋଷ କରୁ କି ନ କରୁ ଅଧଘଣ୍ଟା/ଘଣ୍ଟାକରେ ଥରେ ଥରେ ପାଣି ପିଇବା 
ଦରକାର | ବାହାରକୁ ବାହାରିଲେ ମୁଣ୍ଡରେ ଓଦାକନା ଦେଇ କିମ୍ବା ଟୋପି ପିନ୍ଧି ବାହାରିବା 
ହୁିରକାର । ଚାଲିକି ଗଲେ ଛତା ବ୍ୟବହାର କରନ୍ତୁ । କଳା ଚଷମା ପିଛି ବାହାରକୁ 
ହାରିବା ଭଲ | ଧଳାଲୁଗା ବା ଫିକା ରଙ୍ଗର ଲୁଗା ପିନ୍ଧି ବାହାରିବା ଉଚିତ । ଧୋତି 
ପ୍ରଠ୍ୟାବୀ କିମ୍ବା ପାଇଜାମା ପଞ୍ଜାବୀ ଏବଂ ଶାଢ଼ୀ ଭଳିଆ ଢ଼ିଲା ଲୂଗା ପିନ୍ଧି ବାହାରିବା 
ବାଞ୍ଚନୀୟ । ବେଶି ସମୟ ବାହାରେ ରହିବାକୁ ପଡ଼ିଲେ ସାଙ୍ଗରେ ପାଣି ଦେଇକି ଯିବା 
ସବ୍ରଠୁ ଭଲ । ଏବେତ ବାହାର ପାଣି ଦୂଷିତ ବୋଲି କିଛି ଲୋକଙ୍କ କୋକୁଆ ଭୟ । 
ପାଣିଛତ୍ରର ବ୍ୟବସ୍ଥା ଥୁଲେ ମଧ୍ଯ ନିଜ୍ଚର ପାଣି ସାଙ୍ଗରେ ନେବା ଭଲ । ପ୍ରତିଦିନ ଦି ଓଳି 
ଭଲ କରି ଗାଧୋଇ ପାରିଲେ ସବ୍ରଠୂ ଭଲ । ହାଲୁକା ଖାଦ୍ୟ କମ୍‌ ପରିମାଣରେ ଖାଇବା 

ଉଚିତ | ମାଛମାଂସ ଖରାଦିନରେ ନ ଖାଇଲେ ଭଲ । ମଧ୍ଯାହନ ଭୋଜନ ସମୟରେ ନିଶ୍ଚିତ 
ଭାବରେ ପିଆଜ ଓ ଲୁଣ ଖାଆନ୍ତୁ ଏବଂ ଯଦି ସମ୍ଭବ ଘୋଳ ଦହି ପିଇପାରିଲେ ଚମକ୍କାର । 
ଦିପହରେ କବାଟ ଝରକା ବନ୍ଦ କରି ରହନ୍ତୁ । ତେବେ ଅଂଶୁଘାତ ହେବାର ସମ୍ଭାବନା 
ଦୂରେଇ ଯିବ - ଏହା ଏକ ନିଶ୍ଚିତ କଥା | 


ପୂଜାଛୁଟି ଏବଂ ଶୀତଛୁଟିକୁ ଯଥାକ୍ରମେ ଚାରିଦିନ ଏବଂ ଦିନେ କରି ତଥା ବିଭିନ୍ନ 
ଧର୍ମର ପୂଜା ଉପାସନା ପାଇଁ ଛୁଟି କାଟି ଦେଇ ଦୂରମାସରୁ ଅଧ୍କ ଖବର ପାଇଁ ଖରା 
ଛୁଟି କଲେ ଶିକ୍ଷାନୁଷ୍ଠାନମାନଙ୍କରେ ପଢ଼ାପଢ଼ୀରେ ବ୍ୟାଘାତ ହୁଅନ୍ତା ନାହିଁ କି ଅଂଶୁଘାତର 
ଆଶଙ୍କା ରହନ୍ତା ନାହିଁ । ସବ୍ର ପଚ୍ଛିକ୍‌ ପରୀକ୍ଷା ( ବୋର୍ଡ, କାଉନସିଲ ଏବଂ ୟୂନିଭସିଟି) 
ସାତଟା -ଆଠଟାରୁ ଆରମ୍ଭ ହୋଇ ଏଗାରଟା-ସାଢ଼େ ଏଗାରଟା ବେଳକୁ ସରି ଗଲେ 
ରଲ ହୁଅନ୍ତି । 

ମହିଳାମାନେ ସାବିତ୍ରୀ ପୂଜା ମନ୍ଦିରରେ ନେଇ ପାଣି କିମ୍ବା ସର୍ବତ ପିଇ ମନ୍ଦିରକୁ 
ଯିବା ଦରକାର । ପାଟିରେ ଟୋପାଏ ପାଣି ନ ପକାଇ ମନ୍ଦିରକୁ ପୂଜା କରିବାକୁ ଯାଇ 
ମହିଳାମାନେ ମୃ ହେବାର ଅନେକ ନଜର ଅଛି । ଥଣ୍ଡାରେ ରହି ଘରେ ପୂଜା କଲେ 
ଭିନ୍ନ କଥା । ୧୯୯୮ ରେ ମୋର ଜଣେ ବନ୍ଧୁ ପତ୍ନୀ ଭିନ୍ନ ଅସୁସ୍ଥତା ପାଇଁ ପ୍ରାଣତ୍ୟାଗ 
କରିଥଲେ କିନ୍ତୁ ଖବର କାଗଜ୍ମାନଙ୍କରେ ବାହାରିଲା ତାଙ୍କର ମୃତ୍ୟୁ ଅଂଶୁଘାତ ପାଇଁ 
ହୋଇଥଲା । ଏପରି ମିଥ୍ୟା ଖବର ପରିବେଷଣ ନ ହେଲେ ଭଲ ହୁଅନ୍ତା | 

ଆଉ ଶିକ୍ଷକ ସଂଘର ବନ୍ଧୁମାନଙ୍କୁ ଅନୁରୋଧ ସେମାନେ ଅନୁଗ୍ରହ କରି ଦାବୀ 
ହୀସଲ ପାଇଁ ପରୀକ୍ଷାବର୍ନ ଏବଂ ମୂଲ୍ୟାୟନ ବର୍ଚ୍ଚନ ନକଲେ ଅଂଶୁଘାତ ଜନିତ 
ଘୟାବହତା ରୁ ନିଶ୍ଚିତ ଭାବରେ କିଛିଟା ତ୍ରାହି ମିଳନ୍ତା ଏହା କହିବା ବାହୁଲ୍ୟ ସର୍ବୋପରି 
/ତାପମାତ୍ରାର ଭୟାବହତାକୁ ଗଣ ମାଧ୍ୟମରେ ଅତିରଞ୍ଜିତ କରି ଲୋକଙ୍କ ମଧ୍ୟରେ କୋକୂଆ 
ଭୟ ସୃଷ୍ଟି ନ କରିବାର ପଣ ନେବା ଉଚିତ । ଲୋକଙ୍କୁ ବଞ୍ଚାରବାର ଉପାୟ ପରିବେଷଣ 
କରି ମାରିବା ପାଇଁ ଭୟାତୁର ନ କରିବା ହେଉଛି ସୁସ୍ଥ ସାମ୍ବାଦିକତାର ପରିଚାୟକ । 

୧୯୯୯ ରେ ଏମିତି କିଛି ଅସ୍ଵାଭାବିକ ତାପମାତ୍ରାର ବୃଦି ହୋଇ ନାହିଁ । ୨୦୦୦ 
ମସିହାର ଗ୍ରୀଷ୍ଟରତୁରେ କିମ୍ବା ତା ପରେ ସେପରି ଅସ୍ଵାଭାବିକ ତାପମାତ୍ରା ବୃଵିଘଟିବ 
ନାହିଁ ମଧ୍ଯ । ମୂଳରୁ ସାମାନ୍ୟ ସତର୍କ ରହିଲେ କାହାର କିଛି କ୍ଷତି ହେବ ନାହିଁ । ଯା, 
ଅନିବାର୍ଯ୍ୟ ତାହାର ମୂକାବିଲା କରିବାକୁ ହେବ । ସତର୍କତା ହେଉଛି ନିରାପଦର କଷଟି 
ପଥର । 

ଡକୁର ଅମୂଲ୍ଯକୃଷ୍ଣ ମିଶ୍ରଙ୍କ ରଚିତ 
ବିଜ୍ଞାନ ସନ୍ଦନ୍ଧୀୟ ପୁସ୍ତକ 


ବିଜ୍ଞାନର ଛନ୍ଦ ସାରସ୍ବତ ପୁସ୍ତକ ଭଣ୍ଡାର 
(ବୈଜ୍ଞାନିକ ଉପନ୍ୟାସିକ ) ସମ୍ବଲପୂର ( ୧୯୬୩) 
ସ୍ଵପ୍ନ ରାଇଜରେ ଲାବଣ୍ୟବତୀ ଲାର୍କ ବୃକ୍‌ସ 
(ପରିବର୍ଵତ ବୈଜ୍ଞାନିକ ଉପନ୍ୟାସିକା ) ଭୁବନେଶବର ( ୨୦୦୧) 
ମାଡ଼ମ କ୍ୟୁରୀ ଟେକୁଟଦୃକ୍‌ ବ୍୍ୟୁରେ ! 
(ଜୀବନ କାହାଣୀ ) ଭୁବନେଶ୍ବର (୧୯୭୮, 
୧୯୮୩,୧୯୮୯, ୧୯୯୯) 
ବିଜ୍ଞାନର ଗୌରବ ଗ୍ରନ୍ଥ ମନ୍ଦିର, କଟକ 
(ବୈଜ୍ଞାନିକ ପ୍ରବନ୍ଧ ସଂକଳନ) (ecoo, ୧୯୮୩, 
୧୯୮୯, ୧୯୯୯) 
ପଜାତକ ଓ ଅନ୍ୟମାନେ କିତାବମହଲ, କଟକ 
(ବୈଜ୍ଞାନିକ ଗଳଛ ସଙ୍କଳନ ) (ecrr) 
ଏକ ଆଶ୍ଚର୍ଯ୍ୟ ନଗର ବିଦ୍ୟାପୂରୀ, କଟକ ( ୧୯୯୦) 
(ବୈଜ୍ଞାନିକ ଗଛ ସଙ୍କଳନ) 
କାମଧେନୁର ଲୁହ ବିଦ୍ୟାପୁରୀ, କଟକ ( ୧୯୯୫) 
(ପରିବେଶ ବିଜ୍ଞାନ ସମ୍ପର୍କୀୟ ଗଳ୍ପ ସଙ୍କଳନ) 
ମାଇଲଖୁଣ୍ଢ - ୧ ପ୍ରାଚୀ ସାହିତ୍ୟ ପ୍ରତିଷ୍ଠାନ କଟକ 
( ସତରଜଣ ଯୂଗସ୍ରଷ୍ଟଠା ବିଜ୍ଞାନବିତ୍‌ଙ୍କ ଜୀବନ କାହାଣୀ ( ୨୦୦୦) 
Gia a a 
ବଜୁଳିର ଟିକିନିଖ୍‌ ପ୍ରାଚୀସାହିତ୍ୟ ପ୍ରତିଷ୍ଠାନ 


( ପ୍ରକାଶନ ଅପେକ୍ଷାରେ) 


ବିଜ୍ଞାନଜଗତର କେତେଗୋଟି ପ୍ରାଚୀ ସାହିତ୍ୟ ପ୍ରତିଷ୍ଠାନ 
ଅଭୁଲା କାହାଣୀ ( ପ୍ରକାଶନ ଅପେକ୍ଷାରେ) 

ପଠାଣି ସାମନ୍ତ : ଜୀବନ ଓ ସାଧନ ପ୍ରାଚୀ ସାହିତ୍ୟ ପ୍ରତିଷ୍ଠାନ 


ମାଇଲଖୁଣ୍ଡ - ୨ 


(ପ୍ରକାଶନ ଅପେକ୍ଷାରେ ) 


ପ୍ରାଚୀ ସାହିତ୍ୟ ପ୍ରତିଷ୍ଠାନ 
(ପ୍ରକାଶନ ଅପେକ୍ଷାରେ ) 


ଡକ୍ସର ଅମୂଲ୍ୟ କୃଷ୍ଣ ମିଶ୍ରଙ୍କ ସମ୍ପାଦିତ 
ବିଜ୍ଞାନଭିତ୍ତିକ ପୁସ୍ତକ 


ବିଜ୍ଞାନ ସନ୍ଦର୍ଭ 
(ପ୍ରବନ୍ଧ ସଙ୍କଳନ) 


ବିଜ୍ଞାନ ବରିକା 
(ପ୍ରବନ୍ଧ ସଙ୍କଳନ ) 


ଆମ ବାସସ୍ଥଳୀ ପୃଥ୍ବୀ 
(୧୯୬୫) 
ରିବର୍ବିତ ନୂତନ ସଂସ୍କରଣ ) 
(୨୦୦୧) 
^ ଧୂମକେତୁ ନା ଧୂବତାରା 
(e୯୬୬) 
(ପରିବର୍ବିତ ନୂତନ ସଂସ୍କରଣ) 
(ପ୍ରକାଶନ ଅପେକ୍ଷାରେ ) 
ବିଶ୍ବର ଇତିହାସ ଓ ଅନ୍ୟାନ୍ୟ 
ବୈଜ୍ଞାନିକ ପ୍ରବନ୍ଧ 
(ସ୍ଷି, ଜୀବନ ଓ ପ୍ରଗତି ସମ୍ପର୍କୀୟ 
ପ୍ରବନ୍ଧ ସଙ୍କଳନ ) 


ସମ୍ବଲପୁର ବିଜ୍ଞାନ ପ୍ରଚାର 
ସଂସଦ ( ୧୯୬୩) 


ସମ୍ବଲପୁର ବିଜ୍ଞାନ ପ୍ରଚାର ସଂସଦ 
(e୯୬୪) 

ସମ୍ବଲପୁର ବିଜ୍ଞାନ ପ୍ରଚାର ସଂସଦ 
ପ୍ରାଚୀ ସାହିତ୍ୟ ପ୍ରତିଷ୍ଠାନର କଟକ 
ସମ୍ବଲପୁର ବିଜ୍ଞାନ ପ୍ରଚାର ସଂସଦ 


ପ୍ରାଚୀ ସାହିତ୍ୟ ପ୍ରତିଷ୍ଠାନ କଟକ 


ପ୍ରାଚୀ ସାହିତ୍ୟ ପ୍ରତିଷ୍ଠାନ କଟକ 
(ପ୍ରକାଶନ ଅପେକ୍ଷାରେ ) 

ଲୋକପ୍ରିୟ ବୈଜ୍ଞାନିକ ସାହିତ୍ୟର ପ୍ରାଚୀ ସାହିତ୍ଯ ପ୍ରତିଷ୍ଠାନ କଟକ 
ବିକାଶ ଧାରା: (ପ୍ରକାଶନ ଅପେକ୍ଷାରେ ) 


(ବିଂଶ ଶଚାନ୍ଦୀର ପ/ରମ୍ପରୁ ଏଯାବତ୍‌ ଲିଝୁତ ବିଭିନ ବିଷୟବସ୍ତ ଉପରେ ଆଧାରିତ 
ଅନେକ ପ୍ରତିଶ୍ିଚ ଲେର୍ଖଳଙ୍କ ନିର୍ବାଚିତ ଚୈଞ୍ଞାନିକ ପ୍ରବନ୍ଧ ସଙ୍କଳନ) 

